

STEVEN SPIELBERG DIGITAL YIDDISH LIBRARY

NO. 05320

# NATUR UN KULTUR

---

*Permanent preservation of this book was made possible  
by the Lejfer Family  
in memory of  
Berl Lejfer*



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)



# נאטור און קולטור

פאפולער-וויסנשאפטלעכע ביבליאָטעק

אונטער דער רעדאַקציע פון

י. יאָשונסקי

1

## פאַר יונגערונג

---

פאַרלאַג „קולטור-ליגע“, וואַרשע



6712

דר. בערטאלד וויזנער

# פאר יונגערונג

יידיש: ג. יאשונסקי

מיט 15 צייכענונגען אין טעקסט



---

פארלאג „קולטור-ליגע“, ווארשע

Printed in Poland

Dr. Berthold Wiesner:  
O D M Ł O D Z E N I E

Sp. Wyd. Kultur-Liga Warszawa

געדרוקט אין 1000 עקז., וואַרשע, 1929

Druk. Sikora i Mylner,  
Warszawa Nowolipki 6

געזעצט אין זעצערײַ ש. קאָכמאן, פראַנצײַשקאָנער 12

## א ר י נ פ י ר

פאריזונגערונג - ס'איז אַ פארפירערישע טעמע. נאָך איי-  
דער מיר זענען אַריבער צו דער עצם טעמע, קאָן מען אונז  
אויפוואַרפן, אַז עס האַנדלט זיך דאָ וועגן אַן ענין, אין וועלכן  
עס שטעקט צופיל אַלטעגלעכע סענסאַציע; אַז אונזער וויסן  
איז נאָך צו קליין, און ס'איז נאָך נישט געקומען די צייט  
פאַר אַן אַלגעמיינעם איבערבליק. בכן מוז מען זיך אָפהאַלטן  
פון פּאָפּולערער באַהאַנדלונג, ווייל נאָר אַ פּאַכמאַן קאָן ריכטיק  
פאַרשטיין דעם זין, וואָס עס באַקומט דערביי דער געשלעכט-  
לעכער מאַמענט.

אַבער דווקא ווייל אַ שטיקל אמת איז פאַראַן אין די  
אַלע טענות, דווקא ווייל אויף די טעמעס ווערט געשריבן זייער  
אַ סך אומזין, און מענטשן גלויבן דערין, דווקא ווייל ס'איז  
שווער ריכטיק צו באַנעמען די זאַך, מוז מען מאַכן אַ פרווה  
פון אַזא באַהאַנדלונג.

מען וואָלט אויך געקאָנט אונז אויפוואַרפן, אַז דאָ רעדט  
זיך וועגן נישט געלייזטע פּראָבלעמען פון דער וויסנשאַפט, און  
אפשר וועט עמיצער גאָר זאָגן, אַז אַלגעמיינפאַרשטענדלעך מעג  
מען באַהאַנדלען נאָר דאָס, וואָס איז פולקום זיכער אין דער  
וויסנשאַפט. אָבער עפעס אַזוינס ווי פולקום געזיכערטס עקזיסט-  
טירט בכלל נישט אויף איר געביט. וואָס גרעסער עס וואַקסט  
דער מאַטעריאַל פון פּאַקטן אין אונזער וויסן, אַלץ מער ענ-  
דערן זיך פאַרם און אינהאַלט פון אונזער דענקען. כאַראַקטע-

ריסטיש און מאַסגעבנד איז נישט אַזוי פיל דאָס, וואָס מיר  
„ווייסן“, וויכטיקער איז, וואָס אייגנטלעך פאַרשן מיר און ווי  
אַזוי שטעלן מיר זיי פראַגן.

מחמת דעם האָבן מיר נישט געמאַכט קיין איבריך וועזן  
און נישט געלייגט צופיל אַכט אויף פרטים פון די ביזאייטיקע  
דערגרייכונגען, כאָטש זיי זענען אפשר פאַר אונז זייער וויכטיק.  
אַזוי, למשל, האָבן מיר באַשלאָסן נישט צו באַשרייבן אַ לאַנגע  
רײ פאַלן פון געלונגענער „פאַרײנגערונג“ – לאָמיר דערווייל  
זיי באַצייכענען מיט דעמדאָזיקן טערמין – נישט צו דער-  
קלערן פאַרוואָס שטיינאַכס וואַזאָליגאַטור (איבערבינדונג) אָדער  
אַן אַנדערע מעטאָדע איז פאַסיק אין איין פאַל און ברענגט  
נישט קיין נוצן אין אַנדערע פאַלן. בכלל וועלן מיר נישט באַ-  
שרייבן גענויער, ווי אַזוי די אַלע מעטאָדן ווערן אָנגעווענדט  
צום מענטש. סייזוי וואָלט נאָר אַ דאָקטאָר זיך געקאַנט באמת  
פונאַנדערקלייבן דערין: עס קומען דאָ אין באַטראַכט זייער אַ  
סך פאַקטן, וואָס נאָר אַ ריכטיקער פאַכמאַן קאָן זיי ריכטיק  
אַפשאַצן. מען דאַרף אויך נישט פאַרשווייגן, אַז זייער פיל דאָ-  
טוירים און אייניקע ביאָלאָגן אָנערקענען ביזאייצטער נישט די  
דערפאַלן פון די פאַרשידענע רעאַקטיוויורונגס-מעטאָדן (מעטאָדן  
ווי דער אויפצולעבן). די עקספערײמענטן ביי בעלי-חיים, די  
גרויסע צאָל געלונגענע פאַלן ביים מענטש, האָבן אָבער דער-  
וויזן, אַז די נעגאַטיווע באַציאונג, וואָס שטיצט זיך נישט אויף  
אַ גענוגנדיקער דערפאַרונג, איז פונקט אַזוי נישט פאַרעכטיקט,  
ווי דער היפּוך: דהיינו, ווי די גוזמאות, וואָס שטאַמען נישט  
פון די באַשעפער פון די מעטאָדן, נאָר פון זייערע מיטלויפער.  
אונזער קליין ביכל פרוּווט בכּן איבערצוגעבן די געדאַנ-  
קען, וועלכע געפינען זיך נאָך אין אַנטוויקלונג, און האָבן דאָך  
שוין געשאַפן דעם גרונט פאַר די מעטאָדן פון שטיינאַך און  
אַנדערע – מעטאָדן, וואָס האָבן פיל מענטשן לייכטער געמאַכט  
די דריקנדיקע לאַסט פון אַלטווערן. עס קאָן זיין, אַז נישט אַלע  
מאַל האָבן פון די אַפעראַציעס גענאָסן די ווערטפולסטע יחידים.  
היות ווי די אַפעראַציעס הייבן זיך אָן מיט דער באַלעבונג פון

די געשלעכטלעכע פונקציעס, קאָן געמאָלט זיין, אַז צו איר זאָל  
האַבן געטריבן די פרימיטיווע און גראָבע תאווה. אָבער דאָס  
איז אויך נישט קיין איינווענדונג אַקעגן דער עצם זאך. די  
ביאָלאָגישע טעכניק קאָן ווי יעדע אַנדערע וויסנשאַפט בלוז  
געבן דער מענטשהייט געצייג, און אין וואָס פאַראַ גייסט און  
צו וואָס פאַראַ צוועק דאָס געצייג וועט ווערן אויסגענוצט,  
ווענדט זיך שוין נישט אָן איר.

נאָך איינס מוזן מיר זאָגן אַפריער. די באַקעמפונג פון  
אַלטיקייט איז נישט קיין אויפגאַבע, וואָס אַנטשטייט אין די על-  
טערע יאָרן, און וואָס איר לייזונג ווערט ערשט דעמאָלט דריי-  
גענד. מען מוז זי האַבן אין זינען פון געבורט אָן. אויב  
מיר וועלן באַצייטנס נעמען טראַכטן וועגן אַ געזונטן לעבנס-  
שטייגער, אויב מיר וועלן פסדר אויסמיידין שעדיקונגען, וועלן  
מיר דאָס אַלטווערן טאַקע נישט אַפּשטעלן, מיר וועלן אָבער  
באָדייטנד פאַרלייכטערן דעם קאַמף מיט אים.

אויף די פאַלגנדיקע זייטלעך וועלן מיר געבן אַן אויס-  
וואָל פון דעם מאַטעריאַל, וואָס האָט אַ שיכות צו אינזער ענין.  
מיר ווילן קלאַרמאַכן נאָר אייניקע, באַזונדער וויכטיקע גע-  
זען, און ס'איז נישט קיין אומגליק, אויב נישט אַלע וועלן  
זיין צופרידן מיט דעם, וואָס מען האָט ביז איצט דערגרייכט,  
ווייל נישט-צופרידנקייט איז די שטאַרקסטע טרייבקראַפט. קיינמאַל  
אָבער טאָר זי נישט זיך פאַרייניקן מיט עם-הארצות און מיט  
אימאָנאָקבאַרקייט צו די פאַרשער, וואָס האַבן נאָך נישט דער-  
גרייכט דעם ציל, וועמענס אַרבעט אָבער חייזט-אָן דעם וועג  
צו אים.

## דער לעבנסלויח

ווי פארשידן עס זענען נישט די לעבעדיקע באשעפע-  
נישן, איינס איז זיי אלעמען געמיינואם. עס לויערט אויף זיי  
אלע איין גורל: אלטווערן און שטארבן.  
נאָר אייניקע גרופעס פון געוויקסן און בעלי-חיים, וואָס  
פארדינען קיום דעמדאָזיקן נאָמען, האָבן אַן אנדערע גאָט.  
די איינקעמערדיקע איינפאַכסטע בעלי-חיים (אויך די באַק-  
טעריעס א. א. וו.). פאַרמערן זיך הויפטזאַכלעך דורך פשוטע  
טיילונג. נאָכן דערגרייכן אַ פאַשטימטע גרויס, צעפאַלט זייער  
קערפער אין צוויי טיילן, אין צוויי יונגע „טאַכטער-בעלי-חיים“.  
אַזוי-אַרום אַנטשטייט נישט קיין מת, — אויב אַלץ גייט ביי זיי  
צו כשורה און זיי פאַלן נישט אַלס קרבן פון אַ פיינט אָדער  
פון נישט קיין גינסטיקע לעבנסבאַדינגונגען. עס גייט ביי זיי  
אינגאַנצן נישט אין ניוועץ קיין לעבעדיקע סובסטאַנץ, אָדער  
יעדנפאַלס אַזוי ווייניק, אַז מען האָט גערעדט וועגן דער „אומ-  
שטערבלעכקייט פון די איינקעמערדיקע“.

ס'איז אָבער נישט אינגאַנצן ריכטיק. ווייל די באַאָפּאָ-  
טונג האָט געוויזן, אַז דער איינצלנער איינפאַכסטער בעלי-חי  
קאָן נישט לעבן שטענדיק. פריער אָדער שפעטער מוז ער  
זיך טיילן. ביידע ניי-אַנטשטאַנענע „טאַכטער-בעלי-חיים“  
הייבן אייגנטלעך אַן צו לעבן פונדאָסניי. זיי זענען נייע  
בעלי-חיים מיט אַ ניי וואַקסן, מיט אַ נייע אַנטוויקלונג,  
וועלכע דויערט ביז צום מאַמענט, ווען זיי מוזן פאַרלירן  
זייער אינדיווידועלן קיום און זיך טיילן.

פונקט ווי זיי קאָנען אויך אַנדערע לעבעדיקע באַשעפּע-  
נישן נישט עקזיסטירן אייביק. זיי פאַרענדערן זיך אַלע כּסדר,  
און מיר ווייסן, אַז פּריער אַדער שפּעטער וועט מער אַדער  
ווייניקער דייטלעך זיך אַרויסווייזן די אַלטקייט, וועלכער ברענגט  
אומפאַרמיידלעך דעם טויט.

דידאָזיקע דערשיינונג איז אַזוי אַלגעמיינגילטיק, אַז  
זי קומט אויב אויס, זעלבסטפאַרשטענדלעך. צוליב דעם טאַקע  
דאַרף אונז נישט ווונדערן, וואָס די ביאָלאָגיע האָט אַזוי  
שפּעט אָנגעהויבן איר ווידמען אויפּמערקזאַמקייט. און פּונדעסט-  
וועגן האָט די וויסנשאַפט אָפּגעהאַלטן אירע גרעסטע און ווונ-  
דערלעכסטע נצחונות גראַד דאָן, ווען זי האָט זיך פאַראינטע-  
דעסירט מיט דעם פּלומרשט זעלבסטפאַרשטענדלעכן.

נישט לאַנג האָט מען אָנגעהויבן צו פאַרשן און עד-היום  
באַצארבעט די אַלטקייט-פאַרשונונג אַ פאַרוואַרלאָזט געביט. די גרויסע  
ביזאָיצט דערגרייכטע רעזולטאַטן ווייזן אונז נאָר ווי און  
וועגן וואָס מיר דאַרפן שטעלן פּראַגן, און עס האַלט נאָך  
נישט ביי אַן ענטפּער אויף אונזערע קשיות. צוליב דעם  
קאָנען מיר דערוויל זייער ווייניק זאָגן וועגן די וויכטיקסטע  
און פּונדאַמענטאַלע פּראָבלעמען, וועלכע קומען דאָ אין באַ-  
טראַכט. מיר זענען נאָך אַפילו נישט אימשטאַנד זיי אינגאַנצן  
גענוי צו פאַרמולירן.

מיר וועלן נישט ענטפּערן צ. ב. אויף דער פּראַגע:  
וואָס איז אַזוינס אייגנטלעך אַלטווערן? וואָס רופּט-אַרויס דעם  
„צוריקגאַנג“ פון דער לעבנסטעטיקייט אין אַ באַשטימטן על-  
טער, פאַרוואָס קאָן נישט דאָס לעבן גיין שטענדיק פאַרויס,  
פאַרוואָס קאָן דער אָרגאַניזם נישט פאַרבלייבן אויף דער איינ-  
מאַל דערגרייכטער הויך, פאַרוואָס קומט נאָכן אויפשטייג דער  
אַראַפּפאַל?

דאָס אַלץ ווייסן מיר נישט — די כּוחות, וועלכע רופן-  
אַרויס דאָס אַלטווערן, זענען אונז נישט באַקאַנט. אַפילו דאָס  
״וואַרט „אַלטווערן“ איז פאַר אונז אַן אומקלאָרער באַגריף.  
ערשטנס באַדייט עס עלטער ווערן און איז בכּן אַ צייט-

באגריף. דער באגריף זאגט נאָר, אַז דער אַרגאַניזם עקזיסטירט אין דער צייט, אַז אַ קייט פאַרבינדט מיין היינטיקן קערפער מיט דעם, וואָס איך האָב אין מיין קינדהייט אָנגערופן „מיין קערפער“, כאָטש איך פאַרמאָג מסתמא נישט איצטער קיין איי-נעם פון יענע אַטאָמען, וואָס פון זיי בין איך דעמאָלט באַ-שטאַנען. די ערשטע באַדייטונג פון אַלטווערן איז אַזוי-אַרום עלטער ווערן, ד. ה. צונעמען אין דעם סכּום דורכגעלעבטע יאָרן; זי דערציילט וועגן וויקס פון „אַבסאָלוטן עלטער“.

מיר ווייסן פון אונזער דערפאַרונג, אַז דאָס אַלטווערן איז שטענדיק און אָן אויסנאַמען פאַרבינדן מיט ענדערונגען אין בוי פון אַרגאַניזם, און אַז זיי ווערן מיט דער צייט אַלץ בולטער. צוערשט בילדעט זיך אויס דער קערפער - מיר רופן אָן דעמדאָזיקן פּראָצעס אַנטוויקלונג. מיט אַלטווערן באַצייכענען מיר געוויינלעך די ריי פון ענדערונגען, וועלכע באַווייזט זיך אין די עלטערע יאָרן, - נישט גלייכצייטיק ביי אַלעמען און נישט גלייכמעסיק פאַר אַלע אברים און אַלע זייערע פונקציעס. אָט דאָס איז די צווייטע באַדייטונג פון וואָרט. פון איר לאָזט זיך נישט קלאַר אָפּשיידן די דריטע באַ-דייטונג, כאָטש אונזערגעפיל פאַרבינדט מיט איר ווידער עפעס אַן אַנדערן אינהאַלט. מיר אונטערשיידן פּראָקטיש צווישן דעם אַלטווערן, אויף וועלכן עס באַקלאָגט זיך דער פּערציקיערי-קער, און דער אייגנטלעכער, דער נאַרמאַלער, זקנה, וועלכע באַווייזט זיך ערשט אין די עלטערע יאָרן.

עס איז אָבער זייער שווער און כּמעט אוממעגלעך דורכ-צופירן אַ גרענעץ צווישן דיִדאָזיקע צוויי באַגריפן, צווישן אַלטווערן און דער אייגנטלעכער זקנה. נאָך מער: ווער קאָן אונטערשיידן, וואָס איז נאָך „אַנטוויקלונג“ און וואָס איז שוין „אַלטווערן“? ווער קאָן זאָגן, וווּ און ווען הייבט זיך אַן דאָס אַלטווערן?

פונדעסטוועגן קאָנען מיר פריער אָדער שפעטער אָן שום ספק זאָגן: דאָס איז אַ סימן פון אַלטווערן. עס בלייבט פאַר-אונז נאָר נישט פאַרשטענדלעך מיט וואָס דאַרפן מיר אים דער-




קלערן. מיר וויסן נישט, וואָס פאַרוואַנדלט די עכטע אַנטוויקלונג, די „אַרױפגייענדיקע“ אַנטוויקלונג, אויב מען קאָן זיך אַזוי אויסדריקן, אין „אַרױפגייענדיקער“ אַנטוויקלונג, וואָס פאַר- וואַנדלט יוגנט אין אַלטקייט.

פאַרשטייט זיך, אַז מען האָט שוין לאַנג זיך פאַרטראַכט וועגן די סיבות פון אַלטווערן. אַזוי האָט מען געמיינט, אַז די סיבה ליגט אין זעלבסטפאַרגיפטונג. ווי באַוווסט, זענען פיל פּראָדוקטן פון אונזער שטאָף-אויסטויש גיפטיק פאַרן אַרגאַניזם. זיי ווערן אָבער דערווייטערט פון קערפער. אַזוי, למשל, פיל-טריין די נירן דאָס בלוט און טיילן-אויס אורין אויף אין דרויסן. מען קען אָבער אָננעמען, אַז די אַליינרייניקונג איז נישט פול-קום, אַז אין קערפער זאַמלען זיך אַן „אַפּפאַלן פון דעם שטאָף-אויסטויש“, און אַז סוף-כל-סוף קען קומען די זעלבסטפאַר-גיפטונג (אויטאָאינטאָקסיקאַציע), וועלכע פירט אומפאַרמידלעך צום טויט.

די רעזולטאַטן, וועלכע האָבן זיך באַקומען אין לאַבאָראַ-טאָריעס ביים האַדעווען קינסטלעך געוועבן און ביים אויס-האַדעווען איינפאַכסטע בעלי-חיים, קאָנען דינען פאַר אַ באַווייז, אַז די אַקאַרשט אַרויסגעזאָגטע השערה איז ריכטיק. אויב מיר וועלן ניט בייטן רעגלמעסיק דאָס וואַסער, ווו עס געפינען זיך באַזונדערע בעלי-חיים, די אַזויגערוּפּענע „שטעקשיכלעך“, וועלן זיי אין אַ געוויסער צייט אַרום פאַרלירן די טיילונגספּעיקייט, און ס'זעט זיך אָפּשטעלן זייער פאַרמערונג. דאָס וואַסער ווערט מסתמא בהדרגה פאַרסמט דורך די אויסשיידונגען פון די בראַיאַמלעך, און עס הערט-אויף די טיילונג, פונקט ווי זי שטעלט זיך אָפּ ביי די קעמערלעך פון אַן אַלטן קערפער. בכּן האָט מען געהאַט אַ געוויס רעכט צו רעדן וועגן „אַלטווערן“ פון די „שטעקשיכלעך“. פּריש וואַסער רופּט, אַזוי צו זאָגן, אַרויס אַ פאַרינגערונג. נאָכן באַזייטיקן די אָפּפאַלן פון שטאָף-אויסטויש, הייבט זיך ווידער אָן די טיילונג, די „אַלטקייט-סימפּטאָמען“ פאַרשווינדן.

אַן ענלעכע דערשיינונג באַמערקן מיר אין די געוועב-

קולטורן. מען האָט פעסטגעשטעלט, אַז די מערסטע קעמערלעך פון בעלי-חיים אַרגאַניזם זענען פעיק צו לעבן נישט בלויז אין קערפער גופא. קליינע שטיקעלעך געזעב האָט זיך איינגע-געבן צו האַדעווען (קולטיווירן) אויסערן קערפער אויף נאַרונגס-צעלאָזונגען, וואָס ווערן אַרויסבאַקומען פון בלוט.



צייכענונג 1. דעגענעראַציע פון אַ נערוון-קעמערל מחמת אַלטיקייט  
 1. קעמערל פון אַ גאַנץ יונג רעלי-מיט אַ נאַרמאַלן קערן. 2, 3, 4. בהדרגהדיקע אַטראַפירונג פון קעמערל, אַנזאַמלונג פון פעסט-ענלעכע שטאַפן ביז צו אַ ווייטגייענ-דיקער צעפאלונג.

די בלוט-פלאַזמע גיט די קעמערלעך נאַרונג, וועלכע איז זיי נויטיק צום לעבן. אָבער אויך דאָ זאַמלען זיך אַן בהדרגה גיפטיקע פראָדוקטן פון שטאַף-אויסטויש, און די קינסטלעך געהאָדעוועטע געוועבן גייען-אונטער, אויב מען זאָל פון צייט צו צייט נישט רייניקן די קולטורן. פון דער אַנדער זייט גיט זיך איין צו האַדעווען די קולטורן באַליביק לאַנג, אויב זיי ווערן גוט אָפּגעהיט. צו אַלעם דעם וועלן מיר זיך נאָך אומ-קערן.

מען האָט אויך געפרוווט זאָגן, אַז די סיבה פון אַלט-ווערן איז אָפניצונג. אין פלוג באַשטעטיקט דאָס דער אַנאַטאָמישער צושטאַנד פון אַלטע אַרגאַניזמען. אַווי, למשל, איז פעסטגע-שטעלט, אַז די נערוון-קעמערלעך ביי דער בין פאַרקלענערן

זיך מיטן עלטער, און די גאַנגליען (נערוון-קנופן) ווערן פאַר-  
קריפלט (צייכ. 1). ס'איז זיכער, אַז אויפן נערוון-געוועב פון  
מענטש האָט אויך אַ שליסה דעגענעראַציע.

מען דאַרף זיך אָבער נישט פאַרשטעלן דיִדאַזיקע אָפּ-  
ניצונג אויף פּאַלגנדיקן אַרט און שטייגער: די קעמערלעך  
פאַרמאָגן אַ געוויסע לעבנספעיקייט, זיי באַקומען ביים אַנט-  
שטיין אַ געוויסן סכּוּם שטאַף, און ביסלעכווייז פאַרצערן זיי  
אים. מען האָט טאַקע אַמאָל געהאַלטן, אַז דער גורל פון לע-  
בעדיקע ברואים איז פאַרבונדן מיטן פאַרברויך פון דעם אָנגע-  
גרייטן לעבנסשטאַף, נאָר ס'איז זיכער נישט אַזוי. דורך זאָרגעוו-  
דיק האָדעווען איז געלונגען יאָרנלאַנג צו דערהאַלטן ביים  
לעבן קעמערלעך פון הינער-עמבריאָן, ריכטיקער פון אַ האַרץ פון  
אַ הינער-עמבריאָן. די קעמערלעך פלעגט מען שטענדיק האַלטן  
אין פרישע נאַרונגסעלאַזונגען און זיי פלעגן כּסדר זיך פאַר-  
מערן, - יאָ, זיי פאַרמערן זיך ביז איצטער, שוין פיל יאָרן  
נאָכן אָנהייב פון דעם האָדעווען; הגם דער בעל-חי, פון וועלכן  
זיי שטאַמען, וואָלט זיכער אַזוי לאַנג נישט געלעבט. עס איז  
נישטאָ קיין שום גרוינט אָנצונעמען, אַז זיי מוזן ווען נישט איז  
אונטערגיין, אויב מען וועט זיי נאָר באַוואַרענען אויף שטענ-  
דיק מיט די נויטיקע לעבנסבאַדינגונגען. דערפון דרינגט קודם-  
פּל, אַז ווען די קעמערלעך גייען אונטער צוליב אַלטקייט,  
דאַרף מען נישט רעדן וועגן פאַרברויך פון איינמאָל „באַקו-  
מענע“ לעבנסשטאַפּן.

פון דער אַנדערער זייט דאַרפן מיר זיך נישט לאָזן פאַר-  
פירן און טאַרן נישט רעדן וועגן דער „אומשטערבלעכקייט“  
פון דיִדאַזיקע געהאָדעוועטע קעמערלעך, הגם דאָס לייגט זיך  
אַזוי אויפן שכל. אַן איינצעלן קעמערל בלייבט אויך דאָ נישט  
שטענדיק ביים לעבן, ווייל עס טיילט זיך כּסדר אין נייע  
קעמערלעך. די קולטור איז טאַקע אומשטערבלעך, אויב זי  
געפינט זיך אין פּאַסיקע לעבנסבאַדינגונגען און האָט די מעג-  
לעכקייט זיך צו פאַרמערן - אָבער נישט דאָס איינ-

צעלנע קעמערל. דאס מוזן מיר גוט געדענקען פאר א שפעטערדיקער באטראכטונג.

זיך אומקערנדיק צו דער פראגע וועגן די סיבות פון אלטווערן, קאנען מיר נאר איבערחורן אט-וואס: מיר ווייסן נאך אינגאנצן נישט די סיבות, אדער יעדנפאלס זענען זיי אונז באקאנט זייער אין א קליינער מאס. דאס, וואס מיר ווייסן וועגן זעלבסטפארגיפטונג דערקלערט זייער ווייניק; די אפגי-צונג ווידער אין געוויינלעכן זין פון ווארט שפילט אדער בכלל קיין ראָלע נישט, אָדער זייער א קליינע ראָלע.

מחמת דעם מוזן מיר לאָזן אָן אַ זייט אַלע נישט-זיכערע חקירות און זיך פאַרנעמען נאָר מיט די פעסטגעשטעלטע פאַקטן. מיר וועלן אַלזאָ אויפבויען אַלע אונזערע באַטראַכטונגען אויף דעם פּלל, אַז דאָס לעבן פון אַן איינצלי-באַשעפּעניש, אַ יחיד (אינדיווידואַם) שטעלט מיט זיך פאַר אַ פּראָצעס, וואָס גייט אין אַ באַשטימטער ריכטונג. אין אַנפאַנג קומט-פאַר די אַנטוויקלונג פון איי, דאַן די ווייטערדיקע אויסבילדונג ביז צו דערוואַקסנקייט און מיט דערוועלפיקער געזעצמעסיקייט באַטרעט דאָס לעבן דעם לעצטן שטאַפל פאַרן אויסגעלאָשן ווערן: עס קומט די זקנה. אומענדלעך אָפט האָבן מיר פעסטגעשטעלט דעמדאָזיקן סדר פון די לעבנספּראָצעסן און דערפאַר וועלן מיר באַנעמען דאָס באַנצע לעבן אַלס איינהייטלעך געשעעניש. אַנדערש גערעדט: דאָס אַלטווערן דאַרף מען אויספאַרשן פּונקט אַזוי ווי אַלע אַנדערע אַנטוויקלונגספּראָצעסן, נישט באַטראַכטן-דיק אַלס עפעס פון גרונט אויס פאַרשידנס, וויל עס קומט פּונקט אַזוי געזעצמעסיק ווי די אַנדערע שטאַפלען פון לעבן. אייניקע ביאָלאָגן האַלטן גאָר, אַז דאָס אַלטווערן הייבט זיך אָן שוין אויף דער פּריעסטער שטופּע פון אַנטוויקלונג — ביים עמבריאָן. אויף דערדאָזיקער שטופּע גייט אַ געוואַלטיק גיכער אויפבויע פון קערפּער, און בהסכּם דערמיט קומט דעמאָלט פאַר אויך דער סאַמע ענערגישער שטאַף-אויסטויש. באַלד אָבער ווערט ער שוואַכער, און עס הייבט זיך אָן דאָס אַלטווערן. דאָס וואָס מיר רופן אָן זקנה, איז נאָך זייער מיינונג אַ פאַר-

שארפונג אין דערדאזיקער אָפּשוואַכונג פון דער לעבנסטעטי-  
קייט, וועלכע האָט זיך אָנגעהויבן נאָך אַ היפשע צייט פריער,  
און קיין שום נייע דערשיינונג אין נישטאָ דערביי.

די צוקונפט וועט קלאַרמאַכן, וואָסערע פון די אַלע  
טעאָריעס איז די ריכטיקע. פאַר אונז וועט דערוויל גענוג  
זיין אָנצונעמען, אַז דאָס אַלטווערן דאַרפן מיר באַהאַנדלען  
פונקט אַזוי און נישט אַנדערש ווי די איבריגע לעבנס-  
פראָצעסן, אַז מיר האָבן דערביי צו פאַרענטפערן דיזעלביקע  
פראָגן, ווי בשעת מיר אונטערזוכן די אַנטוויקלונג בכלל.

אַלס ערשטע רוקט זיך אַרויס אַ פראָגע, וואָס איר לייזונג  
איז איינע פון די שווערסטע: צי קאָנען מיר אומקערן די  
ריכטונג פון די לעבנספראָצעסן, די ריכטונג פון „לעבנסלייף“,  
צי קאָנען מיר נייטן די אַנטוויקלונג גיין צוריק ?

דער ענטפער איז, אַז קיינמאַל קומען נישט פאַר ביי  
לעבעדיקע באַשעפענישן קיין פראָצעסן צוריקוועגס, — אין אייגנט-  
לעכן זין פון וואָרט. אויב מיר וועלן אַ וואָרף-טון אַ שטיין  
אין דער הויך, וועט ער אַראָפּפאלן ווערטיקאַל צוריק. פראַקטיש  
וועט ער דורכמאַכן בשעת-מעשה גענוי דעמוזעליקן וועג,  
וואָס פליענדיק אַרויפצו. אין דער לעבעדיקער נאַטור זענען  
קיין ענלעכע דערשיינונגען נישטאָ. עס קאָנען אָבער געמאַלט  
זיין אומאַנדערשונגען אין קערפער, וואָס זייער פועל-יוצא איז,  
אַז עס ווערט באַשאַפן אין דעם קערפער אַ בילד, ענלעך צום  
אַנפאַנגס-צושטאַנד.

דאָס קאָן געשעען ביי דער „רעגענעראַציע“, ד. ה. ביי  
דער ניי-אויסבילדונג פון פאַרלירענע קערפערטיילן. עס איז  
באַוואוסט, אַז אין אָנהייב פון דער אַנטוויקלונג זענען די  
קעמערלעך פון עמבריאָן אַזוי גוט ווי אינגאַנצן ענלעך איינע  
צו די אַנדערע. וואָס ווייטער ווערן זיי אָבער אַלץ מער פאַר-  
שידן (זיי „דיפערענצירן“ זיך), און עס בילדן זיך אויס די  
אַנפאַליקע מינים קעמערלעך פון פאַרטיקן קערפער. דער-  
דאָזיקער פראָצעס, וועלכער ליגט ביסוד שיער נישט פון דער  
אַנפאַער אַנטוויקלונג, ווערט אָנגערופן דיפערענצירונג. אַזוי,


דמשל, באַשטייט דער פוס פון אַ יאָשטשערקע פון גאַנץ פאַר-  
 שידענע גרופעס קעמערלעך: מיר געפינען דאָ מוסקל, נערוון,  
 ביינקעמערלעך, בלוטגעפעסן, הויט, דריזן א. אַז. וו. - אַלע  
 זענען זיי אַנטשטאַנען אַ דאַנק דער דיפערענצירונג פון די  
 גלייכאַרטיקע קעמערלעך פון עמבריאָן. ווי מיר זעען לויפט  
 דער לעבנספראָצעס אין אַ באַשטימטער ריכטונג: פון גלייכ-  
 אַרטיקן, אומבאַשטימטן צום פאַרשידענעם און ספעציאַליזירטן.  
 אויב מיר וועלן ביי אַ יונגער יאָשטשערקע אָפּשניידן  
 אַ פוס, וועט זי זיך באַשאַפן אַ נייעם פוס. זי האָט דאָן אָבער  
 נישט מער קיין נישט-דיפערענצירטע קעמערלעך, יעדנפאַלס  
 נישט אין אַזאַ סכום, אויף צו קאָנען באַשאַפן אַ פוס מיט אַלע  
 נויטיקע אָרגאַנען.

אויף דער פאַרהיילטער ווונד זענען פאַראַן צוערשט הויט-  
 און אַנדערע ספעציאַליזירטע (דיפערענצירטע) קעמערלעך. די-  
 דאָזיקע קעמערלעך פאַרלירן איצט זייער „באַרוף“, די געשטאַלט  
 און די אויפגאַבן, וועלכע זיי האָבן געקראָגן אין משך פון דער  
 אַנטוויקלונג, און פאַרוואַנדלען זיך אויף צוריק אין  
 נישט-דיפערענצירטע קעמערלעך. פון דעם אַזוי-אַרום באַשאַ-  
 פענעם נישט-דיפערענצירטן מאַטעריאַל קאָן דער בעל-חי ווידער  
 אויסבויען אַ פוס!

אַריינקונדיק אין תוך פון דער זאך מוזן מיר זאָגן, אַז  
 מיר האָבן דאָ צו טון מיט אַ „פאַריונגערונג“ פון די קעמערלעך:  
 זיי האָבן צוריקגעוונען די געשטאַלט, פאַרם און פעיקייט פון  
 די עמבריאָנאַלע קעמערלעך. עס איז דאָ פאַרגעקומען אַ נייע  
 בילדונג: עס האָבן געמוזט זיך אָנהייבן נייע טיילונגען.  
 עס איז מעגלעך געווען אַ נייע אַנטוויקלונג; און די נייע-אַנט-  
 שטאַנענע קעמערלעך זענען גלייך צו יענע, פון וועלכע עס  
 האָט זיך אָנגעהויבן די בילדונג פון קערפער.

מען וואָלט געקאָנט ברענגען אַ סך אַוועלכע ביישפילן.  
 אַזוי באַשרייבט דער באַרימטער אַמעריקאַנער ביאָלאָג טשאַליר  
 אינטערעסאַנטע פאַריונגערונגספראָצעסן ביי אַ גאַנץ איינפאַך  
 געבוטן וואָרעם (פלאַנאַריאַ וועלאַטאַ). זיין קערפער איז באַדעקט

מיט הערעלעך, זיי ברענגען אין באוועגונג דאָס וואַסער און באַשאַפן אים אַזוי-אַרום נאַרונג. געוויינלעך קומט-פאַר מיט די דאָזיקע ברואַמלעך אַזוי, אַז זיי בילדן אַרום זיך אַ פעסטע שיידל און טיילן זיך. אַן אַנדערשמאַל אָבער באַמערקט מען אַזאַ דערשיינונג: עס שטאַרבט ביי זיי אָפּ דער הינטערשטער טייל קערפער. אין משך פון אַ געוויסער צייט שלעפט אים דער בעל-חי מיט זיך ווי אַ נישט-גויטיקע משא, און אָפטמאַל




צייכענונג 2. אַליין-פאַריונגערונג פון אַ וואָרעם

a נאָרמאַלער צושטאַנד. d, c, b דער הינטערשטער טייל פון קערפער ווערט ענגער צו אַ קייל און אין e האָט זיך פון דעם פאַרבליבענעם פּאָדערשטן טייל אַנטוויקלט אַ נייער („פאַריונגערטער“) בעל-חי.

קומט ער אום דערביי. עס קאָן זיך אָבער אויך טרעפן, אַז פון דעם פּאָדערשטן טייל, וואָס איז געבליבן לעבן, זאָל זיך אָנהייבן אַ רעגענעראַציע: באַנצנדיק דעם מאַטעריאַל פון גוסטיקן הינטערשטן טייל, בויט ער אויף אַ נייעם בעל-חי — דער וואָרעם עסט, אַזוי צו זאָגן, אויף זיך אַליין. אַלס רעזולטאַט באַקומט זיך ווידער אַ לעבנספּעיקער בעל-חי מיט אַן אַקאַרשט-אויפגעבויטן קערפער, וואָס קאָן אָנהייבן פונדאָס-גיי זיין לעבנסלויף. (צייכ. 2).

ביי אַזעלכע ווערימלעך רופט אויך דער הונגער אַרויס  
 ענלעכע רעזולטאַטן. אויב מיר וועלן דעם בעל-חי לאָזן לאַנג  
 הונגערן. וועט ער זיך אַליין אויפּרעסן - פאַרקלענערנדיק זיין  
 גוף ביז צום אומבאַדינגט נויטיקן פאַרנעם און באַנוצנדיק  
 זיינע אָרגאַנען אַלס רעזערוו-שפייז. סוף-כל-סוף קומט אַ מאָ-  
 מאַענט, ווען דער בעל-חי זעט-אויס אַזוי קליין און אַזוי  
 געבויט ווי ביים אָנהייב פון זיין אַנטוויקלונג (צייכ. 3).



**צייכענונג 3. פאַריונגערונג מחמת הונגער ביי אַ וואַרעם**

a נאַרמאַלער צושטאַנד. b און c פאַרקלענערונג, ווייל דער וואַרעם פרעסט זיך  
 אַליין אויף, אָבער די פאַרם פון זיין קערפער בלייבט באַשטיין; דער פאַרקלענער-  
 טער בעל-חי הייבט ווידער אָן צו וואַקסן ביי אַ צופלוס פון נאַרונג.

אויב מען זאָל אים איצטער ווידער געבן צו עסן, וועט  
 זיך ווידער אָנהייבן די אַנטוויקלונג - דער בעל-חי איז דורכן  
 הונגער אין אַ געוויסער מאָס געוואָרן פאַריונגערט. ריכטיקער  
 וועט זיין, צו זאָגן, אַז דער צוריקגאַנג צוליבן הונ-  
 גער מאַכט מעגלעך דעם אָנהייב פון אַ נייער  
 אַנטוויקלונג, אַ פאַריונגערונג.

און צולעצט נאָך וועגן איינעם אַ וויכטיקן עקספּערימענט,  
 וואָס אים האָט דורכגעפירט האַרט מאַן אויך מיט אַזאַ איינפאַכן  
 וואַרעם. דערדאָזיקער בעל-חי טיילט זיך געוויינלעך נאָכן דערגרייכן  
 אַ געוויסן ווקס אין צוויי „טאַכטער-בעלי-חיים“ און פאַרענדיקט



דערמיט זיין אינדיווידועל'ע לעבן. הארטמאן האָט ביי אַזאַ בעל-חי אָפגעשניטן (אַמפוטירט) דעם הינטערשטן טייל גוף. דער וואָרעם האָט אויפסניי באַשאַפן דעמדאָזיקן טייל קערפער און איז אַזוי געווען פאַרטון מיט דער רעגענעראַציע, אַז ער האָט נישט באַוווּן זיך צו טיילן, נאָר געלעבט ווייטער. נאָך דער פאַרענדיקונג פון דער רעגענעראַציע, האָט מען דעם בעל-חי נישט געגעבן קיין צייט זיך צו טיילן: מען האָט אָפגעשניטן דעם אָקאַרשט-באַשאַפענעם טייל קערפער - ער איז צוריק אָנגעוואַקסן - מען האָט ווידער אָפגעשניטן - און אַזוי וויי-טער. דאָס שפּיל לאָזט זיך פירן באַליביק לאַנג. דער וואָרעם איז געוואָרן, אַזוי צו זאָגן, אומשטערבלעך, ער לעבט פל-זמן ער איז געצווונגען צו רעגענערירן און באַקומט נישט קיין מעגלעכקייט זיך צו צעטיילן.

געוויינלעך האָט דער וואָרעם, ווי יעדער אַנדערער בעל-חי, אַ באַשטימטע גרענעץ פאַר זיין אַנטוויקלונג. ער וואַקסט ביז צו אַ געוויסער גרויס, ער בויט-אויף נאָרמאַל זיין קערפער. דערנאָך קומט פריער אָדער שפעטער דער סוף פון זיין עק-זיסטענץ אַזוי ווי ביי יעדערן אַנדערן בעל-חי, וואָס האָט פאַר-ענדיקט זיין אַנטוויקלונג, ד. ה. אויפגעבויט אַ קערפער וועד-ליג דעם, וואָס איז כאַראַקטעריסטיש פאַר זיין מין. אין אינזער עקספערימענט ווערט דער בעל-חי פסדר אַראָפגעזעצט צוריק אויף אַ נידעריקערן שטאַפל, מיר מאַכן אים אַלץ פונדאָסניי נישט פאַרפולקומט, און ער מוז ווידער אָנהייבן צו בויען דאָס, וואָס ער האָט שוין איינמאַל אויפגעבויט.

לעבן איז איינס-און-דאָסזעלביקע וואָס אַנטוויקלונג, און דאָס לעצטע וואָרט באַקומט אַ זין נאָר אויב מיר נעמען אין אַכט, אַז אַנטוויקלונג קאָן פאַרקומען אויסשליסלעך דורך בויען נייעם לעבעדיקן שטאַף. דאָס איז דער פאַל ביים וואַקסן, ביי דער טיילונג, ביי רעגענעראַציע, דאָס זען מיר אין די געוועב-קולטורן, דאָסזעלביקע קומט-פאַר אין האַרטמאָנס עקספערי-מענט. לעבעדיקע באַשעפענישן בויען זיך אויף אַליין, ווי מו-לאַרעס בויען אַ הויז, ווי נאָר זיי זענען, "פאַרטיק" איז זייער

אויפגאבע פֿאַרענדיקט. וואָס יונגער ס'איז אַ לעבעדיק באַשע-  
פעניש, אַלץ אַ גרעסערער טייל פֿון זיין אויפגאבע שטייט נאָך  
פֿאַר אים און אומגעקערט: אויב עס האָט פֿאַר זיך ווידער  
אַ גרויסן טייל פֿון זיין אבודה, קאָן עס נאָך לאַנג לעבן, בתנאי,  
אַז עס איז אימשטאַנד איבער אַ נייע צו לייוו די אויפגאבע.  
דערצו אָבער זענען נישט מסוגל די זינגער און בכלל די הע-  
כערע מינים בעל-חיים, און מחמת דעם קאָן מען ביי זיי נישט  
רעדן וועגן פֿולשטענדיקן דערגרייכן פֿונסניי די יוגנט. פֿאַר-  
יונגערונג אין אייגנטלעכן זין פֿון וואָרט איז  
פֿאַר זיי אוממעגלעך.

מען דאַרף אָבער זיין זייער אָפּגעהיט פֿון מיספֿאַרשטיי-  
ענישן, אין וועלכע עס קאָן אַריינברענגען דאָס פעלן פֿון קלָ-  
רע באַצייכענונגען. מען וואָלט אונז געקאָנט אויפווייזן, אַז דער  
קערפּער פֿון מענטש איז שוין צו דרייסיק יאָר אָדער שפע-  
טער - יעדנפֿאַלס פֿאַרן איינטרעטן פֿון זקנה - פֿולשטענדיק  
„פֿאַרטיק“ און פֿונדעסטוועגן לעבט ער ווייטער. אַזוי דאַרפֿן מיר  
אָבער נישט פֿאַרשטיין דאָס וואָרט. עס בילדן זיך כּסדר אויס  
נייע קעמערלעך א. א. וו., עס קומען-פֿאַר אַלע וויכטיקע  
לעבנספֿראַצעסן מיט דער ניי-אויסבילדונג פֿון לעבעדיקער  
סובּסטאַנץ בראש - אָבער אין אַ זייער פֿאַרקלענערטן פֿאַרנעם,  
ביז זיי שטעלן זיך נישט אָפּ אינגאַנצן. אַפילו די אַנטשטייאונג  
פֿון אַלטערסשוואַכן קערפּער מוזן מיר דערקלערן דורך אויפ-  
בוי-אַרבעט און נישט אויסשליסלעך דורך צוריקגאַנג. ווי מאַדנע  
דאָס קלינגט נישט אין ערשטן אויגנבליק, איז פֿאַרט לייכט  
פעסטצושטעלן, אַז דער סקעלעט צ. ב. (באַזונדערס שטאַרק  
דער שאַרפֿן) פֿאַרענדערט זיך אויף דער עלטער, בייט זיין  
פֿאַרם, און דווקא נישט „צום שלעכטן“. נאָר אויך דידאַזיקע  
אויפבו-אַרבעט ווערט מיט דער צייט שוואַכער. איר סוף איז  
דער סוף פֿון לעבן, איז דער טויטאורטייל, וועלכן מיר קאָנען  
נישט אויסמיידן. פֿאַרוואָס זי שטעלט זיך אָפּ, ווייסן מיר נישט  
און דער ענטפֿער אויף דער פֿראַגע שוועבט נאָך אין אַזעלכע  
ווייטענישן, אַז אַפילו קיין אַנונג וועגן אים פֿאַרמאָגן מיר נישט.

יעדנפאלס דרינגט-ארויס פון דעם אלעם געזאגטן א גע-  
וויסע באגרענעצונג. מיר וועלן איצט קענען רעדן וועגן פאר-  
יונגערונג בלויז אין אזא פאל, ווען דער גאנצער ארגאניזם  
ווערט געבראכט אויף א יוגנטלעכערן שטאפל. און אפילו דאָ  
בלייבט איבער א געוויסער ספק: צוגייענדיק צו דער זאך פול-  
שטענדיק פארמעל, מוזן מיר זאגן, אז הארטמאנס וואָרעם אלס  
גאנצער איז נאָך דער אמפוטאציע נישט געוואָרן פאָריונגערט.  
גיכער איז פון זיין רעשטל אַנטשטאָנען אַ נייער יונגער בעל-  
חי, ווי עס דריקט זיך אויס פיטער אין אַן ענלעכן פאל.  
פונדעסטוועגן בלייבן נישט זייער קליינע אויסזיכטן אויף  
באקעמפן דאָס אלטווערן. אויב עס קאָן נישט זיין קיין רייד  
וועגן עכטער פאָריונגערונג, עפענען זיך פאָרט אַ סך אנדערע  
מעגלעכקייטן. וועגן זיי וועט זיין די רייד אין די קומענדיקע  
קאָפיטלען.

### דאָס סיסטעם פון בלוט-דריזן

די בלוט-דריזן האָבן אין משך פון די לעצטע פאָר  
צענטליק יאָר געצויגן צו זיך די אויפמערקזאָמקייט פון דער  
וויסנשאַפט. דריזן בכלל זענען אַרגאָנען, וועלכע שייַדן-אויס  
וואָסער נישט איז שטאָפן. די בלוט-דריזן צייכענען זיך אויס  
דורך דעם, וואָס זיי שייַדן-אויס זייער פראָדוקט (סעקרעט)  
נישט אויף דרויסן, נאָר אין בלוט. אַזוי, למשל, זענען די  
גירן-דריזן פון דרויסנדיקער סעקרעציע, ווייל דער אורין,  
וועלכן זיי שייַדן-אויס, פאָרלאָזט דורך די אורין-קאָנאָלן דעם  
קערפער. דאָסזעלביקע קאָנען מיר זאָגן אויף דער שפייַעכץ-  
דריז אָדער אויף די שווייס-דריזן.

להיפוך צו זיי געהערט די שילד-דריז \* צו די בלוט-  
דריזן. זי האָט נישט קיין אַרויספירקאָנאָל ווי די שפייַעכץ-

\* ידועות וועגן דער שילד-דריז און אנדערע אַנאָטאָמיש-פיזיאָלאָגישע בא-  
גריסן קאָן מען געפינען אין דעם ביכל פון ד"ר צ. שאַבאר: זי זעלבסטשין פון  
מענטשלעכן אַרגאָניזם (וואַרשא 1927). ר. צ. ד.

אָדער שווייס-דריזן, אָדער ווי די ניר. צוליב דעם האָט מען  
 לָאָנג נישט געקאָנט פאַרשטיין ווי זי אַרבעט, ביז מען האָט  
 נישט באַמערקט, אַז די שטערונגען, וואָס עס רופט-אַרויס איר  
 באַזייטיקונג אָדער קראַנקווערן, ווערן אין אַ זייער גרויסער  
 מאָס פאַרלייכערט, אויב מען שפייזט דעם פאַציענט מיט  
 שילד-דריז. אַזוי-אַרום האָט מען זיך איבערצייגט, אַז ביי  
 דער ווירקונג פֿון דערדאָזיקער דריז שפילט נישט קיין ראָלע  
 איר נערוון-פאַרבינדונג מיטן קערפער – וויכטיקער איז זיכער  
 עפעס אַ שטאַף, וואָס די דריז אַנטהאַלט אים. אַ ראיה דערויף  
 האָט מען נאָך, אַז די טעטיקייט פֿון דער פעלנדיקער אָדער  
 קראַנקער דריז ווערט פולשטענדיק פאַרביטן דורך אַריינפירן  
 דעמדאָזיקן שטאַף מיט דער שפייז אין קערפער.

זיך שטיצנדיק אויף דערויף האָט מען אָנגענומען, אַז די  
 נאָרמאַל טעטיקע שילד-דריז שידט-אויס אין קערפער אַ שטאַף,  
 וואָס געהערט צו די אַזויגערופענע האַרמאָנען. אין דעם  
 קערפער באַאיינפלוסט דער האַרמאָן וויכטיקע פּראָצעסן, ער  
 רייצט-אויף די אַנטשפּרעכנדיקע אָרגאַנען – און פֿון גריכישן  
 וואָרט „האַרמאַאַ“ (אויפרייצן) שטאַמט טאַקע די באַצייכענונג.  
 דאָס פעלן פֿון האַרמאָנען פירט צו קראַנקהייטן, וועלכע געפינען  
 זייער בולטסטן אויסדרוק אין דעם טרויעריקן בילד פֿון  
 קרעטיניזם, זייער איבערפלוס רופט-אַרויס נישט קיין קלענערע  
 שטערונגען (באַזעדאָוס קראַנקהייט). ערשט ווען די שילד-דריז  
 פונקציאָנירט נאָרמאַל, קאָן פאַרקומען די נאָרמאַלע אַנט-  
 וויקלונג.

אַ באַרימטגעוואָרענער עקספּערימענט באַווייזט דאָס אַלץ  
 זייער בולט. אויב מען צעשטערט ביי יונגע קאָפעקלעך די  
 שילד-דריזן, וואַסן די קאָפעקלעך ווייטער, אָבער זיי פאַר-  
 וואַנדלען זיך נישט אין פרעש, די מעטאַמאָרפּאָזע (פאַרוואַנדלונג)  
 קומט נישט פאַר. נישט קונדיגן אויף זייער גרויס און גע-  
 שלעכטלעכער רייפקייט, בלייבן זיי שטיין ביי דער קינדערי-  
 שער פאַרם. זיי פאַרבלייבן אויף שטענדיק קאָפעקלעך.  
 און פאַרקערט: אויב מען פיטערט מיט דער שילד-

דריז יונגע קאפעקלעך, וואָס זענען נאָך נישט גרייט צו דער פאָרוואַנדלונג, ד. ה. אויב זיי באַקומען אַלס נאַרונג דעם האָר-מאָן פון דערדאָזיקער דריז, פאָרוואַנדלען זיי זיך פריצייטיק אין פרעש, אַ פולע פריער פאַר זייערע ברידער און שוועס-טער, וועמענס אַנטוויקלונג איז קינסטלעך נישט באַאיינפלוסט געוואָרן.

אויף דעם סמך קאָנען מיר אָננעמען, אַז אויך אין גאָר-מאַלע באַדינגונגען רופט עס די שילד-דריז אַרויס די דערמאָנטע אומגעוהיער וויכטיקע פאָרוואַנדלונג. אין אַ געוויסן עלטער ווערט איר טעטיקייט בליי שום ספק אינטענסיווער; זי טיילט-אויס מערער האַרמאָנען ווי פריער – און שטיסט אַזוי-אַרום דירעקט צו דער מעטאַמאָרפּאָזע.

די שילד-דריז איז אַבער נישט די איינציקע דריז, וועלכע האָט אַ גרויסן איינפלוס אויף דער אַנטוויקלונג. צו דערזעלביקער קאָטעגאָריע געהערט אויך די צוגאַב-דריז ביים מאַרך (היפּאָפּיזע). איר ראָלע איז נאָך נישט אויפגעקלערט אין אַלע פרטים, מיר ווייסן גאָר אויף באַשטימט, אַז דער-דאָזיקער קליינער אבר, וואָס אַנטוויקלט זיך אויף דעם באַזיס פון מאַרך, טיילט-אויס אַ האַרמאָן, וועלכער רעגולירט דעם ווקס. אַ נישט גאַרמאַל פאַרשטאַרקטן ווקס פון קערפער מוזן מיר דערקלערן מיט דער צו אינטענסיווער טעטיקייט פון דער צוגאַב-דריז. גאָר אין דער לעצטער צייט האָט עוואַנס פאַר-עפנטלעכט געלונגענע עקספּערימענטן, ביי וועלכע ער האָט באַנוצט דעם עקסטראַקט פון דער צוגאַב-דריז.

(עקסטראַהירן הייסט אויסציען, מיטן וואָרט עקסטראַקט באַצייכנט מען אַ פליסיקייט, וועלכע אַנטהאַלט אין זיך שטאַפּן, אויסגעצויגענע פון אַ באַשטימטן אבר, אַרגאָן. פּדי צוצוגרייטן אַן עקסטראַקט מוז מען אַנקומען צו איינפאַכערע אָדער קאָמפּליצירטערע כעמישע מעטאָדן).

עוואַנסעס עקסטראַקטן פון דער צוגאַב-דריז, וועלכע מען קאָן באַקומען אויף פאַרשידענערליי אופנים – אַנטהאַלטן זיכער דעם האַרמאָן, וואָס פאַרזיכערט דעם ווקס: זייער איינשפּריצונג


האָט אַרויסגעוואָסן אַ פאַרשטאַרקטן וווקס פון די פאַצוקעס (שטשוועס), אויף וועלכע מען האָט געמאַכט דעם עקספּערמענט. צום סוף זענען זיי געוואָרן באַדייטנד גרעסער און אין צווייען שווערער ווי זייערע ברידער און שוועסטער, וועלכע זענען גלייכצייטיק געהאַדעוועט געוואָרן אָן דעמדאָזיקן האַרמאָן. די קינסטלעכע האַדעוואָניע האָט געבראַכט אמתע „ריון-פאַצוקעס“.

אויסער דער שילד-דריי, צוגאַב-דריי און אַנדערע דריין, זענען פאַר דער אַנטוויקלונג זייער וויכטיק אויך די געשלעכט-לעכע דריין. דער נאָמען געשלעכטלעכע דריי, מיט וועלכן מיר באַצייכענען דעם אייערשטאַק און די זוימען-דריי, איז פאַרעכטיקט, ווייל די דאָזיקע אָרגאַנען האָבן זייערע אויס-שיידונגען. זיי פראָדוצירן געשלעכטלעכע קעמערלעך, (די אייער פון אייערשטאַק און די זרע-קעמערלעך פון דער זוימען-דריי), וואָס ווערן אויסגעשיידט אויף דרויסן. אַזוי-אַרום זענען די געשלעכטלעכע דריין אָרגאַנען פון אויסווייניקסטער סעקרעציע. אָבער דיזעלביקע דריין שיידן-אויס שטאַפן אויך אויף אינעווייניק. מען ווייסט שוין זייט טויזנטער יאָרן, אַז ווען מען באַזייטיקט די געשלעכטלעכע דריי, רופט עס אַרויס אומפרוכט-פאַרקייט און אַ צוגאַב דערצו זייער וויכטיקע פאַרענדערונגען אין קערפער און באַדייטנדיקע שטערונגען אין דער אַנטוויקלונג. די אָפּעראַציע פון דערווייטערן די געשלעכט-דריי, די אַזוי-גערופנע קאַסטרירונג, ווערט טאַקע לשם די דאָזיקע פאַר-ענדערונגען אָפט דורגעפירט צו פראַקטישע צוועקן אויף שטוי-ביקע בעלי-חיים. די אָפּעראַציע ברענגט נאָך זיך פעטקייט, שווערבאַוועגלעכקייט א. א. א. און דאָס טאַקע איז פראַקטיש העכסט געווינטשן.

די באַזייטיקונג פון די געשלעכטלעכע דריין רופט, הייסט עס, אַרויס נישט בלוין אומפרוכטפאַרקייט (סטעריליטייט). מיר זענען עס אין אַ גראַבער פאַרם ביים פאַרגלייכן אַן אַקס מיט אַ בוחיי, און נאָך דייטלעכער באַווייזט דאָס דער עקס-פּערמענט. אַזעלכע פרווון זענען אויסגעפירט געוואָרן אין די טויזנטער, און אַ סך פאַרשער ווי שטיינאַך, מאַרשאַל און אַנד.

האָבן גענוי אונטערזוכט די רעזולטאַטן פון קאסטרירונג אויף בעלי-חיים אין לאַבאָראַטאָריעס. קודם-כל האָבן שטיינאַכס אַרבעטן אויפגעקלערט די באַדייטונג פון דער געשלעכטלעכער דריז פאַר דער אַנטוויקלונג. צו זיינע עקספערמענטן ווענדן מיר זיך איצט.

דער מערקווירדיקסטער עפעקט פון דיִדאָזיקע פרווון איז דאָס נישט-צושטאַנדקומען פון געשלעכטלעכער רייפֿקייט.




צייכענונג 4. געשלעכטלעכע אָרגאַנען פון אַ פיר-וואַכן אַלטן פאַצוק (בויך-חלל געפנט, די אינגעווייז א. א. וו. באַזייטיקט לשם דיטלעכקייט) — H — אַרױספֿיר-אָרױספֿעכער. T — לינקע זױמען-דױז. Sb — זױמען-פֿענכער V — אַרױספֿיר-קאַנאַל פֿון דער זױמען-דױז.

זוי אַלע ווייסן, קומט די געשלעכטלעכע רייפֿקייט צו אַ באַ-שטימטער צייט. פריער פאַר דעם טערמין פעלט דער גע-שלעכטלעכער דראַנג, און עס זענען קוים צו באַמערקן די „געשלעכטלעכע סימנים“, וואָס וועגן זיי וועט נאָך זיין די רייד שפעטער.

ביים יונגן פאַצוק (שטשור) למשל, זענען די זױמען-דױזן גאַנץ קליין און געפינען זיך אין בױך-חלל; דער קאַנאַל, וואָס פירט פֿון זיי איז זייער דין; ער האָט נאָך נישט וואָס אויפצוטון; די ספערמאַטאָזאָידן, (זױמען-פֿעדים), וואָס דער קאַנאַל וועט שפעטער דאַרפן אַרױספירן אין דרויסן, ווערן נאָך נישט אויס-געפאַרטקט. קוים באַמערקן זיך אויך די דױזן, וואָס ליגן בײַ דעם קאַנאַל. מיר זעען נאָר די אַזױגערופֿענע „זױמען-פֿענכערס“, אַלס קליינע, נישט טעטיקע אָרגאַנען (צייכ. 4).

בשעת דער פאַצוק ווערט אַן ערך 13 וואַכן אַלט, קומט

אין אים פאָר אַ וויכטיקע פאַרענדערונג. די זוימען-דריזן ווערן גרעסער, דער אַרויספירקאָנאַל פאַרברייטערט זיך און אַלע דריזן הייבן אָן צו פּונקציאָנירן. די זוימען-פענכערס זענען איצט אָנגעפילט מיט אַ סעקרעט (פּראָדוקט פון דער דריזן-טעטיקייט). דאָסגלייכן ווערט אָנגעפילט די פריער כמעט נישט באַמערקט-באַרע פּאָדערשטע דריזן (פּראָסטאַטאַ). איר אויסשיידונג האָט אַ גרויסע באַדייטונג אין פאַרבינדונג מיט דער אויסשיידונג פון




צייכענונג 5. אָרגאַנען פון אַ געשלעכטלעך-צייטיקן פּאַצוק (שטשור) פּרעפּאַרירט פּונקט ווי דער בעל-חי אין דער צייכ. 4. באַצייכענונגען זינעלביקע ווי דאָרטן, אויסערדעם באַדייט P — פּאָדערשטע דריזן (ביי דעם בעל-חי אויף דער צייכ. 4 זעט זי זיך גאַרנישט, אין משך פון דער צייט איז זי אָבער פּונקט ווי דער זוימען-פענכערל זייער אויסגעוואַקסן). G — מענלעכער גליד (איצטער אויך שטאַרק אַנטוויקלט, פריער זייער קליין און נישט קענטיק פון אונטער דער הויט). Sc — אייערבייטל (אין אים ליגן די זוימען-דריזן, וועלכע גייען אַהין אַראָפּ בשעת דער געשלעכטלעכער צייטיקייט פון דעם בויך-חלל — זע צייכ. 4 — דורך אַ ספעציעלן קאַנאַל).

די זוימען-פענכערס. אירע פּראָדוקטן פאַרייניקן זיך מיט די ספּערמאַטאָזאָידן, און שאַפן אַזוי-אַרום די זוימען-פליסיקייט. אַן ענלעך פאַרשטאַרקטן וווקס זענען מיר ביי די דרויסנדיקע געשלעכטס-טיילן. אַזוי ווי צו דערזעלביקער צייט וואַכט-אויף דער געשלעכטלעכער דראַנג און די זוימען-דריזן הייבן אָן אויס-



צובילדן די ספערמאטאזאידן, קאָן מען זאָגן, אז דער בעל-חי איז געוואָרן געשלעכטלעך צייטיק (צייכ. 5).

גאַר אַנדערש וועט דאָס אויסזען, אויב מיר וועלן פאָרן אַנקומען פון דער צייטיקייט דערווייטערן די זוימען-דריזן. ווי אַלט דער בעל-חי זאָל גישט ווערן, ווי גרויס ער זאָל גישט אויסוואַקסן, די געשלעכטלעכע סימנים וועלן קיינמאָל גישט דערגרייכן צו רייפקייט (צייכ. 6).



צייכענונג 6. קאָסטרירטער פאַצוק (שטשור)

די קאָסטריירונג איז אויסגעפירט געוואָרן זייער פרי (דער בעל-חי איז אַלט געזען פיר וואָכן). די געשלעכטלעכע סימנים זענען גישט אַטוויקלט. מען זעט, אז די זוי-מען-פענגער זענען פאַרבליבן גישט אַטוויקלט, ווי בי אַ פיר-וואָכנדיקן פאַצוק. דער גליד (G) איז אויך גישט אַטוויקלט, דאָסגלייכן דער אייערבייטל.

געשלעכטלעכע סימנים: אַזוי רופט מען די סימנים, וועלכע זענען כאַראַקטעריסטיש נאָר פאַר איינעם פון די צוויי מינים. (פאַרשטייט זיך, אז אַזוי רופט מען אָן די זוימען-דריזן און די צוגאַב-דריזן צו זיי — אָבער עס זענען פאַראַן נאָך אַנדערע סימנים. אַהער-צו געהערן אַלע אָרגאַנען און גע-שטאַלטונגען פון קערפער, וואָס וואַרפן זיך מער אָדער ווייני-קער אין די אויגן און וואָס מיר געפינען זיי נאָר ביי איין מין, ווי צ. ב. דער אייערבייטל, די הערנער, גרויסע ציין-ביים ווילדן חזיר א. צו. וו.), גריוועס און בערד, פעדער-

באַפאַרבונו א. אַז. וו. ביים ער; אייטער און אז. וו. ביי דער  
 זי. אַלס געשלעכטלעכע סימנים דאַרפן מיר באַטראַכטן אויך די  
 טיפע שטים, די שטאַרקע מוסקל-אַנטוויקלונג א. א. וו., וועלכע  
 עס פאַרמאָגט ביי פיל בעלי-חיים אויסשליסלעך דער ער. נישט  
 אַלעמאַל קאָן מען רעדן וועגן אייגנטלעכע סימנים - אָפּט  
 זענען עס נישט מער ווי אונטערשידן אין דעם גראַד פון  
 דער אויסבילדונג. אַזוי, למשל, איז ביי פאַצוקעס דער עק ביי  
 אַ זי אין פאַרהעלטעניש צום קערפער לענגער ווי ביים ער.  
 דאָס שטייט אין אַ מערקווירדיקן צוזאַמענהאַנג מיט דער  
 העכערער קערפער-טעמפעראַטור פון דער זי. אויסערדעם זענען די  
 צוויי געשלעכטן פון די פאַצוקעס (שטשורעס דאָס זענען די אַמבעסטן  
 אויסגעפאַרשטע בעלי-חיים-וויגער) פאַרשידן אין אַ סך אַנדערע  
 באַצייאונגען. די לענג-פאַרהעלטענישן פון די שאַרבן-ביינער, די  
 אויסבילדונג פון בעקן, פאַרהעלטעניש פון דער קערפערלענג  
 צום געוויכט, די אָנגעזאַמלטע פעטס-מאַסע, די גרענעץ פון  
 וויסן און נאָך פיל אַנדערע אייגנשאַפטן פון קערפער זענען  
 פאַרשידן ביי דעם ער און ביי דער זי.


אָט דיראַזיקע געשלעכטלעכע סימנים געפינען זיך כמעט  
 אַלע אונטערן איינפלוס פון דער זוימען-דריז אָדער פון אייער-  
 שטאַק. נאָר ביי דער אָנוועזנקייט און נאָרמאַלער פונקציאָני-  
 רונג פון דער געשלעכטלעכער דריז, קומט צושטאַנד די  
 טיפישע אויסבילדונג, וואָס צייכנט-אויס דעם דערוואַקסענעם  
 בעלי-חי. דער קאָסטריטער ער האָט אַנדערע פאַרמען פון  
 קערפער, ווי דער נאָרמאַלער. ביי אים איז נישט נאָרמאַל דער  
 אויסטויש פון שטאַף א. א. וו. ביים נאָרמאַלן בעלי-חי איז  
 בעדייטנד גרעסער דער חשק צו באַוועגונג, אַ פולע אינטענס-  
 ווער דער שטאַף-אויסטויש. גענוג צו דערמאָנען, למשל, וועגן  
 הירש, וועלכער ווייזט-ארויס בשעת דעם געשלעכטלעכן פצריאָד  
 אין האַרבסט אָן אומגעווענע אויפגערייצטקייט, וואָס שטייט  
 אין צוזאַמענהאַנג מיט דער אויפגעוואַכטער געשלעכטלעכער  
 טעטיקייט. טוט אַ טראַכט וועגן אַן אָקס און זיין נישט-באַוועג-  
 לעכקייט, וועגן קאָסטריטן פערד, וועלכער איז פול רויקער

ווי דער אָנער, וועגן געפיטערטן האָן, וועגן שעפס. אומעטום געפינען מיר דאָ דיזעלביקע דערשיינונג. אַ באַלעבנדיקער מאַמענט (קאָמיר אים דערוויל אַזוי אָנרופן) ווערט אַנטרונען מיט די געשלעכטלעכע דריון - זייער באַזייטיקונג האָט דער-וויזן, ווי גרויס עס איז זייער באַדייטונג, האָט קלאַרגעמאַכט, אַז זיי באַאיינפלוסן נישט נאָר די געשלעכטלעכע אַנטוויקלונג און די אייגנטלעכע געשלעכטלעכע פונקציעס (ווי דעם גע-שלעכטלעכן דראַנג און אַז. וו.). עס איז אַ סברא, אַז דער גאַנצער קערפער געפינט זיך אונטער זייער ווירקונג, דער גאַנצער קערפער - קאָנען מיר זאָגן - איז פאַרשקלאַפט ביים געשלעכט, דער גאַנצער קערפער איז באַאיינפלוסט פון דער געשלעכטלעכער דריון.

איצט אַנטשטייט די פראַגע, ווי אַזוי-זשע גייט-צו די ווירקונג פון דער דריון. מיר האָבן שוין פריער פאַרלאָפן דעם וועג און געגעבן דעם ענטפער. די געשלעכטלעכע דריון זענען דריון פון אינעווייניקסטער סעקרעציע. זיי זענען אייגנטלעך טאָפלטע דריון: אויף אין דרויסן שיקן זיי אַרויס די זרע-קעמערלעך, אין בלוט גיבן זיי אַרײַן אַ האַרמאָן, וועלכער איז גורם די אויסבילדונג פון די געשלעכטלעכע סימנים.

דאָס איז קלאַר דערוויזן געוואָרן אין די באַרימטע עקספערעמענטן פון בערטאָלד, בראָון-סעקאַר, שטיינאַן, מאַר-שאַל און פיל אַנדערע. מיר דאַרפן דאָ בכלל באַמערקן, אַז אַלץ, וואָס מיר האָבן פריער געהאַט געזאָגט וועגן דער באַ-דייטונג פון דער מענלעכער זוימען-דריון, איז גילטיק אויך פאַר דעם ווייבלעכן אייערשטאָק. אויך ער באַאיינפלוסט אינטענסיוו און אַלזייטיק דעם ווייבלעכן קערפער. דער פאַקט, אַז דער-דאָזיקער איינפלוס שטאַמט פון די האַרמאָנען, איז ערשט נישט לאַנג געוואָרן פעסטגעשטעלט. פריער האָט מען געמיינט, אַז די איינפלוסן פון דער זוימען-דריון און פון אייערשטאָק קומען צושטאַנד דורך דער פאַרמיטלונג פון די נערוון. פון די עקספערעמענטן, ספעציעל פון שטיינאַכס פרווון מיט דויערנדי-קער טראַנספלאַנטאַציע (איבערפלאַנטונג פון אָרגאַנען) איז קלאַר

געוואָרן, אַז די אַנטוויקלונג קאָן פאַרקומען נאַרמאַל אױך, אױב מען זאָל אױפֿערפּלאַנצן די זױמען-דריז אָדער דעם אױפֿערשטאַק אױף אַן אַנדערן טײל פֿון קערפּער. (צײכ. 7) דערבײ זענען אױפֿערגעשניטן געוואָרן די נאַרמאַלע נערוון-פאַרבינדונגען פֿון דידאַזיקע אָרגאַנען, פֿונדעסטױעגן האָבן געפּעלט די רעזול-טאַטן פֿון קאַסטריירונג. די נערוון-פאַרבינדונגען זענען בוכן נישט געװען נױטױוענדיק, און ס'האַט זיך געלײגט אױפֿן שכל, אַז די



צײכענונג 7. קאַסטריירטער פּאַצוק מיט אַן אױפֿערגעפּלאַנצטער זױמען-דריז

דערדאָיקער בעל-חי איז קאַסטריירט געוואָרן אין דעמוזעליקן עלטער, ווי דער פּאַצוק פֿון דער צײכ. 6. אָבער גלײכצײטיק איז זײן אױגענע זױמען-דריז אױפֿערגע-פּלאַנצט געוואָרן אױף דעם בױך-ווענטל, ווי זי איז צוגעוואָקסן (Tp). אַלע גע-שלעכטלעכע אָרגאַנען זענען אַנטױקלט. V — דער רעשט פֿון אַרױספֿיר-קאַנאַל פֿאַר זױמען-דריז, וועלכע איז דורכגעשניטן געוואָרן בשעת דער קאַסטריירונג.

געשלעכטלעכע דריזן ווירקן דורך דער אױסטיילונג פֿון עפעס אַ שטאַף אין בלוט. באַזונדערס גיט האָט זיך די טעאָריע באַ-שטעטיקט פֿאַרן אױפֿערשטאַק.

די האָרמאָנען פֿון די געשלעכטלעכע דריזן, פֿירן נישט בלויז צו דער נאַרמאַלער געשלעכטלעכער צײטיקייט, זײ דער-האַלטן אױך דעם אָרגאַניזם אין דעם רײפֿקײט-צושטאַנד. אױב

די קאסטיררונג ווערט אויסגעפירט צו א שפעטערדיקן טערמין, ווערן פארקריפלט א סך געשלעכטלעכע סימנים. נאך א געווי- סער צייט ווערט אויסגעלאָשן דער געשלעכטלעכער דראַנג, עס באַוווּיין זיך פאַרפעטונג און אַלע אַנדערע סימנים פון קאַסטרי- רונג. דער האַרמאָן פון דער געשלעכטלעכער דריז איז בכן נויטיק אום צו דערהאַלטן דעם נאַרמאַלן רייפקייט-צושטאַנד, פונקט ווי ער איז נויטיק אויף צו דערפירן ביז צו רייפקייט. איברינקס איז נישט גאַנץ ריכטיק צו רעדן וועגן א ייִן האַרמאָן פון דער געשלעכטלעכער דריז. די זוּמען-דריז שייַדט- אויס אַ האַרמאָן, וועלכער ברענגט צו דער אַנטוויקלונג פון די מענלעכע געשלעכטלעכע סימנים, דער אייערשטאַק האַט אַן אַנדערן האַרמאָן, וועלכער רופט-אַרויס די ווייבלעכע געשלעכט- לעכע סימנים. אויב מען קאַסטירט אַ ים-חזירל אַן ער און מען פאַרפלאַנצט ביי אים אַן אייערשטאַק, זעט מען דאָס באַ- זונדערס דייטלעך. דאָס ים-חזירל פאַרמאָגט (ענלעך צום מאַנס- ביל) נישט קיין אַנטוויקלטע מילך-דריזן און ציצן. דער האַרמאָן פון דעם אייערשטאַק רופט אינגיכן אַרויס די אַנטוויקלונג פון ציצן. און פאַרקערט, ביי דער פאַרפלאַנצונג פון אַ זוּמען-דריז ביי אַ קאַסטירט ים-חזירל, אַ זי, אַנטוויקלט זיך נישט דער אַפּפּאַראַט פון די מילך-דריזן צוליבן פעלן פון אייערשטאַק- האַרמאָן. אַ קעגן דעם בילדעט זיך אויס אונטערן איינפלוס פון דעם זוּמען-דריז-האַרמאָן דער אַזויגערוּפּענער קליטאַריס, און עס ווערט פון אים אַן אַרגאַן ענלעך צום מענלעכן גליד.

פון די אויבנאָשריבענע ביישפּילן קאָן מען אַרויסזען און מיר חזרן עס איבער נאָכאַמאַל, אַז די געשלעכטלעכע דריזן האָבן אַ באַדייטונג נישט נאָר אויפן געביט פון דער אייגנטלעכער געשלעכטלעכקייט, וווּ זיי רופן-אַרויס און דער- האַלטן דעם געשלעכטלעכן דראַנג און די געשלעכט-פאַטענץ (פעיקייט צום געשלעכטלעכן אַקט) און גיבן אויך אַ צושטייער ביי דער אַנטוויקלונג פון די געשלעכטלעכע סימנים; זיי זע- נען זייער וויכטיק אויך פאַר דער אַלגעמיינער אַנטוויק- לונג. די לאַגע ווערט פאַרקאָמפּליצירט דורך דעם, וואָס אי די

זוימען-דריז אי דער אייערשטאָק זענען נישט קיין זעלב-  
שטענדיקע אָרגאַנען, ווייל אַלע אָרגאַנען פון קערפער בכלל  
זוערן פסדר באַאיינפלוסט איינער פון דעם אַנדערן. אַ באַזונ-  
דערס ענגער און פאַרוויקלטער קאָנטאַקט באַשטייט צווישן די  
פאַרשידענע בלוט-דריזן. שוין יאָרן לאַנג באַמיט זיך די פאַר-  
שונג אַריינצודרינגען אין די דאָזיקע פאַרבינדונגען און קעגנזיי-  
טיקע באַציאונגען.

טיילווייז זענען דערגרייכט געוואָרן רעזולטאַטן, אָבער אין ווייט-  
גרעסטן טייל פון פראַבלעם בלאַנדזשען מיר אין דער פינסטער-  
ניש. אַזוי, למשל, איז באַוווּסט וועגן אַ קאָמפליצירטער באַציאונג  
צווישן דער צוגאַב-דריז און די געשלעכטלעכע דריזן. דאָס  
אַנטפּלעקט זיך, למשל, אין דעם פאַקט, וואָס דער אייערשטאָק  
באַאיינפלוסט די צוגאַב-דריז בשעת שוואַנגערשאַפט, מאַנאָט-  
לעכע א. א. וו. געטש האָט באַוווּזן, אַז מען קאָן מיט עקס-  
טראַקטן פון פאַדערשטן טייל פון צוגאַב-דריז, פאַרגיכערן די  
רייפיקייט פון אייערשטאָק; אַנדערש צוגעגרייטע עקסטראַקטן  
האַבן אַרויסגעוווּזן אַ פאַרקערטע ווירקונג. אַזוי-אַרום קאָנען  
מיר נאָר זאָגן, אַז עס באַשטייט אַן ענגער צובונד צווישן די  
געשלעכט-דריזן און דער צוגאַב-דריז; אויפצוקלערן די פרטים,  
איז די אויפגאַבע פון דער קומענדיקער פאַרשונג. אויסערדעם  
שטייט אויך די רעגולירונג פון וווקס אונטער דער קאָנטראָל  
אַזוי צו זאָגן, פון דער צוגאַב-דריז. אין געוויסע פאַלן וואַקסט  
דער אָרגאַניזם אויס ריזיק גרויס, און באַזונדערס וואַקסן בשעת-  
מעשה די פיס, הענט און פיס ביי אַ מענטש. מען קאָן אויך  
זיכער זאָגן, אַז די דאָזיקע קראַנקהייט נעמט זיך פון דער צו-  
גאַב-דריז, וועלכע טיילט-אויס בלי שום ספק צו פיל וווקס-  
האַרמאָנען.

עס עקזיסטירט זייער אַ סך אַזעלכע באַציאונגען צווישן די  
בלוט-דריזן. אין דער גרויסער מאַשינעריע, וועלכע מיר רופן אָן  
אָרגאַניזם, בילדן אַזוי-אַרום די געשלעכטלעכע און די איברי-  
בלוט-דריזן אַ באַזונדערע אָפגעשלאַסענע גרופע, וועלכע האָט  
איר באַשטימטע באַדייטונגספולע ווירקונג. אַזאָ מין אָפגעשלאַ-

סענע גרופע ווערט געוויינלעך אָנגערופן סיסטעם - מחמת דעם קאָנען מיר רעדן וועגן דעם סיסטעם פון די בלוט-דריזן. איר גרויסע באַדייטונג האָבן מיט צענטליקער יאָרן צוריק געמוזט אָנערקענען די פיזיאלאָגיע און פאַטאָלאָגיע (וויסנשאַפט פון קראַנקן אָרגאַניזם), און איצט מוז זיך מיט איר זייער און זייער רעכענען די נאָך אַזוי יונגע פאַרשונג פון אַלטקייט.

### געשלעכטלעכע דריזן און אַלטווערן

מיר ווייסן שוין, אַז די געשלעכטלעכע דריזן אָדער זייערע האַרמאָנען באַטייליקן זיך אין דער אַנטוויקלונג פון יוגנטלעכן קערפער. נישט ווייניקער וויכטיק איז זייער צוזאַמענהאַנג מיט די דערשיינונגען פון אַלטווערן. דערדאָזיקער פאַקט האָט זיך שוין לאַנג געוואָרפן אין די אויגן, ווייל די אַלגע-מיינע דעגענעראַציע, וועלכע איז כאַראַקטעריסטיש פאַרן אַלט-ווערן, איז חל אױך אויף די געשלעכטלעכע דריזן. האַבנדיק אין זינען, ווי מיר האָבן דאָס געטון ביז איצט און ווי מיר וועלן טון אויך ווייטער, קודם-פֿל די זוימען-דריז, קאָנען מיר זאָגן: פריער אָדער שפעטער שטעלט זיך אָפּ די פראָדוקציע פון זרע, די זוימען-דריז ווערט איינגעשרומפן, בלוט-אַרים, עס ווערן אויסגעלאָשן די געשלעכטלעכע פונקציעס א. א. וו.

עס לייגט זיך אויפן שכל, אַז איין דערשיינונג איז דאָ אַ סיבה פון דער צווייטער. אַזוי ווי מיר דערקלערן די אויס-בילדונג פון די געשלעכטלעכע סימנים מיט דער טעטיקייט פון דער זוימען-דריז, מיט דער ווירקונג פון איר האַרמאָן, קאָנען מיר פון דער אַנדערער זייט די דעגענעראַציע פון די גע-שלעכטלעכע סימנים אויסטייטשן דורך דעם פעלן פון די-זעלביקע האַרמאָנען. די אַרימקייט אין האַרמאָנען געהערט צום אַלגעמיינעם בילד פון דער אַלטער-שוואַכקייט (זקנה). מען מוז דערביי האָבן אין זינען, אַז אַ סך פונקציעס, אַ סך אָרגאַ-נען שטייען אונטער דער השפעה פון געשלעכט, און עס ווירקט אויף זיי דער האַרמאָן פון דער געשלעכטלעכער דריז.

מען מוז אָבער גלייך דאָ אויפן אָרט וואָרענען פאַר  
 אַ טעות, אַז מען זאָל נישט דערקלערן אַלע דערשיינונגען פון  
 אַלטווערן בלויז מיטן פעלן פון האַרמאָנען. קינד-כל איז דאָס  
 אַלטווערן איינע פון די הויפט-דערשיינונגען פון לעבן בכלל.  
 לאַמיר נישט פאַרגעסן, אַז עס ווערן אַלט אויך די „איינקע-  
 מערלידיקע“ און אַזעלכע בעלי-חיים, וואָס די האַרמאָנען פון  
 דער געשלעכט-דריי זענען ביי זיי גאַרנישט בנמצא, און די  
 אויסבילדונג פון זייערע געשלעכטלעכע סימנים קומט צושטאַנד  
 אומאַפהענגיק פון אייערשטאַק און זוימען-דריי (אינוועקטן). עס  
 בלייבט אויך אַ פאַקט, אַז די קאָסטריירונג רופט אַבסאָלוט נישט  
 אַרויס קיין מאַמענטאַל אַלטווערן, און אַפילו נישט קיין פּרי-  
 צייטיקע זקנה. יעדנפאַלס איז וועגן אַזאַ דערשיינונג גאַרנישט  
 באַוווסט, נישט קוקנדיק אויף דעם, וואָס די קאָסטרי-  
 רונג איז שוין אויסגעפירט געוואָרן ביי אומגעווענער  
 פיל מענטשן און בעלי-חיים. אויב די זקנה וואָלט געווען  
 אַפהענגיק אויסשליסלעך פון דעם פעלנדיקן האַרמאָן, וואָלט זי  
 אָבער געמוזט קומען גלייך נאָך דער קאָסטריירונג. פון דער  
 אַנדערער זייט דאַרף מען נישט פאַרשווייגן, אַז אַ סך סימפטאָמען  
 פון אַלטווערן זענען אויס ווי סימנים פון קאָסטריירונג. וועגן  
 דעם וועט אונז נאָך אויטקומען צו רעדן שפעטער.

אַלדאָס געזאָגטע קאָן מען קורץ פאַרמולירן אַזוי: די  
 זקנה ווערט באַזונדערס שווער מחמת דעם, וואָס צו אַלע דער-  
 שיינונגען פון אַלטווערן קומען נאָך צו די דעגענעראַציע פון  
 דער געשלעכטלעכער דריי.

עס איז קיין שום ספק נישטאָ, אַז די דעגענעראַציע פון  
 די געשלעכטלעכע דריין שטייט אין צוזאַמענהאַנג מיט דער  
 דעגענעראַציע פון איבריין קערפער. דעמדאָיקן צוזאַמען-  
 האַנג איז אָבער שווער גענויער צו באַשרייבן, און דעריפֿער  
 וועלן מיר אָנקומען צו דער הילף פון אַ פאַרגלייך, וועלכער  
 וועט דאַרפן אויפקלערן די פאַרהעלטענישן און פראָבלעמען,  
 וואָס אינטערעסירן אונז דאָ.

לאַמיר זיך פאַרשטעלן אַ טורבינע, וואָס ווערט יאָרן-



ל'אנג באוועגט מיט דער קראפט פון פאלנדיק וואסער. פליצ-  
לינג באמערקן מיר, אז איר ארבעטספעיקייט ווערט אלץ שווא-  
כער. מיר הייבן-אָן צו זוכן די סיבות פון דער דערשיינונג  
און מיר האָבן פאַר זיך דריי מעגלעכקייטן: אָדער עס איז  
שוואַכער געוואָרן דער וואַסערשטראָם, אָדער דער פעלער  
ליגט אין דער טורבינע, אָדער עס איז אי אָפּגעשוואַכט גע-  
וואָרן דער דרוק פון וואַסער, אי די טורבינע איז נישט אין  
אָרדנונג. אויב מיר וועלן דעם משל אָנווענדן צום אַלטווערנ-  
דיקן אָרגאַניזם, קאָנען מיר די געשלעכטלעכע סימנים אָדער  
דעם גאַנצן קערפער צוגלייכן צו דער טורבינע, און די האָר-  
מאַנען צום וואַסערפאַל.

אַזוי-אַרום האָבן מיר ביים דערקלערן דאָס אַלטווערן  
אויך דריי מעגלעכקייטן. אָדער עס ווערן אויף דער עלטער  
אויסגעשיידט צו ווייניק האָרמאָנען, און דער קערפער איז  
אין אָרדנונג. אָדער די דריזן שיקן-אַרויס גענוג האָרמאָן,  
נאָר דער קערפער האָט פאַרלוירן די פעיקייט אים צו פאַר-  
ווענדן. אָדער עס קאָן געמאַלט זיין, אז אי די האָרמאָן-סעק-  
רעציע איז געוואָרן שוואַכער, אי די פעיקייט פון קערפער  
אויסצונעמען די האָרמאָנען איז געפאַלן.

בראָן-סעקאָר, דער באַרימטער פראַנצויזישער פאַר-  
שער, האָט אין אַלגעמיין געהאַלטן פון דער ערשטער מעג-  
לעכקייט. ער האָט געגלויבט, אז די אַלטקייט-דעגענעראַציע פון  
דער זוימען-דריז איז די הויפט-סיבה פון דעם אַלטווערן. ער  
אַליין איז שוין דעמאָלט געוואָרן זיבעציק יאָר אַלט און האָט  
שטאַרק דערפון געליטן. ער איז געווען איבערצייגט, אז די  
האָרמאָנען ווערן אָנגעזאַמלט אין דעם אָרגאַן, וווּ זיי ווערן  
פראָדוצירט. אין אַלגעמיין האָט זיך עס אַרויסגעוויזן פאַר  
ריכטיק. דעמאָזיקן פאַקט האָט ער באַשלאָסן אויסצונעמן.  
באַזונדערס גרויס איז די היסטאָרישע באַדייטונג פון זיינע  
עקספערמענטן. צוזאַמען מיט בערט אַלדס "טראַנספּלאַנטאַציעס"  
איבערפלאַנצונגען האָבן זיי געלייגט דעם גרונטשטיין צו דער  
קענטשאַפט וועגן אינעווייניקסטער סעקרעציע, הגם אַ פולע

רעזולטאטן פון דידאָזיקע ערשטע פרווון האָט נישט גע-  
שטימט.

אָזוי, למשל, האָט בראָון-סעקאר געגלויבט, אַז די זרע  
אַליין אַנטהאַלט דעם ווירקזאַמען שטאָף. שטײַנאַך האָט אָבער  
שפּעטער ענדגילטיק פּעסטגעשטעלט, אַז די זוימען-פּליסיקייט  
איז אינגאַנצן פּריי פּון האָרמאָנען.

צווערשט האָט בראָון-סעקאר געמאַכט אַ פּרווון, וועלכען  
מיר וועלן אַרומרעדן שפּעטער. דערויף האָט ער גענומען זיך  
אַליין איינשפּריצן דעם זאַפט, וואָס ער האָט צוגעגרייט אויס זוימען-  
דריזן פּון בעלי-חיים. פאַר דער איינשפּריצונג האָט ער אויף  
אַ הונט זיך איבערצייגט, אַז דער זאַפט איז נישט שעדלעך.  
וועגן דער ווירקונג פּון די אַכט איינעקציעס (איינשפּריצונגען),  
וואָס ער האָט זיך אַליין געמאַכט, האָט ער צוגעשטעלט אַ באַ-  
ריכט דער פּאַריזער ביאָלאָגישער געזעלשאַפט בזה הלשון:

„איך בין אַלט 72 יאָר. מיינע פּריער גאַנץ היפשע קרעפטן  
זענען אין משך פּון די לעצטע 10 ביז 12 יאָר זייער אָפּגע-  
שוואַכט געוואָרן. נאָך אַ האַלבע שעה אַרבעט אין לאַבאָראַטאָריע  
האַב איך זיך געמוזט צוועצן, און נאָך אַ דריי ביז פיר, און  
אַמאָל אַפילו נאָך צוויי שעה אַרבעט פלעג איך זיין אָזוי אויס-  
געמאַטערט, אַז איך האָב געמוזט גיין אַהיים און זיך גלייך  
לייגן. שעהן פלעגט געדויערן ביז איך האָב געקאָנט אַנטשלאָפּן  
ווערן. היינט, און אַפילו נאָך דער דריטער איינעקציע, האָט  
זיך דאָס אַלץ געביטן, און איך האָב צוריקגעוואונען די  
קראַפט, וועלכע איך האָב פאַרמאַגט מיט אַ סך יאָרן צוריק.  
צו דער גרויסע פאַרוונדערונג פּון מיינע אַסיסטענטן איז מיר  
געוואָרן לייכט צו שטיין אויף די פיס, אויסצופירן אין משך  
פּון שעהן מיינע וויסנשאַפטלעכע פּרווון און נישט פילן קיין  
נויטיקייט זיך צוצוועצן. בשעת איך פלעג זיך אומקערן פּון  
דער לאַבאָראַטאָריע אַהיים, בין איך געווען אָזוי ווייניק פאַר-  
מאַטערט, אַז איך האָב נאָך געקאָנט אין משך פּון אַנדערטהאַלפּן שעה  
זיך פאַרנעמען מיט שרייבן אַ וויסנשאַפטלעכע אַרבעט, אַ זאָך  
וואָס איז פאַר מיר געווען אַבסאָלוט אוממעגלעך שוין זייט

יאָרן. איך האָב ווידער געקאָנט אָן שוועריקייטן גיך אַרויפגיין אויף די טרעפּ, וואָס איך בין נישט אימשטאַנד געווען צו טון זינט איך בין אַלט געוואָרן 60 יאָר. מיט דער הילף פון דינאַ-מאַמעטר (קראַפטמעסטער) האָב איך פעסטגעשטעלט אַ בפּירושן וווקס פון דער קראַפט אין די הענט און פּיס. אין אַרעם, למשל, איז די קראַפט געוואָרן אויף זעקס ביז זיבן קילאָ גרע-סער ווי פאַר די איינשפּריצונגען.

ווי געזאָגט, איז די היסטאָרישע באַדייטונג פון בראָן-סעקאָרס פּרווון אויסערגעוויינלעך גרויס: זיין אַרבעט איז געווען דער אָנפאַנג פון קוראַציע מיט אַרגאָן-עקסטראַקטן, וועלכע שפּילט היינט צו טאָג אַזאַ גרויסע ראַלע און האָט לעצטנס ווידער דערגרייכט צו אַ הויכפונקט אין איר אַנטוויק-לונג דורך דער אַנטדעקונג פון אינזולין. אויב מיר וועלן זיך אָפּער באַגרענעצן מיט די פּראָגן, וואָס אינטערעסירן אונז דאָ, דהיינו, צי ווירקט דער האַרמאָן פון דער זוימען-דריז אויף דעם אַלטן קערפּער און ווי אַזוי ווירקט ער? וועלן מיר מוזן אַנערקענען, אָו בראָן-סעקאָרס עקספּערימענטן האָבן קיין שום ענדגילטיקן ענטפּער נישט געגעבן.

געוויס זענען דערגרייכט געוואָרן גינסטיקע רעזולטאַטן; דאָס האָט זיך באַשטעטיקט מיט פּיל יאָרן שפּעטער צ. ב. אין צאָט און פּרעגעלס עקספּערימענטן. דידאָזיקע צוויי פּאַרשער האָבן מיטן דינאַמאָמעטר געמאַסטן די קראַפט פון פּערזאָנען, וועמען מען האָט איינגעשפּריצט עקסטראַקטן פון דער זוימען-דריז. עס האָט זיך אַרויסגעוויזן, אַז די איניעקציעס האָבן באַ-דייטנד פאַרשטאַרקט די מוסקל-טעטיקייט. די פּרווון פון שטיינאַך, נוסבאָם און אַנדערע האָבן געוויזן, אַז ביים פּראָש קאָן מען אויפּוועקן דעם מערקווירדיקן אַרומכאַפּ-אינסטינקט, אויב מען זאָל אים איינשפּריצן אַן עקסטראַקט פון דער זוימען-דריז. ווי באַווסט, כאַפּט-אַרום אַן ער פון דעם מין פּרעש בשעת דעם געשלעכטלעכן פּעריאָד מיט אַלע פּוחות די זי, און אויב עס פעלט אַ זי טוט ער דאָסזעלביקע מיט וועלכן נישט איז טויטן קערפּער, וועלכער טרעפט זיך אים.

פונדעסטוועגן דערציילן אונז די אלע פרווון כמעט גאר-  
נישט וועגן דעם, ווי אזוי קאָן ווירקן דער האַרמאָן פון דער  
זוימען-דריז. מען טאָר נישט מאַכן קיין גינסטיקע פּוּעל-יוצות  
פון די דערפאַלן און קיין אימגינסטיקע פון די דורכפאַלן.  
וועלכע בראַן-סעקאַרס מעטאַדע האָט ביי שפּעטערדיקער אַג-  
ווענדונג פיל מאָל געהאַט. וואָרום עס איז אַבסאָלוט נישט גע-  
וואָרן פּעסטגעשטעלט, צי אין די באַנוצטע עקסטראַקטן האָבן  
זיך באמת געפונען האַרמאָנען פון דער זוימען-דריז!

דאָס קומט-אויס מערקווירדיק - די עקסטראַקטן זענען  
דאָך צוגעגרייט געוואָרן פון די זוימען-דריז, גענומען ביי בעל-  
חיים. ווען מיר גרייטן אָבער צו אַן עקסטראַקט פון אַ בלוט-  
דריז, איז נאָך לגמרי נישט געדונגען, אַז ער וועט אַנטהאַלטן  
דעם ווירקזאַמען האַרמאָן פון דערדאָזיקער דריז. לאַמיר זיך  
דערמאַנען, ווי לאַנג עס האָט געדויערט ביז מען האָט באַקו-  
מען דעם האַרמאָן פון דער בויכשפייזעכץ-דריז, וואָס האָט אוי-  
טערן נאָמען אינוואַלין געקראָגן אַזאַ גרויסע באַדייטונג פאַר דער  
באַקעמפונג פון דער צוקער-קראַנקהייט. דאָס איז אזוי שווער  
אַנגעקומען, הגם וועגן דער עקזיסטענץ פון האַרמאָן האָט מען  
געוויסט פון פריערדיקע פרווון. מיר מוזן איבערהויפט מודה  
זיין, אַז דעם האַרמאָן פון דער זוימען-דריז האָבן מיר נאָך  
נישט אין דער האַנט. געוויינלעך רופט דערדאָזיקער האַר-  
מאָן אַרריס די אַנטוויקלונג פון אלע געשלעכטלעכע סימנים.  
אויב ער וואָלט באמת זיך געפונען אין אַן עקסטראַקט, וואָלט  
דער לעצטער ביי אַ קאַסטראַט אַרויסגערופן די אַנטוויקלונג פון  
די געשלעכטלעכע סימנים, זאָל זיין אין אַן אָפגעשוואַכטער  
מאַס. און פאַרקערט, אויב דער עקסטראַקט איז נישט אימ-  
שטאַנד דאָס צו טון, מוזן מיר אָננעמען, אַז אַדער ער אַנט-  
האַלט נישט בכלל דעם האַרמאָן, אַדער ער אַנטהאַלט אים אין  
אַ נישט ווירקזאַמער פאַרם.

די לעצטע השערה איז, דאָכט זיך, צוגעפאַסט צו די  
עקסטראַקטן, וואָס מען האָט ביי היינט צו טאָג אויסגעפאַרטיקט.  
קיין איינער פון זיי איז נישט ברוח צו אַנטוויקלען די גע-

שלעכטלעכע סימנים ביי א קאסטראט, קיין איינער פארבייט  
נישט די זימען-דריז. די ווירקונג פון עקסטראקט זאגט אונז  
אזוי-ארום גארנישט, ווי אזוי עס ווירקט דער האַרמאָן פון  
דער זימען-דריז.

ווי זשע אָבער זאָל מען פאַרט דערקלערן די גינסטיקע  
ווירקונגען? מיר ווייסן, אַז עס זענען מעגלעך אויך „נישט-  
ספעציפישע ווירקונגען. און אַט וואָס דאָס באַדייט: מיט דער  
לימפע פון פאָקן קאָן מען אַרויסרופן אַ ווידערשטאַנדסקראַפט  
קעגן פאָקן. די לימפע ווירקט אַלזאָ, „ספעציפיש“ קעגן פאָקן. מיט  
דער הילף פון אַנדערע מינים אייוויסל, וועלכע מען ברענגט  
אַריין אין בלוט, קאָן מען נישט פאַרשטאַרקן די ווידערשטאַנדס-  
קראַפט אַקעגן אַ באַשטימטער קראַנקהייט, מען קאָן אָבער אַרויס-  
רופן און פאַרשטאַרקן די אַלגעמיינע שוַך-קרעפטן פון בלוט.  
אַט אין אַזאַ פאַל רעדט זיך וועגן אַ נישט-באַשטימטער, וועגן  
אַ „נישט-ספעציפישער“ טעראַפיע (הייל-מעטאָדע).

אזוי שטייט עס אויך מיט די עקסטראַקטן פון דער זוי-  
מען-דריז. זייער ווירקונג איז נישט ספעציעל כאַראַקטעריסטיש  
פאַר דעם האַרמאָן פון דער זימען-דריז, זי איז נישט ספעצי-  
פיש, — אַזאַ וואָלט זי געווען נאָר, אויב זי וואָלט אַרויסגע-  
רופן דעם וואָס פון די געשלעכטלעכע סימנים, די דערוואַכונג  
פון געשלעכטלעכען דראַנג א. א. וו.

שפעטער וועלן מיר זען, אַז נישט-ספעציפישע רייזונג-  
גען קאָנען באמת האָבן אַן ענלעכע ווירקונג. פון אונזער איצ-  
טיקער באַטראַכטונג מוזן מיר אויספירן און געדענקען צוויי  
זאַכן. ערשטנס: בראָן-סעקאַרס געדאַנק וועגן דעם אויפריכטן-  
דיקן איינפלוס פון האַרמאָן אויפן אַלטערסשוואַכן קערפער האָבן  
זיינע אייגענע פרווון נישט באַשטעטיקט און נישט אָפגעפרעגט.  
צווייטנס: אויך ביים היינטיקן טאַג פאַרמאָגן מיר נישט קיין  
עקסטראַקט, וואָס מיר זאָלן אויף זיכער קאָנען זאָגן, אַז ער  
אַנטהאַלט האַרמאָן.

צוליב אַלעם דעם האָט מען זיך אַוועקגעלאָזן מיט אַן  
דערע וועגן.

## דריין-טראנספלאנטאציע אויף צו באקעמפן אַטקייט

פריער האָט מען גאַרנישט געוואוסט, אז בראָון-סעקאַר האָט, ווייזט-אויס, נישט געאַרבעט מיטן האָרמאָן פון דער זוי-מען-דריין. און דאָס איז אייגנטלעך געווען אַ מעלה. כאָטש מען האָט אָפט נישט געגלויבט אין זיינע פרווון, כאָטש מען האָט אָפגעוואָרפן זיינע היפּאָטעזעס, כאָטש מען האָט געשטעלט אונ-טער אַ פּראָגעצייכן זיינע דערפּאָלגן, האָבן זיי פּאַרט, באַזונ-דערס אין דער לעצטער צייט, געפויגען אָנערקענונג און געגעבן אַ שטויס צו וויטערדיקער פּאַרשונג; מען איז געווען איבער-צייגט, אַז בראָון-סעקאַרס דערפּאָלגן שטיצן זיך אויף אַריינגעבן האָרמאָנען. פונדעסטוועגן האָט מען שפעטער פּאַרגעסן די אַר-בעט פון דעמדאָזיקן גרויסן פּאַרשער איבער דער באַדייט-דיקער צאָל נייע דערגרייכונגען, וועלכע מען האָט אים צו פּאַרדאָנקען. די פּאַרשונג פון אַלטווערן, און באַזונדערס די באַ-קעמפונג פון אַטקייט, האָבן אויפגעבליט ערשט אַ דאָנק שטיי-נאַכס באַרימטער און פונדאָמענטאַלער אַרבעט. דידאָזיקע אַר-בעט, דער הויך-פונקט פון אַ פּאַרצווייגטער צענטלעך-יאָריקער פּאַרשונג, איז אַרויס אין יאָר 1920. שוין פריער, אין יאָר 1914, האָט האַרמס פּאַרעפנטלעכט אַן עקספּערימענט, וועלכער איז צום באַדויערן געבליבן פּאַראיינצלט און נישט באַמערקט. שפעטער וועלן מיר זיך אומקערן צו דעמדאָזיקן פרוו. ערשט נאָכן דערשיינען פון שטיינאַכס אַרבעט האָט די וויסנשאַפט זיך בכלל פּאַראינטערעסירט מיט דעם נייעם געביט.

אונזער באַריכט וועגן די דערגרייכטע רעזולטאַטן וועט גישט זיין קיין היסטאָרישער. מיר וועלן איינציקווייז באַשרייבן די מעטאָדן, וועלכע געפינען זיך אין אונזער רשות. כמעט אַלע שטיצן זיי זיך אויף בראָון-סעקאַרס געדאַנק, אַז די אַטראַ-פירונג פון דער זוימען-דריין און די פּאַרקלענערטע פּראָדוקציע פון האָרמאָן שטייען אין צוזאַמענהאַנג מיט די דערשיינונגען פון אַטקייט. אויב מען זאָל קאָנען באַזייטיקן יענע דערשיי-נונגען, וועט עס זיין כאָטש טיילווייז אַ תּרופּה אַקעגן אַלט-

קייט. עס גייט אַלואָ אין דעם, אַז מען זאָל געפינען זיכערע  
מעטאָדן, ווי אַזוי אַרײַנצופירן דעם האַרמאָן אין בלוט.  
אין דער ערשטער רײ דאַרפן מיר דאָ אַנרופן דאָס מיטל  
פון טראַנספּלאַנטאַציע (איבערפּלאַנצונג). וועגן דעם האָבן מיר  
שוין פריער דערמאָנט. שטיינאַך האָט דאָך אַ דאַנק דער טראַנס-  
פּלאַנטאַציע פון די געשלעכטלעכע דריזן דערווייזן, אַז די זוי-  
מען-דריז און דער אייערשטאַק זענען דריזן פון אינעווייניקסטער  
סעקרעציע.

נאָך די ערשטע פרווון האָט מען אויסגעשניטן די זוי-  
מען-דריזן פון יונגע בעלי-חיים, וועלכע האָבן נאָך פונקציאָנירט  
פולשטענדיק נאָרמאַל, און זיי איבערגעפּלאַנצט צו אַלטערס-  
שוואַכע בעלי-חיים פון זעלביקן מין. דער צוועק פון דער  
אַפּעראַציע איז קלאָר: ערשטנס, איז מען זיכער, אַז אין דעם  
יונגן אָרגאַן געפינט זיך האַרמאָן, וועלכער קאָן מאַמענטאַל  
וויקן, צווייטנס קאָן די איבערגעפּלאַנצטע זוימען-דריז צוואַקסן  
און פונקציאָנירן, ד.ה. ליפּערן האַרמאָן אַ לענגערע צײַט. אויך דאָ  
איז בראָן-סעקאָר געווען דער וועגווייזער. ער האָט מיט דערפּאָלג  
איבערגעפּלאַנצט די זוימען-דריז פון אַ ים-חזירל אויף אַ הונט;  
זײַן עקספּערימענט איז אָבער פאַרגעסן געוואָרן. אויסער דעם  
האַט בראָן-סעקאָר נאָך גאָר נישט געוואָלט דערגרייכן אַ דויערנ-  
דיקע ווירקונג. פאַר אים איז די טראַנספּלאַנטאַציע געווען בלוז  
אַן אנדערע פאַרם פון דער איניעקציע, בלוז אַ מעגלעכקײט  
אַרײַנצוגעבן אַ פאַרציע האַרמאָן. דאָס, וואָס מיר האָבן אָקאַרשט  
באַצײכנט מיטן אויסדרוק „פונקציאָנירן אַ לענגערע צײַט“, האָט  
סיסטעמאַטיש געפרוווט דורכפירן ערשט שטיינאַך.

צו טראַנספּלאַנטאַציע איז מען אין די ערשטע צײַטן  
אַנגעקומען נאָר צוליב דעם, וואָס מען האָט נישט פאַרמאָגט  
צו באַקומען קײן זיכערן עקסטראַקט פון דער זוימען-דריז. ווען  
אַפילו עס וואָלט געלונגען אַזאָ עקסטראַקט אויסצואַרבעטן  
וואָלטן מיר נאָך אַלץ דערגרייכט נאָר אַ צײַטווייליקע ווירקונג. דער  
האַרמאָן, וואָס מיר האָבן הײַנט איינגעשפּריצט, וואָלט שוין  
מאָרגן פאַרלוירן זײַן קראַפט, און מען וואָלט געדאַרפט דורכ-

פירן די איניעקציעס זייער אָפט, וואָס עס איז זייער אָנ-  
שטרעגנדיק און נישט באַקוועם.

האַרמס באַשרייבט פּאָליגנדיקן פּאַל, וואָס באַלייכט זייער  
גוט די ווירקונג פון טראַנספּלאַנטאַציע. דער פּרוּוו איז געוואָרן  
אויסגעפירט אויף אַן אַלמ ים-חזירל, אַ זכר, ביי וועמען די  
פוחות האָבן זיך שוין גאַר אויסגענומען. אין זיין צייט האָט  
דער בעל-חי אויסגעצייכנט געדינט צו פאַרמערונגס-צוועקן.  
אַבער אין פעברואַר פון דעם יאָר, ווען עס איז געמאַכט גע-  
וואָרן דער פּרוּוו, איז געשען זיין לעצטע פּרוכטבאַרע באַ-  
העפטונג. מיר מאַכן דאָ אויפּמערקזאַם, אַז דער געשלעכטלעכער  
דראַנג איז נישט שטענדיק פאַרבונדן מיט פּרוכטבאַרקייט  
(פעיקייט צו פאַרמערונג). אויך ביי דעם אונטערזוכטן בעל-חי  
איז דער אינסטינקט געבליבן באַשטיין באַדייטנד לענגער פאַר  
דער פאַרמערונגס-פעיקייט. אַבער סוף-בל-סוף איז אויך דער  
אינסטינקט געוואָרן אָפּגעשוואַכט און דערנאָך אינגאַנצן פאַר-  
שוונדן. די זוימען-דריזן זענען געוואָרן אַלץ קלענער, זיי זענען  
איינגעשרומפּן. אויף אַ שטיקל פון דער דריז איז בשעת דער  
אָפּעראַציע דייטלעך פעסטגעשטעלט געוואָרן מיקראַסקאָפּיש דאָס  
פעלן פון זרע-קעמערלעך.

אַזוי ווי מען האָט צום צוועק פון דערדאָזיקער אונט-  
טערזוכונג אַרויסגענומען אַ שטיקל פון דער זוימען-דריז, איז  
אין איר אַנטשטאַנען אַ חלל, און אַהין האָט מען אַריינגעזעצט  
אַ שטיקל יונגע נאָרמאַל פּונקציאָנירנדיקע זוימען-דריז פון אַ ים-  
חזירל. דאָס איבערגעפלאַנצטע שטיקל איז צוגעוואַקסן און שוין  
אין 8 ביי 14 טעג אַרום האָט מען געקאָנט באַמערקן, אַז  
אַ סך אַלטקייט-דערשיינונגען נעמען פאַרשווינדן. אַ נייע אונטער-  
זוכונג האָט גלייך באַוווּזן, אַז נאָך דער אָפּעראַציע האָבן ביי  
דעם ים-חזירל פּונדאָסניי גענומען זיך אויסבילדן די זרע-קע-  
מערלעך; נישט לאַנג דערנאָך איז ווידער צושטאַנדגעקומען  
אַ געשלעכטלעכער אַקט - דער געשלעכטלעכער דראַנג האָט  
אויפּגעוואַכט. די זוימען-דריזן זענען געוואָרן באַדייטנד גרעסער,  
קיין איינשרומפונג איז נישט געווען מערער צו באַמערקן. אין



אייניקע חדשים ארום זענען אָבער די אַלע גינסטיקע דער-  
שיינגען פאַרשוונדן, דער געשליעכטלעכער דראַנג איז ווידער-  
אמאָל געוואָרן אויסגעלאָשן. גאַנץ אומגעריכט - אַפילו אַן  
אַ פאַרויסגייענדיקער קראַנקהייט - איז דער בעל-חי געשטאַרבן,  
אַ האַלב יאָר נאָך דער טראַנספלאַנטאַציע.

וועגן די דאָזיקע עקספּערימענטן מוזן מיר מאַכן נאָך  
עטלעכע באַמערקונגען. דערווייל וועלן מיר נאָר זאָגן, אַז לויט  
האַרמסעס דערפאַרונגען קאָן אַ ים-חזיר, וואָס איז אַריינגע-  
פאַלן אין אַזאַ מין שלאַפּקייט, נישט לעבן לענגער ווי עטלעכע  
וואָכן צייט. דאָס אָפּערירטע ים-חזיר האָט אָבער געלעבט נאָך  
אַ האַלב יאָר צייט!

ווי אזוי עס ווירקט טראַנספלאַנטאַציע פון זוימען-דריוון  
דערציילן אויך אַנדערע פאַרשער, ווי צ. ב. שטיינאַכס שילדער  
טאַרעק, וועלכער האָט באַמערקט גינסטיקע רעזולטאַטן אויך  
ביי מענטשן.

אויף אַן אַריגינעלן וועג איז געגאַנגען דער פאַריזער  
געלערנטער וואָראַנאָוו, וועמענס פרווון האָבן אַרויסגערוּפן  
אַ גרויסע סענסאַציע. וואָראַנאָוו האָט איבערגעפלאַנט צו מאַל-  
פישע זוימען-דריוון אויף מענטשן. מיר ווייסן, אַז די האַרמאַנען  
זענען ביי גאַנץ פאַרשידענע בעלי-חיים-זויגער גלייכאַרטיק; עס  
איז גלייכגילטיק צי וועל איך אין אַ פרווון באַנוצן די שילד-  
דריז פון אַן אַקס, צי פון אַן אַנדערן זויגער. דער האַרמאַן און  
זיין ווירקונג זענען איינע-און-דיזעלביקע. אָבער דאָס געוועב,  
די קעמערלעך, די לעבעדיקע סובסטאַנץ זענען פאַרשידן ביי  
יעדערן מין און אַפילו ביי צוויי פאַרשטייער פון איין-און-דעם-  
זעלביקן מין. דעריבער גיט זיך איין פאַרהעלטענישמעסיק  
זעלטן איבערצופלאַנצן די אַרגאַנען פון איין בעל-חי אויף  
אַ צווייטן. אין דער ווייט-גרעסטער צאָל פאַלן שטאַרבט אָפּ  
דער איבערגעפלאַנטער אַרגאַן. און וואָקסט נישט צו די טראַנס-  
פלאַנטאַציע קאָן פונדעסטוועגן געלינגען ביי אַ גינסטיקן אויס-  
וואָל פון די בעלי-חיים, קודם-כל ביי אַ נאָענטערער קרובה-  
שאַפט צווישן „געבער“ און „נעמער“, ד. ה. צווישן דעם בעל-

חי, וועלכער גיט דעם נויטיקן אָרגאַן, און דעם, אויף וועלכן מיר טראָגן-איבער דעם אָרגאַן. אַזוי, למשל, קאָן מען אַריבער-טראָגן די אייערשטאַקן פון איין פּאַצוק צו אַ צווייטן, מען קאָן אָבער נישט אויספירן די דאָזיקע אָפּעראַציע פון אַ פּאַצוק אויף אַ מויו. נאָך קיין איין מאָל איז נישט געלונגען ביי אַ בעל-חי פון איין מין זויגער אויסצופירן, אַז עס זאָל צוואַקסן אַן אָרגאַן, גענומען פון אַן אַנדערן זויגער.

אַזוי-אַרום וואָלט ביי דער טראַנספּלאַנטאַציע צו זקנים-מענטשן נויטיק געווען צו באַנוצן די זוימען-דריזן פון יונגע מאַנסבילן, וואָס איז אויך געפרוּווט געוואָרן. אַזוי ווי דאָס פּאַרשאַפט פּאַרשטענדלעכע שוועריקייטן, האָט וואָראַנאָוו גע-פרוּווט באַנוצן זוימען-דריזן פון מאַלפעס. זיי קאָנען אָבער נישט צוואַקסן, און דאָס איבערגעפּלאַנטע געוועב ווערט אָנשטאַט דעם איינגעזאַפט דורכן קערפּער. אַזוי-אַרום האָבן מיר ביי אַזעלכע פרוּוון צו טון נישט מיט קיין דויערנדיקן קוואַל פון האַרמאָנען, נאָר אין בעסטן פּאַל מיט אַן איינמאַליקן, באַדייטנדיקן אָבער נישט שטענדיקן צופּלוס פון האַרמאָן. אין אַפּילו דאָס איז נאָך נישט פעסטגעשטעלט.

אין אַזעלכע פּאַלן, ווי עס באַשרייבט האַרמס, קאָנען מיר מיט זיכערקייט זאָגן, אַז די באַנייטע פּראָדוקציע פון האַרמאָן האָט עס גורם געווען די בעסערונג. מיר זעען אויך, אַז עס הייבט זיך אָן פּונדאָסניי די פּראָדוקציע פון האַרמאָן, אַז די זוימען-דריז נעמט פּונקציאָנירן. דאָ איז אָבער די איבער-געפּלאַנטע זוימען-דריז געווען גענומען פון אַ ים-חזירל, ד. ה. זי איז געווען אַן אָרגאַן פון דעמזעלביקן מין. אפשר איז זי נישט צוגעוואַקסן אויף שטענדיק, זי האָט אָבער זיכער פּונק-ציאָנירט אין משך פון אַ געוויסער צייט. די טראַנספּלאַנטאַטן (איבערגעפּלאַנטע געוועבן) פון זעלביקן מין ווערן געוויינלעך איינגעזאַפט דורכן קערפּער באַדייטגד לאַנגזאַמער, ווי די גע-וועבן פון אַן אַנדערן מין, - זיי קאָנען אַפּילו אין געוויסע פּאַלן, ווי עס האָט דערוויין שטיינאַך, צוואַקסן אויף שטענדיק. דאָקעגן ביי וואָראַנאָווס מעטאָדע קאָנען מיר וועגן דעם נישט

רעדן. ביי דער טראַנספּלאַנטאַציע פון דער מאַלפּישער זוימען-  
דריז, איז אַ צוואַקסן אויף שטענדיק נישט מעגלעך, מיר  
אונטערשטרייכן עס נאָכאַמאָל. די צושטאַנדגעקומענע ווירקונג  
לאַזט זיך אפשר דערקלערן דורך איינזאַפן פון האַרמאָן, וואָס  
איז געווען אָנגעזאַמלט אין טראַנספּלאַנטאַט און אפשר האָבן  
מיר דאָ צו טון גאָר מיט אַ נישט-ספעציפּישער ווירקונג.

יעדנפאַלס מוזן מיר זייער פּאַרזיכטיק אָפּשאַצן וואַראַנאָוס  
עקספּערימענטן. איברינקס האָט דער אַמעריקאַנער לידסטאָן  
נאָך פריער פאַר אים מיט דערפּאָלג אַריבערגעטראַגן די זוי-  
מען-דריזן פון מאַלפּעס אויף אַלטע מאַנסבילדן.

ס'איז מעגלעך, אַז דער אייווייס פון דעם טראַנספּלאַנטאַט  
נאָל האָבן געווירקט ווי אַן אַלגעמיינע אויפרייצונג, ווי דאָס  
איז צו זען, למשל, פון ראָמעי סעס פאַראיינצלען עקספּערימענט.  
דחינו, ער האָט איבערגעפּלאַנטט אויף אַן אַלטן פּאַצוק אַ שטיק  
לעבער אין דעם בויך-חלל און ער דערציילט, אַז דאָס האָט  
אַרויסגערוּפן אַ באַדייטנדיקע פאַרבעסערונג אין דעם אַלגעמיינעם  
צושטאַנד פון בעל-חיי.

די געלונגענע טראַנספּלאַנטאַציע פון זוימען-דריזן האָט  
עטלעכע מאָל אַרויסגערוּפן אַ ניי-באַלעבונג פון די געשעכט-  
לעכע פּונקציעס. ווי מיר ווייסן, ווירקט אויף די לעצטע דער  
האַרמאָן פון דער זוימען-דריז; מיר קאָנען בכן מאַכן דעם  
אויספיר, אַז נאָך דער טראַנספּלאַנטאַציע באַווייזט זיך אין  
קערפער האַרמאָן. אַן אַנדערע פּראַגע איז, פּונדאָנען נעמט זיך  
דערדאָזיקער האַרמאָן. ער קאָן שטאַמען פון טראַנספּלאַנטאַט,  
ער קאָן אָבער אויך ווערן פּראָדוצירט דורך דער אייגענער  
זוימען-דריז. לאָמיר זיך דערמאָנען די געשיכטע מיט דעם ים-  
חזיר, וועגן וועלכן ס'איז אויבן געווען די רייד. ביי אים האָט  
מען נאָך דער טראַנספּלאַנטאַציע געקאָנט באַמערקן, אַז די  
זוימען-דריז האָט באַנייט איר טעטיקייט, אַז ס'איז צושטאַנד-  
געקומען אַ נייע פּראָדוקציע פון זרע.

עס קאָן זיך אַזוי-אַרום אויסדוּכטן, אַז דער טראַנספּלאַנט-  
טאַט באַלעבט די אייגענע זוימען-דריז פון דעם „נעמער“, אַז

ער רעאקטיווירט זי. דידאָויקע פראַגן האָבן קודם-פל  
אַ טעאָרעטישן ווערט; זיי וועלן אָבער שפעטער באַקומען אויך  
אַ פראַקטישע באַדייטונג. דערווייל לאַמיר פאַרבלייבן ביי די  
עקספּערימענטן און איבערהוּרן די אונטערשטע שורה: עס  
דערוואַכן די געשלעכטלעכע פּונקציעס, און מיר האָבן דאָס  
רעכט צו זאָגן, אז עס האָט זיך אָנגעהויבן ווידער אַ פראַ-  
דוקציע פון האַרמאָן, און אז דאָס איז געשען אָדער אַדאָנק  
דעם טראַנספּלאַנטאַט, אָדער אַדאָנק דער אייגענער זוימען-דריז.  
דאָס זעט זיך באַזונדערס דייטלעך אַרויס פון האַרמסעס  
נייע פרוּוון.

מען האָט איבערגעפלאַנצט אַ שטיק זוימען-דריז פון  
אַ יונגן הונט צו אַן אַלטן הונט, אַ דאָקס. דער בעל-חי איז  
געווען איבער 16 יאָר אַלט, זיין פעל האָט אויפגעהערט צו  
זיין גלאַט און גלאַנציק, אויפן רוקן האָבן זיך געזען ערטער  
אָן האַר; די ציין זענען די מערסטע געווען אַרויסגעפאַלן, די  
איבערגעבליבענע האָבן זיך קיים געהאַלטן. די הושים, אויך  
דער זע- און געהער-חוש זענען געווען זייער אָפגעשוואַכט. דער  
בעל-חי איז געווען אינגאַנצן אומבאַוועגלעך און איז געשלאָפן  
אַ גאַנצן טאָג אין זיין קאַסטן. אויך די געשלעכטלעכע פעיקייט  
איז אָפגעשטאַרבן. די הויט איז געווען אין אַ שרעקלעכן צו-  
שטאַנד (פאַרגרעסערונג פון די פעטס-דריזן). מען האָט אונ-  
טערווכט אַ שטיק זוימען-דריז און מען האָט פעסטגעשטעלט  
אַטראַפירונג מחמת עלטער און פאַרשווינדן פון די זרע-  
קעמערלעך.

דעם 6-טן סעפטעמבער האָט מען דעם בעל-חי איינ-  
געפלאַנצט די זוימען-דריז פון אַ סך-הפל דריי חדשים אַלטן  
הינטל. שוין אין אַ וואַך אַרום איז קענטיק געווען די ווירקונג.  
דער בעל-חי איז געוואָרן לעבעדיקער, עס האָבן זיך באַוויזן  
אויפּרעגונגען פון דעם גליד, די קראַנקהייטן פון דער הויט האָבן  
גענומען פאַרשווינדען, די פעל איז געוואָרן גלאַטער. שוין  
פערצן טעג נאָך דער אָפּעראַציע האָט דער הונט אַרויסגעוויזן  
געשלעכטלעכע אויפּרעגונג ביי דער דערנענטערונג פון אַ צויג.

אין אַ חודש אַרום איז ער אָבער ווידער געוואָרן נישט-באַ-  
וועגלעך, עס איז ווידער געקומען אויף אים די אַלטערס-  
שוואַכקייט. האַרמס האָט נאָכאַמאָל דורכגעפירט אַ טראַנספּלאַנט-  
טאַציע, ווידער מיט דערפּאָלג. און ווידעראַמאָל זענען די  
גינסטיקע רעזולטאַטן פאַרשוונדן אין עטלעכע וואָכן אַרום.

מען האָט ווידער טראַנספּלאַנטירט. דער דערפּאָלג האָט  
אויך דאָסמאָל נישט געלאָזן אויף זיך וואַרטן. די געשווינד-  
זענען ווידער פאַרשוונדן; דער בעל-חי האָט זיך געקייקלט  
פון הנאה ווי אַ יונגער הונט. די פעל איז ווידער געוואָרן  
געדיכט באַדעקט מיט האָר. דאָסמאָל האָט די טראַנספּלאַנטאַציע  
געהאַט אַ ווירקונג אין משך פון דריי מאָנאַטן; דער בעל-חי  
איז געוואָרן לויסטיק און לעבעדיק און איז ווידער געשפרונגען  
אין זיין קאָסטן, וואָס ער איז פריער נישט אימשטאַנד געווען  
צו טון. ביסלעכטווייז איז געוואָרן אויס מיט דער בעסערונג,  
און לטוף איז אויפן בעל-חי ווידער געקומען די זקנה.

200 טעג נאָך דער ערשטער טראַנספּלאַנטאַציע איז דער  
הונט אויסגעגאַנגען צוליב אַלטערסשוואַכקייט. ער איז געלעבן  
ווי געוויינלעכן ביים שלאָף לעבן אויוון, פולס און אָטעם זענען  
געוואָרן אַליץ שוואַכער, און דער הונט האָט געהאַט אַ נאַטיר-  
לעכן סוף אָן שום קאַמף מיט אים, אָן שום קאַנווולסיעס. דאָס  
דאַרפן מיר ספעציעל אונטערשטרייכן. לאַמיר אויך דערמאָנען,  
אַז דאָס ים-חזירל, פון דער פריערדיקער דערציילונג איז אויס-  
געגאַנגען אָן אַלטערסקראַנקהייט.

די רעזולטאַטן פון די פרווון מיט טראַנספּלאַנטאַציע  
דערלויבן נאָך נישט אַרויסצוגעבן קיין ענדגילטיקן פסק-דין, צי  
איז פאַראַן אַ האַפענונג צו באַקעמפן אַלטקייט דורך איינגעבן  
אין אַרגאַניזם האַרמאָן. זיי פאַרענטפערן אָבער אַ פראַגע, וועלכע  
מיר האָבן פריער געפראווט צו דערקלערן מיט דער הילף פון  
אַ פאַרגלייך.

מיר האָבן דעם אַלטערנדיקן קערפער צוגעלייכן צו  
אַ טורבינע, וואָס ווערט געטריבן דורך שטראָמיק וואַסער, און  
דעמדאָזיקן שטראָם געלייכן צו דער סעקרעציע פון די בלוט-דריוון.

ספעציעל צו דער אויסארבעטונג פון האַרמאָן אין די געשעלעכט-  
לעכע דריזן. דערויף האָבן מיר געפרעגט, צי ווערט אפשר  
נישט ווייטער אויסגעארבעט דער האַרמאָן, צי דאַרפן מיר  
נישט דערקלערן די אַלטקייט מיט דעם, וואָס די געוועבן און  
קעמערלעך פון קערפער רופן זיך נישט אָפּ, רעאָגירן נישט  
מערער אויף דער אויפרייצונג פון די האַרמאָנען.

דאָס איז נישט דער פאַל, ווי עס האָבן באַוווּן בראַון-  
סעקאָרס עקספערמענטן, די טראַנספּלאַנטאַציע-פרוּווּן, און נאָך  
דייטלעכער שטיינאַכס עקספערמענטן. ווי מיר האָבן געזען,  
קאָן מען נישט דערקלערן די זקנה בלוז דורך דעם, וואָס עס  
שטעלט זיך אָפּ די טעטיקייט פון די דריזן. איצט קאָנען מיר  
זאָגן, אַז דער צוריקגאַנג פון די געשעלעכע פונקציעס א-  
א. וו. ווערט אַרויסגערופן אוממיטלבאַר דורך דעם מאַנגל פון  
האַרמאָנען. דאָס אַלטווערן ווייזט זיך אַזוי-אַרום אַרויס אַלס  
אַ פּראָצעס, וואָס האָט אַ שייכות צו ביידען: אי צו די דריזן,  
אי צום איבריגן קערפער.

גענוג דערווייל מיט דער טעאָריע, וועלכע האַלט נאָך אין  
סאַמע אָנהייב. באַטראַכטנדיק די עקספערמענטאַלע זייט פון  
דער טראַנספּלאַנטאַציע מוזן מיר פעסטשטעלן, אַז עס ווערן  
באַנייט און באַלעבט נישט נאָר די אייגנטלעכע געשעלעכע  
פונקציעס, נאָר אַז עס ווערט דערגרייכט די געוונטשענע בע-  
סערונג פון אַלגעמיינעם געזונט-צושטאַנד. נישט אַזוי גינסטיק  
האַלט עס מיט דער פּראַקטישער זייט. די טראַנספּלאַנטאַציע  
פון בעלי-חייםע זוימען-דריזן איז אַ שווערע אָפּפּראַציע (ווי  
בכלל יעדע טראַנספּלאַנטאַציע) און אַ טייערע. זי איז יעדנפאַלס  
געגליכן נאָר צו אַן איינמאַליקן צופּלוס פון האַרמאָן. ווען מען  
קאָן אַפילו דערמיט יוצא זיין אין געוויסע פאַלן, זענען אין  
אַלגעמיין די רעזולטאַטן דערווייל ספּקדיקע. די טראַנספּלאַנ-  
טאַציע פון יונגע מענטשלעכע זוימען-דריזן אויף אַלטע מאַנס-  
בילן איז זעלבסטפאַרשטענדלעך אַזוי גוט ווי אוממעגלעך, וואָ-  
רום וווּ זאָל מען נעמען דעם געבער פון טראַנספּלאַנטאַט? אגב,  
איז די ווירקונג אירע אויך ביים מענטש נישט זיכער.

ביי אזא לאגע איז באזונדערס גרויס די באדייטונג פון שטיינאכס מעטאדע, און מיר ווענדן זיך צו איר איצט.

### שטיינאכס מעטאדע

שטיינאכס ארבעט באקומט אן אויסערגעוויינלעכן ווערט נישט נאר א דאנק אירע דירעקטע רעזולטאטן, ווי וויכטיק זיי זאלן נישט זיין. נאך גרעסער איז איר היסטארישע באדייטונג. בראון-סעקארס עקספערימענטן זענען געווען זייער וויכטיק פאר דער אויסארבעטונג פון א מעדיצינישער מעטאדע, וועלכע באנוצט עקסטרעקטן א. א. וו. פון דריון מיט אינעווייניקסטער סעקרעציע, בכדי צו באזייטיקן קראנקהייטן פון דידאזיקע ארגאנען. אויך האבן זיי געשטויסן צו ווייטערדיקער פארשונג. אויסער דעם האט הארמס נאך מיט דרייצן יאר צוריק פארעפנטלעכט א געלונגענעם „פאריונגערונגס-פרווי“, אבער זיין פרווי איז פארבליבן פאראיינצלט. ערשט דאס באקאנט ווערן פון שטיינאכס אינטערעסאנטע אין פונדאמענטאלע ארבעטן וועגן דערדאזיקער פראגע אין יאר 1920 האט גע- צויגן צו איר די אויפמערקזאמקייט פון דער פארשונג. אין דעם קאמף פון די מיינונגען, אין דעם ווידעראנאנד פון פאר און קעגן, איז געלייטערט געווארן דאס וויסן, און דערצו האבן שטיינאכס פרווין געגעבן דעם אומגעהויער וויכטיקן שטויס צו ווייטערדיקער ארבעט. אפילו ווען מען האט באנוצט אנדערע מעטאדן, ווען מען האט, למשל, איבערגעפלאנצט זיי- מען-דריון, מיינענדיק אזוי-ארום צו שטיין דעם הארמאנען- דורשט פון אלטווערנדיקן קערפער, האט מען געבויט אויף א פונדאמענט, וועלכן שטיינאך האט געהאלפן שאפן. ווי געזאגט, איז ער געווען איינער פון די געלערנטע, וואס האבן א דאנק די פרווין פון טראנספלאנטאציע און קאסטירירונג אויפגעבויט און באפעסטיקט די קענטניש וועגן אינעווייניקסטער סעקרעציע פון די געשלעכטלעכע דריון. ספעציעל פלעגט שטיינאך אונ- טערשטרייכן די באדייטונג, וואס עס האט דער הארמאן פון די געשלעכטלעכע דריון פאר דער אנטוויקלונג. עס דארף אונז


בכּן נישט ווּנדערן, וואָס ער האָט פּון דעמדאָזיקן שטאַנד-  
 פּונקט באַטראַכט אויך דעם קאַמף מיט דער אַלטקייט.  
 נאָר זאָל זיין גענוג וועגן דער געשיכטלעכער באַדייטונג  
 פּון זיינע אַרבעטן פאַר דער אַלטקייט-פאַרשונג. וואָס אָנבאַ-  
 לאַנגט דעם אינהאַלט פּון זיינע באַרימטע אונטערזוכונגען, האָט  
 שטיינאַך אי אַנטדעקט אַ וויכטיקע פּראַקטישע מעטאָדע, אי  
 אויפגעטון אַ פּרינציפיעל נייע זאַך. אויך ער שטיצט זיך אויף  
 דער נויטווענדיקייט ווידער צו שטעלן אין רשות פּון קערפער  
 דעם האַרמאָן פּון דער געשלעכטלעכער דריז. בשעת אָבער די  
 פּריער באַשריבענע מעטאָדן ווילן דעמדאָזיקן ציל דערגרייכן  
 דורך אימפּאַרט פּון האַרמאָנען, איינפלאַנצנדיק אַן אַקטיווע  
 דריז, אָדער איינשפּריצנדיק אַן עקסטראַקט, וויל שטיינאַך אַרויס-  
 רופן די האַרמאָן-פּראָדוקציע אין קערפער גופא. זיין אָפּטראַציע  
 דאַרף באַנייען די טעטיקייט פּון דער אייגענער זוימען-דריז,  
 נישט אימפּאַרטירנדיק קיין האַרמאָן פּון דרויסן. כדי צו מאַכן  
 פאַרשטענדלעך דעם שכל פּון זיין מעטאָדע, לאָמיר בקיצור אי-  
 בערגעבן די יסודות פּון דער טעאָריע, וואָס ער שטיצט זיך  
 אויף איר.

ביז איצט האָבן מיר גערעדט פּמעט אויסשליסלעך וועגן  
 איין אויפגאַבע פּון דער זוימען-דריז, וועגן דער אויסשיידונג  
 פּון האַרמאָן. אין אָנהייב בלויז האָבן מיר פאַרבייגייענדיק אָנגע-  
 וויזן, אַז סיי די זוימען-דריז, סיי דעם אייערשטאַק באַצייכענען  
 מיר מיטן נאָמען „געשלעכטלעכע דריזן“, וויל זיי פּראָדוצירן  
 און שיידן-אויס געשלעכטלעכע קעמערלעך. די אויסשיידונג  
 (סעקרעציע) איז בכלל דער הויפט-סימן פּון אַ דריז. אַזוי-אַרום  
 איז די זוימען-דריז — פּונקט ווי דער אייערשטאַק — איינגעלעך  
 אַ דריז מיט אַ טאָפּלטער אויפגאַבע. זי איז באַרופן אויסצושיידן  
 האַרמאָן און געשלעכטלעכע קעמערלעך.

ס'איז באַקאַנט, וואָס פאַר אַן אויסזען עס האָבן גע-  
 שלעכטלעכע קעמערלעך; מען ווייסט, אַז זיי זענען זייער קליין  
 און אַנטשטייען, ווי אַלע אַנדערע קעמערלעך, דורך טיילונג. די  
 זוימען-דריז אַנטהאַלט אַ זייער גרויסע צאָל פיינע און דינע



קאנאלן, וואָס פאַרפילן דעם אָרגאַן ווי אַ בינטל שלויכן. אויב מיר וועלן מיקראַסקאָפּיש אונטערזוכן אַ קווערשניט פון אַ זוי-מען-דריז, וועלן מיר זען אַ גרויסע צאָל רונדע קווערשניטן פון אַזעלכע „זרע-קאנאלעלעך“. ביי נאָרמאַלע, געשלעכטלעך ציי-טיקע באַשעפענישן זענען די קאנאלעלעך אָנגעפילט מיט מיר-יאָדן לעבנדיקע זרע (ספּערמאַטאָזאָידן), ווי מען רופט-אָן די



צייכענונג 8. קווערשניט דורך אַ זוימען-דריז

(שטאַרק פאַרגרעסערט)

אין די זרע-קאנאלעלעך (K) זעט מען די אָנצאָליקע ספּערמאַטאָזאָידן (זרע-פעדימלעך) געדרייט אין ספּיראַלן. צווישן די קאנאלעלעך געפינען זיך די צווישן-קעמערלעך (L).

מענלעכע געשלעכטלעכע קעמערלעך מהמת זייער באַוועגלעכ-קייט. די זרע-קעמערלעך אַנטשטייען דאָרטן אַ דאַנק טיילונג אין די קעמערלעך פון די קאנאלן-ווענטלעך. (צייכ. 8). זינט מען ווייסט, אַז די זוימען-דריז טיילט-אויס אויך האַרמאָן, האָט מען אָנגעהויבן צו פרעגן, וואָסערע קעמערלעך אין איר פאַרנעמען זיך מיט דערדאָזיקער פּראָדוקציע. אין דער זוימען-דריז געפינען זיך נישט נאָר קאנאלעלעך און קע-

מערלעך, וואָס בויען-אויף דידאָזיקע קאָנאַלעלעך. דעם רוים צווישן די זרע-קאָנאַלעלעך פאַרפילן אויסער בלוט-גצפּעסן און בינד-געוועבן אויך צווישן-קעמערלעך, אָדער, ווי זיי ווערן אָנ-גערופּן נאָך זייער אַנטדעקער, ליידיגס קעמערלעך (צייכ. 8, L). די פּראָנציוזישע פּאַרשער בויען און אַנסעל האָבן געשאַפּן אַ טעאָריע, אַז דידאָזיקע צווישן-קעמערלעך פּראָדוצירן עס דעם האַרמאָן.

אַזוי-אַרום וואָלט די זויען-דריו געווען אַ „טאַפּלעט דריז“ נישט בלויז דורך איר אויפּטו, נאָר אויך דורך איר אַנאַטאָמישן בוי. זי וואָלט באַשטאַנען פּון צוויי דריזן, וואָס זענען פאַרייניקט אין איין אָרגאַן. דאָס שליסט, פאַרשטייט זיך, נישט אויס באַציאָונגען צווישן די קעמערלעך, וואָס פּראָדוצירן זרע, און דעם צווישן-געוועב. די טעאָריע, אַז די צווישן-קע-מערלעך זענען עס די פּראָדוצענטן פּון האַרמאָן, איז זעלבסט-פאַרשטענדלעך נישט קיין פּון-פּינגער-אויסגעזויגענע השערה. זי שטיצט זיך אויף עקספּערימענטן. ס'איז אינטערעסאַנט, אַז גראַד דער עקספּערימענט, וואָס האָט געלייגט דעם פּונדאָמענט פאַר דערדאָזיקער טעאָריע, האָט שפּעטער געקראָגן אַ באַזונ-דערע באַדייטונג אַלס „שטיינאַכס אַפּעראַציע“. דערצו וועלן מיר זיך נאָך אומקערן.

צווערשט האָט שטיינאַך אין אַ גאַנצער ריי פּון פּרווון און עקספּערימענטן אויסגעפאַרשט דו ריכטיקייט פּון בויענס און אַנסעלס טעאָריע. אייניקע פּון זיינע עקספּערימענטן לאַמיר דאָ באַשרייבן.

אין דער ערשטער ריי קומט דאָ אין באַטראַכט די טראַנספּלאַנטאַציע. מיר האָבן שוין אַ סך מאָל גערעדט וועגן דעם, אַז די טראַנספּלאַנטירטע אָרגאַנען – און בתּוכם די גע-שלעכטלעכע דריזן – גייען געוויינלעך אונטער, נאָר זיי קאָנען אין געוויסע פּאַלן עקזיסטירן אַ לענגערע צייט. עס קאָנען אָבער געמאַלט זיין אויך צווישן-שטופּעס, און זיי שפּילן דאָ טאַקע די הויפט-ראָלע: עס קאָן, למשל, ביי דער טראַנספּלאַנט-טאַציע פאַרבלייבן לעבן דאָס צווישן-געוועב פּון דער זויען-

דריז, נישט געצכט דערויף וואָס דאָס זרע-געוועב איז אומגע-  
קומען. אָנשטאָט אים וואַקסן זיך פונאַנדער די צווישן-קעמער-  
לעך. אין אזאָ טראַנספּלאַנטאַט געפינען זיך מחמת דעם פּמאַט  
אויסשליסלעך צווישן-קעמערלעך. אזוי קומט טאַקע געוויינלעך  
פאַר.

אויב מען זאָל באַטראַכטן אַ זוימען-דריז אין משך פון  
אַ צו לאַנגער צייט מיט רענטגענשטראַלן, וועט דער גאַנצער  
אבר שווער געשעדיקט ווערן. ביי אַ געוויסן גראַד פון באַ-  
שטראַלונג גייען-אונטער די זרע-קעמערלעך און עס ווערן פּוסט  
די קאַנאַלן, — אָבער דאָס צווישן-געוועב בלייבט לעבן און קאָן  
אַפילו זיך פאַרברייטערן און נישט-נאַרמאַל אויסוואַקסן.

צוילעצט וועלן מיר באַשרייבן נאָך אַן עקספּערימענט, וואָס  
די נאַטור פירט אים, צום באַדויערן, אָפט אויס. די געשלעכט-  
לעכע דריזן ווערן בשעת דער עמפּריאַנאַלער אַנטוויקלונג אויס-  
געבילדעט אין בויך-חלל. ביי דער זי פאַרבלייבן זיי דאַרטן  
אויפן גאַנצן לעבן. ווי באַווסט געפינען זיך די אייערשטאַקן  
שטענדיק אין בויך-חלל. ביים ער, פאַרקערט, וואַנדערן די  
געשלעכטלעכע דריזן פריער אָדער שפּעטער אַראָפּ אין דעם  
אייערבייטל. עס קאָן בשעת דערדאָזיקער וואַנדערונג געשעען,  
אַז איין זוימען-דריז (אָדער אַפילו ביידע) זאָלן בלייבן שטעקן  
אין דעם קאַנאַל, וועלכער שאַפט די אָפענע פאַרבינדונג פון  
דעם בויך-חלל מיט דעם אייערבייטל. אַזעלכע בעלי-חיים מיט  
אַ פאַרבאַהאַלטענער זוימען-דריז („קריפטאַרכע“ בעלי-חיים) ווייזן-  
אַרויס אַ שטאַרקן פונאַנדערוואַקס פון צווישן-געוועב אויפן חשבון  
פון די קאַנאַלן, וואָס פראַדוצירן זרע.

מען ווייסט אינגאַנצן גענוי פון וואַנען עס נעמט זיך  
דערדאָזיקער פונאַנדערוואַקס פון דעם צווישן-געוועב אין די  
פאַלן פון קריפטאַרכיזם. די נאַרמאַלע טעטיקייט פון דער  
זוימען-דריז פאַרלאַנגט אַ נידעריקערע טעמפּעראַטור, ווי די,  
וואָס הערשט אין דעם בויך-חלל, און דאָס ווערט דערגרייכט  
אין דעם אייערבייטל, ווייל ער ווערט לייכטער אָפּגעקילט פון  
דריזן. אַן איינפאַכער פרווה באַווייזט דאָס. ווען מען באַ-

האַנדלט אַ לענגערע צייט דעם אייערבייטל פון אַ שטעפּס אָדער פון אַ פּאַצוק מיט הייסע קאַמפרעסן, באַווייזט זיך אין מיק-ראַסקאָפּ אַ בילד ענלעך צום בילד פון דער פּאַרקריפּטער זוימען-דריי אין פּאַל פון קריפּטאַרכיזם. ענלעך איז געווען אויך דער צושטאַנד פון די פּאַצוקעס, וואָס שטיינאַך און קאַמערער האָבן געהאַלטן אין הייסע קאַמערן: אויך דאָ איז צושטאַנד געקומען אַ פאַרמערונג פון די צווישן-קעמערלעך, אָבער נישט אויף אַזוי פיל, אַז עס זאָל געשטערט ווערן די פּראָדוקציע פון זרע.

פון די דאָזיקע ווי אויך פון אייניקע אַנדערע באַאָבאַכ-טוינגען קאָן מען אין אַלגעמיין אויספירן, אַז דאָס צווישן-געוועב איז מער ווידערשטאַנדספּעיק אַקעגן שעדיקונגען, ווי דאָס זוימען-געוועב. דערפאַר איז אַזוי לייכט צו דערגרייכן, אַז דאָס צווישן-געוועב זאָל זיך נישט-נאַרמאַל, לכול-הפּחות צייט-ווייל, פונאַנדערוואַקסן אויפן חשבון פון דעם זרע-געוועב. דאָס האָט אַ גרויסע באַדייטונג פאַר דער טעאָריע; און אַט פאַרוואָס: אין די אַלע זוימען-דרייזן, וווּ דאָס זרע-געוועב איז שטאַרק באַשעדיקט, באַמערקן מיר נישט פונדעסטוועגן קיין מאַנגל אין האַרמאָנען. עס אַנטוויקלען זיך גאַנץ נאַרמאַל די געשלעכט-לעכע סימנים, צו דער געהעריקער צייט וואַכט-אויף דער געשלעכטלעכער דראַנג - קורץ גערעדט, די פּראָדוקציע פון האַרמאָן האָט נישט געליטן. נאָך מער: דער געשלעכטלעכער דראַנג, וואָס ווערט אַרויסגערופן דורך די האַרמאָנען, קאָן אַפילו שטאַרקער ווערן, וואָס מען קאָן פאַמערקן באַזונדערס דייטלעך ביי קריפּטאַרכע אָגערס. עס קומט-אויס אַזוי-אַרום, אַז די פאַרמערונג פון די צווישן-קעמערלעך איז גורם... די פאַרגרעסערונג פון דער האַרמאָן-פּראָדוקציע.

די באַשריבענע און ענלעכע פּאַקטן האָבן געדינט שטיינאַכן און אַנדערע געלערנטע ווי אַ שטיצע פאַר בויענס און אַנסעלס טעאָריע, לויט וועלכער דעם האַרמאָן פּראָדוצירן נישט די זרע-קעמערלעך נאָר די צווישן-קעמערלעך. דערדאָזי-קער באַווייז איז אָבער נישט פולשטענדיק, אויב אַן די זרע-

קעמערלעך קומט יא פאר די פראדוקציע פון האַרמאָנען, איז עס נאָך נישט קיין באַוויזן, אַז זייער אָנוועזנקייט זאָל נישט פאַרשטאַרקן דיִדאַזיקע פראַדוקציע. אויב אַן אַעראָפּלאַן מיט דריי מאַטאָרן פליט ווייטער, ווען איינער אָדער צוויי מאַטאָרן ווערן קאַליע, איז עס נאָך נישט קיין ראיה, אַז ביי נאָרמאַלע באַדינגונגען זאָלן דיִדאַזיקע מאַטאָרן נישט האָבן געטריבן דעם אַעראָפּלאַן. עס באַווייזט בלויוז, אַז אויך דער פאַרבליבענער מאַטאָר דינט אַלס טרייבֿקראַפט. דער עיקר איז די מיינונג, אַז די צווישן־קעמערלעך קאַנען פאַר זיך אַליין באַפרידיקן די באַדערפענישן אין האַרמאָן און אַז זיי שפּילן ביי דערדאַזיקער באַפרידיקונג די הויפט־ראָלע. פאַר דער געשיכטע פון אַט דער טעאָריע איז זייער וויכטיק די אַוויגערוּפּענע „וואַזאָליגאַטור“ (איבערבינדונג).

די וואַזאָליגאַטור האָט דאָס אין זיין צייט געליפּערט די באַשטעטיקונג פאַר דער טעאָריע פון בווען און אַנטעל. אויב מען שניידט־איבער דעם אַרויספיר־קאַנאַל\* פון דער זוימען־דריז קאָן, פאַרשטייט זיך, מער קיין זרע נישט אַרויסגיין אין דרויסן; אין דער זוימען־דריז אַליין ענדערט זיך אָבער גאַרנישט. זי ספּעראַמאַטאָזאָידן ווערן אויסגעטיילט אין דעם בויך־חלל (אָדער אין דער אומגעבונג פון דער זוימען־דריז) און גייען דאָרטן אונטער; זיי פליסן פריי אָפּ פון דער זוימען־דריז, און זי ווערט אינגאַנצן נישט באַרירט. אַנדערש איז ווען מען בינדט־איבער דעם אַרויספיר־קאַנאַל. אַזאָ וואַזאָליגאַטור (איבערבינד־דונג) איז א שצעדיקונג פון דער זוימען־דריז. זי רופט אַרויס די אַטראָפירונג פון דעם זרע־געוועב און דאָס פונאַנדער־וואַקסן זיך פון די צווישן־קעמערלעך; מסתמא ווערן די פילבאַרע זרע־קעמערלעך אַזוי שווער געשעדיקט אָדער דורך דעם דרוק, וועלכן עס רופט־אַרויס די אַנדאַמלונג פון די זוימען, אָדער

\* אויף לאַטיין, וואָז דעפּערענס, דערפון די באַצייכנונג „וואַזאָליגאַטור“ פון ליגאַטור — איבערבינדונג.

עס ווירקן די גיפטן, וואָס אַנטשטייען ביים שטאַף-אויסטויש  
און ביים אונטערגאַנג פון די אָנגעזאַמלטע ספּעצערמאַטאָאָידן.  
גראַד דיִדאָזיקע שעדיקונג איז פאַר שטיינאָכן געווען  
געוואונטשן. לאַמיר איבערחזרן, וואָס עס האָבן באַוווּן די פּריער  
דערמאָנטע עקספּערימענטן: בשעת עס גייען-אונטער די זרע-קע-  
מערלעך און עס נעמען זיך פונאַנדערוואַקסן די צווישן-קע-  
מערלעך, שטעלט זיך נישט אָפּ די פּראָדוקציע פון האַרמאָנען,  
נאָר פאַרקערט, אָפט קאָן מען אַפּילי פעסטשטעלן אַ פאַרגרעסע-  
רונג אין דער פּראָדוקציע. ס'איז איבריך דאָ נאָכאַמאָל אָן-  
צווייזן אויף דער באַדייטונג פון האַרמאָן, מיר וועלן נאָר דער-  
מאָנען, אַז אויך שטיינאָך האָט געשטרעבט צו דער פאַרגרעסע-  
רונג פון דער האַרמאָן-פּראָדוקציע.

זיין וועג איז בכּן געווען אָנגעצייכנט דורך די דער-  
מאָנטע פּרוּווּן. ער האָט אָנגעהויבן איבערבּינדן ביי אַלטע  
זכּרים די אַרויספּיר-קאַנאַלן פון די זוימען-דריזן, פּדי עס זאָלן  
זיך פונאַנדערוואַקסן די צווישן-קעמערלעך, און אַזוי-אַרום זאָל  
אויפּבלייען די פּראָדוקציע פון האַרמאָן. וועגן דיִדאָזיקע  
פּרוּווּן און וועגן זייערע רעזולטאַטן וועלן מיר איצט דער-  
ציילן.


שטיינאָך האָט זיינע פונדאַמענטאַלע עקספּערימענטן אויס-  
געפירט אויף פּאַצוקעס, וועלכע האָבן זיך זייט יאָרן איינגע-  
בירגערט ביי די פּרוּווּן אויף בעלי-חיים. די קראַליקעס, וואָס  
מען האָט פּריער פּסדר באַנוצט צו עקספּערימענטן האָבן גע-  
מוזט אָפּטרעטן זייער פּפּוּדיקן פּלאַץ פאַר די ווייסע וואַן-  
דער-פּאַצוקעס. אין אונזער פּאַל האָט מען פון דעם פּאַצוק  
געהאַט באַזונדערס גרויסע נוצן, ווייל ער לעבט נישט לאַנג  
אַפּילו ביי גינסטיקע באַדינגונגען. זיין לעבן געדויערט – ביי  
די אייראָפּעאישע ראַסן – זעלטן מערער פאַר דריי יאָר. אַמע-  
ריקאַנער ראַסאָווע פּאַצוקעס – האַדעווען ווייסע פּאַצוקעס און  
אַרומגיין אַרום זיי איז געוואָרן אַ גאַנצע וויסנשאַפט – דער-  
גרייכן אַ גרעסערן עלטער.

אַ 23 חדשים אַלטער פּאַצוק, אַ זכּר, אויף וועלכן שטיי-

באך האָט אויסגעפירט זיינע פרויוון, האָט שוין זייט אַ האַלב  
 יאָר געהאַט פאַרלוירן די פאַרמערונגס-פעיקייט; אויך זיין גע-  
 שלעכטלעכער דראַנג איז געווען אויסגעלאָשן. אָנשטאַט צו  
 פאַרפּאָלן און באַהעפטן זיך, ווי נאָרמאַלע ערן, מיט געשלעכט-  
 ליַעך רייפע זיען, פלעגט ער זיך פאַרהאַלטן גלייכגילטיק צו  
 זיי. להיפּוך צו אַנדערע יונגערע בעלי-חיים, האָט ער מער נישט  
 געקאַנט אַרויפקלעטערן אָדער אַרויפשפּרינגען אויף אַ צווייג,  
 אווהיין עס האָט אים געצויגן די דאָרטן צוגעגרייטע נאָרונג.  
 ער פלעגט אויסמיידן דעם געוויינלעכן קאַמף מיט אומבאַ-  
 קאַנטע ערן בשעת מען פלעגט זיי אַריינפירן צו אים אין שטייג.  
 זיינע כוחות זענען שוין אינגאַנצן געווען אויסגעשעפט.  
 די באַהאָרונג איז געווען שיטער און נישט ריין, ווייל דער  
 בעלי-חי האָט אויפגעהערט זיך צו פּוצן, ער איז געוואָרן זייער  
 אָפגעמאַגערט, ס'האָט זיך זייער פאַרקלענערט זיין פאַרציע  
 שפייז, ער פלעגט אויפפרעסן קוים אַ העלפט פון דעם, וואָס  
 עס פרעסט אויף אַ פאַצוק אין דער פולער קראַפט פון זיינע  
 יאָרן. - אָדער חדשים, ווי מען דאַרפן זיך ריכטיקער אויס-  
 דריקן. (צייכ. 10, זייט 57).

צו דעם זייער שלעכטן אָלגעמיינעם צושטאַנד פון בעלי-  
 חיי האָט געפאַסט דאָס בילד, וואָס האָט זיך באַוווּזן ביי דער  
 אונטערזוכונג פון זיינע געשלעכטלעכע אָרגאַנען. אויב מען זאָל  
 אויספירן די איבערבינדונג (וואַזאָליגאַטור) אין דעם בויך-הילף, (די  
 אַרויספיר-קאַנאַלן פון דער זוימען-דריז גייען דורך דעם בויך-הילף)  
 קאָן מען אונטערזוכן דעם צושטאַנד פון דער פאָדערשטער  
 דריז און פון דעם זוימען-פענכער, און אַזוי-אַרום זיך אַריבער-  
 טירן, ווי שטאַרק איז די ווירקונג פון האַרמאָן. מען דאַרף  
 געדענקען, אַז אויפן ווקס און דערהאַלטונג פון דיזאַזיקע  
 דריזן ווירקט דירעקט דער האַרמאָן פון דער זוימען-דריז. די  
 זוימען-דריז ווייזט בשעת דער זקנה אַרויס נישט נאָר אויב  
 סערלעכע איינשרומפונג. ביי מיקראַסקאָפּישער אונטערזוכונג  
 זאָן זיך פעסטשטעלן פאַרענדערונגען, וואָס זאָגן עדות וועגן  
 איר דעגענעראַציע. (צייכ. 12, זייט 59)

ביי אזעלכע אלטע פאצוקעס געפינט מען אלעמאל דע-  
גענעריטע דריון. דאָס איז איינער פון די פאקטן, וואָס אויף  
זיי שטיצט זיך די מיינונג וועגן אַרימקייט אין האַרמאָנען  
בשעת זקנה (צייכ. 9).



צייכענונג 9. זוימען-פענכער און פאָדערשטע דריו ביי אַן  
אלטערסשוואַכן (לינקס) און וואַזאָליגירטן (רעכטס) פאָצוק  
Sb — זוימען-פענכער, P — פאָדערשטע דריו Hb — אויך-פענכער. ביי דעם  
אַפּעריטן פאָצוק זענען די פריער איינגעשרומפטע זוימען-פענכערס ווידער פול מיט  
סעקרעט, דאָסגלייכן איז פול די פאָדערשטע דריו.

אויף דעם באַשריבענעם פאָצוק, וואָס האָט, ווי עס  
פאָסט זיך פאַר זיין עלטער, אַרויסגעוויזן שטאַרקע סימנים פון  
אַטראָפירונג, האָט שטיינאַך אויסגעפירט די וואַזאָליגאַטור  
(איבערבינדונג).

זייער גיך — אַן ערך אין דריי וואַכן אַרום — נאָך דער  
אַפּעראַציע האָט מען געקאָנט פעסטשטעלן אַ דערפאַלג. דער



בעל-חי איז ווידער געוואָרן ריינער, ס'האָבן זיך פאַרגרעסערט די פאַרציעס איינגענומענער נאַרונג, ס'איז אים צוגעקומען אין געוויכט, די פעל האָט אָנגעהויבן זיך צו באַדעקן מיט האָר. דידאָזיקע בעסערונג אין דעם אַלגעמיינעם צושטאַנד האָט געדויערט ווייטער און ס'האָט זיך באַוויזן די דערוואַונג פון דעם געשלעכטלעכן דראַנג. ס'איז צושטאַנדגעקומען אַ באַהעפטונג מיט אַ געשלעכטלעך-רייפער זי. אַן ערך זעקס וואָכן נאָך דער אָפּעראַציע איז די פריער גישט-באַהאַרטע פעל ווידער געוואָרן



צייכענונג 10. אַלטערסוואַכער פאַצוק

„גלאַנציק און רייך“, און דער קערפּער-געוויכט איז באַדייטנד געוואָקסן. אין דער צייט האָט מען געעפנט דעם בויך-הילל, פּדי אונטערצוהוכן די אינעווייניקסטע געשלעכטלעכע סימנים (דריזן). דערביי האָט זיך אַרויסגעוויזן, אַז דער זוימען-פענכער און די פּאָדערשטע דריז זענען ווידער גרויס און אָנגעפילט מיטן סעקרעט, און שטייען אַזוי-אַרום אין אַ שאַרפן קאָנטראַסט צו דעם אַטראָפישן צושטאַנד פון פאַר דער אָפּעראַציע (צייכ. 9 רעכטס). ס'איז קענטיק געווען, אַז דער בעל-חי איז גוט אָפּ-געפיטערט, די מוסקולאַטור איז געווען בעסער אויסגעבילדעט א. א. וו.

אויך אין פּסיכישער באַציאונג האָט זיך געלאָזט זען אַ בעסערונג, אַ צוריקקער צו דער פריערדיקער מדרגה. דער בעל-חי האָט ווידער געקלעטערט; איז אָנגעפאַלן אויף אַן אַנדערן ער, וואָס מען האָט אַריינגעזעצט אין זיין שטייג. גאַנצע זיבן חדשים נאָך דער איבערבינדונג איז געווען קענטיק איר

ווירקונג. ערשט אין אכטן חודש האָט אַ צופעליקע קראַנקהייט געמאַכט אַ סוף צום לעבן פון אָפּערירטן בעל-חי.

שפעטער האָט שטיינאַך דערגרייכט ענדלעכע רעזולטאַטן אויף אַ גרויסער צאָל בעלי-חיים. פאַרגלייכנדיק נישט-אָפּערירטע פּאַצוקעס מיט זייערע ברידער, וואָס אויף זיי האָט מען אויסגעפירט די איבערבינדונג, מאַכט שטיינאַך דעם אויספיר, אַז ער האָט דערגרייכט אַן אמתע פאַרלענגערונג פון דעם לעבנס-דויער. אַזוי, למשל, דערציילט ער, אַז אין איין פּאַל האָט דער



צייכענונג 11. אַלטער פּאַצוק נאָך דער איבערבינדונג


וואַזאָליגירטער ער געלעבט מיט גאַנצע זיבן מאָנאַטן לענגער פאַר זיין ברודער, וועלכער האָט דערגרייכט דעם דורכשניט-לעבן עלטער. מיר וועלן נאָך שפעטער זיך אויסקערן צו דעם פּראָבלעם פון לעבנספאַרלענגערונג. ווייטערדיקע רעזולטאַטן פון די אַקאַרשט באַשריבענע פרווון וועלן באַהאַנדלט ווערן אין צוזאַמענהאַנג מיט אַנדערע פּראָגן אין די שפעטערדיקע קאַפיטלען. דערווייל לאָמיר קורץ פאַרשטעלן די רעזולטאַטן פון שטיינאַכס אָפּעראַציע אויפן מענטש, לויט שטיינאַכס אייגענעם באַריכט.

צוזאַמענאַרבעטנדיק מיטן כירורג ליכטענשטערן, האָט ער גענומען פּראַקטיש אָנווענדן די רעזולטאַטן פון זיינע פרווון. פאַרשטייט זיך, אַז ס'איז אוממעגלעך אינגאַנצן אָדער גרינטלעך איבערצוגעבן אַלע מיינונגען פאַר און קעגן, מיט וועלכע מיר באַגעגענען זיך ביי דער פּראַקטישער פּראָגע פון פאַריונגערונג.

מיר האָבן דאָס שוין געזאָגט אין אַרײַנפיר און מיר אונטער-  
שטרייכן עס נאָכאַמאָל.

מחמת דעם וועלן מיר נאָר בקצור באַשרײַבן אײַניקע פון  
די רעזולטאַטן, וואָס זענען דערגרייכט געוואָרן דורך דער אי-  
בערבינדונג ביים מענטש. די אָפּעראַציע איז געוואָרן אויס-  
געפירט סײַ בײַ פּריציפּיטיקער, סײַ בײַ נאָרמאַלער זקנה.


אין אַ פּאַל פון פּריציפּיטיקער זקנה איז אָפּערירט גע-  
וואָרן אַ סך-הפּל 44 יאָר אַלטער מאַנסביל, וועלכער האָט גע-



צײַכענונג 12. אויסגעשפּראַכענע דעגענעראַציע מחמת אַלטיטי  
אין דער זײַמען-דריז (פּאַרגל. צײַכ. 8)

וויגן אין קלײַדער 57 קילאָגראַם. צוליב אַלגעמײַנער שוואַכ-  
קײט פון קערפּער און צוליב שמערצן אין בײַדע זײַמען-דריזן  
איז ער אַרײַנגעקומען אין שפּיטאַל. די מוסקולאַטור איז בײַ  
אײַם געווען זײַער שוואַך, זײַן פּנים איז געווען געקײטשט  
און האָט אויסגעזען אַלט. דער מאַנסביל פּלעגט לײַכט פּאַרמאַ-  
טערט ווערן און איז צוליב דעם נישט געווען פּעיק צו פּי-  
זישער אַרבעט, זײַן געשלעכטלעכער דראַנג איז געווען אויס-  
געלאָשן. עס האָט זיך אַרויסגעוויזן, אַז די ווײַטאַקן אין די  
זײַמען-דריזן שטאַמען פון אַ קראַנקהײַט, וועלכע האָט זיך גע-  
לאָזן באַזײַטיקן דורך אַן אָפּעראַציע. אין צוזאַמענהאַנג מיט  
דער אָפּעראַציע איז גלײַכצײַטיק דורכגעפירט געוואָרן די אי-  
בערבינדונג פון דעם אַרויספיר-קאַנאַל.

שוין אין אייניקע חדשים אַרום האָט זיך געוואָרפן אין די אויגן אַ פאַרענדערונג ביי דעם פאַציענט. די קנייטשן פון פנים זענען פאַרשווונדן, זיינע פוחות זענען אַזוי אויסגעוואָקסן, אַז ער איז אימשטאַנד געווען אַלס שוואַרצער אַרבעטער צו „טראָגן אויפן רוקן 100 קילאָגראַם“. ס'האָט זיך פאַרשטאַרקט דער וווקס פון האָר, די געשלעכטלעכע פעיקייט האָט ווידער אויפגעוואַכט. אַנדערהאַלבן יאָר נאָך דער איבערבינדונג, האָט דער מענטש געמאַכט דעם איינדרוק פון אַ שטאַרקן מאַנסבילי."



צייכענונג 13. רעזולטאַטן פון דער איבערבינדונג אין דער זוימען-דריז

צווישן קעמערלעך (L) אויסגעוואָקסן אויפן חשבון פון די קאַנאַלעלעך (K)

אין דער ערשטער פאַרעפנטלעכונג צו דערדאָזיקער פראַגע האָט שטיינאַך באַשריבן אויך די ווירקונג פון דער וואַ-זאָלינאַטור (איבערבינדונג) אויף אַן איינאונזיבעציק-יאָריקן, וועלכער איז אָנגעקומען אין דער קליניק צוליב אייטערונג פון אַ זוימען-דריז. מען האָט געמוזט דערווייטערן די קראַנקע זוי-מען-דריז. ביי דער געזונטער איז בעת-מעשה געוואָרן איבער-געבונדן דער אַרויספיר-קאַנאַל.

דער פאַציענט האָט אָבער געליטן נישט נאָר פון דער אייטערונג, וועלכע איז באַזייטיקט געוואָרן מיטן אויסשניידן די קראַנקע זוימען-דריז, ער האָט געליטן אויך פון קלאָר אויסגע-

שפראַכענע אַלטקייט-דערשיינונגען: ער האָט זיך באַקלאַנט אויף קאָפּווייטאַק, שווערן אַטעם, אַ האַרץ-פעלער, לייכטע פאַרמא-טערמקייט א. א. וו. דידאַזיקע אַלע דערשיינונגען זענען אין אַן אויסערנעוויינלעך גרויסער מאָס באַאיינפלוסט געוואָרן גינס-טיק דורך דער איבערבנדונג. עס וואָלט געווען אינגאַנצן פאַלש, אויב מיר וואָלטן אָנגעוויזן נאָר אויף דער באַנניאונג פון דער געשלעכטלעכער פעיקייט, כאַטש זי שפילט, פאַרשטייט זיך, אַ געוואַלטיקע ראַלע. מען טאָר נישט פאַרגעסן, אַז דער האַרמאָן פון דער זוימען-דריי באַאיינפלוסט דעם גאַנצן קער-פער, אַז פּמעט אַלע אייגנשאַפטן געהערן צו דעם „געשלעכט-לעכן סיסטעם“ אין ברייטערן זין פון וואָרט – אין אַז מחמת דעם קומט די ניי-באַלעבטע טעטיקייט פון דער זוי-מען-דריי צונאָך דעם גאַנצן קערפער.

אין דער ווייטערדיקער שילדערונג וועלן מיר זיך נישט פאַרנעמען מיט די פיל פאלן, וועגן וועלכע עס גיבן צו וויסן פּעטער שמידט און אַנדערע. דעם עיקר גיבן די עקספע-רימענטן אויף בעלי-חיים, און אַ ביישפיל פון דער אָנווענדונג צום מענטש איז געגעבן געוואָרן אין די צוויי פאלן, וועלכע שטיינאַך האָט אַליין באַשריבן. אַן אויספירלעכע באַטראַכטונג איז נישט מעגלעך און נישט נויטיק, וווּ עס האַנדלט זיך וועגן די ביאָלאָגישע יסודות פון דעם קאָמף מיט אַלטקייט. צו פיל פרטים זענען נאָך נישט באַקאַנט אָדער שווער צו פאַפולאַרי-זירן, איבער אַ סך איינצלהייטן שוועבט נאָך דער ווידעראַנאַנד און די מיינונגען. אָבער דאָס אַלץ זענען טאַקע נישט מער ווי פרטים. און לאַמיר אונטערשטרייכן, אַז די גינסטיקע ווירקונג-גען פון דער אָפּעראַציע האָבן אין אַלגעמיין אין אַ סך פאלן זיך אויסדריקלעך געלאָזט באַשטעטיקן.

וועגן דעם האָבן דערציילט שמידט, בענדזשעמין און אַנד. עס האָט זיך געהאַנדלט וועגן זייער פאַרשידנאַרטיקע פאלן, און זעלבסטפאַרשטענדלעך זענען אויך די דערפאלגן נישט אַלעמאַל געווען גלייך. אין אַ סך פאלן פאַרווונדערן אָבער די רעזולטאַטן אַפילו אַזאָ איינעם, וואָס איז באַקאַנט מיט די

עקספערימענטן אויף בעלי-חיים. אונז אינטערעסירן נישט די פרטים נאָר די פרינציפן.

אייניקע פון זיי ווילן מיר נאָך אַרומרעדן אין פרוווחן אויף בעלי-חיים. אין דער ערשטער ריי פאַרדינען באַשריבן צו ווערן די עקספערימענטן אויף הינט.

זאָנד האָט אָפּערירט אַ יאָגד-הונט פון אַ גוטער ראַסע, וועלכער האָט געלעבט אין זייער גוטע באַדינגונגען און האָט זיך אין משך פון אַלע זיינע יאָרן געפונען אונטער דער השגחה פון זיין געניטן באַלעבאַס. ביים בעלי-חי האָט זיך גע-לאָזט באַמערקן אויף דער עלטער אָן אָפּשוואַכונג פון די חושים (גערוך, זע-חוש, הער-חוש), און בכלל איז זיין צושטאַנד געווען אַ טרויעריקער. זאָנד האָט צוליב דעם דורכגעפירט די איבער-בינדונג. דער דערפאַלג האָט איבעראַשט אין אַלע באַציאונגען. שוין אָפּגערעדט פון אָן אויסערגעוויינלעכער פאַרבעסערונג אין דער אַלגעמיינער לאַגע, האָבן די חושים אויפגעוואַכט צו אַ גייער טעטיקייט.

פריער געפייניקט דורך אַלערליי שלאַפּקייטן, נישט מער ווי אַ לאַסט פאַר זיין באַלעבאַס, איז דער הונט דערנאָך ווי פאַריונגערט געוואָרן, און מען האָט אים ווידער געקאָנט גע-מען אויף יאָגד, בשעת פאַר דער איבערבינדונג האָט ער זיך קוים געהאַלטן אויף די פיס.

עס זענען פאַרעפנטלעכט געוואָרן אַ סך ענלעכע פאַלן. אַזוי האָט שטיחע דורכגעפירט אַ גרינטלעכע און וואַניקע אונטערזוכונג פון אַ הונט, אויף וועמען ער האָט געהאַט אויס-געפירט די איבערבינדונג. אויך זאָ דיזעלביקע דערשיינונג: גלייכצייטיק לאָזט זיך מערקן אי אַ געשלעכטלעכע, אי אָן אַל-געמיינע אויפפרישונג.


אינטערעסאַנט זענען די עקספערימענטן פון קוסטריאָ, וועלכער האָט נאָך דער איבערבינדונג ביי אַלטע קאָטערט גע-פונען סיי אָן אַלגעמיינע פאַרבעסערונג, (חשק צו פרעסן, באַ-וועגלעכקייט, מוט א. א. וו.) סיי די אַנטשטייאונג פון נייע ציין. פאַרשטייט זיך, אַז אַזאָ רעזולטאַט קאָן מען נישט דערוואַרטן

ביים מענטש. יעדער מין בעל-חי האָט זיך זיינע באַזונדער-  
קייטן, און דעמדאָזיקן פאַל האָבן מיר דאָ געבראַכט נאָר  
פּדי צו אילוסטרירן, אַז די ווירקונג פון דעם געשלעכטלעכן  
האַרמאָן (אָזוי ווערן געמיינואַם אָנגערופֿן די האַרמאָנען פון  
דער זוימען-דריז און פון אייערשטאָק) פאַרשפּרייט זיך ווייטער  
ווי אויף די געשלעכטלעכע אייגנשאַפטן.


זייער וויכטיק זענען וויל העלמס אונטערזוכונגען, וועלכע  
ער האָט אויסגעפירט אין אַ גרויסן מאַסשאַטב אויף אַלטע  
בוהייען. ער האָט געהאַט צו טון מיט טייערע ראַסאָוע בוי-  
הייען פון טשיליען. איינער פון זיי איז אַלט געווען 11 יאָר,  
בשעת ווילהעלם האָט אים אָפּערירט. דער בעל-חי האָט אין  
דער לעצטער צייט שוין אַרויסגעוויון אַן אָפּגעשוואַכטע פאַר-  
מערונגס-פעיקייט. דעמאָלט איז ביי אים אַדורכגעפירט גע-  
וואָרן די איבערבינדונג. מען וואָלט געקאָנט מיינען, אַז די  
אָפּעראַציע וועט אינגאַנצן צונישט מאַכן די פעיקייט צו פאַר-  
מערונג; ווייל נאָך דער איבערבינדונג קאָן דאָך די זרע נישט  
אַרויסגיין דורך דעם אַרויספיר-קאַנאַל. שטיינאַך האָט אָבער אין  
אַן עקספערימענט דערוויון, אַז שוין די איבערבינדונג פון איין  
אַרויספיר-קאַנאַל ברענגט צום ציל.

לאַמיר זיך אומקערן צו דער צייכענונג 12, וווּ מען קאָן  
דייטלעך באַמערקן דעם מאַנגל אין זרע מחמת זקנה. לאַמיר  
איבערביןדן און אַזוי-אַרום באַנייען די טעטיקייט פון איין זוי-  
מען-דריז (דאָסזעלביקע קאָן מען דערגרייכן דורך טראַנס-  
פּלאַנטאַציע); דעמאָלט וועט דער האַרמאָן, וואָס זי פּראָדוצירט,  
בלי שום ספק ווירקן אויף דער נישט-אָפּעלירטער זוימען-דריז  
און אַרויסרופֿן אַ באַנייטע פּראָדוקציע פון זרע. אָדער עס קאָן,  
ווי מיר האָבן שוין פריער באַשריבן, גינסטיק באַאיינפלוסט  
ווערן די בלוט-צירקולאַציע א. א. וו., און אויף דעמדאָזיקן  
אומדירעקטן וועג באַלעבט ווערן די אַנדערע זוימען-דריז. וואָסערע  
פון די צוויי מעגלעכקייטן אַנטשפּרעכט דער ווירקלעכקייט, ווייסן  
מיר נישט. יעדנפאַלס קאָן די איבערבינדונג באַנוצט ווערן אויך  
ביי ראַסאָוע בעל-חיים, וווּ: מען טאָר נישט אונטערדריקן די

פארמערונגס-פעיקייט, און גראָד פאַרקערט איז מען מיט דער אָפּעראַציע אויסן זי צו פאַרגרעסערן. נישט שטענדיק איז אויך דער מאַנגל פון זרע דער פעלער פון די אַלטע ראַסאָוע בעלי-חיים. אָפט הערן זיי אויף צו נוצן, ווייל עס פעלט זיי די



צייכענונג 14. פרוו ווידער צו באַלעבן אַ הונט.  
a. אַלטערשחאָכער הונט פאַר דער איבערבוינדונג.



b אין אַ האַלב יאָר נאָך דער אָפּעראַציע.

געשלעכטלעכע פּאַטענץ (ד. ה. פעיקייט צום געשלעכטלעכן אַקט). מען אונטערשיידט צווייערליי פּאַטענצן: די, וואָס פירט צום געשלעכטלעכן אַקט, און די, וואָס רופט-אַרויס די פאַרמערונג. דער עקספּערימענט און די באַאָפּאַכטונג ווייזן, אַז געוויינלעך



פארמאגט א בעל-חי ביידע פעיקייטן צוזאמען. עס קאן אבער טרעפן, אז דער בעל-חי זאל האבן די פעיקייט זיך צו באהעפטן, און זרע זאל אים פעלן. ס'איז גענוג צו דערמאנען, אז דאס לעצטע קומט-פאר ביי בעל-חיים מיט איבערגעבונדענע אדער קריפטארכע זוימען-דריזן. ס'קאן אבער אויך זיין דער היפוך ביי בעל-חיים, וואס פראדוצירן נאך זרע, אבער ווייזן נישט ארויס קיין באהעפטונגס-פעיקייט, קאן מען בכן דורכפירן די איבער-בינדונג, און ארויסרופן אזוי-ארום די פארלוירענע פעיקייט צום געשלעכטלעכן אקט.

ווילהעלם עקספערימענטן אויף הינט זענען וויכטיק קודם-כל אדאנק די אלגעמיינע רעזולטאטן, (וועלכע זענען זיך גוט אויף דער צייכענונג 14). און נאך וויכטיקער איז א דערשיינונג, וואס ער האט פארעפנטלעכט גאר אין דער לעצטער צייט. מיר האבן אויבן אנגעוויזן אויף דער דעגענעראציע פון דעם נערוון-געוועב, וועלכע קומט אין די עלטערע יארן. זי דערקלערט די בהדרגהדיקע אפשטאכונג פון די חושים און פון דער נערוון-טעטיקייט בכלל. די נערוון-קעמערלעך האבן זייער באזונדערע נאטור. להיפוך צו די אנדערע קעמערלעך פון קערפער, הערן זיי אויף זיך צו טיילן, נאכן דערגרייכן א באשטימטע אנטוויקלונג. זיי באנייען זיך נישט אזוי-ארום, און מען נעמט-אן, אז אין משך פון אינדיווידועלן לעבן ווערן זיי אינגאנצן אויסגענוצט. אזוי ווי זיי באנייען זיך נישט, איז א „פארינגערונג“, אין אייגנטלעכן זין פון ווארט, ביי זיי נישט מעגלעך. ווילהעלם האט אבער פעסטגעשטעלט, אז די איבערבינדונג ווירקט גינסטיק אויך אויף דידאזיקע דעגענעראטע קעמערלעך. עס גייען זיך פונאנדער די פעסט-ענלעכע ברעקעלעך, וואס זענען כאראקטעריסטיש פאר דער אלטקייט-דעגענעראציע, די קעמערלעך זעען-אויס יוגנטלעכער. דערדאזיקער גאנץ נייער פאקט פארלאנגט נאך א ווייטערדיקע אונטערזוכונג, און אפנים ווערט ער דערקלערט מיט דער פאר-בעסערטער בלוט-צירקולאציע. ווילהעלם האט פעסטגעשטעלט, אז זי רייניקט-אפ די נערוון-קעמערלעך פונם אפפאל ביים

שטאַך-אויסטייש. ס'איז נאך דערווייל נישט מעגלעך ענדגילטיק צו פאַרענטפערן דאָסדאָזיקע העכסט אינטערעסאַנטע פראַג-  
לעם. אויסערדעם האָט ווילהעם דורכגעפירט אינטערעסאַנטע  
באַבאַכטונגען אויך אויף אַפערירטע מאַנסבילן. אזוי דערציילט  
ער, אַז די אויסמעסטונג מיט דעם ערגאַנאַף (מעסטער פון דעם  
אַרבעטס-אויפטו) האָט באַוווּן אַ וווקס פון דער מוסקל-קראַפט,  
און מען האָט אַפילו געקאָנט אויסדריקן אין צאָלן דעמדאָ-  
זיקן צווייט.

אַ דאַנק די אַקאַרשט באַשריבענע עקספערמענטן ווערט  
בולט דאָס בילד, וואָס מיר קאָנען זיך אויסמאַלן פון שטיי-  
נאַכט דערגרייכונגען. מיר וועלן איצט בקיצור אַרומרעדן נאָך  
אייניקע פראַגן, וואָס האָבן אַ שייכות צום ענין.

קודם-כל פרעגט זיך, ווי לאַנג האַלט אָן די ווירקונג.  
פאַרשטייט זיך, אַז דאָ זענען נישטאָ קיין אַלגעמיינגילטיקע  
כללים. איין זאַך איז, צי עס האַנדלט זיך וועגן אַ פריצייטי-  
קער זקנה, וווּ מען קאָן נישט פאַרלייקענען דויערנדיקע וויר-  
קונגען. אַ צווייטע זאַך איז ביי זייער אַלטע פערזאָנען. ביי  
זיי האָט מען אויך געקאָנט פעסטשטעלן לענגערע ווירקונגען,  
וואָס האָבן אָנגעהאַלטן ביז צו עטלעכע יאָר. זיי ווערן אַבער,  
זעלבסטפאַרשטענדלעך, גיכער אַלט ווי יונגערע מענטשן, וואָס  
זענען בייגעקומען דאָס פריצייטיקע אַלטווערן.

די אָפט געשטעלטע פראַגע וועגן דער געפערלעכקייט פון  
דער אַפעראַציע קאָן מען אויך נישט פאַרענטפערן אין איין  
זאַך. אין תוך גענומען איז די אַפעראַציע זייער איינפאַך סיי  
ביים מענטש, סיי ביי בעלי-חיים. מען דאַרף נאָר צוקומען  
צו דעם זרע-קאָנאַל. זעלבסטפאַרשטענדלעך זענען מעגלעך פאַלן,  
ווען די אַפעראַציע טאָר נישט געמאַכט ווערן.

איין איינווענדונג, וואָס אַ פולע מענטשן איז גענויגט צו  
מאַכן, איז יעדנפאַלס נישט באַרעכטיקט. מען זאָגט נעמלעך  
אָפט, אַז דער אַלטער קערפער קאָן נישט אויסהאַלטן דעם  
שטורם פון דעם ניי-דערוואַכטן געשלעכטלעכן לעבן (גענויער  
געזאָגט—פון געשלעכטלעכן פאַרלאַנג). דערביי פאַרנעסט מען אַ

וויכטיקן פאקט. דער האַרמאָן איז גורם נישט נאָר די „עראָטי-  
זירונג פון זקנים“. להיפוך דערצו דאַרפן מיר קאַטעגאָריש זאָגן,  
אַז די גינסטיקע ווירקונג פון דעם געשלעכטלעכן האַרמאָן איז  
נוגע כמעט אַלע פונקציעס פון קערפער.

געוויס, אויב מיר וועלן צו געשווינד לאָזן גיין אַן אַלטע  
שוין אָפגענוצטע מאַשין, וועט זי נאָך גיכער אינגאַנצן רואי-  
נירט ווערן. דערדאָזיקער פאַרגלייך האַלט אָבער נישט אויס  
קיין קריטיק – מיר קאָנען נישט צוגלייכן דעם אָרגאַניזם אין  
אַלע פרטים צו אַ מאַשין. דער האַרמאָן ווירקט נישט בלויז,  
אַזוי צו זאָגן, אַלס טרייב-שטאָף, ער פאַרענדערט גלייכצייטיק  
די „מאַשין“, וואָס ער ווירקט אויף איר. און נאָך איינס. פריער  
איז שוין געווען די רייד וועגן דעם „סיסטעם“ פון די בלוט-  
דריון און וועגן זיין באַדייטונג פאַרן קערפער. איצט קאָנען  
מיר אויף זיכער זאָגן, אַז דער האַרמאָן פון די געשלעכטלעכע  
דריון „רעאַקטיווירט“ (באַלעבט) אויך די אַנדערע דריזן. ער  
טוט דאָס טיילווייז דירעקט און טיילווייז אויף דעם אַרומיקן  
וועג דורך דער בלוטצירקולאַציע און דורך אַנדערע פונקציעס.  
זיין ווירקונג ווערט אַזוי-אַרום פיל אַלגעמיינער. פון קערפער  
ווערט בשעת-מעשה געפאָדערט אַ געוויסע אָנשטרענגונג, ער  
באַקומט אָבער גלייכצייטיק די פעיקייט צו מאַכן די דאָזיקע  
אָנשטרענגונג.

צי די איבערבנדונג פאַרלענגערט דאָס לעבן איז שווער  
צו זאָגן, פשוט דערפאַר, וואָס די באַדייטונג פון וואָרט איז  
נישט גענוג קלאָר. פאַרלענגערן דאָס לעבן קאָן, זעלבסטפאַר-  
שטענדלעך, אויך אַן אַנדערע אָפעראַציע, וואָס אַן איר וואָלט  
דער פאַציענט געשטאַרבן. אין געוויסע פאַלן איז דאָס ריכטיק  
אויך בנוגע צו דער איבערבנדונג.

דאָס איז אָבער נישט קיין ריכטיקע שטעלונג פון דער  
פראַגע. מערער דאַרף אונז אינטערעסירן צי פאַרלענגערט די  
איבערבנדונג דאָס לעבן פון נאַרמאַל געעלטערטע מענטשן. די-  
דאָזיקע פראַגע לאָזט זיך נישט אָנטשיידן, ווייל אין דעם  
איינצלי-פאַל קאָן מען נישט וויסן, ווי לאַנג וואָלט דער פאַ-

ציענט געלעבט אָן דער איבערבינדונג. ווידער, אַ סטאַטיס-  
טישע מעטאָדע, וועלכע וואָלט מיט דער הילף פון דורכשניטס-  
באַרעכענונג פאַרענטפערט אונזער פראַגע, קומט נישט אין באַ-  
טראַכט, ווייל עס פעלט אַחוץ אַנדערע זאַכן, דער געהעריק  
גרויסער סכום גענויע באַבאַכטונגען. פון דער אַנדערער זייט,  
ווייזן-אָן שטיינאַך און האַרמס, אַז דאָס לעבן קאָן באמת פאַר-  
לענגערט ווערן. והא ראייה, די פאַצוקעס, וואָס שטיינאַך האָט  
אַפּפּרירט, און די ים-חזירימלעך, אויף וועלכע האַרמס האָט גע-  
אַרבעט, האָבן געלעבט לענגער ווי נישט אַפּפּרירטע בעלי-חיים.  
סוף-כל-סוף איז אָבער שטיינאַכס מעטאָדע איינגעלעך  
אויסן, נישט אזוי די פאַרלענגערונג פון לעבן, ווי גאָר אָן אַנ-  
דערן רעזולטאַט.

די אַרגאַנען פון קערפּער ווערן אַלט נישט גלייכמעסיק.  
עס טרעפן זיך מערקווירדיקע שטערונגען אין דער אַנטוויקלונג,  
וואָס רופן-אַרויס אַ פּריציטיקע רייפּקייט. און ווידער, שפּילט  
דאָ אַ ראַלע די געשלעכטלעכע דריז. עס קאָן געשען, אַז  
יינגלעך, כמעט נאָך קינדער, זאָלן ווייזן אַן אינטענסיוון וואָס  
פון דער באַרד, טיפע שטימע, געשלעכטלעכע צייטיקייט – קורץ  
גערעדט, זייענדיק לויט זייער „אַבסאָלוטן“ עלטער נאָך קינדער,  
זאָלן זיי „ביאָלאָגיש“ זיין באַדייטנד עלטער. עס איז מעגלעך  
נעוען צו דערווייזן, אַז דיאָזיקע אַלגעמיינע פאַרפּריטע  
צייטיקייט, די „פּריציטיקע געשלעכטלעכע רייפּקייט“, איז  
אַרויסגערופן געוואָרן דורך דער זוימען-דריז, וואָס איז צו פּרי-  
צייטיק געוואָרן. אַן ענלעכע דערשיינונג ביי מיידלעך שטייט  
אין צוזאַמענהאַנג מיטן אייערשטאַק.

אַזעלכע קראַנקהייט-דערשיינונגען האָבן אַ טאָפּלע באַ-  
דייטונג. ערשטנס באַווייזן זיי דעם קאָלאַסאַלן איינפלוס, וועלכן  
ס'האַט די אינעווייניקסטע סעקרעציע פון די געשלעכטלעכע  
דריזן אויף דער גאַנצער אויסבילדונג פון קערפּער. דערויף  
האַבן מיר שוין אַ סך מאָל אָנגעוויזן. פּדי צו באַזייטיקן  
די גרויסע שטערונגען אין דער אַנטוויקלונג, איז אין אַזעלכע  
פאַלן גענוג אַפּצושוואַכן די געשלעכטלעכע דריזן און פאַרמיל-

דערן אזוי-ארום די דערשיינונגען פון פריציטיקער געשלעכט-  
לעכער רייפקייט.

צווייטנס באווייזן די דאזיקע פאלן, וועלכע לאָזן זיך  
מערקן אויך אויף פאצוקעס, אז נישט אלע אָרגאַנען ווערן אים-  
באַדינגט גלייכמעסיק געעלטערט. פונקט ווי די זוימען-דריז הייבט  
אָן ביי פאַרפריטער צייטיקייט צו פרי צו פונקציאָנירן מיט  
איר פולער קראַפט, (אַביסל שיידיט זי אויס האַרמאָן שוין אין  
דער קינדהייט), קאָן זי אויך אויפהערן צו פונקציאָנירן פאַרן  
נאַרמאַלן טערמין. דעמאָלט האָבן מיר צו טון מיט אַ פריציטיק  
אַטווערן.

ווי מיר זעען, באַהערשט די אַלטקייט נישט אינגאַנצן  
גלייכמעסיק אלע אָרגאַנען. מען האָט אַפילו געפרוווט דער-  
קלערן די מערסטע אַלטקייט-דערשיינונגען אזוי, אז בהדרגה  
ווערט צעשטערט די האַרמאָניע פון די באַזונדערע פונקציעס.  
זיכער איז אין זאך: די נאַרמאַלע אַנטוויקלונג אויף אַ פרי-  
ערדיקן, צי אויף אַ שפעטערדיקן לעבנס שטאַפּל איז מעגלעך  
נאָר ביי אַ צוזאַמענאַרבעט פון אלע איינצלנע אָרגאַנען. אַן  
„אידעאַלער“ פאַל, אַ פולשטענדיקע אויסניצונג פון די לעבנס-  
פעיקייטן, פאַרלאַנגט, אז קיין איינער פון די אָרגאַנען, וואָס  
זענען וויכטיק פאַרן לעבן זאָל נישט ווערן אַלט און אומברויכ-  
באַר פריער פאַר די איבריגע אָרגאַנען.

די צעשטערונג פון דער האַרמאָניע איז אָבער אַ גאַנץ  
אָפטע דערשיינונג. נישט אַלעמאַל זענען דאָ שולדיק די גע-  
שלעכטלעכע דריזן. ביי אַ פאַצוק, למשל, קאָן מען אָפט זען  
דייטלעכע באַווייזן פון אַלטקייט, ווען די זוימען-דריזן אַנט-  
האַלטן נאָך גענוג זרע, ווען די פראָדוקציע פון האַרמאָן קומט-  
פאַר נאַרמאַל, ווי עס זאָגט עדות דער צושטאַנד פון די גע-  
שלעכטלעכע סימנים, און ווען עס איז נאָך פאַראַן דער געשלעכט-  
לעכער דראַנג. ביי היינט צו טאָג ווייסן מיר נאָך נישט גע-  
נויער, פאַרוואָס די איינצלנע אָרגאַנען הערן-אויף צו פונק-  
ציאָנירן, און ס'איז נישטאָ וואָס צו רעדן, אז מיר זאָלן אין  
דעמאָזיקן פראָצעס עפעס-וואָס קאָנען ענדערן.

מחמת דעם מוזן מיר זיך דערוויילע אומקערן צו דער  
 זוימען-דריז. ס'איז קלאַר, אז אין אַ פּוּלע פּאַלן, (אַבער בשום  
 אופן נישט אין אַלע) איז זי דאָס דער אָרגאַן, וואָס ווערט  
 פּרייזטיק פאַרעלטערט. בכּן ווערט פאַרשטענדלעך די באַדיי-  
 טונג, וועלכע ס'קאָן האָבן אַ באַנייטע פּראָדוקציע פון האַרמאָן.  
 זי רופט נישט אַרויס קיין פאַריונגערונג - דאָס דאַרפן מיר  
 נישט דערווייזן נאָכאַמאָל, - זי איז אַבער גורם אַ באַלעבונג,  
 אַ רעאַקטיווירונג פון אַ וויכטיקער גרופע פּוּנקציעס. אין דער  
 באַציאונג איז דער קערפער געגליכן צו אַ מאַשין. ווען מען  
 פאַרבייט דעם צומייסט באַשעדיקטן טייל דורך אַ נייעם, פּונק-  
 ציאַנירט ווידער דער גאַנצער מעכאַניזם, בשעת אָן דעמאָ-  
 זיקן רעמאָנט וואָלט מען געווען געצווונגען די מאַשין אַרויס-  
 צוואַרפן מיט אַלע אירע איבריקע טיילן, וואָס זענען נאָך  
 אין אַרדענונג.

מחמת דעם אַלגעמיינעם צוזאַמענבונד פון אַלע אָרגאַנען,  
 באַאיינפלוסט, אגב, דער האַרמאָן גינסטיק אויך די אַנדערע  
 דריזן און א. א. וו. אַזוי-אַרום קאָנען מיר סוף-פּל-סוף אַרויס-  
 זאָגן דעם אַלגעמיינעם געדאַנק, אַז די „רעאַקטיווירונג“ (ווידער-  
 באַלעבונג) - ווי עס זאָגט אויך שטיינאַך לעצטנס אַנשטאַט  
 „פאַריונגערונג“ - דאַרף נישט ברענגען פאַרן אָרגאַניזם קיין  
 נייע יוגנט - זי דאַרף אַנשטאַט דעם מעגלעך מאַכן דאָס אַלע-  
 זעען ביי פּולשטענדיקער אויסניצונג פון אַלע לעבנספעיקייטן.

דאָס קאָן עמיצן אויסקומען צו קליין, צו באַשיידן אין  
 פאַרגלייך מיט יענע האַפענונגען, וועלכע מען האָט צוגיפגעבונדן  
 מיטן וואָרט פאַריונגערונג. אין דער אמתן וועט עס זיין אַ סך,  
 אויב עס וועט ווען נישט איז געלינגען, ענדגילטיק און אינ-  
 גאַנצן צו באַזייטיקן, צו מילדערן די שלאַפּקייטן פון אַלטווערן  
 דאָס אַלטווערן גופא וועלן מיר קוים ווען נישט איז אַפּשאַפן,  
 אויף וויפּל מיר קאָנען זאָגן נביאות ביי אונזער קורצזיכטיקייט.  
 דאָס אַלטווערן איז בלי שום ספק פּונקט אַזאַ פּונדאַמענטאַלע  
 אייגנשאַפט פון לעבן, ווי צ. ב. דער שטאַף-אויסטויש. צווינגען

אַ לעבעדיקע זאך צו פאַרבלייבן אויף איין שטופע אין פונקט  
 אזוי נישט מעגלעך, ווי צו פאַריניקן רו מיט באַוועגונג.  
 אפשר וועלן מיר אַמאָל קומען דערצו, אַז דאָס אַלט-  
 ווערן זאָל דורכגיין גלייכמעסיק, אַז דער אַראָפּפאַל, דער צו-  
 ריקנאַנג פון די פּוּחות זאָל געשעען נישט אזוי האַסטיק און  
 פּלוּצלינג. אפשר וועלן מיר דערגרייכן, אַז איין אַרגאַן זאָל נישט  
 אַלט ווערן צו פרי און אַריינשלעפּן דעם גאַנצן אַרגאַניזם אין  
 דעם פּריציטיקן תּהום. אין אַ געוויסער מאָס האָבן מיר דאָס  
 שוין דערגרייכט. דערווייַל קאַנען מיר באַאיינפלוסן נאָר דאָס,  
 וואָס איז דירעקט אָדער אומדירעקט אָפהענגיק פון די געשלעכט-  
 לעכע דריזן. דאָס איז שוין אויסערגעוויינלעך פיל, אָבער  
 ס'איז נאָך נישט אַלץ. יעדנפאַלס האָבן מיר שוין הינטער זיך  
 דעם שווערסטן טייל פון וועג, דעם גרויסן אָנהייב.  
 די פּראַנציון אונטערשיידן צווישן "vieillesse" אין  
 "sénilité", דאָס ערשטע וואָרט באַדייט די "נאַרמאַלע" עלטער.  
 מען באַצייכנט מיט אים דעם געזונטן, שטאַרקן זקן. אָפטער  
 זעען מיר דאָס טרויעריקע בילד פון אַ צעבראַכענעם זקן, וואָס  
 האָט פאַרלוירן זכרון און שכל, קערפּערלעכע און גייסטיקע  
 פּוּחות, וואָס שלעפט זיך בלויז מיט מאַטערניש דורכן לעבן —  
 דאָס איז די "senilite", דאָס עובר-בטל זיין.  
 אַט ביי אַזאַ לאַגע קאַנען מיר אין אַ פּוּלע פּאַלן, אויב  
 נאָך נישט אַלעמאָל, העלפּן. מיר קאַנען נאָך נישט מיט זיכערקייט  
 פעסטשטעלן, ווען וועט זיך גוט אויסלאָזן די רעאַקטיווירונג פון  
 דער האַרמאָן-פּראָדוקציע לויט שטיינאַכס, דאָפּלערס (זע אונטן).  
 אָדער אַן אַנדערער מעטאָדע. דאָס איז אַן עגין פאַר דער וויי-  
 טערדיקער פאַרשונג.  
 אין הונדערטער פּאַלן האָט די רעאַקטיווירונג (ווידער-  
 באַלעבונג) לויט שטיינאַכס מעטאָדע געהאַט אַ גרויסן דערפּאַלג,  
 אין אַנדערע פּאַלן האָט זי נישט געבראַכט צום ציל. אָפט זענען  
 דערגרייכט געוואָרן לאַנגדויערנדיקע דערפּאַלגן; אויף וויפּל מען  
 קאָן דאָ בכלל רעדן וועגן לאַנגדויערנדיקע דערפּאַלגן; שטיינאַכס  
 מעטאָדע איז דאָך נאָך נישט אַלט קיין 10 יאָר אַפילו.

זעלבסטפארשטענדלעך גיט נישט די ווידערבאלעבונג קיין  
אומשטערבלעכקייט, ווי מיר מוזן דאָס ווידער איבערזורן. דער-  
מאָנט זיך וועגן דעם דאָס-הונט אָדער וועגן די ים-חזירימלעך  
אָדער וועגן זאָנדס הינט, שוין לאַזנדיק אָן אַ זייט שטיינאַכס  
עקספערימענטן. אין די אַלע פּאַלן איז דער קראַנקער אַרגאַניזם  
מער-ווייניקער אויפגעריכט געוואָרן. די בעלי-חיים פלעגן צום  
סוף שטאַרבן, נישט האַבנדיק געליטן פון די לאַנגע קראַנקהייטן  
אויף דער עלטער. לאַמיר אויך דערמאָנען, אַז מען קאָן איבער-  
חזון די רעאַקטיווינג. דאָס קאָן דערגרייכט ווערן דורך אַ  
נייער טראַנספּלאַנטאַציע אָדער דורך איבערבינדן די צווייטע זיימען.  
דריי, אויב ביי דער ערשטער אָפּעראַציע איז איבערגעבונדן  
געוואָרן נאָר איין דריי.

די באַשריבענע מעטאָדן ווידעראויפצולעבן שטיצן זיך  
אויף די געשלעכטלעכע פונקציעס. ביי אַ סך מענטשן נישט  
באַווסטזיניק, און ביי אַנדערע, פאַרקערט, קלאָר אויסגעשפּראַכן,  
נעמט זיך דערפון אַ פיינטלעכע באַציאונג צו די דאָזיקע מעטאָדן.  
וועלכע האָט געבראַכט צו אַ סך פאַלשע פאַרשטעלונגען.

די פאַרשטאַרקטע פּראָדוקציע פון האַרמאָן, זאָגט מען,  
באַנייט בלויו דאָס געשלעכטלעכע לעבן. דאָס איז נאָר אַ  
פּלומרשטע בליאונג, פאַר וועלכער דער אַרגאַניזם באַצאָלט  
זייער טייער. די ניי-דערוואַכטע געשלעכטלעכע טעטיקייט שעפט  
אויס זייער גיך זיינע רעזערוון. אויסערדעם איז די פּרישע  
עראַטזירונג פון דעם אַלטן זקנשן קערפּער, אַ פאַרברעכע-  
שע און מיאוסע זאַך, וואָס קאָן נישט געדולדעט ווערן. מען  
ווייזט נאָך אָן, אַז די אָפּעראַציע איז נישט דערלאָזבאַר אויך  
אויס מאַראַלישע טעמים.

די ערשטע איינווענדונג האָבן מיר שוין פּייער אָפּגע-  
פּרעגט און געזאָגט אַלץ, וואָס איז נויטיק געווען. עס ווערן  
אויפגעוועקט נישט נאָר די געשלעכטלעכע פונקציעס אין דער  
ענגערער באַדייטונג פון וואָרט, נאָר עס ווערט ווידערבאלעבט  
אַ גרויסע גרופּע פון פונקציעס.

וואָס אַנבאַלאַנגט דער צווייטער איינווענדונג, איז זי



יעדנפאלס ערנסטער. בלי שום ספק קאָן די ניי-אויפגעוואַכטע געשלעכטלעכקייט אַרויסרופן אַן אַנדערשמאַל געוויסנס-קאָנפליקטן. די מאָדערנע פסיכאָלאָגיע האָט אונז אויפגעקלערט, אַז ביסוד פון די נשמה-פּראָצעסן ליגט דער קאַמף פון אינסטינקט מיט זעלבסטבאַהערשונג. געוויס קאָן זיך ענדערן דאָס מאָראַלישע פנים פון דער פּערזענלעכקייט, אויב עס וועט זיך שטייגערן דער אינסטינקטיווער דראַנג, און גלייכצייטיק וועט נישט באַ-לעבט ווערן די רעגולירנדיקע קראַפט פון דעם „איד“. אויף וויפּל אָבער מען קאָן דרינגען פון די ביזאָהעריקע דערפאַרונג-גען, שטעלט זיך איין נאָך דער אָפּעראַציע אַ געוויס גלייכ-געוויכט, דער כאַראַקטער פון דער פּערזאָן ענדערט זיך נישט, זי ווערט נאָר גלייכמעסיק באַאיינפלוסט און קערט זיך אום צו איר פּריערדיקן צושטאַנד.

נאָך אַ פאַר ווערטער וועגן דער סאָציאַלער באַדייטונג פון דער ווידערבאַלעבונג. ס'איז קלאַר, ווי גרויס זי וועט זיין, ווען די מעטאָדע וועט אַרבעטן זיכערער, און וועט באַקומען אַ ברייטערע פאַרשפּרייטונג. נישט נאָר דער איינצלנער מענטש ווינטשט צו געניסן פון אַ גליקלעכער עלטער – נישט ווייניקער וויכטיק איז עס פון געזעלשאַפטלעכן שטאַנדפונקט. ס'איז דורכאויס מעגלעך, אַז די צוקונפט וועט סאָציאַל-פסיכאָלאָגיש באַאיינפלוסט ווערן דורך די פאַרבעסערטע מעטאָדן פון רעאַק-טיווירונג, וואָס וועלן זיין פאַר אַלעמען צוטריטלעך. אין צוזאַ-מענהאַנג דערמיט איז אינטערעסאַנט דער פאַקט, אַז אין רוס-לאַנד האָט מען אויסגעפירט די איבערבינד-אָפּעראַציע אויף די אַרבעטער פון איינער אַ גרוב, וועלכע האָבן מחמת שלעכטע לעבנסבאַדינגונגען זיך זייער שלעכט געפילט. די בעסערונג איז געווען כמעט אין אַלע פאַלן אַ גוואַלטיקע, הגם מען איז זיך באַגאַנגען אַן אַ ספעציעלער שפּעטערדיקער קוראַציע, אַן שפיטאַל און אַן לענגער ליגן צו בעט. ס'פאַרשטייט זיך, אַז די באַקעמ-פונג פון אַלטיקייט וועט קיינמאָל נישט פאַרבייטן דעם געזונטן לעבנסשטייגער – ביידע מוזן זיך פאַרייניקן, כדי עס זאָלן

אויסגעשעפט ווערן אלע מעגלעכקייטן, וואָס געפינען זיך אין רשות פון מענטשן.

### די פענאָליזירונג

גאָר אין אַן אנדערער ריכטונג פון שטיינאָכן איז אוועק דאָפּלער, הגם אויך ער שטרעבט ווידער צו באַלעבן דעם אַלטן קערפער דורך באַנייען די האַרמאָן-פּראָדוקציע אין דער אַלט-געוואָרענער זוימען-דריי. דאָפּלער וויל נישט פאַרניכטן איין טייל זוימען-דריי לטובת דעם צווייטן טייל. אָנשטאַט דעם פּרוּווט ער באַנייען די טעטיקייט פון דער גאַנצער זוימען-דריי.

דאָפּלערס פּרוּוווּן זענען נאָך ניי, און אויך וועגן זיי איז נאָך לכת-עתה נישט מעגלעך ענדגילטיק זיך אַרויסצוזאָגן. זיינע עקספּערעמענטן שטיצן זיך אָבער אויף אַ זייער איבערצייגנדיקער טעאָריע, און אין אַ סך פּאַלן האָט זיין מעטאָדע, די „פענאָליזירונג“, געבראַכט אויסגעצייכנטע רעזולטאַטן אויך ביי מענטשן.

די ביאָלאָגישע יסודות פון דאָפּלערס מעטאָדע קאָן מען פּאַרמולירן אַן ערך אַזוי: אַן אַרגאַן פּונקציאָנירט נאָרמאַל, אויב ער באַקומט גענוג בלוט. זיין טעטיקייט ווערט אָפּגעשוואַכט, אויב ער באַקומט צו ווייניק בלוט. זי שטעלט זיך ענדלעך אינ-גאַנצן אָפּ, אויב דער צופלוס פון בלוט איז געפאַלן אונטער אַ באַשטימטער נאָרמע. דאָס נעמט זיך אַלץ דערפון, וואָס בלוט שפילט די ראָלע פון אַ פאַרמיטלער ביי די פּראָצעסן פון דערנערונג, אַטעם א. א. וו. אין אַלע אַרגאַנען, אויב מען שטעלט אָפּ דעם צוטריט פון בלוט צו אַן אַרגאַן, מוז ער אויס-גיין פון הונגער און דערשטיקט ווערן.

מיר האָבן שוין פריער געזאָגט, אַז די בלוט-אַרימקייט איז כאַראַקטעריסטיש פאַר דער אַטראָפירונג פון דער זוימען-דריי אויף דער עלטער. שטיינאָך האָט אָנגעוויזן אויף דער גרויסער באַדייטונג, וואָס עס האָט דער פאַרשטאַרקטער צופלוס פון בלוט. דאָפּלער איז געפאַלן אויפן געדאַנק, „קינסטלעך“ צו פאַר-

שטארקן דעם בלוט-צופלוס צו דער זוימען-דריז, בעסער צו פיטערן די זוימען-דריז, כדי זי זאל בעסער ארבעטן.

דאָס האָבן געטון שוין שטיינאָך און זיינע שילער לאַסט און בענדזשעמין, און האָבן אָנגעווענדט די אַזויגערופע דיאָטערמיע. דיאָטערמישע שטראַמען - עלעקטרישע וועקסל-שטראַמען פון אַ הויכער פרעקווענץ - פאַרמאָגן די אייגנשאַפט, אַרויסצורופן וואַרימקייט ביים דורכגיין דורכן קערפער און צו פאַרברייטערן אַזוי-ארום די בלוטגעפעסן - קורץ געזאָגט, צו פאַרשטאַרקן די בלוט-צירקולאַציע. דער דיאָטערמירטער אָרגאַן באַקומט מערער בלוט, און די געשלעכטלעכע דריז - ווי מיר וועלן נאָך שפעטער זען - קאָן מען אַדאַנק דעם נישט נאָר באַלעבן, נאָר אויך טיילווייז פאַרברייטן.

דאָס איז, הייסט עס, אַ מיטל צו פאַרגרעסערן קינסטלעך דעם צופלוס פון בלוט. דאָס מיטל איז אָבער אַן אויסנ-ווייניקסטפּיזיקאַליש, להיפּוך צו דאָפּלערס מעטאָדע. די לעצטע באַשטייט אין אַ פאַרבעסערונג פון דער בלוט-פאַרזאָרגונג, אַרויסגערופן דורך דעם קערפער גופא.

ס'איז באַווסט, אַז די בלוט-געפעסן ווערן פאַגלייט און אַרומ-געשפינט מיט גאַנץ דינע נערוון-פעדים. דידאָזיקע פעדים גע-הערן צו דעם אַזויגערופענעם סימפּאַטיש נערוון-סיסטעם און נישט צו דעם צענטראַלן, צו וועלכן ס'ווערן צוגערעכנט דער מאַרן, דער רוקנמאַרן און די אַנטשפרעכנדיקע נערוון. די נערוון-פעדים באַאיינפלוסן אין אַ גרויסער מאָס די בלוט-רייכ-קייט פון די בלוט-געפעסן. מ'האַט נאָך פריער זיך געהאַט איבער-צייגט, אַז דאָס צעשניידן די פעדים רופט-ארויס אַ פאַרשטאַרקטן בלוט-צופלוס צו דער אַרטעריע. עס איז נישט באַווסט גענוי און ס'איז פאַר אונז נישט וויכטיק, ווי קומט-פאַר דידאָזיקע פאַרשטאַרקונג. יעדנפאַלס קומט זי צושטאַנד, אויב מען באַפרייט די געפעסן פון דער „הילע" אויס נערוון-פעדים. דידאָזיקע באַ-פרייונג פון דער הילע, די „אַנטהילונג" אָדער די „סימפּאַטע-טאָמיע" (ד. ה. באַזייטקונג פון סימפּאַטישע פעדמלעך) איז מהמת דעם באַנוצט געוואָרן אין פיל פּאַלן, כדי צו שטייגערן

דעם בלוט-צופלוס א. א. וו. „עקטאָמיע“ באַדייט אויף גריכיש אויסשניידונג, און אין דער אמתן פלענט מען די הילע באַזיי-טיקן מיט דער הילף פון אַ מעסער. ס'איז נישט געווען קיין אידעאָל מיטל, אָבער יעדנפאלס האָט עס געגעבן אַ מעגלעכ-קייט צו פאַרגרעסערן די בלוט-רייכקייט פון דער זוימען-דריז. דערצו איז גענוג געווען צו באַפרייען פון דער הילע די אַרטעריעס פון דער זוימען-דריז.

דאָפּלערס נייע מעטאָדע וואַרפט אָפּ די מעכאַנישע באַזיי-טיקונג פון דער הילע און פאַרבייט זי מיט אַ כעמישער. ווי-דעראַמאָל האַנדלט זיך דאָ וועגן אַ קונציקער אָנווענדונג פון אַ פריער באַווסטן פאַקט. שוואַכע צעלאָזונגען פון פענאָל (קאַר-באָל) האָבן אַזא טבע, אַז זיי צעשטערן די נערוון-געוועבן, און שעדיקן נישט דערביי די אַנדערע קעמערלעך. גראָד דאָס האָט דאָפּלער געדאַרפט האָבן. ער פלעגט אָנשמירן דאָס ווענטל פון דער אַרטעריע מיט אַ צעלאָזונג פון פענאָל און צושטערן אַזוי-אַרום די נערוון-פעדים, נישט שעדיקנדיק דאָס ווענטל פון דער אַדער.

נאָך אַ ריי פון פרווון אויף בעלי-חיים איז דאָפּלער אַריבער צו עקספּערימענטן אויף מענטשן. ס'איז דאָ איברי-גענוי צו באַשרייבן די דערגרייכטע רעזולטאַטן. אין די הויפט-שטריכן שטימען זיי מיטן בילד פון שטיינאַכס פרווון. די ביל-דער זענען גלייך איינע צו די אַנדערע סיי אין די באַהאַנג-דעלטע פּאַרן, סיי אין רעזולטאַט פון דער קוראַציע. פרייצייטיקע זקנה, געשלעכטלעכע שוואַכקייט, אַלגעמיינער צושטאַנד פון אָפגעשוואַכקייט א. א. וו., - דיזעלביקע קראַנקהייטן און דאָס-זעלביקע געזונטווערן.

וואָס אָנבאַלאַנגט דער אָפּעראַציע גופא, וועלן מיר נאָר באַמערקן, אַז זי איז פּוינקט אַזוי נישט געפערלעך ווי שטיי-נאַכס איבערבינדונג. מיט דער הילף פון אַ קליינעם שניט קומט מען צו צו די אַרטעריעס און מען באַשמירט זיי מיט אַ צעלאָ-זונג פון פענאָל. דער דירעקטער דערפּאָלג-דער פאַרשטאַרקטער בלוט-צופלוס - ווערט גלייך באַמערקבאַר. דער אומדירעקטער

דערזעלע - די גירקונג אויף דער זוימען-דריז - לעזט אויך  
אויף זיך נישט ווארטן. דער אלטערנדיקער ארגאן באקומט  
מאמענטאל ווידער מער בלוט, און מחמת דעם הייבט די „פע-  
נאליזירונג“ אָן צו ווירקן זייער גיך, און אין אייניקע פאלן  
אפילו פשוט אין דערזעלביקער רגע. ווי לענג עס דויערט די  
ווירקונג לעזט זיך דערווייל אויף זיכער נישט זאָגן.

מען דארף נאך צוגעבן, אז אפילו די צווייזייטיקע פע-  
נאליזירונג מאכט נישט צונישט די פרוכטבארקייט. ערשטנס  
ווערט ביי דער פענאליזירונג אויפגערייצט די גאנצע זוימען-  
דריז, ד. ה. אויך דער טייל אירער, וואָס פראָדוצירט זרע,  
און צווייטנס ווערט גארנישט אָנגעצירט דער אַרויספיר-קאָנאל,  
דורך וועלכן די זרע גייט דורך.

זעלבסטפארשטענדלעך איז אויך דאָ גילטיק דאָס, וואָס  
מיר האָבן פריער געזאָגט וועגן שטיינאָכס מעטאָדע. קיין נסים  
רופט אויך די פענאליזירונג נישט אַרויס, און אלע באַגרענע-  
צונגען, וואָס מיר האָבן פריער געמאַכט, בלייבן גילטן אויך  
בנוגע צו איר. דער אָרגאַניזם ווערט נישט פאַריונגערט, נאָר  
ס'הייבט זיך ווידער אָן צו דרייען איין ראָד אין דעם  
אומגעהויער פאַרוויקלטן זיגער-מעכאַניזם, - אמת, אַ ראָד פון  
דער גרעסטער באַדייטונג.

### די רעאַקטיווירונג ביי דער פרוי

צוליב פאַרשידענע טעמים האָבן מיר ביזאיעט באַשריבן  
כמעט אויסשליסלעך די באַמאונגען ווידער צו באַלעבן  
דעם מאַנסביל און קוים באַרירט דאָס פראָבלעם פון דער רעאַק-  
טיווירונג פון דער פרוי. אין פלוג דוכט זיך, אז מען וואָלט  
געדאַרפט די צוויי פראַגן באַהאַנדלען צוזאַמען. מען וואָלט דאָס  
געדאַרפט טון אויך מחמת דעם, וואָס די פונדאַמענטאַלע  
לעבנספראַצעסן זענען איינע-און-דויעלביקע ביי ביידע גע-  
שלעכטן און זייער געשלעכטלעכע באַפאַרבונג - אויב מען  
קאָן זיך אזוי אויסדריקן - רופט נישט אַרויס אין תוך פון דער  
פאלן קיין צו גרויסע אונטערשידן. פונדעסטוועגן וועט אַ באַזונ-

דערע באשרייבונג זיין צוועקמעסיק מחמת קלאַרקייט. מיר  
וועלן טאָקע אזוי טון, נישט קוקנדיק דערויף, וואָס די וויכ-  
טיקסטע ווידערבאלעבונגס-פרוּחן שטיצן זיך ביי דער פרוי,  
פונקט ווי ביים מאַנספיל, אויף דער אינעווייניקסטער סעקרע-  
ציע פון די געשלעכטלעכע דריזן.

פריער איז שוין געווען די רייד, אז ביים ער איז די  
אַנטוויקלונג פון די געשלעכטלעכע סימנים און פון נאַרמאַלן  
אַרגאַניזם בכלל אָפּהענגיק פון דער זוימען-דריזן. נאָכן באַזיי-  
טיקן די זוימען-דריזן, שטעלט זיך אָפּ די אַנטוויקלונג; נאָך  
דער טראַנספּלאַנטאַציע פון דעמדאָזיקן אָרגאַן, גייט זי ווי-  
דער פאַרויס, און דערפון זעען מיר, אז די אינפּלאַסן פון דער  
זוימען-דריזן פאַרשפּרייטן זיך נישט דורך דער נאַרמאַלער נערוון-  
פאַרביןדונג נאָר דורך דער בלוט-צירקולאַציע. ענלעך איז גע-  
ווען די לאַגע ביי זיען פון בעלי-חיים, וואָס אויף זיי האָט  
מען געמאַכט פרוּוון.

לאַמיר אַלס ביישפּיל נעמען ווידער דעם פאַצוק. ביי  
דער זי פון דעמדאָזיקן אַרט קאָן מען שוין אין יונגן עלטער -  
פאַר דער געשלעכטלעכער צייטיקייט - אונטערשיידן אַלע אָר-  
גאַנען, וואָס וועלן שפּעטער מעגלעך מאַכן דעם נאַרמאַלן גאַנג  
פון די געשלעכטלעכע און פאַרמערונגס-פונקציעס, דהיינו, גע-  
בויר-מוטער, שייד, אייער-וועג, אייערשטאַקן. די געבויר-מוטער  
צ. ב. איז אַ דינער און בלוט-אַרימער שלויך, דער אייערשטאַק  
אַנטהאַלט נאָך נישט קיין אייער. וואָס זאָלן צייטיק ווערן, די  
שייד איז פאַרשלאָסן מיט אַ הייטל און איז גאַנץ שמאַל.

ערשט ווען דער בעל-חי ווערט אַלט 80-100 טעג, קומט  
מיטאַמאָל די געשלעכטלעכע צייטיקייט. די געבויר-מוטער פאַר-  
וואַנדלט זיך פונקט ווי איבער נאַכט אין אַ פּוילבּלוטיקן אָרגאַן,  
די שייד עפנט זיך, ווייל עס פּלאַצט דאָס הייטל, וואָס האָט זי  
פאַרשלאָסן, און אין אייערשטאַק ווערן צייטיק אייער. דער  
בעל-חי איז ערשט איצט אַ זי אין פּוילן זין פון וואָרט. איצט  
קומט קורץ פאַרן ערשטן רייף ווערן פון אַן איי די געשלעכט-  
לעכע גלוסטונג - יענע צייט, ביז די זי, וואָס פאַרנעמט גע-

יינגלעך א פיינטלעכע שטעלונג צום ער, לאַזט אים אַליין צו  
 צו זיך און מאַכט מעגלעך באַהעפטונג און באַפרוכפערונג. דער  
 איצט-דערגרייכטער צושטאַנד פון דערוואַקסנקייט דויערט ביי  
 פאַצוקעס, וואָס לעבן בכלל נישט לאַנג, סך-הכל ביז 15 חדשים  
 (ד. ה. ביז צום 18 חודש פון לעבן). די דאָזיקע צייט איז איינ-  
 געטיילט אין רעגולערע פעריאָדן, ווי מיר וועלן שפּעטער נאָך  
 רעדן וועגן דעם אויספירלעכער. אין משך פון יעדן אַזאָ  
 פעריאָד קומען צושטאַנד דאָס צייטיקווערן פון איי און די  
 באַפרוכפערונג, און אין צוזאַמענהאַנג דערמיט וואַכט-אויף די  
 געשלעכטלעכע גלוסטונג.

דערנאָך קומט אַ צייט, ווען די פעריאָדן חזרן זיך אי-  
 בער זעלטענער, הגם דער אַלגעמיינער צושטאַנד פון בעל-חי  
 האָט זיך נישט פאַרערגערט, די געשלעכטלעכע גלוסטונג פאַר-  
 לירט איר בולטן כאַראַקטער, די אייער הערן-אויף צו ווערן  
 צייטיק, דער פּולקום אַנטוויקלטער געשלעכטלעכער אַפּאַראַט  
 דעגענערירט - עס הייבט זיך אָן די עפּאַכע, וואָס ברענגט  
 לסוף (ביי פאַצוקעס זייער גיך) צו דער זקנה.

בשעתן צוקוקן זיך צו דעמדאָזיקן דייטלעך צעגלידערטן  
 לעבנסלויף, וואָרפן זיך אין די אויגן צוויי אומשטענדן: די  
 באַדייטונג פון דעם אייער שטאַק און די מערקווירדיקע  
 דערשיינונג פון קלימאַקטעריום. צוערשט לאַמיר זיך פאַר-  
 נעמען מיט דעם אייערשטאַק.

די אינעווייניקסטע סעקרעציע פון אייערשטאַק איז אַנט-  
 דעקט געוואָרן פאַרהעלטנישמעסיק שפעט, הגם שוין בראָן-  
 סעקאר האָט אָנגעוויזן אויף דער ראַלע, וועלכע ער מוז שפּילן,  
 און הגם זיינע אַשילערין האָט מיט דער הילף פון אייער-  
 שטאַק-עקסטראַקטן געפרוּווט אַרויסרופן די „פאַריונגערונג ביי  
 פרויען“. ריכטיקע קלאַרקייט האָבן געבראַכט ערשט שטיינאַכס  
 און מאַרשאַלס פרווון מיט קאַסטרירונג און טראַנספּלאַנטאַציע.  
 די דאָזיקע צוויי פאַרשער האָבן געלייגט ספעציעל אַכט אויף  
 דער באַדייטונג פון אייערשטאַק פאַר דער אַנטוויקלונג.  
 אויב מען זאָל דעם אייערשטאַק באַזייטיקן אין דער

פריעסטער קינדהייט, ביי פאצוקעס אן ערך גלייך נאָכן גע-  
 בוירן ווערן (דאָס איז מעגלעך נישט קוקנדיק אויף דער קליינ-  
 קייט פון זיי בעל-חיים), וועט זיך צו ערשט גאַנצישט ענדערן  
 אין דער אַנטוויקלונג פון דער געבויר-מוטער. אין דערדאָזיקער  
 פריעסטער צייט פון לעבן האָט דער אייערשטאַק מסתמא קיין  
 שום באַדייטונג נישט פאַר דער אַנטוויקלונג פון די געשלעכט-  
 לעכע אָרגאַנען אָדער פון איבריין קערפער. בשעת דער  
 קינדהייט אַנטוויקלען זיך די געשלעכטלעכע אָרגאַנען, ווי  
 מיר זען, אויך אומאַפהענגיק פון אייערשטאַק.  
 דידאָזיקע אַנטוויקלונג גייט אָבער ביי דעם קאָסטראַט  
 גאַר ביז צו אַ געוויסער שטופע, אויף וועלכער זי שטעלט זיך  
 אָפּ, אין דער צייט ווען ביים נאַרמאַלן בעל-חי קומט אין  
 עלטער פון 80-100 טעג די געשלעכטלעכע צייטיקייט. צו דער  
 געשלעכטלעכער צייטיקייט איז, הייסט עס, דער אייער-  
 שטאַק אומבאַדינגט נויטיק. נאָך דער קאָסטריונג פעלן סיי די  
 צייטיקייט, סיי די גאַנצע נאַרמאַלע אַנטוויקלונג. די געשלעכט-  
 לעכע אָרגאַנען פאַרבייבן אויף שטענדיק אין דעם קינדערשן,  
 נישט אויסגעבילדעטן צושטאַנד.  
 ענלעכס קומט-פאַר, אויב די קאָסטריונג ווערט אויסגע-  
 פירט שפעטער, שוין נאָכן דערגרייכן די געשלעכטלעכע צייטי-  
 קייט. דעמאָלט, - און דאָס וואַרפט זיך מערער פאַר אַלץ אין  
 די אויגן, - קומען נישט מער צושטאַנד די געשלעכטלעכע  
 פעריאָדן, די געשלעכטלעכע אָרגאַנען ווייזן זיך בשעת דער  
 אונטערזוכונג אַרויס - פאַר נישט טעטיק, בלוט-אָרים און אין  
 אַ געוויסן גראַד דעגענערירט לגבי דעם נאַרמאַלן צושטאַנד.  
 אונטערזוכנדיק בעל-חיים אויף דער עלטער, זענען מיר,  
 אַז פונקט דאָסזעלביקע קומט-פאַר אין דער צייט, ווען ס'הערן-  
 אויף די געשלעכטלעכע פעריאָדן, ווען ס'שטעלט זיך אָפּ די  
 פּראָדוקציע פון רייפּע אייער אין אייערשטאַק, קורץ גערעדט,  
 בשעת דעם איבערגאַנג צו אַלטיקייט. דערדאָזיקער איבערגאַנג  
 איז פונקט ווי די קאָסטריונג פאַרקניפט מיט דער דעגענע-  
 דאַציע און בלוט-פאַראַרימונג פון די געשלעכטלעכע אָרגאַנען.



ס'לייגט זיך אויפן שכל, אַז וויבאלד די לאַגע איז איצט די-  
 זעלביקע, ווי נאָך דער קאסטרירונג, האָבן מיר דאָ צו טון מיט  
 דערזעלביקער סיבה. עס פעלט די נאַרמאלע טעטיקייט פון  
 אייערשטאַק, וועלכע איז פונקט אַזוי נויטיק אויף איינצו-  
 האַלטן די צייטיקייט פון די געשלעכטלעכע אָרגאַנען, ווי  
 אויף צו דערגרייכן דעם רייפן צושטאַנד זייערן.  
 די טראַנספלאַנטאַציע פון אייערשטאַק באַזייטיקט טייל-  
 ווייז די רעזולטאַטן פון קאסטרירונג, אויב די אייערשטאַקן  
 וואַקסן צו. דאָס קומט אָבער מיט זיי פאַרפונקט אַזוי זעלטן,  
 ווי מיט דער זוימען-דריז און מיט אַלע אָרגאַנען בכלל.  
 באַזונדערס אין דער לעצטער צייט האָט מען געקאַנט הערן  
 סענסאַציאָנעלע באַריכטן וועגן די משונהדיקסטע טראַנספלאַנ-  
 טאַציעס. אַזוי ווי די באַריכטן האָבן געהאַט אַ וויסנשאַפט-  
 לעכע פאַרם, איז נישט קיין ווונדער, אַז אויך אַנדערע פאַכ-  
 לייט פלעגן אַריינפאַלן און גלויבן אין אַזעלכע בבא-מעשיות.  
 פון אויסערנע וויינילעך גרינטלעכע און צאָלרייכע אונטערזוכונ-  
 גען ווייסן מיר, אַז די מעגלעכקייטן פון דער טראַנספלאַנטאַציע  
 זענען (יעדנפאַלס ביי וואַרימבלוטיקע בעלי-חיים) זייער און זייער  
 באַגרענעצט. דערביי שפילט אַ ראָלע נישט נאָר די דערנערונג  
 פון טראַנספלאַנטאַט, וועלכע הענגט אָפּ פון אַ גינסטיקער פאַר-  
 זאָרגונג מיט בלוט. נישט ווייניקער וויכטיק איז דער אונטער-  
 שיד צווישן די פלאַזמען פון פאַרשידענע אַרטן, משפחות און  
 ראַסן. דערדאָזיקער אונטערשיד דערלויבט צ. ב. נישט איבער-  
 צופלאַנצן דעם אייערשטאַק פון אַ פאַצוק אויף אַ מויז. ביים  
 היינטיקן צושטאַנד פון דער וויסנשאַפט קאָנען מיר נישט גובר  
 זיין דעמדאָזיקן אונטערשיד און מוזן פאַרט אַנערקענען, אַז ער  
 איז וויכטיק און מוז באַזייטיקט ווערן, כדי די טראַנספלאַנ-  
 טאַציע זאָל געלונגען; בכך - האָט נישט קיין זין אַריבערצו-  
 טראַגן, למשל, מענטשישע אייערשטאַקן צו מאַלפּעס. לאַמיר זיך  
 אויסדרוקן גענויער: מיר קאָנען טאַקע אַריבערטראַגן אייערשטאַקן.  
 זיי וואַקסן אָבער נישט צו אויף שטענדיק און שטאַרבן אָפּ  
 פריער אָדער שפעטער. דאָסזעלביקע האָבן מיר שוין פריער


געזאגט וועגן דער טראנספלאנטאציע פון דער זוימען-דריי. מיט  
דער איבערחזרונג זענען מיר אויסן געווען צו אונטערשטרייכן  
דעמדאזיקן זייער וויכטיקן פאקט.

ס'איז אבער דורכאויס מעגלעך איבערצופלאנצן אויף  
א בעל-חי אייערשטאָקן פון דעמועלביקן אַרט, און זיי זאָלן  
אויף לאַנג ציוואַקסן. דאָס איז געלונגען אויסצופירן שטיינאַכן.  
אויסערדעם קאָן מען אַריבערטראָגן דעם אייגענעם אייערשטאָק  
פון בעל-חי אויף אַן אַנדערן טייל פון זיין קערפער. אין די  
ביידע פאַלן קומט צושטאַנד די נאָרמאַלע אַנטוויקלונג פון די  
געשלעכטלעכע אָרגאַנען. אויב די דאָזיקע אָרגאַנען זענען געווען  
פאַרקריפּלט צוליב קאַסטירונג, בילדן זיי זיך נאָך אַזאַ טראַנס-  
פלאַנטאַציע ווידער אויס. אויב מען זאָל די טראַנספלאַנטאַציע  
אויספירן גלייך נאָך דער קאַסטירונג, וועלן די אָרגאַנען גאָר-  
נישט ווערן פאַרקריפּלט.


מיר זענען בכּן דאָסזעלביקע בילד, וואָס ביי דער זוי-  
מען-דריי. דער אייערשטאָק פונקציאָנירט אויך אַן דער נאָרמאַ-  
לער נערוון-פאַרביןדונג, זייענדיק צונויפגעבונדן מיטן קערפער  
אויסשליסלעך דורך דעם בלוט. דאָס באַרעכטיקט אונז צו זאָגן,  
אַז דער אייערשטאָק איז אַן אָרגאַן מיט אינעווייניקסטער סע-  
קרעציע, אַז ער ווירקט דורך דער אויסשיידונג פון האַרמאָן.  
ביז איצט איז אַלץ אין אונזער דערציילונג געווען פאַר-  
העלטנישמעסיק איינפאַך. איצט מוז זי אָבער ווערן קאָמפּלי-  
צירטער. ביי דער זי פון די בעלי-חיים-זויגער זענען די וויר-  
קונגען פון אייערשטאָק, וואָס קומען צושטאַנד אַ דאַנק דער  
א-נעווייניקסטער סעקרעציע, ווי אויך די געשלעכטלעכע און  
פאַרמערונגס-פונקציעס אַ סך קאָמפּליצירטער ווי ביים ער. לאַ-  
מיר איצט פרױוון זיך פונאַנדערקלייבן אין דעם פאַרוויקלעטן  
צוזאַמענהאַנג און נאָכשפירן יענע ליניען, וואָס זענען פאַר  
אונז ספּעציעל וויכטיק.

פריער איז שוין געזאָגט געוואָרן, אַז די דערשיינונגען  
פון עלטער-אַטראַפירונג זענען אויך ביי דער זי אין אַ געוויסן  
גראַד ענלעך צו דער קאַסטירונג מיט אירע רעזולטאַטן. מחמת

דעם לייגט זיך אויפן שכל, אז די סיבה פון דידאָזיקע דער-  
שיינונגען איז דאָס פעלן פון האַרמאָן אין אייערשטאָק. שטיי-  
נאָך האָט אין זיינע פרווון מיט טראַנספּלאַנטאַציע דערווייזן, אז  
אין געוויסע גרענעצן איז דידאָזיקע השערה ריכטיק. נאָכן  
אַריבערטאָגן יוגנטלעכע אייערשטאָקן אויף אַלטע זיען  
פון פאַצוק, פלעגן אויפּבליען די בעלי-חיים בכלל און די גע-



a



b

צייכענונג 15. ציצן ביי דער אַלטערסשוואַכער זי פון אַ פאַצוק

a פאר דער אַפּראַציע

b נאָך דער איבערפּלאַנטונג פון אַ יונגן אייערשטאָק

שלעכטלעכע אָרגאַנען בפרט, פונקט ווי דאָס איז פאַרגעקומען  
נאָך דער טראַנספּלאַנטאַציע פון יוגנטלעכע און טעטיקע זוי-  
מען-דרייזן צו אַלטערסשוואַכע ערן. (צייכ. 15).

דאָס זענען געווען די ערשטע רעאַקטיוויירונגס-  
פרוּוון (פרוּוון ווידער צו באַלעבן) ביי דער זיי. עס האָט  
זיך אַרויסגעוויזן, אז די האַרמאָן-פּראָדוקציע פון דער איבער-  
געפּלאַנצטער יוגנטלעכער דריז ווירקט נישט נאָר אין דער גע-  
שלעכטלעכער באַציאונג. אייגנטלעך האָט מען דאָס געקאָנט פאַ-  
רויסזאָגן. פון די עקספערימענטן אויף בעלי-חיים און פון דער

דערפארונג ביים מענטש ווייסן מיר, אז די טעטיקייט פון אייערשטאק האָט פאַר דעם אַלגעמיינעם צושטאַנד פון קערפער נישט קיין קלענערע באַדייטונג, ווי די טעטיקייט פון דער זוי-מען-דריז. מען וואָלט אַפילו געקאָנט זאָגן, אז די באַדייטונג פון אייערשטאק איז נאָך גרעסער. דער איינפלוס פון אייער-שטאָק איז נישט גלייכמעסיק, און אונז וועט נאָך אויסקומען ספעציעל זיך צו פאַרנעמען מיט די וואַקלונגען פון דעמדאָ-זיקן איינפלוס, וואָס ווערן באַזונדערס שטאַרק אין צוזאַמען-האַנג מיט די מאַנאַטלעכע א. א. וו. ווי אומגעהויער וויכטיק ס'איז דער האַרמאָן פון אייערשטאָק ווערט באַזונדערס קלאָר עוישט נאָך אַ קאָסטריירונג. אַמאָל פלעגט מען דידאָזיקע אָפע-ראַציע זייער אָפט אויספירן אויף מענטשן. זינט מען האָט זיך איבערצייגט ווי גרויס ס'איז די באַדייטונג פון אייערשטאָק פאַרן דערהאַלטן די געשלעכטלעכע פונקציעס, היט מען זיך אָפּ צו באַזייטיקן די גאַנצע אייערשטאָקן. (אויך אָן איבערגע-בליבענער טייל פון אייערשטאָק פראָדוצירט דעם נויטיקן סכום האַרמאָן.) די קאָסטריירונג ווערט אויסגעמיטן אויך מחמת דעם, וואָס נאָך דערדאָזיקער אָפּעראַציע פילט זיך דער אַרגאַניזם אין אַלגעמיין זייער נישט גוט.

די אַלגעמיינע רעזולטאַטן פון קאָסטריירונג זענען ענלעך צו די דערשיינונגען, וואָס באַווייזן זיך געוויינלעך ביי אַ פרוי אין די פערציקער יאָרן: קאָפּ-שווינדל, קאָפּווייטאָק, פאַר-פעטונג א. א. וו. אַ צוגאַב דערצו איז דאָס אויסהערן פון די מאַנאַטלעכע און די זעלבסטפאַרשטענדלעכע אומפרוכטבאַרקייט. מיר חזרן-איבער, אַז דידאָזיקע דערשיינונגען דערמאָנען זייער די רעזולטאַטן פון קאָסטריירונג. מחמת דעם זאָגן מיר אויך אויף זיי, אַז די שולד ליגט דאָ אין דעם פעלנדיקן האַרמאָן פון אייערשטאָק. ווי עס האָבן באַווייזן שטיינאַכס דערמאָנטע פרווון מיט טראַנספלאַנטאַציע האָבן מיר די מעגלעכקייט, דורך אַ נייעם צופלוס פון האַרמאָן צו באַקעמפן דידאָזיקע דערשיי-נונגען.

די צייט, אין וועלכער זיי קומען צום אויסדרוק, ווערט

אָנגערופן קלימאָקטעריום (קריטישע יאָרן, איבערגאַנגס-תּקופּה). זיי באַווײַזן זיך ביי איין פּרוי פּריער, ביי אַן אַנדערער שפּע-טער, אָבער אַלעמאָל פאַרעלטנישמעסיק פּרי, אין יאָרן, ווען דער מאַנסביל שטייט נאָך ווייט פון אַנווערן די געשלעכטלעכע און פאַרמערונגס-פּעיקייט. אַזוי ווי דאָס אויפהערן פון דער האַרמאָן-פּראָדוקציע אין אייערשטאַק איז די דירעקטע סיבה פון „קלימאָקטערישער“ פאַרקריפּונג אין די געשלעכטלעכע אָרגאַנען און פון „קלימאָקטערישע“ שלאַפּקייטן, רעדט מען וועגן „אויפהער-דערשיינונגען“.

דער אייערשטאַק איז דאָ, אַזוי צו זאָגן, דער שולדיקער. אין דער אמתן געפינט מען טאַקע ביי דער אונטערזוכונג, אַז דער אייערשטאַק דעגענערירט, אַז בשעתן קלימאָקטעריום פאַלט ער אַלס קרבן פון אַ ווייט-גייענדיקער אַטראָפּירונג. פון דער אַנדערער זייט לאַמיר אַ טראַכט-טון וועגן דער ראַלע, וועלכע ער שפּילט ביי דער געשלעכטלעכער צייטיקייט. די לעצטע ווערט אַרויסגערופן דירעקט דורך דעם, וואָס דער אייערשטאַק הייבט אָן זיין אויסשיידונג. אַזוי-אַרום מוזן מיר אָנערקענען, אַז דער אייערשטאַק איז אַ רעגולאַטאָר פון דעם לעבנסלייפּ. ער איז אַן אָרגאַן, וועמענס אויפּוואַכנדיקע טעטיקייט רופּט-אַרויס רייפּקייט און וועמענס אויפהערן צו פּונקציאָנירן איז די סיבה פון קלימאָקטעריום מיט אַלע זיינע אַנשיקענישן.

ווי אַזוי אָבער ווערן דערקלערט די באַשטימטע צייטן אין דער ווירקונג פון אייערשטאַק? פאַרוואָס הייבט ער אָן צו פּונקציאָנירן אין אַ געוויסער עלטער (געשלעכטלעכע צייטיקייט). און פאַרוואָס דעגענערירט ער אין אַ געוויסער עלטער (קלימאָקטעריום)? מען קאָן אפשר צוגלייכן דעם אייערשטאַק צו אַ זיי-גער. נאָכן אָנציען, באַוועגט זיך דער זייגער אין אַ באַשטימטן טעמפּ, ביז ער שטעלט זיך נישט אָפּ. פּונקט אַזוי קאָנען מיר זיך פאַרשטעלן, אַז דער אייערשטאַק לעבט אין אַ באַשטימטן „טעמפּ“. נאָכן דערגרייכן אַ געוויסע עלטער, ווערט ער טעטיק, און אין אַ שפּעטערדיקן טערמין „שטעלט“ ער זיך אָפּ. אין דעם אָרגאַן גופּא וואָלט אַזוי-אַרום געווען פאַרויסבאַשטימט.

ווי אזוי און ווי לאנג ער וועט ארבעטן - דער קערפער וואָלט בנוגע צו זיין עלטער (געשלעכטלעכע צייטיקייט, קלי-מאָקטעריום) געווען אינגאנצן אָפהענגיק פון אייערשטאָק, ער וואָלט דורך אים ווי געקירעוועט געוואָרן.

אזוי איינפאך איז אָבער נישט די זאך - דער אייער-שטאָק, פונקט ווי יעדער אנדערער אָרגאַן, טאָר נישט באַטראַכט ווערן פאַר אַ „צענטראַלן אָרגאַן“ פון אַלטווערן, פאַר אַן אַר-גאַן, וועלכער רעגולירט זעלבשטענדיק דעם אָנהייב און דעם סוף פון דערוואַקסנקייט אָדער פון קלימאָקטעריום. דאָס ווערט אונז קלאָר פון די פרווון, ווען מען האָט אויף יוגנטלעכע בעלי-חיים איבערגעפלאַנצט אַלטערסשוואַכע אייערשטאָקן. דאָס זענען געווען אָרגאַנען מיט אַ באַדייטנדיקער אַטראַפירונג, וועלכע זענען שוין נישט אימשטאַנד געווען מער צו פראָדוצירן האַרמאָן און אויסצושייַדן אייער. אָנעלכע טראַנס-פלאַנטירטע אייערשטאָקן פלעגן אין יוגנטלעכן קערפער ווידער אָנהייבן זייער טעטיקייט. אַן ענלעכע דערשיינונג איז פאַרגע-קומען ביים איבערפלאַנצן אייערשטאָקן פון גאַנץ יונגע פאַצז-קעס אויף עלטערע, שוין געשלעכטלעך צייטיקע, זיען. די אייערשטאָקן פלעגן מאַמענטאַל ווערן צייטיק, אָנהייבן צו פראַ-דוצירן האַרמאָן און אויסצושייַדן רייפּע אייער, הגם זיי זענען נאָך נישט אַלט געווען קיין 80 - 100 טעג, ווען זיי ווערן גע-וויינדעך געשלעכטלעך צייטיק. און פאַרקערט: מען האָט טראַנספלאַנטירט צו גאַנץ יונגע זיען אייערשטאָקן, וואָס האַלטן ערב דער צייטיקייט, און דעמאָלט האָבן די אייערשטאָקן נישט אויסגעשיידט קיין האַרמאָן, פל-זמן די בעלי-חיים האָבן נישט געהאַט דערגרייכט די עלטער פון רייפּקייט. בכּן איז נישט אַלץ אָפהענגיק פון דעם, ווי אַלט ס'איז דער אייערשטאָק. עס קאָן אויסדוכטן, אַז מיר באַוועגן זיך דאָ אין אַ פאַרשופּטן קרייז. פון איין זייט זעען מיר, אַז דער אַלגעמיינער צושטאַנד פון קערפער, זיין עלטער, ווערט אין אַ גרויסער מאָס באַאיינפלוסט דורך דער האַרמאָן-פראָדוקציע פון אייערשטאָק, פון דער אנדערער זייט אָבער איז דער צושטאַנד

פון אייערשטאָק און פון זיין האַרמאַן-פּראָדוקציע אָפּהענגיק פון דעם איבריִקן קערפּער. די באַשריבענע עקספּערימענטן ווייזן, אַז די טעטיקייט פון אייערשטאָק הערט-אויף, נישט, ווייל ער האָט פּאַרלויירן די לעבנספעיקייט - דער אייערשטאָק ווערט דאָך ווידערבאַלעבט (רעאַקטיווירט), בשעת ער געפינט אין יוגנטלעכן קערפּער צוריק די נויטיקע לעבנספּאַדינגונגען. פּונקט אַזוי איז דער אָנהייב פון דער האַרמאַן-פּראָדוקציע אָפּהענגיק נישט בלויז פון דעם, ווי אַלט דער אייערשטאָק איז - וויכטיק איז אויך די עלטער פון בעל-חי.

עס איז וויכטיק פאַר אונז צו מאַכן פון אַלעם דעם אַן אויסזאָר, וואָס בעט זיך פון זיך אַליין. קודם-כל דאַרפן מיר געדענקען, אַז די אַטראָפּירונג פון דעם אייערשטאָק אין די עלטערע יאָרן קאָן ווערן אָפּגעשטעלט, ווי דאָס באַווייזט די טראַנספּלאַנטאַציע אויף יוגנטלעכע בעל-חיים. אויסערדעם זענן מיר, אַז די סיבות פון דערדאָזיקער אַטראָפּירונג שטעקן נישט נאָר אין אייערשטאָק גופא. אין אַ יונגן בעל-חי קאָן דער אייערשטאָק ווייטער פּונקציאָנירן; דערפון איז געדוונגען, אַז אין דעם אַלטן קערפּער געפינט ער נישט די נויטיקע לעבנספּאַדינגונגען. מיט אַנדערע ווערטער: אין ווייבלעכן אָרגאַניזם ענדערט זיך עפעס, ווען עס ווערט דערגרייכט אַ באַשטימטע עלטער. די דאָזיקע ענדערונג רופט-ארויס אַ שעדיקונג פון אייערשטאָק, בהדרגה הערט ער אויף צו פּראָדוצירן דעם גע-נוגנדיקן סכּום האַרמאַן, עס פעלט-אויס מחמת דעם האַרמאַן, און דאָס ווירקט ווידער אויפן גאַנצן קערפּער. די דערשיינונג-גען פון אַלטקייט פאַרשטאַרקן זיך בכן קעגנזייטיק.

די „סיבות“ פון קלימאַקטעריום ליגן אַזוי-ארום נישט בלויז אין אייערשטאָק - די פאַראַרימונג פון אייערשטאָק ווערט אַרויסגערופן דורך אַן אַלגעמיינער ענדערונג אין גאַנצן אָרגאַניזם, נאָר מיר זענען נאָך מיט איר נישט גענוג באַקאַנט. מחמת דעם קאָן די ווידערבאַלעבונג פון אייערשטאָק נאָר טייל-ווייז באַזייטיקן די שלאַפקייטן פון אַלטקייט. אויך באַטראַכט-שענדיק די געבויר-מוטער זענן מיר, אַז עס גייט דאָ נישט נאָר

אין פעלן פון האַרמאָן. די פאַרענדערונגען פון דעמדאָויקן  
אַרגאָן מחמת אַלטקייט זענען אַ פּוֹלַע גרעסער, איידער,  
למשל, נאָך דער קאַסטריונג, הגם נאָך דערדאָויקער אָפּעראַציע  
פעלט אינגאַנצן אויס האַרמאָן.

יעדנפאַלס קאָנען מיר זאָגן, אַז די דירעקטע סיבה  
פון די קלימאָקטערישע שלאַפקייטן איז דאָס פעלן פון האַרמאָן.  
איז די אַטראָפירונג פון אייערשטאַק, הגם די לעצטע דערשיי-  
נונגען האָבן זיך ווידער זייערע סיבות. אַזוי-אַרום קומען מיר  
צו פאַלגנדיקע דריי אויספירן. ערשטנס, איז דער אַלטערס-  
שוואַכער אייערשטאַק אימשטאַנד ווידער אויפצובליען ביי  
גינסטיקע באַדינגונגען. צווייטנס, מוזן מיר זען באַזייטיקן דאָס  
פעלן פון האַרמאָן, ווייל דאָס איז די דירעקטע סיבה פון  
אַ פּוֹלַע קלימאָקטערישע דערשיינונגען. דריטנס, קאָנען מיר ביי  
דער פרוי, פונקט ווי ביים מאַנסביל, נישט דערוואַרטן, אַז דאָס  
ווידערבאַלעבן די טעטיקייט פון די געשלעכטלעכע דריזן זאָל  
אַרויסרופן אַן אמתע פאַריונגערונג. אויך דאָ זענען נישט אַלע  
סימנים פון אַלטקייט אָפהענגיק פון די געשלעכטלעכע  
דריזן.

מיר מוזן נעמען אין באַטראַכט נאָך אַ זאַך. די ווייבלעכע  
געשלעכטלעכע דריזן הערט-אויף צו פונקציאָנירן באַדייטנד  
פריער ווי די מענלעכע. די קריטישע יאָרן פאַלן לחלוטין נישט  
צונויף מיט דער אַלטקייט, הגם זיי פאַרענדיקן דעם פּעריאָד  
פון דערוואַקסנקייט. בכּן ווערט די ווידערבאַלעבונג פון דער  
ווייבלעכער געשלעכטלעכער דריזן נויטיק אין אַ פּריערדיקן טער-  
מין, און זי שטעלט מיט זיך פאַר אַ קוראַציע פון כאַראַקטע-  
ריסטישע פאַר דער פרוי אויפהער-דערשיינונגען (זע זייט 84).  
און נישט קיין קאַמף מיטן אַלטווערן.

וואָס שייך די מעטאָדעס, האָבן מיר שוין געזאָגט, אַז  
בראַן-סעקאַרס אַ שילערין האָט געפרוּווט אַרבעטן מיט עקס-  
טראַקטן פון אייערשטאַקן. אויך אין משך פון די שפּע-  
טערדיקע יאָרן האָט מען באַנוצט פאַרשידענע עקסטראַקטן.  
וועלכע מען האָט צוגעגרייט אויף פּלערליי אופנים פון אייער-



שטאָקן. די כעמישע און ביאָלאָגישע אַרבעטסמעטאָדעס זענען אָבער נאָך געווען אַזוי נישט פּוּלְקוּם, אַז מען האָט נישט גע- קאַנט דערגרייכן קיין זיכערע רעזולטאַטן. ס'איז קלאָר, וואָס דיִדאַזיקע עקסטראַקטן האָבן געזאָלט אויפטון – פאַרבייטן די האַרמאָן-פּראָדוקציע פון קערפּער.

דערנאָך האָט שטיינאַך מיט גרויסן דערפּאָלג דורכגע- פירט זיינע פּרוּוון מיט טראַנספּלאַנטאַציע אויף פּאַצוקעס. די אַלטע פּאַצוקעס האָבן אַרויסגעוויזן אַ גרויסע בעסערונג אין זייער אַלגעמיינעם צושטאַנד, ס'האָבן זיך ווידער איבערגעחזרט די געשלעכטלעכע פּעריאָדן, די פּאַצוקעס האָבן אָנגעהויבן זיך צו באַהעפטן און ברענגען אויף דער וועלט נאַרמאַלע קינדער. דאָס באַווייזט, אַז די אייערשטאַקן, וואָס זענען איבערגעפּלאַנט צו געוואָרן אויף די בעלי-חיים, האָבן געווירקט נישט נאָר דירעקט אויף די געשלעכטלעכע סימנים און אויפן אַלגעמיינעם צושטאַנד. אויסערדעם האָבן זיי אַרויסגערופן די ווידערבאַלעבונג פון די אייגענע אייערשטאַקן ביי די אָפּערירטע זיען. די אייגענע אייערשטאַקן זענען פאַר דער אָפּעראַציע נישט אימשטאַנד גע- ווען צו פּראָדוצירן האַרמאָן אָדער אויסצושידן צייטיקע אייער. די קינדער, וואָס זענען געבוירן געוואָרן נאָך דער אָפּעראַציע, האָבן געשטאַמט פון אייגענעם אייערשטאַק, זיי האָבן נישט גע- קאַנט שטאַמען פון די טראַנספּלאַנטירטע אייערשטאַקן, ווייל די לעצטע האָבן נישט געהאַט קיין פאַרבינדונג מיט דער געבויר- מוטער.

די טראַנספּלאַנטאַציע שטויסט זיך אָן אין דער פּראַקטיק אויף גרויסע שוועריקייטן; נישט אַזוי מחמת דער טעכנישער זייט פון די אָפּעראַציעס, נאָר ווייל עס פעלן פּאַסיקע אייער- שטאַקן. וואָראַנאָוו האָט געפרוווט איבערפּלאַנצן מאַלפּישע איי- ערשטאַקן אויף מענטשן. דיִדאַזיקע מעטאָדע האָט אָבער נישט קיין אויסזיכטן אויף דערפּאָלג.

מחמת דעם איז שטיינאַך אַוועק אויף אַן אַנדערן וועג. כּדי אים צו פאַרשטיין, מוז מען וויסן, ווי ס'איז געבויט דער אייערשטאַק. אין אים געפינט זיך אַ גרויסע צאָל קליינע היילן.

וואָס זענען באַדעקט מיט איינגארטיקע קעמערלעך. די היילן ווערן אָנגערופן „אייער-זעק“, ווייל אין זיי, ווי אין אַן אייגן פּוּקלונג פון דעם ווענטל, ליגן די אייער. די דאָזיקע אייער-זעק אָדער „פּאָליקולן“ הייבן אָן צו וואַקסן - ביים מענטש נאָר אייער, ביים פּאַצוק אַ סך פּאַר אַ מאָל - און, נאָכן דער-גרייכן אַ געוויסע אַנטוויקלונג, שטעלן זיי מיט זיך פּאַר אַ פּאַר-העלטנישמעסיק גרויסן פענכער, אָנגעפילט מיט פליסיקייט, וועלכער סטאַרטשעט-אַרויס מיט זיין אויבערפלאַך פון אוייערשטאַק. סוף-כל-סוף פּלאַצט דערדאָזיקער פענכער; צוזאַמען מיט דער פליסי-קייט ווערט אַרויסגעשטויסן דאָס איי און קומט אַריין אין אייער-וועג.

דער אויסגעליידיקטער אייער-זעק ווערט איינגעשרומפן. די קעמערלעך, וואָס באַדעקן זיין ווענטל, הייבן באַלד זיך אָן צו פּאַר-מערן. זיי ענדערן דערביי זייער פּאַרב און אויסזען, ווערן גרויס און פעט און אַנטהאַלטן אַ פּאַרבשטאַף - דעם געלן לויטעאין. אזוי-אַרום באַשאַפט זיך פון זיי אויפן אַרט פון דעם אייער-זעק אַ געלער קערפער, וועלכער פילט-אויס די גאַנצע פּריערדיקע הייל. (אויך דער געלער קערפער גייט שפּעטער אונטער).

שוין איבער דעם, וואָס דער אייערשטאַק אַנטהאַלט גלייכצייטיק געלע קערפער, קליינע רייפנדיקע און אָפּשטאַרבן-דיקע אייער-זעק, ווערט דאָס בילד זייער פּאַרקאָמפּליצירט. עס ווערט נאָך מערער אומקלאָר מחמת ס'איז נאָך פּאַראַן בינד-געוועב און גרופּעס „צווישן-קעמערלעך“, וואָס זענען ביי אַ פּולע בעלי-חיים צעזייט צווישן די פּאָליקולן.

דאָס בילד, וואָס מיר זעען אין אייערשטאַק פּאַרענדערט זיך כּסדר. פון פּאָליקולן ווערן געלע קערפער, די געלע קער-פער לעבן אויך נישט לאַנג און צעלייגן זיך באַלד א. א. וו. שטיינאָך און האַלצקנעכט האָבן באַשטראַלט מיט רענטגען-שטראַלן יוגנטלעכע ים-חזירמלעך. פּונקט ווי אין דער זוימען-דרין, זענען די אייגנטלעכע געשלעכטלעכע קעמערלעך אין אייערשטאַק, ד. ה. די איי-קעמערלעך, זייער שפּירעוודיק צו

דערדאָזיקער באַשטראַלונג. אין צוזאַמענהאַנג דערמיט ווערט  
בלי שום ספק פאַרגיכערט די פאַרוואַנדלונג פון פּאַליקוילן אין  
געלע אָדער אין ענלעכע קערפערס און די פאַרמערונג פון די  
צווישן-קעמערלעך. ס'האַט זיך אַרויסגעוויזן, אַז די באַשטראַלונג  
רופט אויך אַרויס אַ פאַרגרעסערטע פּראָדוקציע פון  
האַרמאָנען. די געבויר-מוטער פון באַשטראַלטע בעלי-חיים  
ווערט גרעסער ווי געוויינלעך.

דאָס האָט מען אויסגענוצט ביי דער רעאַקטיוויירונג (ווי-  
דערבאַלעבונג). ס'האַט זיך אַרויסגעוויזן, אַז די באַשטראַלונג  
פון נישט-טעטיקע אָדער כמעט נישט-טעטיקע אייערשטאַקן  
האַט באמת פאַרשטאַרקט די פּראָדוקציע פון האַרמאָן, און  
אַראיה דערויף איז געווען דאָס פאַרשווינדן פון די אויפהער-  
דערשיינונגען. דידאָזיקע מעטאָדע האָט אָבער נישט געקאָגן  
קיין גרויסע פּראַקטישע באַדייטונג. זי האָט נישט געקאָנט האָבן  
דערפאַלג שוין איבער דעם, וואָס ס'איז זייער שווער אָפצוהיטן  
די ריכטיקע דאָזע פון די שטראַלן, און אַ צו שטאַרקע באַ-  
שטראַלונג ברענגט נאָר שאַדן. אַ צו גרויסע דאָזע פאַרניכטעט  
דעם גאַנצן אייערשטאַק און נישט נאָר די טיילן זיינע, וואָס  
פּראָדוצירן אייער. אַזוי-אַרום צעשטערט מען דעם אייערשטאַק,  
אַנשטאַט צו פאַרשטאַרקן די ווירקונג פון האַרמאָן.

ביידע באַשריבענע מעטאָדעס - דאָס פאַרבייטן פון אַן  
אַלטרערסשוואַכן אייערשטאַק מיט אַ יוגנטלעכן טראַנספּלאַנטאַנט  
און די קוראַציע מיט רענטגען-שטראַלן - זענען פאַרביטן גע-  
וואָרן דורך בעסערע מעטאָדעס. דורך איבערבנידן דעם אַרויס-  
פיר-קאַנאַל, ווי דאָס איז געשעען, למשל, ביי דער ווימען-דריז,  
קאָן מען דאָ נישט דערגרייכן דעם פונאַנדערוואַקט פון די קע-  
מערלעך, וואָס פּראָדוצירן, ווייזט-אויס, דעם האַרמאָן. ביי די  
מערסטע מינים בעלי-חיים איז דער אייער-וועג אָפגעטיילט פון  
אייערשטאַק. די אייער טרעפן אין דער עפענונג פון אייער-  
וועג נאָר אַ דאַנק דעם, וואָס אַ קאָמפּליצירט סיסטעם פון  
מוסקלען, הערעלעך, פעדימלעך א. א. וו. דערנענטערט דידאָזיקע  
עפענונג צו יענעם אָרט פון אייערשטאַק, ווו עס פּלאַצט אַ פּאָ-

ליקול און עס גייט ארויס אן איי. אפילו ביי נאָרמאַלער פונק  
ציאָנירונג טרעפן אָבער נישט אַלע אייער אין דעם אייער-וועג  
אַריין, און אַנדערע פאלן גאָר אַריין אין בויך-חלל. אויב מען  
וועט פאַרמאָכן דעם אייער-וועג, וועט עס נאָר ברענגען דערצו,  
אַז אַלע אייער וועלן פון דעם מאַמענט אָן אַריינקומען אין  
דעם בויך-חלל. עס וועט אָבער נישט צושטאַנדקומען אַפילו  
קיין דערווייליקע שטערונג אין דעם צייטיקווערן און אין דער  
אויסשיידונג פון אייער.

אַן איבערבינדונג פון אייער-וועג רופט טאַקע אַרויס אומ-  
פּרוכטבאַרקייט, ווייל די אייער פאַרלירן די מעגלעכקייט אַריין-  
צוקומען אין דער געבויר-מוטער און זיך דאַרטן צו אַנטוויקלען.  
די איבערבינדונג פאַרגרעסערט אָבער נישט די סעקרעציע פון  
האַרמאָן. דאָס לעצטע איז, דאַכט זיך, בפּוח צו טון די דיא-  
טערמיע. מיר האָבן שוין פריער געזאָגט, אַז דידיאָזיקע  
מעטאָדע באַהאַנדלט דעם קערפער מיט עלעקטרישע שטראַמען,  
וואָס רופן אַרויס אַ דערהיצונג. עס ווערט בשעת-מעשה באַ-  
האַנדלט נישט סתם-אַזוי אַן אַרט פון קערפער, די שטראַמען  
לאָזט מען דורך אַרום דעם אַרט פון אייערשטאַק. דער צו-  
פלוס פון בלוט, וואָס ווערט אַרויסגערופן דורך דער וואַרימ-  
קייט, שאַפט פון זיין זייט בעסערע לעבנסבאַדינגונגען פאַרן  
אייערשטאַק, און אַזוי-אַרום הייבט זיך אָן אַ באַנייטע אויסשיי-  
דונג פון האַרמאָן. די דיאַטערמישע באַהאַנדלונג פון קאַסט-  
טריטע בעלי-חיים האָט באַוווּן, אַז די דיאַטערמיע ברענגט  
אויך אין דעם פאַל אַ צופלוס פון בלוט צו די געשלעכטלעכע  
אַרגאַנען (געבויר-מוטער) און פאַרבייט די ווירקונג פון האַרמאָן.  
אַנשטאַט אַטראַפירונג ווייזט די געבויר-מוטער אַרויס אַ גאַנץ  
היפּשן וווקס. דערפון דרינגט, אַז די האַרמאָנען רופן דרך-  
אגב אַרויס אַ פאַרשטאַרקטן צופלוס פון בלוט צו די געפעסן.  
און דאָס מאַכט מעגלעך אַ גרעסערע דערנערונג פון די אַנט-  
שפּרעכנדיקע אַרגאַנען. די „היפּערעמיע“ (איבערפלוס פון בלוט),  
איז אַ פנים אַ מיטל, דורך וועלכן עס ווירקט דער האַרמאָן.  
די דיאַטערמיע האָט שוין געפונען פּראַקטישע אַנוועג-

רונג. די פרטים וואָלטן אונז פאַרפירט צו ווייט. מיר דאַרפן  
באַר אונטערשטרייכן, אַז ביי פרויען אין די קריטישע יאָרן  
זענען באַזייטיקט געוואָרן די כאַראַקטעריסטישע פאַרן קלימאַק-  
טעריום דערשיינונגען, און עס האָבן זיך ווידער אָנגעהויבן די  
מאַנאַטלעכע. מען קאָן דערוואַרטן, אַז אויך די פענאַליזירונג  
פון די אייערשטאַק-אַרטעריעס וועט זיך אַרויסווייזן פאַר נוציק,  
פונקט ווי ביי די זוימען-דריזן. דידאַזיקע מעטאָדע ווירקט  
דאָך אויך מיט דער הילף פון „היפערעמיע“.

מען טאָר נישט פאַרשווייגן, אַז ביים אייערשטאַק האָבן  
די באַמיאונגען צו באַנייען די אייגענע טעטיקייט פון דער גע-  
שלעכטלעכער דריז, אָנשטאַט זי צו פאַרבייטן אויף אַ וואַסער  
נישט-איז אופן, געבראַכט צו אַ סך קלענערע רעזולטאַטן, ווי  
ביי דער זוימען-דריז. אין אַ פולע פאַלן גייט עס איבערהויפט  
אין פאַרבייטן אַן אייערשטאַק, וואָס איז אָפּעראַטיוו באַזיי-  
טיקט געוואָרן, אָדער וואָס האָט בכלל נישט פונקציאָנירט, נאָר  
געבליבן קינדערש נישט אַנטוויקלט. איבער דידאַזיקע טעמם  
ווערן פּסדר געמאַכט נייע באַמיאונגען צו באַקומען דעם האַר-  
מאַן פון אייערשטאַק און צו באַזייטיקן די אויפהער-דערשיינונג.  
גען דורך זיין איינשפּריצונג.

בכדי צו פאַרשטיין די אויפטוען אויף דעמדאַזיקן גע-  
ביט, דאַרף מען נעמען אין באַטראַכט עטלעכע דערשיינונגען,  
וואָס זענען שוין לאַנג באַקאַנט און האָבן ערשט אין דער  
לעצטער צייט געצויגן צו זיך די אויפּמערקזאַמקייט. ווער ווייסט  
ווי לאַנג ס'איז שוין באַמערקט געוואָרן, אַז די פרוי מענס-  
טרואירט (האַט מאַנאַטלעכע) אין רעגלמעסיקע צייט-אַפּשטאַנדן,  
כל-זמן זי איז נישט שוואַנגער, אַז ביי דער קו, ביים שאַף  
קומט פונקט אַזוי רעגלמעסיק פון צייט-צו-צייט דער געשלעכט-  
לעכער פעריאָד. די קערפּערלעכע סימנים, וואָס באַווייזן זיך  
בשעתן געשלעכטלעכן פעריאָד, קאָנען נישט בלייבן אומבאַ-  
מערקט אַפילו פאַרן אויבנאויפיקן צושויער. דורך אַ פאַרגלייכונג  
דיקער אונטערזוכונג פון פאַרשידענע מינים בעלי-חיים, און  
אַלפּסטפאַרשטענדלעך אויך פון מענטשן, האָט מען אַנטפלעקט

די געזעצמעסיקייט און דעם שכל פון דיוואזיקע דערשיינונגען.  
 דאָמיר קודם-כל באַמערקן, אַז דער ער פון די זויגערס  
 פאַרמאָגט אַ גאַנץ איינפאַכע געשלאַכטלעכע טעטיקייט. די גע-  
 שלעכטלעכע פונקציע (באַהעפטונג) גייט ביי אים אינאיינעם מיט  
 דער פאַרמערונגס-פונקציע (אויסשיידונג פון זרע). בשעתן גע-  
 שלעכטלעכן אַקט קומט-פאַר אַלץ, וואָס דער זכר האָט צו טון  
 ביי דער פאַרמערונג - די אויסשיידונג פון זרע. (די זאָרג  
 פאַר די קינדער נעמען מיר דאָ נישט אין באַטראַכט). דערדאָ-  
 זיקער פאַרמערונגס-פראָצעס איז, ווי געזאָגט, גלייכצייטיק אַ  
 געשלעכטלעכער פראָצעס, און דאָס דאָרף נישט ספעציעל  
 דערקלערט ווערן. מחמת דעם קאָנען די געשלעכטלעכע אָרגאַ-  
 נען פון זכר זיין פאַרהעלטנישמעסיק גאַנץ איינפאַך און קודם-  
 כל קאָנען זיי פונקציאָנירן אינגאַנצן גלייכמעסיק.

זיי דאַרפן בלויז פראָדוצירן זרע און אויסשיידן זי אין  
 דרויסן. זיי פונקציאָנירן אָבער נישט שטענדיק. ביי אַ פּוּלע  
 בעלי-חיים, באַזונדערס ביי די, וואָס לעבן אין אַ ווילדן צו-  
 שטאַנד, געפינט מען נישט אין משך פון גרעסערן טייל יאָר  
 אין דער זוימען-דריו קיין זרע-קעמערלעך. אַזוי איז למשל ביים  
 הירש; ביי אים וואַכט-אויף יעדער האַרבסט דער געשלעכטלע-  
 כער דראָנג און עס ווערט דעמאָלט געבילדעט אַ ריזיקע מאַסע  
 ספערמאַטאָזאָידן. אין משך פון די איבריגע חדשים קומט  
 נישט פאַר קיין פראָדוקציע פון זרע. אויב אָבער די זוימען-  
 דריז פונקציאָנירט בכלל, אַרבעט זי גלייכמעסיק און פירט-אויס  
 כסדר לויטער איינע-אין-דיזעלביקע פונקציע.

אינגאַנצן אַנדערש איז מיט די ווייבלעכע געשלעכטלעכע  
 אָרגאַנען. דאָמיר צוערשט אָנווייזן, אַז אויך דאָ האָבן מיר צו  
 טון מיט „רו-פעריאָדן“, ווען געבויר-מוטער און שייך זע-  
 נען בלוט-אָרים, דין, - קורץ געזאָגט - נישט טעטיק.  
 אַזוי אַרום האָבן מיר צוטון מיטן זעלביקן נאָכאָנאַנד  
 פון טעטיקייט און רו-פעריאָדן, ווי ביים ער. אָבער  
 דהיפּוך צום זכר איז דער טעטיקייט-פעריאָד נישט איינהייטלעך,  
 נאָר ער לאָזט זיך צעטיילן אין קלענערע אָפטיילונגען, אויב

מען קאן זיך אזוי אויסדריקן. די דאזיקע דערשיינונג האָט פאַרשידענע טעמים.

קודם-כל ווערן די געשלעכטלעכע קעמערלעך אויסגע-שיידט ביי דער זי נישט ווי ביים ער אומרגלעמטיק, בשעת געשלעכטלעכער אויפגענונג, נאָר צו באַשטימטע טערמינען. דאָס ווערט פאַרשטענדלעך, אויב מען באַטראַכט זיך, אַז ביים זכר איז מיטן אויסשיידן די זרע-קעמערלעך פאַרענדיקט אויך די פאַרמערונגס-טעטיקייט, און ביי דער זי פאַרבלייבן די געש-לעכטלעכע קעמערלעך נאָך לאַנג אין דער געבויר-מוטער, ווי זיי אַנטוויקלען זיך ביז צו דער געבורט. מחמת דעם ווערן די וויב־לעכע געשלעכטלעכע קעמערלעך אַרויסגעשטויסן פון אייערשטאַק נאָר דאָן, ווען די געבויר-מוטער איז גרייט זיי אויפצונעמען. אזוי-ארום ווערט אין דעם טעטיקן פעריאָד אויס-געצייכנט איין באַשטימטער מאָמענט — די צייט פון דער „אָוולאָציע“ (אַרויסטריט פון איי אויס דעם אייערשטאַק).

נאָך אַן אונטערשיד אין פאַרגלייך מיטן זכר באַשטייט דערין, וואָס די אייגנטלעכע געשלעכטלעכע פונקציע איז אַפ-געטיילט פון דער פאַרמערונגס-טעטיקייט אין דעם ענגערן זין פון וואָרט. דער געשלעכטלעכער אַקט באַדייט פאַרן ער אויס-שיידונג פון אייגענע געשלעכטלעכע קעמערלעך, פאַר דער זי אָבער איז עס אויפנאָם פון די געשלעכטלעכע קעמערלעך פון דעם אַנדערן מין! מען דאַרף געדענקען, אַז בעתן געשלעכטלעכן אַקט שיידט-אויס דער זינע געשלעכטלע-כע קעמערלעך. פאַרקערט, ביי דער זי איז די אויסשיידונג פון גע-שלעכטלעכע קעמערלעך (אַרויסגאַנג פון איי אויס דעם אייערשטאַק, אָוולאָציע) נישט פאַרבונדן מיטן געשלעכטלעכן אַקט. זי קומט צו-שטאַנד ערשט שפעטער — ביי אַ פלעדערמיוז, למשל, ערשט אין עטלעכע חדשים נאָך דער באַהעפטונג. ביז דער צייט ווערט די זרע, וועלכע איז אַריינגענומען געוואָרן בשעתן געשלעכטלעכן אַקט, אויפגעהיט אין דער געבויר-מוטער. ביי אַנדערע בעלי-חיים איז דער אָפשטאַנד צווישן באַהעפטונג און אָוולאָציע קלענער. ער איז אָבער פאַראַן ביי אַלע בעלי-חיים - זויגער, וועלכע פאַרמאָגן

געשלעכטלעכע פעריאָדן און לָאָזן בכלל צו די זכרים נאָר צו באַשטימטע טערמינען.

עס קומט בכּן פּאָר אַזוי: צווערשט קומט צושטאַנד דער געשלעכטלעכער אַקט. דערנאָך וואַנדערן די ספּערמאַטאָזאָידן איבער דער שייד, געבויר-מוטער און אייער-וועג. ערשט איצטער קומט די אַוווּלאַציע, וועלכע האָט יעדנפאַלס נישט קיין שום געשלעכט-לעכע באַדייטונג, ווייל זי ווערט נישט געשפּירט דורך דער זי. דאָס צייטיקע איי קומט-אַריין אין דער געבויר-מוטער און אַנט-וויקלט זיך דאָרטן.

ס'איז קלאָר איצט, ווי פאַרשידנאַרטיק עס מוזן זיין די פּונקציעס פון די געשלעכטלעכע אָרגאַנען. ביי דער גרויסער צאָל בעלי-חיים-זויגער, וואָס פאַרמאָגן געשלעכטלעכע פּעריאָדן, מוזן זיי גראָד בעתן פּעריאָד זיין גרייט צום געשלעכטלעכע אַקט. אוי-סערדעם מוזן זיי זיך צוגרייטן צו דער אַנטוויקלונג פון איי, וועלכע פאַרלאָנגט אַ געהעריקע צוגרייטונג פון דער געבויר-מו-טער צו שוואַנגערשאַפט. דערדאָזיקער צושטאַנד איז ווידער נישט די גאַנצע צייט איין-און-דערוועלביקער, ער ענדערט זיך מיט דעם גאַנג פון דער שוואַנגערשאַפט. דערנאָך קומט די שעה פון געבורט, און די פּרוכט ווערט אַרויסגעשטויסן פון קערפּער. דערויף הייבט זיך אָן אַ ריי נייע פּראָצעסן, וואָס דאַרפן צוריק אויפשטעלן דעם נאָרמאַלן צושטאַנד פון דער געבויר-מוטער.

מיר זעען, אַז מען קאָן נישט רעדן סתּם-אַזוי וועגן איין טעטיקן צושטאַנד פון די ווייבלעכע געשלעכטלעכע אָרגאַנען. עס האַנדלט זיך וועגן אַ ריי פון פאַרענדערונגען, וואָס ווערן נאָך פאַרקאָמפּליצירט דורך אַ ווייטערדיקער דערשיינונג, און באַזונדערס איז דאָס וויכטיק פאַרן מענטש.

בשעת דאָס איי קומט-אַריין אין דער געבויר-מוטער, מוזן דאָרטן זיין פאַרענדיקט אַלע צוגרייטונגען עס אויפצונעמען. דאָס איי מוז קאָנען זיך איינקלעפּן אין דער שליים-הויט פון דער געבויר-מוטער. די געבויר-מוטער מוז זיין פּעיק אויסצו-בילדן די קעמערלעך פון מוטער-קוכן (פּלאַצענטאַ). געוויינלעך איז זי נישט פּעיק דערצו, די אייגנשאַפט באַקומט זי ערשט



נאך דער אַוואָלציע. פּונדאָנען-זשע, ״װײַסט״ די געבויר-מוטער, אַז אַן אײ אײז צײטיק און באַפּרוכפּערט געוואָרן, אַז זײ דאַרף זיך צוגרײטן עס אױפּצונעמען, צוגרײטן נאַרונג — װער גײט דאָס אײר אַלץ צו װײסן?

מען װאָלט געקאָנט דײַאָזיקע פּראַגן פּאַרענטפּערן אַזױ: די באַפּרוכפּערונג ברענגט צו אַן אױסשײדונג פּון האַרמאָן מצד דעם אײ, די האַרמאָנען דערגײען מיט דער הײלף פּון דער פּלױט-צירקולאַציע צו דער געבויר-מוטער און פּאָדערן זײ אױף צו די חכנות. דאָס שטימט אָבער נישט מיט דער װירקלעכ-קײט. בײ די מערסטע מײנים בעל־חיים קומט פּאַר דײַאָזיקע צוגרײטונג נאָך יעדער אַוואָלציע אַלץ אײנס, צי דאָס אײ אײז אױסצושטאַנדגעקומען אַ באַהעפּטונג, צי נישט.

די געבויר-מוטער פּאַרהאַלט זיך אין אַלע פּאַלן פּונקט װי זײ װאָלט אײנגיכטן געדאַרפט זאָרן פּאַר אַן אײ. אױב אַן אײ װערט באמת באַפּרוכפּערט אײז אױדאײ גוט. אין קעגנ-פּאַל װערן די חכנות אָפּגעשאַפט, װײל זײ זענען שױן מערער נישט נױטיק. די געבויר-מוטער פּאַרהאַלט זיך, װײסט עס, נאָך דער אַוואָלציע, לאָמיר דאָס אײבערחזרן, פּונקט װי זײ װאָלט געווען שװאַנגער. בײ אַ פּוילע בעל־חיים געדױערט דײַאָ-זיקע „פּלױמערשטע שװאַנגערשאַפט“ אַ הײפּשע צײט נאָך דעם, װי דאָס אײ אײז אונטערגעגאַנגען.

די דערשיינונג פּון דער פּלױמערשטע שװאַנגערשאַפט אײז לײכט צו פּאַרשטיין, פּון בײַאָלאָגישן שטאַנדפּונקט. זײ באַפּרײט דאָס קלײנע אײ פּון דער נױטיקײט אַלײן צו זאָרן װעגן די צוגרײטונגען אין דער שלײם-װײס פּון געבויר-מוטער. דײַאָזיקע דערשיינונג האָט אָבער אײרע חסרונות. בײ די מערסטע בעל־חיים פּאַרבלייבט זײ טאַקע נאָר אַ פּלױמערשטע שװאַנגערשאַפט, װײל עס קומט נישט צו קײן באַפּרוכפּערונג.

אין קורצע װערטער קאָן מען דאָס אַלץ פּאַרשטעלן אַזױ: בײ די בעל־חיים, װאָס צײכענען זיך אױס מיט געשלעכטלעכע פּערײאָדן, געפּינען מײר פּאַלגנדע לאַנגע רײ פּון פּאַרענדערונגען.

צושרשט גייט דער צושטאנד פון מער-ווייניקער פולקומער רוי-  
זערנאך קומט די היפערעמיע (איבערפלוס פון בלוט) מיט אלע  
אנדערע ענדערונגען, וואס שטייען אין צוזאמענהאנג מיטן  
געשלעכטלעכן אָקט. אין עטלעכע שעה אָדער טעג שפעטער  
שמעלן זיך אָפּ ד' צוגרייטונגען, און עס הייבט זיך אָן אמתע  
שוואַנגערשאַפט, אויב ס'איז צושטאנד געקומען אַ באַפֿרוכפֿערונג,  
אָדער אַ פֿלומרשטע שוואַנגערשאַפט, אויב קיין באַפֿרוכפֿערונג  
איז נישט פֿאַרגעקומען. נאָכדעם ווי עס ענדיקט זיך די אמתע  
אָדער פֿלומרשטע שוואַנגערשאַפט, שטעלט זיך פֿאַמעלעך איין  
צוריק דער צושטאנד פֿון רוי, פֿון וועלכן דאָס שפּיל האָט זיך  
אַנגעהויבן. דידאָזיקע ריי קערט זיך אום ווי אַ קרייז (אויך  
גריכיש ציקלאָס) צו דעם אויסגאַנגספּונקט, צו דעם צושטאנד  
פֿון רוי, און דערפֿאַר רעדט מען וועגן אַ ציקל פֿון געשלעכט-  
לעכע פֿונקציעס, וועגן אַ „געשלעכטלעכן ציקל“.

דערדאָזיקער ציקל האָט אַ גוואַלטיקע באַדייטונג אין לעבן  
פֿון דער זי ביי זויגערס. זיינע ווירקונגען באַגרענעצן זיך  
נישט מיט די געשלעכטלעכע אָרגאַנען, דער גאַנצער אָרגאַניזם  
איז באַטייליקט אין די ענדערונגען.

דאָס אַלץ גילט אויך פֿאַרן מענטש. אויסערלעך איז דאָ  
דער ציקל ווייניקער קאָמפּליצירט, ווי ביי די בעלי-חיים מיט  
געשלעכטלעכע פעריאָדן. דער מענטש איז געשלעכטלעך טעטיק  
נישט נאָר פֿון צייט-צו-צייט, זיינע געשלעכטלעכע אָרגאַנען  
זענען שטענדיק גרייט צו באַהעפטונג. איבער דעם פֿאַלן אָפּ  
ביי אים און אויך ביי אייניקע בעלי-חיים (מאַלפעס, קראָלי-  
קעס), די ספעציעלע צוגרייטונגען צום געשלעכטלעכן אָקט.  
דאָקעגן שפּילט זייער אַ גרויסע ראָלע ביים מענטש די  
פֿלומרשטע שוואַנגערשאַפט.

אַלע פיר וואָכן גייט פֿון אייערשטאַק אַרויס אַ צייטיק  
איי. בהספּם מיט דעם גרייט זיך די געבויר-מוטער צו אַלע  
פיר וואָכן צו דער שוואַנגערשאַפט, זי ווערט פּוּלבלאָטיק, אירע  
דריזן פֿאַרגרעסערן זיך א. א. וו. אויב דאָס איי ווערט באַ-  
פּרוכפֿערט, באַזעצט עס זיך אין דער גרייטער געבויר-מוטער

און פאַרבלייבט דאָרטן ביז צום געבוירן ווערן. אויב דאָס איי  
ווערט נישט באַפֿרוכפערט, גייט עס זייער גיך אוינטער, די צו-  
גרייטונג צו דער שוואַנגערשאַפט דויערט אָבער נאָך עטלעכע  
טעג, הגם זי האָט שוין קיין צוועק נישט. דערנאָך ווערן די  
הזכות אָפגעשטעלט. די געבויר-מוטער באַפֿרייט זיך פֿון דעם  
גרויסן סכּום בלוט, וואָס האָט נישט קיין אָפגעמער מחמת דעם  
נישט-צושטאַנדקומען פֿון דער איי-אַנטוויקלונג. דאָס בלוט  
מישט זיך צונויף מיט דער שליים-הויט פֿון די דרין און  
ווערט בשעת די מאַנאַטלעכע צווייגעשטויסן פֿון קערפֿער.  
די מאַנאַטלעכע פֿאַרענדיקן, הייסט עס, די פֿלומר שטע  
שוואַנגערשאַפט, פֿונקט ווי געבורט פֿאַרענדיקט די אמתע  
שוואַנגערשאַפט. ביידע זענען זיי אַן אָנזאָג, אַז די געבויר-  
מוטער קערט זיך אום צו דעם צושטאַנד פֿון ר.ו.  
דאָס, וואָס מיר האָבן דאָ בקצור באַשריבן האָט אַן אַל-  
זייטיקע און גרויסע באַדייטונג פֿאַר אונזער פֿראַבלעם. שוין  
דערפֿאַר, וואָס די גאַנצע אַנטוויקלונג פֿון די געשלעכטלעכע  
סימנים שטייט אין אַן ענגן צוזאַמענהאַנג מיט דעם געשלעכט-  
לעבן ציקל. מיר טאָרן נישט רעדן סתּם-אָזוי וועגן אַן „אַנט-  
וויקלונג“ צושטאַנד פֿון די געשלעכטלעכע סימנים – אין דער  
זוירקלעכקייט האָבן מיר צו טון מיט אַ שטענדיקן אַרויף און אַראָפּ.  
דאָס ווענטל פֿון דער געבויר-מוטער שטעלט מיט זיך פֿאַר  
אַ קאָמפּליצירטע געביידע פֿון דרין, פֿאַרוואַנדלט זיך דערנאָך  
בשעת די מאַנאַטלעכע אין אַ חורבה, דערויף ווערט עס צוריק  
אויפגעריכט, און די געשיכטע חזרט זיך איבער פֿונדאָסניי.  
ס'איז באַוווּסט, ווי שטאַרק די מאַנאַטלעכע באַאיינפֿלוסן אַלע  
פֿונקציעס, דעם גאַנצן צושטאַנד פֿון דער פֿרוי. זיי זענען  
אָבער נאָר דער אויסגאַנג פֿון אַ פֿאַרבאַהאַלטענעם רעגלמעסיקן  
פֿראַצעס (מחמת זיין פֿאַרבאַרגנקייט איז דער פֿראַצעס אַנט-  
דעקט געוואָרן ערשט אַן ערך צוויי צענטליק יאָר צוריק). די  
מאַנאַטלעכע זאָגן נאָר עדות, אַז עפעס-וואָס איז געשען און  
האַלט שוין ביים סוף. אַ פֿילע וויכטיקער איז דאָס פֿריערדיקע,  
וואָס איז גורם די מענסטרואַציע (די מאַנאַטלעכע): די

בלומרשטע שוואנגערשאפט. מען דארף אָבער נישט פאָרגעסן  
אויך די גרויסע באַדייטונג פון די מאָנאַטלעכע גיפּאָ - זיי דער-  
ווייטערן איבערפליסיקע און אפילו שעדלעך געוואָרענע שטאַפּן.  
מיר ווייסן, אַז די רעגלמעסיקע „פּעריאָדישע“ איבערחזרונג פון  
דער בלומרשטער שוואנגערשאפט, וועלכע געפינט איר נאַטיר-  
לעכן אויטדרוק אין די מאָנאַטלעכע, איז נויטיק, פּדי די פּרוי  
זאָל זיך פילן געזונט.

עס איז איבריך נאָכאַמאָל צו זאָגן, אַז דיראָזיקע אַלע  
דערשיינונגען פון „געשלעכטלעכן ציקל“ זענען אָפהענגיק פון  
אייערשטאַק און פון זיין אינעווייניקסטער סעקרעציע. פאַרבייטן  
אין דער פּוילער מאָס די טעטיקייט פון אייערשטאַק וואָלט בכן  
געקאָנט נאָר אַן עקסטראַקט, וואָס זאָל אימשטאַנד זיין אַרויס-  
צורופן דעם „געשלעכטלעכן ציקל“ אין זיין גאַנצן פאַרנעם אפילו  
ביי אַ קאָסטרירטן בעל-חי.

מיר פאַרמאָגן שוין עקסטראַקטן, וואָס רופן אַרויס אַ טייל  
פון דיראָזיקע דערשיינונגען. זיי זענען אויסגעפאַרטיקט דורך  
אַמעריקאַנער געלערנטע. אַלע און דאָס איז געלונגען אַרויס-  
צורופן די פּראָצעסן פון געשלעכטלעכן פּעריאָד ביי קאָס-  
טדירטע בעלי-חיים-נאָגערס. שטיינאָך און זיינע מיטאַרבע-  
טער האָבן עס אויסגענוצט צו די צוועקן פון ווידערבאַלעבונג.  
שטיינאָך האָט מיט אַ דייטלעכן דערפאַלג איינגעגעבן אַזוינע  
עקסטראַקטן אַלטע פאַצוקעס. דיראָזיקע בעלי-חיים האָבן שוין  
געהאַט פאַרלירן די פאַרמערונגס-פעיקייט, די געשלעכטלעכע  
פּעריאָדן האָבן ביי זיי אויפגעהערט, זייט חדשים האָבן זיי  
זיך געפונען אין אַ שלעכטן אַלגעמיינעם צושטאַנד. נאָך דעם  
אַרייננעמען דעם עקסטראַקט, האָבן זיך באַוווּזן די כאַראַקטע-  
ריסטישע דערשיינונגען פון ווידערבאַלעבונג, הגם נישט אין  
אַזאַ בולטער פאַרם ווי נאָך אַ טראַנספּלאַנטאַציע פון אייערשטאַקן.  
די פעל איז ווידער געוואָרן געדיכטער, די פּריער אויסגעפאַר-  
כענע ערטער האָבן זיך באַדעקט מיט האָר, די זייער אָפּגע-  
מאָגערטע בעלי-חיים האָבן אָנגעהויבן מערער צו פּרעסן אין  
צוגענומען אין געזיכט. זיי זענען געוואָרן לעבעדיקער און

געשלעכטלעך טעטיק. פאר דער קוראציע האָט דער אייער-  
שטאָק פאָרגעשטעלט אַ בילד, וואָס איז כאַראַקטעריסטיש פאַר  
דעגענעראַציע מהמת אַלטיקייט. ער האָט נישט אַנטהאַלטן קיין  
ציטיקע אייער, די אייער-זעק זענען געווען פאַרקריפלט, די  
געלע קערפער האָבן געפּעלט. די קוראציע מיטן עקסטראַקט  
האָט אין אייניקע פאַלן געבראַכט דערצו, אַז עס זענען ווידער  
אַנגעוואַקסן פּאָליקולן, וואָס זענען אימשטאַנד געווען זיך צו  
פאַרוואַנדלען אין געלע קערפערס. אַזוי ווי נאָכן פאַרענדיקן  
די איינשפּריצונגען האָבן נישט אויסגעהערט די געשלעכטלעכע  
פעריאָדן, איז קלאָר געווען, אַז די פריער אויסגעלאָשענע  
אינעווייניקסטע סעקרעציע פון דעם אייערשטאָק האָט ווידער  
געווירקט.

דאָס לעצטע איז באַזונדערס מערקווירדיק און וויכטיק.  
ס'איז לייכט צו פאַרשטיין, ווי אַזוי דער עקסטראַקט, וואָס  
האָט אַנטהאַלטן האַרמאָן, האָט פאַרביטן דעם אייערשטאָק. דער-  
זעלביקער האַרמאָן איז אַריינגעבראַכט געוואָרן אין קערפער  
נישט דורכן אייערשטאָק, נאָר דורך דעם שפּריץ. ווי אַזוי  
אַבער האָט די איינשפּריצונג פון האַרמאָן געווירקט אויפן אייער-  
שטאָק גופא? ער איז דאָך אַ פּראָדוצענט פון האַרמאָן און  
נישט קיין אַרגאָן, וואָס שטייט אונטער דער ווירקונג פון האַר-  
מאָן. מיר ווייסן, אַז די איינשפּריצונג פון האַרמאָן רופט-  
אַרויס ביי נישט-אַנטוויקלטע, קינדערשע בעלי-חיים די צייט-  
קייט פון דער געבויר-מוטער, זי באַאיינפלוסט אַבער  
נישט דעם אייגענעם אייערשטאָק פון בעל-חי. ווי קומט  
עס, אַז להיפוך צו אונזער דערפאַרונג זאָל דער האַרמאָן ביי  
אַלטע בעלי-חיים באַאיינפלוסן אויסער דער געבויר-מוטער און  
די געשלעכטלעכע סימנים בכלל, אויך דעם אייערשטאָק גופא?  
מסתמא דאַרפן מיר דיאָזיקע ווידערבאַלעבונג פון אייער-  
שטאָק דערקלערן אַזוי: דער אייגענשפּריצטער האַרמאָן ווירקט  
קודם-בל אויפן גאַנצן קערפער און אויף זיין סיסטעם פון די  
בלוט-דריוון. אַ דאַנק דעם קומט צושטאַנד אַן אַלגעמיינע  
בעסערונג, וועלכע לאָזט זיך לייכט פעסטשטעלן. די אַלגעמיינע

בעסערונג ווירקט פון איר זייט אויפן אייערשטאָק. אזוי-אָרום  
וואָלטן מיר געהאַט צו טון מיט אַן אומדירעקטער רעאַקטיווי-  
רונג, נאָר אויף זיכער קאַנען מיר עס נישט זאָגן.

ביז איצט זענען די דאָזיקע פרווון נאָך אויף מענטשן  
נישט געמאַכט געוואָרן. וואָס קאַנען מיר דערוואַרטן פון זייער  
אַנווענדונג צום מענטש, וואָס קאָן און וואָס זאָל די קוראַציע  
מיט עקסטראַקטן געבן דער פרוי?

דאָמיר זיך דערמאַנען, וואָס מיר האָבן פריער געזאָגט. אַלע  
פיר וואָכן הייבט זיך אָן און אַלע פיר וואָכן ענדיקט זיך אַ  
כלומרשטע שוואַנגערשאַפט. מיט דעמדאָזיקן פסדריקן פראָצעס  
איז ענג פאַרקניפּט דער נאַרמאַלער געזונט-צושטאַנד פון דער  
פּרוי. מיר ווייסן, אַז מחמת דעם איז דער אויפהער פון די מאַנאַטלע-  
כע צומערסט פאַרבינדן מיט פאַרשידענע שלאַפּקייטן. די מאַנאַטלע-  
כע זענען אָבער נאָר דער סוף פון אַ פראָצעס, און מיר ווילן איינג-  
טלעך אַרויסרופן נישט אזוי די מאַנאַטלעכע, ווי די צוגרייטונגען,  
וואָס פאַרענדיקן זיך מיט זיי.

בשעת מיר זאָגן אָבער אַז דער נאַרמאַלער צושטאַנד פון  
דער פרוי פאָדערט דאָס רעגלמעסיקע קומען פון כלומרשטער  
שוואַנגערשאַפט און פון איר סוף, פון די מאַנאַטלעכע, הייסט  
עס נאָך נישט, אַז אזוי מוז עס זיין. די מאַנאַטלעכע קומען-  
פאַר ערשט נאָך דעם ווי די פרוכטלאָזע צוגרייטונג צו דער  
שוואַנגערשאַפט דערגרייכט צו אַ הויך-פונקט אין איר אַנטוויק-  
לונג. פאַר דעמדאָזיקן הויך-פונקט גייט אַ ווקס, וואָס ווערט  
מיט דער צייט אַיץ שטאַרקער. עס קאָן גריינעך זיין, און עס  
לייגט זיך טאַקע אויפן שכל, אַז די ווירקונג פון האָר-  
מאָן, וואָס איז גורם די דאָזיקע אַנפאַנגט-שטופע, פאַרשפרייט זיך  
אויפן גאַנצן אָרגאַניזם, און שוין די דאָזיקע ווירקונג רופט ארויס  
דעם ווקס פון די געשלעכטלעכע סימנים א. א. וו. ס'איז  
אפשר גאָר נישט נויטיק אַרויסצורופן ביי קלימאַקטערישע פרויען  
די גאַנצע כלומרשטע שוואַנגערשאַפט, ד. ה. אויך איר סוף,  
די מאַנאַטלעכע.

די באווייזן צו די אַקאַרשט-געבראַכטע געדאַנקען זענען  
 נאָך נישט גאַנץ זיכער, און עס וואָלט אונז צו ווייט פאַרפירט,  
 ווען מיר זאָלן זיך אין זיי אַריינלאָזן. לאַמיר זיי אָנערקענען  
 פלינדערהייט, דעמאָלט וועט פון דעם פריער באַשריבענעם דריי-  
 גען, אָז ביי אַ קוראַציע מיט עקסטראַקטן וועלן מיר גאָר נישט  
 שטרעבן אַרויסצורופן דעם גאַנצן נאָרמאַלן פראָצעס אין די גע-  
 שלעכטלעכע אָרגאַנען. עס וועט אפשר קלעקן, צו באַנוצן אַ  
 „שוואַכערע“ (אַדער אַן אַנדערע) פאַרציע האַרמאָן, און נישט  
 די, וואָס איז נויטיק אויף אַרויסצורופן די גאַנצע פלומרשטע  
 שוואַנגערשאַפט. מיר מוזן — לאַמיר מיט דעם פאַרענדיקן —  
 שטענדיק געדענקען, אָז ביי דעם ווייבלעכן זויגער, ד.ה. אויך  
 ביי דער פרוי, האָבן מיר צו טון מיט אַ לאַנגער ריי פאַרענ-  
 דערונגען אין דער געשלעכטלעכער טעטיקייט. געוויינלעך קו-  
 מען צושטאַנד אַלע פאַרענדערונגען. אויב מיר שטרעבן אָבער  
 צו פאַרבעסערן נאָר דעם אַלגעמיינעם צושטאַנד, איז אפשר  
 גאַרנישט נויטיק אַרויסצורופן די אַלע פאַרענדערונגען. די מאַ-  
 נאַטלעכע א.א.וו. זענען נאָר סימנים, אָז וויכטיקע פראָצעסן  
 האָבן זיך פאַרענדיקט. אויף צו דערהאַלטן דעם נאָרמאַלן גע-  
 שלעכטלעך-רייפן צושטאַנד איז אפשר גאָר נישט נויטיק די  
 גאַנצע ריי פון פראָצעסן, עס וועלן אפשר קלעקן די עטלעכע  
 אָנפאַנגס-שטופעס. אַזוי-אַרום קאָן געמאָלט זיין, אָז די פאַנ-  
 צונג פון עקסטראַקטן ביי דער פרוי זאָל לכתחילה זיין געצילט  
 אויף אַרויסצורופן נאָר אַ טיילווייזע ווידערבאַלעבונג.  
 דאָס איז אַלץ גערעדט נאָר, אויב דער עקסטראַקט וועט  
 נישט אַרויסרופן די רעאַקטיוויזירונג פון די אייגענע אייערשטאַקן.  
 אין דעם לעצטן פאַל, אַלץ איינס צי מען מאַכט ווייטער איינ-  
 שפריצונגען, אָדער נישט, וואָלט גלייך זיך אָנגעהויבן די נאָר-  
 מאַלע „פּעריאָדישקייט“, די רעגלמעסיקע פלומרשטע שוואַנגער-  
 שאַפט. דאָס אַלץ איז אָבער מער פראָבלעם פאַר דער ווייטער-  
 דיקער פאַרשונג, ווי געזיכערט וויסן. דערפאַר טאַקע האָבן מיר  
 עס אַזויסל אויספירלעכער באַשריבן: עס וועט נישט שאָדן, וואָס  
 מיר האָבן אי באַשריבן די ביזאיעטיקע דערגרייכונגען

פון דער פֿאַרשונג, אי געפרווט אָנמערקן איר ווייטערדיקן  
וועג, אויף וויפיל ער לאָזט זיך בכלל פֿאַרויסזאָגן.

### אַנדערע וועגן

אַלע מעטאָדעס, וואָס מיר האָבן ביז איצט באַשריבן, האָבן  
געזאָגט איין געמיינזאַמען שטריך, — זיי האָבן זיך אַלע גע-  
שטיצט אויף דער ווידערבאַלעפונג פון די געשלעכטלעכע דריין.  
דאָס האָט אַ זאָלעכן און אַ היסטאָרישן גרונט. וואָס אָנבאַלאַנגט  
דער געשיכטע, האָבן קודם-פֿל געצויגן די אויפמערקזאַמקייט  
אין דער אָנגעוויזענער ריכטונג די אויסערגעוויינלעכע, ממש  
ווידערלעכע עקספערימענטאַלע דערגרייכונגען, און אין דער  
ערשטער ריי שטיינאַכס פֿאַרשונגען. שטיינאַך אַליין האָט אַ  
דאַנק זיינע ערשטע פרווון, וועלכע מיר האָבן פריער בקצור  
באַשריבן, אָנגעהויבן צו אונטערזוכן די געשלעכטלעכע ווירקונג-  
גען פון דער זוימען-דריז און פון דעם אייערשאַטאַק און אויס-  
צונוצן זייער אַלגעמיינע באַדייטונג. אַזוי-אַרום איז פֿראַקטיש  
געפנט געוואָרן גאַר אַ נייע ריכטונג פֿאַר דער פֿאַרשונג. ערשט  
דעמאָלט האָט זיך אָנגעהויבן אַ וויסנשאַפטלעכע אַרבעט אויף  
דעמדאָזיקן געביט, און ס'איז זעלבסטפֿאַרשטענדלעך, אַז מען  
איז גענאָגען ווייטער אין דער ריכטונג, וואָס איז געוואָרן אָג-  
געוויזן דורך די פירער — בר אָן-סעקאַר און שטיינאַך.  
מען דאַרף נישט מיינען, אַז דער געשיכטלעכער וועג  
פון דער וויסנשאַפט שטעלט מיט זיך פֿאַר, אַזוי צו זאָגן, אַ  
גראַדע ליניע. אפילו ווען אַ פֿאַרשער פירט אויס אַזעלכע פונ-  
דאַמענטאַלע אונטערזוכונגען, ווי שטיינאַך — איז ער פֿאַרט  
נישט דער ערשטער. אַלעמאָל קאָן מען געפינען אין די פריער-  
דיקע צייטן אַן אָנזאָגער פון אַזאַ אַנטדעקונג. די גרויסע גע-  
דאַנקען דרינגען צומערסט נישט גלייך אַריין אין באַווסטזיין  
פון דער מענטשהייט. אַזוי איז געווען מיט דער טעאָריע פון  
אָפּשטאַמונג, אַזוי איז געווען מיט אַלע אַנדערע גרויסע וויסנ-  
שאַפטלעכע טעאָריעס, אַזוי איז עס אויך מיט דער באַקעפונג פון  
אַלטייט. אָבער ערנסטע סיסטעמאַטישע פֿאַרשער-אַרבעט האָט



זיך אויף אונזער געביט אָנגעהויבן ערשט נאָכן דערשיינען פון שטיינאַכט ווערק.

דאָס איז בכּן די היסטאָרישע סיבה: מען פּאַרשט-אויס באַזונדערס אינטענסיוו די געשלאַעכטלעכע דריי, ווייל זי ביל-דעט דעם אויסגאַנגס-פּונקט. ס'איז אָבער פּאַראַן דערביי אויך אַ זאַכלעכער טעם. די אינעווייניקסטע סעקרעציע פון דער גע-שלעכטלעכער דריי באַזיצט אַ זייער גרויסן און אַלזייטיקן איינ-פּלוס און קאָן זייער זעלטן ווערן שעדלעך.

מיט אַ צייט צוריק זענען אויפגעשווימען גאָר אַנ-דערע געדאַנקען און מעטאָדעס. קודם-פּל דאַרפן מיר דאָ אָנ-רופן מעט שני קאָוּן. לויט דעמדאָזיקן אָריגינעלן געלערנטן שפּילט אַ גרויסע ראַלע די אַזויגערופענע „פּלאַרע פון די אינגעווייד“. אַזוי ווערן אָנגערופן די קלענסטע אָרגאַניזמען, וואָס לעבן אין די אינגעווייד פון אַ בעל-חי. ס'איז באַווסט, אַז אין די קישקעס פון אַלע בעל-חיים לעבן אומגעוהיער פיל באַקטעריעס און דאָסגל. מעטשניקאָו האָט געהאַלטן, אַז אַ טייל פון די דאָזיקע באַקטעריעס זענען זייער שעדלעך, און אַז מען דאַרף זיי אויסראַטן אָדער פאַרבייטן מיט אַנדערע נוצלעכע באַקטער-יעס. ער איז זיכער געווען, אַז דעמדאָזיקן ציל קאָן מען דערגרייכן דורך אַרייננעמען מיט דער שפּייז אַ סך יאַגורט (בולגאַרישע זויער-מילך, וואָס אַנשטייט אַ דאַנק דער ווירקונג פון אַ געוויסער באַצילע).

ס'איז קיין שום ספק נישטאָ, אַז אונזער שפּייז ווי אויך די „פּלאַרע פון די אינגעווייד“ באַאיינפּלוסן דעם צושטאַנד פון קערפּער. מעטשניקאָווס מורא אין האַפּענונג זענען אָבער געווען איבערגעטריבן, און ערשט אַ ווייטערדיקע אויספּאַרשונג וועט אינו אויפקלערן, וועלכן איינפּלוס די שפּייז א. א. וו. האָט אויף דעם אַלטווערן.

ס'איז נישט אונזער אויפגאַבע, צו פאַרמולירן פּללים וועגן אַ געזונטן לעבנסשטייגער, און ס'איז איבריך די זעלבסט-פאַרשטענדלעכע באַמערקונג, אַז דער לעבנסשטייגער האָט זייער אַ גרויסן איינפּלוס. ס'וואַלט בלי שום ספק געווען אינטערע-

ס'אנט צו באשרייבן די אלע אָנצאָליקע טעאָריעס, זאָבאָאָנעס  
א. א. וו., וואָס זענען אַנטשטאַנען אין משך פֿון אַ לאַנגן עבר  
אויס מורא פֿאַר אַלטווערן און שטאַרבן.

אַט אַזאַ אוראַלטער גלויבן איז אויפגעשטאַנען תּחית-  
המתים אין די אַרבעטן פֿון אַ פֿאַריזער דאָקטאָר (העל אַן  
יאָוואָרסקי). שוין אין די עלטסטע ציוויליזאַציעס קאָן מען  
טרעפֿן די מיינונג, אַז אין בלוט איז פֿאַרבאָהאַלטן די גאַנצע  
לעבנסקראַפט. די מאָדערנע ביאָלאָגיע האָט באמת באַוווּן, וואָס  
פֿאַראַ אויסערנעוויינלעכע באַדייטונג עס האָבן דער צוזאַמען-  
שטעל פֿון בלוט, דער האַרמאָן, וואָס גייט אַריין אין בלוט  
און אַז. וו.

שוין די אַלטע עגיפּטער האָבן זיך פֿאַרגעשטעלט, אַז  
דורך אַריבערטראָגן בלוט, קאָן ווערן אַריבערגעטראָגן דאָס  
חיות פֿון לעבן. אויף די עגיפּטישע גייסטלעכע זאָגט מען,  
אַז זיי האָב מיט דער הילף פֿון יוגנטלעך בלוט אַרויסגע-  
רופֿן פֿאַרינגערונג. יריעות וועגן אַזעלכע פֿרווון זענען צו  
אונז דערגאַנגען אין אַ גרויסער צאָל אויך פֿון שפעטערדיקע,  
הגם זייער אַלטע תקופות. אין יאָוואָרסקי עקספּערמענטן בליצט  
ווידער אויף אַן ענלעכער געדאַנק. יאָוואָרסקי שפּריצט-אייך צו  
אַלטערסשוואַכע בעלי-חיים און מענטשן אייניקע מאָל צו ביסלעך  
יונג בלוט, - בלוט פֿון דעמזעלביקן אַרט. ער דערציילט,  
אַז דייטלעכע דערשיינגען פֿון ווידערבאַלעבונג האָבן זיך באַ-  
וווּן ביי אַ זייער אַלטן פֿאַנגי (פּערד), נאָכדעם ווי מען האָט  
אים איינגעשפּריצט סך-הכל עטלעכע קוביק-צענטיםער בלוט  
פֿון אַ יונגן פּערד.

מיט בלוט באַנוצט זיך אויך אַן אַנדערע מעטאָדע, אויס-  
געטראַכט דורך קאַרעלן. מען נעמט פֿון אַן אַלטערסשוואַכן  
קערפּער אַביסל בלוט און צענטריפּוגירט עס. אַ דאַנק דעם  
טיילט זיך אָפּ די בלוט-פּליסיקייט פֿון די בלוט-קערפּערלעך,  
וואָס זעצן זיך אָפּ אויפֿן דעק. די בלוט-קערפּערלעך, וואַשט  
מען אויס. אַזוי-אַרום ווערן באַזייטיקט די גיפּטיקע פּראָדוקטן  
פֿון שטאָף-אויסטייש. דאָס אַריינגעבן די בלוט-קערפּערלעך צו-

ריק אין אלטערסשוואכן קערפער זאל האָבן זייער גינסטיקע רעזולטאטן.

א זייער גייסטרייכן פארשלאָג האָט געמאַכט דער באַ-  
רימטער פראַנצויזישער פיזיאלאָג גל'יי. ער ווייזט אָן אז די  
געשלעכטלעכע האַרמאָנען - ווי עס איז צו זען פון בראַון-  
סעקארס עקספערעמענטן - האָבן קודם-כל אַ ספעציפיש-געש-  
לעכטלעכע ווירקונג. דער ווייבלעכער האַרמאָן רופט-אָרויס  
ווייבלעכע, דער מענלעכער - מענלעכע געשלעכטלעכע סימנים.  
אויסערדעם פאַרמאָגן ביידע האַרמאָנען אַן אויפרייצנדיקע  
ווירקונג. גל'יי מיינט, אז מען דאַרף דעם זכר אַריינגעבן ווייב-  
לעכן האַרמאָן און פאַרקערט, דער זי - דעם מענלעכן; אַזוי-  
ארום וואָלטן מיר אויסגענוצט נאָר די אויפרייצנדיקע ווירקונג  
פון האַרמאָן, נישט אַרויסרופנדיק די ספעציפיש-געשלעכטלעכע  
ווירקונג.

אויף אַן אַנדערן שטאַנדפונקט ווידער, שטייט דער באַ-  
קאַנטער ענגלישער פיזיאלאָג קריי. אין זיינע פרווון אויף הי-  
נער און הענער באַנוצט ער אַ שטאַף פון דער שילד-דרייז. ביי  
די הענער האָט די איבערבינדונג נישט געבראַכט קיין דער-  
פאַלג. להיפוך האָט די פיטערונג מיט אַ שטאַף פון דער שילד-  
דרייז באַנייט די פאַרמערונגס-פעיקייט. עס איז אויסגעוואָקסן  
די פעיקייט צו לייגן אייער ביי די הינער, גאַנץ אַלטערס-  
שוואַכע פאַר דער קוראַציע הענער האָבן צוריקגעוואונען די  
פאַרמערונגס-פעיקייט.

די דאָזיקע פרווון שטעלן מיט זיך פאַר די ערשטע פאַר-  
ווירקלעכונג פון שטיינאַכס אַ וויכטיקן געדאַנק. שטיינאַך האָט  
געזאָגט אָנגעוויזן, אז די דערשיינונגען פון רעאַקטיווירונג נאָך  
דער וואַזאַליגאַטור קאָנען נישט דערקלערט ווערן לויטער מיט  
דער ווירקונג פון געשלעכטלעכן האַרמאָן. מיר מוזן אָנגעמען,  
אז די באַנייטע אינעווייניקסטע סעקרעציע פון די געשלעכטלעכע  
דרייזן באַאיינפלוסט דאָס גאַנצע סיסטעם פון בלוט-דרייזן און פאַר-  
שטאַרקט זיין טעטיקייט. דערפון איז אין צוזאַמענהאַנג מיט דער  
שוין פון פריער באַווסטער באַדייטונג, וועלכע עס האָט דאָס גאַנצע

סיסטעם פון די בלוט-דריין, געדרונגען, און די באמיאונגען צו בא-  
קעמפן אַלטקייט דאַרפן זיך שטיצן אויך אויף די איבריגע און  
נישט נאָר אויף די געשלעכטלעכע דריין. ווי שווער דאָס  
איז אויסצופירן, באַווייזט גראַד קרויס אַרבעט. מען ווייסט, אַז  
די טעטיקייט פון דער שילד-דריין רופט-אַרויס אַדער פאַרשטאַרקט  
לכל-הפחות די סימפּטאָמען פון אַלטקייט. דאָס פאַרשווינדן פון  
האַר-פיגמענט, וואָס דאָס איז גורם דאָס גראַווערן פון די האַר, ווי  
אויך אַנדערע דערשיינונגען פון אַלטקייט ווערן דערקלערט מיט  
אַ פאַרשטאַרקטער אויסשיידונג פון דער שילד-דריין. מיר ווייסן  
אַפילו, אַז עס איז פאַראַן אַ פיינטלעכע באַציאונג צווישן דער  
שילד-דריין און געשלעכטלעכער דריין – זייער קעגנערשאַפט איז  
דערוויין געוואָרן אין אַ גרויסער צאָל פרווון. און פונדעסטוועגן  
האַבן קרויס עקספּערימענטן געהאַט אַ דערפאַלג!

דידאָזיקע סתירה קאָנען מיר דערוויילע נישט דערקלערן,  
זי פאָדערט נאָך אַ ווייטערדיקע פאַרשונג. דאָסוועלביקע קאָן  
מען זאָגן וועגן אַלע אויפטוען אויף אונזער געביט. די צאָל  
פראָבלעמען איז נאָך דערווייל גרעסער ווי די צאָל זיכערע  
רעזולטאַטן, מיר האָבן מער געקאַנט דערציילן וועגן פראַגן און  
באַמיאונגען, ווי וועגן ענטפערס און דערפאַלגן. ס'איז אָבער  
שוין זייער אַ סך דערגרייכט געוואָרן – קודם-כל באַזיצן מיר די  
פעסטע איבערצייגונג, אַז די פּיאָנערן פון דער נייער פאַרשונג  
האַבן נישט געבויט קיין בריק צו קיין נישט-עקזיסטירנדיקן  
צווייטן ברעג...

## א י נ ה א ל ט

אריינפיר

3

דער לעבנסלויף

6

„אומשטערבלעכקייט“ פון די איינפאכסטע בעלי-  
היים - אלטווערן אלס פראבלעם פון פאָרשונג -  
סיבות פון אלטווערן - אלטווערן פון געוועב-  
קולטורן און זייער „פאָריונגערונג“ - זקנה אלס  
לעצטע מדרגה פון דער „אַנטוויקלונג“ - צוריק-  
גייענדיקע אַנטוויקלונג? - דיפערענצירונג און פאר-  
קערטע דערשיינונג ביי דער רעגענעראַציע -  
נייער אָנהייב פון לעבנסלויף.

דאָס סיסטעם פון בלוט-דריזן

19

שילד-דריז און אַנטוויקלונג - ווקס-האַרמאָן -  
אינצוווייניקסטע און אויסנווייניקסטע סעקרעציע פון  
דער געשלעכטלעכער דריז - ווירקונג פון קאָס-  
טרירונג און טראַנספּלאַנטאַציע - געשלעכטלעכע  
סימנים - ווי אַזוי ווירקן בכלל די האַרמאָנען פון  
דער געשלעכטלעכער דריז - צוזאַמענהאַנג צווישן  
געשלעכטלעכע און אַנדערע בלוט-דריזן.

31

### געשלעכטלעכע דריזן און אלטווערן

אלטווערן און פעלן פון האַרמאָן - דעגענעראַציע  
פון די געשלעכטלעכע דריזן אַלס טיילווייזער סימן  
פון זקנה - בראָן-סעקאָרס עקספערימענטן מיט  
עקסטראַקטן פון זוּימען-דריזן - אַנדערע עקסטראַקטן.

38

### דריזן = טראַנספּלאַנטאַציע אויף צו באַקעמפן אַלטיקייט

בראָן-סעקאָרס פרוּוו - עקספערימענטן אויף ים-  
חזרימלעך - גרענעצן פון דער טראַנספּלאַנטאַציע -  
טראַנספּלאַנטאַציע פון מאַלפּישע זוּימען-דריזן אויפן  
מענטש.

47

### שטיינאַכס מעטאָדע

די טאָפּלע אויפגאַבע פון דער זוּימען-דריזן -  
זרע-קאָנאָלעלעך און צווישן-קעמערלעך - דער  
פאַרשטאַרקטער וווקס פון די צווישן-קעמערלעך -  
די „וואַזאַליגאַטור“ (איבערבינדונג) - פרוּוו אויף  
אַן אַלטן פאַצוק - רעאַקטיוויירונג (ווידערבאַלעבונג)  
ביי מענטשן - באַאַכטונגען אויפן הונט -  
עקספערימענטן מיט קעץ - ניי-אויפגעקומענע  
פאַרמערונגס-פעיקייט - דויער פון דער ווירקונג  
שעדלעכקייט און אַנדערע פראַגן - לעבנס-פאַרלעבן -  
געוונג? - דאָס נישט-גלייכמעסיקע אַלטווערן -  
די באַדייטונג פון פאַריונגערונג.

74

### פּענאַליזירונג

צופּלוס פון בלוט און טעטיקייט פון אַרגאָן -  
„סימפּאַטעקטאַמיע“ - דאָפּלערס מעטאָדע

## רעאקטיווירונג ביי דער פרוי

דער אייערשטאָק אַלס בלוט-דריז - אַלגעמיינער  
 איינפלוס פון אייערשטאָק - געשלעכטלעכע צייטי-  
 קייט און קלימאָקטעריום - רעאָקטיווירונג פון  
 אַלטערסשוואַכע אייערשטאָקן אין אַ יוגנטלעכן קער-  
 פער - דער בוי פון אייערשטאָק - רענטגען-  
 שטראַלן און ווידערבאַלעבונג - טראַנספּלאַנטאַציע  
 פון יוגנטלעכע אייערשטאָקן - פּעריאָדישע טעטי-  
 קייט פון דער געבויר-מוטער - די צוגרייטונגען  
 צום שוואַנגערן - די מאָנאַטלעכע - עקסטראַקטן  
 פון אייערשטאָק.

## אַנדערע וועגן

נישט-ספעציפישע קוראַציע - האַרמאָן פון אייער-  
 שטאָק ביי אַן אַלטערסשוואַכן מאַנסביל - פיטערונג  
 פון דער שילד-דריז ביי אַן אַלטערסשוואַכער תּוּן -  
 בלוט-איינשפּריצונגען.







# נאטור און קולטור

פאפולער-וויסנשאפטלעכע ביבליאָטעק

אונטער דער רעדאקציע פון

י. יאָשונסקי

II

סודות פון ראדיאָ

---

פארלאג „קולטור-ליגע“, ווארשע

ג. מאַלגאַרן

# יסודות פון ראדיאַ

יידיש: ג. אַלטשול

מיט 29 צייכענונגען אין טעקסט

---

---

פאַרלאַג „קולטור-ליגע“ וואַרשע

**Printed in Poland**

**G. M A L G O R E N  
R A D J O**

**Sp. Wyd. Kultur-liga Warszawa**

**געדרוקט אין 1000 עקו., ווארשע, 1929**

**Druk. Sikora i Mylner,  
Warszawa Nowolipki 6**

\* \* \*

פון די סך פאפולערע ביכער, וועלכע זענען אָנגעשריבן וועגן ראַדיאָ האָבן מיר פאַר אַ ייִדישע איבערזעצונג אויסגע-קליבן דאָס פראַנצויזישע ווערק פון מאַלאַגאַרן, ווייל עס פאַר-מאָגט איין וויכטיקע מעלה: די גרונט-באַגריפן פון ראַדיאָ ווערן דאָ קלאַר און דייטלעך געשילדערט און אויסגעטייטשט מיט דער היילף פון זייער געלונגענע ביישפילן.

אַזוי אָבער, ווי מאַלאַגאַרן האָט געשריבן זיין בוך מיט עטלעכע יאָר צוריק, איז דער פראַקטישער טייל ביי אים גע-וואָרן אַ ביסל פאַרעלטערט. פּדי צו באַזייטיקן אָט דעם חסרון האָבן מיר אין דער צווייטער העלפט פון אונזער אויסגאַבע געגעבן נישט קיין איבערזעצונג נאָר אַ באַאַרבעטונג, און די לעצטע דריי קאַפיטלען האָבן מיר גענומען פון דער נייעסטער פאָפולערער ראַדיאָ-ליטעראַטור. די קאַפיטלען VIII—IX זענען באַאַרבעט לויט דיפּל.-אינוש. לילגע „ראַדיאָ-טעכניק“ (1927), קאַ-פיטל X איז איבערזעצט פון פראַפ. גיטאַן „ראַדיאָ-טעלעגראַפיע און ראַדיאָ-טעלעפאָניע“, זעקסטע אויפלאַגע (1928).

צום סוף בוך האָבן מיר צוגעגעבן אַ קליינע רשימה פון די אָפּגערעדטע באַצייכענונגען, וואָס ווערן איצט גענוצט אין ראַדיאָ-טעכניק, מיט אַ ליסטע פון די אַנטשפּרעכנדיקע טערמינען.

רעדאַקציע



## 1 | עטלעכע דעמיניציעס

שפאָנונג, שטאַרקייט און ווידערשטאַנד פון עלעקטרישן שטראָם. - מיר זענען דאָ אויסן צו באַשרייבן אַלגעמיינפאַרשטענדלעך די יסודות פון ראַדיאָ, אָבער מיר האָבן נישט קיין אַנדערע ברירה, ווי אָנצוהייבן מיט אַ קורצער דערקלערונג פון די וויכטיקסטע עלעקטרישע באַגריפן.

די קוואַלן פון עלעקטרישן שטראָם (עלעמענטן, אַקוימו-לאַטאַרן, דינאַמאָס פאַר וועקסל-שטראָם אין פאַר גלייך-שטראָם) קאָן מען צוגלייכן צו אַ רעזערוואַר פול מיט וואַסער, וואָס געפינט זיך אויף אַ געוויסער הייך איבער דער ערד. אויב דאָס וואַסער זאָל אַרויספליסן פון דעם רעזערוואַר, וועט עס זיין אימפשטאַנד אויפצוטון אַ באַשטימטע אַרבעט: עס פאַר-מאָגט אַ סכום ענערגיע, וועלכע קאָן ווערן אויסגענוצט, אויב דאָס וואַסער זאָל, למשל, ווירקן אויף אַ וואַסער-ראָד.

די אַרבעט, וואָס קאָן ווערן אויפגעטון דורך דעם אַרויס-פליסנדיקן וואַסער, איז אַ חוץ אַנדערע זאַכן אָפּווענגיק פון דעם, ווי הויך ס'איז דער שטאַנד פון וואַסער. פונקט אזוי איז די ענערגיע פון אַ געוויסן סכום עלעקטריע אָפּווענגיק דער-פון, ווי גרויס ס'איז זיין עלעקטרישער „ניוואָ“, וואָס ווערט אָנגערופן שפּאַנונג.

לאַמיר אָננעמען, אַז צוויי געפּעסן מיט וואַסער זענען פאַרייניקט געוואָרן דורך אַ רערל. געוויינלעך הייבט זיך

דעמאָלט אָן אַ שטראָמונג פון איין געפעס אין צווייטן, וואָס געדויערט ביז דער שטאַנד פון דער פליסיקייט גלייכט זיך נישט אויס אין ביידע געפעסן. דער סכום וואָסער אין יעדערן געפעס איז נאָכן אָפּשטעלן די שטראָמונג צומייסט אַ פאַרשי-דענער; ד. ה., אַז די שטראָמונג פון איין געפעס אין צווייטן ווערט אַרויסגערופן דורך אַן אונטערשיד אין דעם שטאַנד, און נישט דורך אַן אונטערשיד אין דעם סכום פליסיקייט. פונקט אַזוי אַנטשטייט אַ שטראָם פון עלעקטריע, אויב דורך אַ דראָט, וואָס לאָזט-דורך דעם עלעקטרישן שטראָם, פאַרייניקט מען צוויי קערפערס, אָנגעלאָדענע מיט עלעקטריע. נאָך דעם, ווי עס האָט זיך איינגעשטעלט אַן עלעקטריש גלייכגעוויכט, ד. ה. נאָך דעם, ווי די שטראָמונג פון עלעקטריע דורכן דראָט האָט אויפגעהערט, איז דער סכום עלעקטריע אין די ביידע קערפערס צומייסט פאַרשידן. בכך האָט עס נישט אַן אונ-טערשיד פון דעם סכום עלעקטריע גורם געווען די שטראָמונג דורכן דראָט.

דערפון מוזן מיר דרינגען, אַז עלעקטריע פאַרמאָגט עפעס אַזוינס, וואָס איז ענלעך צום שטאַנד פון וואָסער; ווי מיר האָבן געזען, ווערט דערדאָזיקער ניוואָ פון עלעקטריע אָנגערופן עלעקטרישע שפּאַנונג; דער אונטערשיד (דיפּערענץ) פון שפּאַנונג רופט דאָס אַרויס די באַוועגונג פון עלעקטריע, פונקט ווי דער אונטערשיד אין שטאַנד פון וואָסער איז גורם די שטראָמונג פון וואָסער.

ס'איז אַלצאיינס צי מען באַנוצט דעם אויסדרוק דיפּע-רענץ פון שפּאַנונג אָדער דיפּערענץ פון פּאָטענציאַלן\*, אָבער אָפטער ווערט באַנוצט דער לעצטער אויסדרוק.

פון עלעקטרישן שטאַנדפונקט הענגט אַלץ אָפּ פון דער פּאָטענציאַלן-דיפּערענץ, פונקט ווי בשעת מיר האָבן צו טון מיט דער באַוועגונג פון וואָסער אָדער וואַרימקייט, איז אַלץ

(\* פּאָטענציאַל שטאַמט פון לאטיינישן וואָרט פּאָטענציאַל — אַרבעטס-

פעיקייט.



אפהענגיק פון דעם וואסער-שטאנד אָדער פון טעמפעראַטור. די אַבסאָלױטע גרייס פון פּאָטענציאַל שפּילט אַקוראַט אַזאַ קלײנע ראַלע, ווי די אַבסאָלױטע הייך פון וואַסער אָדער פון טעמפעראַטור. בכּן קאָן מען באַליביק אויסקלייבן דעם נול-פּונקט פאַרן פּאָטענציאַל, ווי מיר קאָנען עס טון ביים מעסטן דעם שטאַנד פון וואַסער אָדער פון דער טעמפעראַטור.

געוויינלעך ווערט פאַרן פּאָטענציאַל נול אָנגענומען דער פּאָטענציאַל פון דער ערד.\*

פון אַלעם דעם, וואָס מיר האָבן ביזאָהער געזאָגט, דרינגט, אַז יעדער סכּום עלעקטריע איז אימשטאַנד אויפצוטון אַ געוויסע אַרבעט, אויב עס זאָל פאַלן זיין פּאָטענציאַל. אָבער די דיפערענץ פון פּאָטענציאַלן, וואָס מאַכט מעגלעך דיִדאָזיקע אַרבעט, פאַרקלענערט זיך אויסערגעוויינלעך גיך, אויב ס'איז נישטאָ קיין מיטל זי איינצוהאַלטן — און אָט דאָס לעצטע טוען-אויף די מאַשינעס, וואָס ליפערן עלעקטריע (דינאַמאָס אָדער אַנדערע מאַשינעס). אויב אַזאַ מאַשין איז טעטיק, האָבן מיר צו טון מיט אַ כּסדרדיקער שטראָמונג פון עלעקטריע: מען זאָגט דעמאָלט, אַז ס'איז דאָ אַן עלעקטרישער שטראָם. זיך אומקערנדיק צו אונזער ביישפּיל מיטן רעזערוואַר וואַסער, קאָן מען די שטאַרקייט פון דעם וואַסערשטראָם צוגלייכן צו דעם, וואָס ווערט אין עלעקטריע אָנגערופן שטראָם-שטאַרקייט

\* כּדי דער באַגריף נול-פּונקט זאָל זיין פאַרשטענדלעכער, וועלן מיר דער-מאָנען, ווי מען מעסט טעמפעראַטורן מיט דער הילף פון אַ טערמאָמעטער. אין די טערמאָמעטערס פון צעלזיוס אָדער רעאָמיר גילט פאַר אַ נול-פּונקט יענע טעמפעראַ-טור, ביי וועלכער וואַסער נעמט פּריין. דער נול-פּונקט, הייסט עס, איז דער פּריי-פּונקט פון וואַסער אָדער אייז-פּונקט. עס קאָנען אָבער געמאַלט זיין אַנדערע נול-פּונקטן, און אין די ענגלישע לענדער, למשל, ווערט גענוצט דער טערמאָמעטער פון פאַרענהייט, ווי דער אייז-פּונקט איז באַצייכנט מיט 32+ גראַד, אָדער אַנדערש גערמאַנט דער נול-פּונקט ליגט 32° אונטערן אייז-פּונקט. בנוגע צו עלעקטריע איז נישטאָ אַזאַ פאַרשידנקייט, די שפּאַנונג אָדער דער פּאָטענציאַל פון דער ערד גילט אומע-אום פאַרן עלעקטרישן נול-פּונקט.

די רייבונג פון דער פליסיקייט אָן די ווענטלעך פון דער רעדן  
שטעלט אָבער אַ ווידערשטאַנד דער שטראָמונג פון וואַסער. די  
רייבונג איז גרעסער, וואָס שמעלער עס איז די רעדן. פונקט  
אזוי איז אין עלעקטריע פאַראַן אַן אַנטשפּרעכנדיקער באַגריף,  
דער עלעקטרישער ווידערשטאַנד. ס'איז לייכט צו באַמערקן דעם  
צוזאַמענהאַנג צווישן שפּאַנונג, שטראָם-שטאַרקייט און ווידער-  
שטאַנד. אזוי למשל, איז די שטראָם-שטאַרקייט (אָדער דער  
סכּום וואַסער, וואָס גייט דורך אין אַ באַשטימטער צייט דורך  
אַ רעדן) אַלץ גרעסער, וואָס גרעסער ס'איז די שפּאַנונג, (אָדער  
די הייך פון וואַסער אין רעזערוואַר) און וואָס שוואַכער ס'איז  
דער ווידערשטאַנד.


יעדע קראַפט, וואָס איז אימשטאַנד איינצוהאַלטן צווישן  
צוויי פונקטן אַ דיפּערענץ פון פּאָטענציאַלן, ווערט אָנגערופן  
עלעקטראַמאָטאָרישע קראַפט; זי ווערט געמאַסטן מיט דער  
פּאָטענציאַלן-דיפּערענץ, וועלכע זי באַשאַפט.

עס לייגט זיך בכן אויפן שכל, אַז מען דאַרף אָננעמען  
דעמזעלביקן איינס פאַר דער דיפּערענץ פון פּאָטענציאַלן און פאַר  
דער עלעקטראַמאָטאָרישער קראַפט. דעמאַלט וועלן די רעזול-  
טאַטן פון די מעסטונגען זיך אויסדריקן אין איינע-און-די-  
זעלביקע צאָלן. שפּאַנונגען, דיפּערענצן פון פּאָטענציאַלן און  
עלעקטראַמאָטאָרישע קרעפטן ווערן געמאַסטן אין וואָלטן.

לאָמיר דערמאָנען, אַז די עלעקטראַמאָטאָרישע קראַפט  
פון לעקאַנשעס עלעמענט איז גלייך אַן ערך 1,4 וואָלט, די  
עלעקטראַמאָטאָרישע קראַפט פון אַן אַקומולאַטאָר - אַן ערך  
2 וואָלט. די דיפּערענץ פון פּאָטענציאַלן, וואָס ווערט צומייסט  
באַנוצט אויף באַלייכטונג, איז גלייך 110 וואָלט, ביי טראַמוויי-  
ען איז זי גלייך אַן ערך 600 וואָלט. אין די לאַבאָראַטאָריעס  
האַט מען פאַרמאָגט צו שאַפן פּאָטענציאַל-דיפּערענצן העכערע  
פאַר אַ מיליאָן וואָלט. דאָס האָט מעגלעך געמאַכט אַרויסצורופן  
קינסטלעכע בליצן.

די שטראָם-שטאַרקייט מעסט מען אין אַמפּערן, דעם ווי-  
דערשטאַנד אין אָמען.

גלייך-שטראָם, וועקסל-שטראָם. — די קוואַלן פון עלעקטרישן שטראָם קאָן מען איינטיילן אין צוויי גרויסע קאָטעגאָריעס: אין קוואַלן פון גלייך-שטראָם און אין קוואַלן פון וועקסל-שטראָם. אין ערשטן פאָל איז די ריכטונג פון דער שטראָם מונג בסדר דיזעלביקע. אויב מען זאָל אָן עלעקטרישן דורכפירער פאָרייניקן פון איין זייט מיט דעם פאָזיטיוון פאָלוס, (געוויינלעך ווערט ער באַפארבט רויט) און פון דער צווייטער זייט מיטן נעגאטיוון פאָלוס (שוואַרץ) פון אָן עלעמענט, וועט אין דורכפירער אַנטשטיין אַ שטראָם אין דער ריכטונג פון פאָזיטיוון צום נעגאטיוון פאָלוס. גלייך-שטראָם ווערט געליפערט דורך עלעמענטן, אַקאָמולאַטאָרן און דינאַמאָס פאַר גלייך-שטראָם.



צייכ. 1 און 2. — פארגלייך פון אן עלעקטרישן וועקסל-שטראָם מיט דער באַוועגונג פון וואַסער אַהין און צוריק.

מען קאָן זיי צוגלייכן צו אַ קוואַל, וואָס פילט כסדר אָן אַ רעזערוואַר מיט וואַסער. דאָס וואַסער פון זיין זייט ברענגט אין באַוועגונג אַ וואַסער-ראָד. דעריפון דערצו ווערט ביי אַ וועקסל-שטראָם פּעריאָדיש געביטן די ריכטונג פון דער שטראָמונג. אַזאַ מין שטראָם ווערט פּראָדוצירט אין די אַזויגערוּפּענע דינאַמאָס פאַר וועקסל-שטראָם. די פאָלוסן פון אַזאַ מאַשין ווערן פּעריאָדיש פּאָזיטיוו און נעגאטיוו (צייכ. 1). די דאָזיקע מאַשין קאָן מען פאַרגלייכן מיט צוויי וואַסער-רעזערוואַרן, וואָס זענען צווישן זיך פאַרייניקט דורך אַ רער. (צייכ. 2). פון אויבן געפינט זיך אין יעדערן

רעזרוואַר אַ קאַלדן, וואָס ווערן באַוועגט אַזוי, אַז איטלעך  
מאָל שטופט איינער פון זיי אַריין דאָס וואַסער אין דער  
רער, בכן ווערט ביי יעדער באַוועגונג פון קאַלדן געביטן  
די ריכטונג, ווי אַזוי דאָס וואַסער שטראַמט אין דער  
רער.


עלעקטרישע באַטאַרייעס זענען באַקאַנט יעדערן ראַדיאָ-  
אַמאַטאָר, אויך ווערן זיי באַנוצט צו עלעקטרישע גלעקלעך,  
טאַשן-לעמפלעך און דס. גל. וואָס שייך די דינאַמאָ-מאַשינעס פאַר  
גלייך-שטראָם און וועקסל-שטראָם זענען דאָס פאַרהעלטנישמעסיק  
קאָמפּליצירטע מאַשינעס, און נישט דאָ איז דאָס אַרט זיך מיט זיי  
נענטער צו באַקענען. מחמת דעם וועלן מיר זיך מער מיט זיי  
נישט פאַרנעמען. מיר וועלן נאָר אָנווייזן אויפן אונטערשיד  
פון מאַשינעס, וואָס באַשאַפן דעם עלעקטרישן שטראָם (דינאַמאָ-  
מאַשינעס) ביז עלעקטראַמאַטאָרן. די ערשטע - דינאַמאָס פאַר  
גלייך-שטראָם אָדער וועקסל-שטראָם - זענען מאַשינעס, וואָס  
ווערן באַוועגט דורך אַ דאַמף-מאַשין אָדער אַ פאַרברענונגס-מאַ-  
טאָר און אַרבעטן-אויס אַן עלעקטרישן גלייך-אָדער וועקסל-  
שטראָם. זיי פאַרוואַנדלען בכן מעכאַנישע ענערגיע אין עלעק-  
טרישע.

עלעקטראַמאַטאָרן זענען מאַשינעס, וואָס באַקומען אַן  
עלעקטרישן שטראָם און באַוועגן אַנדערע מאַשינעס, למשל באַ-  
אַרבעטונגס-מאַשינעס. זיי פאַרוואַנדלען בכן עלעקטרישע ענערגיע  
אין מעכאַנישע.


פּרעקווענץ (אַפּטקייט) פון אַ וועקסל-שטראָם.  
די וועקסל-שטראַמען ווערן צעטיילט אין שטראַמען מיט אַ  
הויכער פּרעקווענץ און שטראַמען מיט אַ נידעריקער פּרעקווענץ.  
דאָ באַאָרן מיר אַן אינטערעסאַנטע פּראָגע, ווייל די הויך-  
פּרעקווענטע שטראַמען האָבן דאָס געבוירן דעם ראַדיאָ-טע-  
לעגראַף.

בכדי בעסער צו דערקלערן אין וואָס עס גייט דאָ, לאָ-  
מיר אָנקומען צו דער הילף פון אַ ביישפּיל. אַן אומרו ווערט  
אַרויסגעשטויסן פון זיין גלייכגעוויכט-לאַגע און הייבט אַן פריי

זיך צו שאַקלען (וויברירן). (צייכ. 3). לאַמיר מיט דער היקף פון צוויי פערפענדיקולערע אַקסן צייכנעריש כאַראַקטעריזירן די באַוועגונג פון אומרו (צייכ. 4); אויף דער ווערטטיקאלער אַקס וועלן מיר אַפלייגן דעם אַפּונויג פון אומרו פון דער ווערטיקאלער לאַגע, אויף דער האַריוזאָנטאַלער — די אַנטשפרעכנדיקע צייטן. מיר נעמען אָן, אַז אין ערשטן מאָמענט געפינט זיך דער אומרו אין 0 (אַנטשפרעכנד צו דעם דער פּונקט  $0_1$  אויף דער קרומער ליניע פון דער צייכ. 4); מיר גיבן אים אַ שטויס אין דער ריכטונג פון דעם ווייזער  $f$ ; דער אַפּונויג וואַקסט, ביז דער אומרו דערגרייכט די עקסטע לאַגע  $A$  (פּונקט  $A_1$  אויף דער קרומער); אין דעם מאָמענט קערט זיך דער



צייכ. 4



צייכ. 3

צייכ. 3. — וויברירונגען פון אן אומרו.

צייכ. 4. — קרומע ליניע, וועלכע שטעלט פאַר די וויברירונגען פון אן אומרו: זיי דאַרפן פאַרקומען לויט דער טעאָריע. דיועלביקע קרומע ליניע שטעלט פאַר די פאַרענדערונגען פון אַ וועקסל-שטראָם.

אומרו אום צוריק, גייט-דורך דורכן פּונקט 0 (פּונקט  $0_2$  אויף דער צייכ. 4), באַוועגט זיך אין דער ריכטונג  $f_1$  ביז צום עקסטן פּונקט לינקס B (פּונקט  $B_1$  אויף דער קרומער), קערט זיך דאַן אום צוריק אין 0 (פּונקט  $0_3$  אויף דער קרומער) און אַז. וו.

מיטן טערמין „אַמפּליטודע“ פון אַזאַ פּעריאָדישער באַ-וועגונג, ווערט באַצייכנט דער גרעסטער דערגרייכטער אַפּונויג, ד. ה. די הייך  $A_1$  אויף דער צייכ. 4 (אָדער  $OA$  אויף דער צייכ. 3).

„פּעריאָד“ איז די צײַט, וואָס דער אומרו דאַרף האָבן אויף אויסצופירן אַ פּוּלן „ציקל“ אין זײַן באַוועגונג. דאָס איז, למשל, די צײַט, וואָס דער אומרו פאַרברענגט אַרויסגייענדיק פון פּונקט 0 אין אַ באַשטימטער ריכטונג (למשל), אויף אומ-צוקערן זיך אין דעמעלביקן פּונקט 0 מיט אַ געשווינדקײַט, וואָס האָט ווידער דיועלביקע ריכטונג. דידאָזיקע צײַט איז אויף דער האַרײזאָנטאַלער אַקס פון דער צײַכ. 4 באַצײכנט דורכן אָפּשניט  $0_1 0_3$ ; זי איז גלייך צו דער צײַט,  $a_1 a_2$ , ד.ה. צו דער צײַט, וואָס האָט געדויערט, ביז דער אומרו איז צוויי מאָל נאָכאַנאַנד דורכגעאַנגען דורכן פּונקט A, האַבנדיק ביידע מאָל אײַנע-אַן-דיועלביקע באַוועגונגס-ריכטונג. נישט אַזוי שטרענג וויסנשאַפטלעך, אָבער אײַנפאַך און פאַרשטענדלעך קאָן מען זאָגן אַזוי: פּעריאָד איז די צײַט פון אײַן פּולער שאַק-לונג אַהין און צוריק.


פּרעקווענץ (אָפּטקײַט) איז די צאָל פּעריאָדן אין אײַן סעקונדע.

לאַמיר, למשל, אָננעמען, אַז צווישן צוויי פּסדרדיקע דורכגאַנגען פון אומרו דורך A דויערט אײַן צענטל סעקונדע, ד.ה. אַז דער פּעריאָד איז גלייך צו אײַן צענטל סעקונדע. דעמאָלט וועלן אין משך פון אײַן סעקונדע פאַרקומען 10 פּער-יאָדן, און די פּרעקווענץ וועט בּכן זײַן גלייך צו 10 (פּעריאָדן אין אַ סעקונדע).

דער פּאַל, וואָס מיר האָבן באַשריבן, איז אַן אידעאַלער פּאַל. אין דער ווירקלעכקײַט וועט די באַוועגונג פון אומרו ווערן אָפּגעשוואַכט מחמת דער רײבונג פון דער לײפּט, און די אמתע קרומע לײניע, וואָס שטעלט-פאַר די וויברירונגען פון אומרו, וועט זײַן די קרומע פון דער צײַכ. 5, און נישט די לײניע פון צײַכ. 4. סוף-פּל-סוף גײט-אויס די באַוועגונג פון אומרו, און ער שטעלט זיך אָפּ.

לאַמיר זיך אײַמקערן צום עלעקטרישן וועקסל-שטראָם. אַלץ, וואָס מיר האָבן געזאָגט וועגן די שאַקלונגען פון אומרו האָט אַהערצו אַ שײכות. די קרומע לײניע אויף דער צײַכ. 4

קאן ווערן פארשטאנען אזוי, אז זי שטעלט פאר די פארענדע-  
 רונג פון דער עלעקטראמאטארישער קראפט אין דעם וועקסל-שטראם  
 אלס פונקציע \* פון דער צייט; ארויסגייענדיק פון נול, וואקסט  
 זיין עלעקטראמאטארישע קראפט ביז צו א מאקסימום און פאלט  
 דערנאך ווידער אראפ אויף נול; אין דעם מאמענט פארענדערט  
 זי איר ריכטונג, וואקסט דערנאך ווידער ביז צו א מאקסימאלער



ציכ. 5. — קרומע ליניע, וועלכע שטעלט פאר די ווירקלעכע וויברירונגען פון אן  
 אומרו.

ציכ. 6. — גראפישע פארשטעלונג פון א נידער-פרעקווענטן שטראם.

ציכ. 7. — גראפישע פארשטעלונג פון א הויך-פרעקווענטן שטראם.

ציכ. 12. — גראפישע פארשטעלונג פון פסרדיקע גרופעס וויברירונגען.

גרייס, וואס איז גלייך צום פריערדיקן מאקסימום אבער מיט א  
 פארקערטן צייכן, דערנאך פארקלענערט זי זיך ביז נול, און דער-  
 זעלביקער ציקל הייבט זיך אן פונדאסניי.  
 א וועקסל-שטראם מיט א נידעריקער פרעקווענץ (ד. ה.  
 מיט א קליינער אפטקייט) וועט בכך זיך לאזן פארשטעלן גרא-

\* ווען איין גרייס איז אפהענגיק פון דער צווייטער, זאגט מען, אז זי  
 איז א פונקציע פון דער צווייטער גרייס.

פיש דורך דער קרומער ליניע פון דער צייכ. 6, אין דער צייט  
ווען א וועקסל-שטראם מיט א הויכער פרעקווענץ (ד. ה. מיט  
א גרויסער אָפּטייט) וועט מען קאָנען פאַרשטעלן אין דער קרו-  
מער ליניע פון דער צייכ. 7.

א כאַראַקטעריסטישער ביישפּיל פאַר אַ נידער-פרעקווענטער  
וויברירונג איז די באַוועגונג אַרויף און אַראָפּ פון אַ לאַנגער בלעך,  
וואָס איז איינגעקלעמט אין אַ שרובשטאַק; די וויברירונגען פון  
אַזאַ בלעך זענען פאַמעלעכע. להיפוך דערצו וועט אַ קירצערע  
בלעך וויברירן געשווינדער און וועט אילוסטרירן אַ הויכע  
פרעקווענץ.

לאָמיר גלייך באַמערקן, אַז לויט זייער נאַטור קאָנען די  
וועקסל-שטראָמען נישט באַנוצט ווערן אין פּאַלן, ווען עס פּאָ-  
דערט זיך שטראָם פון אַ באַשימטער ריכטונג; אַזוי למשל קאָ-  
נען זיי נישט דינען אויף אַנצולאָדן אַקומולאַטאָרן. פאַרקערט,  
פאַר דער אַנוואַרימונג פון אַ דורכפירער שפּילט נישט קיין שום  
ראַלע די ריכטונג פון שטראָם, וואָס גייט-דורך דורך אים,  
און אַלעמאָל, ווען עס קומט אין באַטראַכט אַנוואַרימונג, וועלן  
מיר קאָנען באַנוצן סיי גלייך-שטראָם, סיי וועקסל-שטראָם; אַזוי  
איז דער פּאַל, למשל, ביי דער באַלייכטונג מיט גלי-לאַמפּן.  
אין לעצטן פּאַל הייבט אָבער די באַלייכטונג אָן צו פינקלען,  
אויב די פרעקווענץ פּאַלט-אַראָפּ אונטער אַ באַשטימטער הייך  
(אן ערך 25 פעריאָדן אין אַ סעקונדע).

אין דער אינדוסטריע ווערן באַנוצט פרעקווענצן פון  
25 ביז 80 פעריאָדן אין אַ סעקונדע; דאָס זענען נידעריקע  
פרעקווענצן.

להיפוך ווערן אין ראַדיאָ-טעלעגראַף און ראַדיאָ-טעלעפּאָן  
באַנוצט זייער הויכע פרעקווענצן (מיר וועלן אינגיכן זען פאַר-  
וואָס דאָס איז אַזוי). צומייסט ווערן אין ראַדיאָ באַנוצט פרעק-  
ווענצן פון עטלעכע צענטליק מיליאָן ביז עטלעכע צענטליק  
טויזנט פעריאָדן אין אַ סעקונדע.

קאָנדיענסאַטאָרן. - אין ראַדיאָ-טעלעגראַף און ראַדיאָ-  
טעלעפּאָן שפּילן אַ וויכטיקע ראַלע קאָנדיענסאַטאָרן און שפּילן



פון זעלבסט-אינדוקציע \*) אין דער אמתן זענען טאקע די רא-  
דיא-אפארעטן, אזוי צו זאגן, א קאמבינאציע פון קאנדענסאטאָרן  
און שפולן פאר זעלבסט-אינדוקציע.

קאנדענסאטאָרן זענען אפארעטן אויף אַנזואַמלען עלעק-  
טרישע ענערגיע. מען דריקט זיך אויס, אז זיי פארמאָגן אַ  
געוויסע קאָפּאָזיציע; די ענערגיע, וואָס זיי קאָנען אַנזואַמלען  
איז אַלץ גרעסער, וואָס גרעסער ס'איז זייער קאָפּאָזיציע (\*\*)  
די קאנדענסאטאָרן באַשטייען געוויינלעך פון צוויי מעטאָלענע  
פּלאַטן, עלעקטרישע דורכפירער, וואָס זענען אָפּגעטיילט איינע  
פון דער אַנדערער דורך אַן איזאָלירנדיקער שיכט. די איזא-  
לירנדיקע שיכט, וואָס ווערט אָנגערופן די עלעקטריק, קאָן בא-  
שטיין פון לופט, גלָז, פּאַראַפּין א. א. וו.

לאַמיר ווידער אַמאָל אָנקומען צו אַ ביישפּיל מיט וואַסער.  
אַ רער, דורך וועלכער ס'פליסט אַריין וואַסער, פאַרייניקן מיר  
מיט אַ גומענעם באַלָאָן. מחמת דעם דרוק פון וואַסער ווערט דער  
באַלָאָן אויסגעצויגן און ער קאָן אַנזואַמלען אַ גאַנץ גרויסן  
סכּום וואַסער. אויב מיר וועלן איצט פאַרמאָכן דעם קראַן  
איבערן באַלָאָן, איבערבלינדן דאָס העלזל פון באַלָאָן און אים  
אָפּטיילן פון דער וואַסער-רער, וועט ער פאַרשטעלן מיט זיך אַ

---

(\*) אין דער ראדיא-ליטעראטור אויף ענגליש איז אָנגענומען די פארקירצטע  
באַצייכענונג „סעלף“ פאר אַ שפּיל פון זעלבסט-אינדוקציע (פון ענגלישן סעלף —  
זעלבסט). די קורצע און באַקוועמע באַצייכענונג איז אַריבער אויך אין אַנדערע  
שפּראַכן. מיר וועלן זיך מיט איר נישט באַנוצן, און וו עס וועט נישט אַרויסרופן  
קיין מיספאַרשטייענישן, וועלן מיר אָנשטאַט „שפּיל פון זעלבסט-אינדוקציע“ זאָגן  
פשוט „שפּיל“.

(\*\*) קאָפּאָזיציע, פֿון לאַטיינישן קאָפּאָס — אויפנעם-פעיקער, באַדייט  
אויפנעם-פעיקייט, ד. ה. די פעיקייט אויפצונעמען און איינצוהאַלטן ענערגיע. דאָס  
וואָרט אויפנעמען ווערט אָבער איצט אויף יידיש געברויכט אין זין פון אויפנעמען,  
באַקומען ראדיא-סיגנאַלן. בכן האָבן מיר נישט געהאַט קיין אַנדערע ברירה ווי צו  
בלייבן ביי דעם פרעמד-וואָרט קאָפּאָזיציע, וואָס איז אַגב אָנגענומען אין די מיסטע  
שפּראַכן. אויף פּויליש הייסט עס *Pojemność*. רע ד.

רעזערוואַר פון ענערגיע. די דאָזיקע ענערגיע וועט מען קאָנען  
אויסניצן, צונויפבינדנדיק דאָס העלדז פון דעם באַלאַן מיט אַ רער.  
ענדעך קאָן מען אָנלאָדן אַ קאָנדענסאַטאָר, אַריינגעבנדיק  
אין אים עלעקטרישע ענערגיע. דערנאָך וועט מען קאָנען צו-  
נויפבונין די צוויי פלאַטן מיט אַ דורכפירער און באַקומען  
אַזוי-אַרום אַן עלעקטרישן שטראָם. זיין ריכטונג וועט זיין אַ  
פאַרקערטע צו דער ריכטונג פון דעם שטראָם, מיט וועלכן מיר האָבן  
דעם קאָנדענסאַטאָר אָנגעלאָדן.

לאַמיר פירן נאָך אַ ביסל ווייטער אונזער פאַרגייך. לאַ-  
מיר אָננעמען, אַז מיר פאַמפען פסדר אַלץ מער וואַסער אין  
אונזער גומענעם באַלאַן; עס וועט קומען אַ מאַמענט, ווען דער  
דריק פון וואַסער וועט זיין אַזוי גרויס, אַז דער באַלאַן וועט  
פלאַצן. אויב די רער, דורך וועלכער דאָס וואַסער קומט-אָן,  
וועט זיין נאָך שוואַכער, (מען קאָן זיך פאַרשטעלן, אַז אויך  
זי איז פון קאָוטשוק), וועט זי פלאַצן פריער.

פונקט אַזוי איז מיט אונזער קאָנדענסאַטאָר. אויב די  
עלעקטרישע לאַדונג, וועלכע מען שיקט אין אים, ווערט צו  
גרויס, אַנטשטייט צווישן די צוויי פלאַטן אַ פונק, יאָס שפאַלט,  
אַזוי צו זאָגן, דעם איזאָלאַטאָר, און דער קאָנדענסאַטאָר לאָדט  
זיך אויס. דעם פונק קאָן מען באַטראַכטן ווי אַן אמתן ריס  
אין איזאָלאַטאָר, וווּ די עלעקטרישע עלאַסטישקייט האָט נישט  
אויסגעהאַלטן; ענדעכס קומט-פאַר, ווען מען ציט פונאַנדער  
אַ פעדער איבער דער גרענעץ פון איר עלאַסטישקייט: די פעדער  
פלאַצט און קאָן מער נישט באַנוצט ווערן. אויב אָבער מען  
זאָל אין דעם עלעקטרישן שטראָם-קרייז איינשליסן אַן עפענונג,  
וואָס וועט שטעלן אַ קלענערן ווידערשטאַנד, ווי דער קאָנדענ-  
סאַטאָר, וועט דער פונק אַנטשטיין אין דערדאָזיקער עפע-  
נונג און נישט אין קאָנדענסאַטאָר. מיר וועלן שפעטער זען ווי  
וויכטיק ס'איז די דאָזיקע דערשיינונג.

שפולן פון זעלבסט-אינדוקציע. - בשעת דורך  
אַ דראַט גייט-דורך אַן עלעקטרישער שטראָם, וואָס פאַרענדערט  
זיך, אַנטשטייט אין דער סביבה פון דראַט אַ ספעציעלער צו-


שטאַנד. דערדאָזיקער צושטאַנד רופט אַרויס אין אַ דראַט, וואָס געפינט זיך בשכנות, אַן עלעקטרישן שטראָם. דידאָזיקע דער-שיינונג ווערט אָנגערופן אינדוקציע. מיר האָבן געזאָגט, אַז דער ערשטער שטראָם איז אַ פאַרענדערלעכער און דאָס איז אַן אומ-באַדינגט נויטווענדיקער תנאי. בכדי עס זאָל אַנטשטיין אַן אינדוקציע מוז פאַרקומען וועלכע נישט איז פאַרענדערונג פון דעם ערשטן שטראָם, אַ פאַרענדערונג אָדער אין זיין שטאַר-קייט אָדער אין זיין ריכטונג. די אינדוקציע, וואָס אַנטשטייט אויף אַזאַ אופן, איז אַלץ שטאַרקער, וואָס שטאַרקער, ד. ה. גיכער, ס'איז די פאַרענדערונג פון שטראָם אין ערשטן דראַט.

יעדער דראַט, דורך וועלכן ס'פליסט אַ וועקסל-שטראָם, וועט בכך אין שכנות אַרויסרופן דערשיינונגען פון אינדוקציע. זיי וועלן זיין אַלץ שטאַרקער, וואָס גרעסער ס'וועט זיין די פּרעקווענץ פון שטראָם, ווייל דעמאָלט וועלן אַלץ גיכער פאַר-קומען פאַרענדערונגען פון דער שטראָם-שטאַרקייט.

מיר האָבן באַטראַכט אַ פּאַל מיט צוויי שכנישע דראַטן, וואָס זענען געווען אָפּגעטיילט איינער פון אַנדערן. איצט דאָ-מיר נעמען נאָר איינעם פון די צוויי דראַטן און זיך פאַר-שטעלן, אַז ער איז אויפגעוויקלט אין אַ שפּול. אין דעם פּאַל וועט יעדע וויקלונג, דורך וועלכער עס גייט-דורך אַ וועקסל-שטראָם, אַרויסרופן דערשיינונגען פון אינדוקציע אין די איבריגע וויקלונגען. דידאָזיקע דערשיינונג פון אינדוקציע ביי אַ דורכפירער אויף זיך אַליין רופט זיך אַן זעלבסט-אינדוקציע. אויב דער דראַט איז אויפגעוויקלט אין אַ שפּול, איז די אינדוקציע די שטאַרקסטע; אַזאַ ציוניפגעוויקלטע שפּול פון דראַט, ווערט אָנגערופן שפּול פון זעלבסט-אינדוקציע. די דאָזיקע שפּולן שפּילן אַ זייער גרויסע ראָלע אין ראַדיאָ.

אינעווייניק אין דער שפּול פון זעלבסט-אינדוקציע, וועל-כע מיר האָבן אַקאַרשט באַשריבן, געפינט זיך אָפט אַן איי-זערנער קערן. ער איז באַרופן צו פאַרשטאַרקן די ווירקונג פון זעלבסט-אינדוקציע.

מיר וועלן איצט באשרייבן איינעם פון די בולטסטע ביישפילן פון זעלבסט-אינדוקציע. לאָמיר באַטראַכטן אַ שפּול, דורך וועלכער עס פליסט אַ שטראָם פון אַן עלעמענט. אויב מיר וועלן זייער גיך איבעררייסן דעם שטראָם, וועט פאַרקומען אַ זייער גיכע פאַרענדערונג, און ווי מיר ווייסן שוין, וועט אַנטשטיין אַן אינדוקציע-שטראָם, וואָס ווערט אָנגערופן עקסטראַ-שטראָם פון אויסשליסן; דאָס דערקלערט אונז פאַרוואָס ביים אויסשליסן פון שטראָם אַנטשטייט אַ פּונק צווישן די צוויי



צייכ. 8

צייכ. 8. — די אויבערשטע פיגור שטעלט פאַר אַ סכעמע פון דער אַזויגערופענער אינדוקטיווער בינדונג אָדער קופּלונג, וואָס וועגן איר ווערט גערעדט אין טעקסט. די צווייטע פיגור שטעלט פאַר די קאָפּאָזיטיווע בינדונג, ד. ה. אַ פּאַר, ווען צוויי וויברירן-דיקע קרייזן זענען געבונדן דורך אַ בשותפות-דיקער קאָפּאָזיטעט (בשותפותדיקן קאָנדענ-סאָטאָר). אויף דער דריטער פיגור איז פאַרגעשטעלט די גאַלואַנישע בינדונג, ווען צוויי וויברירנדיקע קרייזן זענען פאַר-בונדן דורך אַ בשותפותדיקן פאַרענדערלעכן הידערשטאָנד. אַלע דריי מינים בינדונגען ווערן ברייט אויסגענוצט אין דער ראַדיאָ-טעכניק.

קאָנטאַקטן, וועלכע מיר נעמען פּונאַנדער; דערדאָזיקער פּונק קאָן אין געוויסע פּאַלן זיין זייער שטאַרק און אַרויסרופן אומ-גליקס-פּאַלן. ס'איז בכן אַ געפערלעכע זאַך זייער גיך איבערצו-רייסן שטראָם-קרייזן. דורך וועלכע עס פליסט אַ פאַרהעלטניש-מעסיק שטאַרקער שטראָם, אויב זיי פאַרמאָגן אַ גרויסע זעלבסט-אינדוקציע. מיר ווילן אָבער באַרויקן אונזערע לעזער, אַז צו-מייסט וועלן זיי האָבן צו טון נאָר מיט אויפנעם-אַפּאַראַטן.

ווי די שטראָמען זענען צו שוואַך, אום עס זאָל קאָנען אַנטשטיין  
די קלענסטע געפאַר.

לאָמיר אַוועקלייגן איינע אַנטקעגן דער אַנדערער צוויי  
שפּולן, ענלעכע צו די, וואָס מיר האָבן אַקאַרשט באַשריבן.  
(צייכ. 8). אויב די ערשטע שפּול איז איינגעשלאָסן אין אַ  
קרייז, דורך וועלכן עס גייט-דורך אַ פאַרענדערלעכער שטראָם,  
וועט אין דער צווייטער שפּול אַנטשטיין אַ שטראָם, אינדוצירט  
דורך דער ערשטער שפּול. דידאָזיקע דערשיינונג ווערט זייער  
אַפט באַנוצט אין ראַדיאָ. זי ווערט אַנגערופן קעגנזייטיקע  
אינדוקציע.

מען רעדט אין אַזאָ פּאַל וועגן אַ געוויסער קופּלונג  
אָדער בינדונג צווישן די צוויי קרייזן. אויב די קעגנזייטיקע  
אינדוקציע איז זייער שטאַרק, ד. ה. אויב ס'איז שטאַרק די  
וויקונג פון איין שפּול אויף דער אַנדערער, זאָגט מען, אַז  
די בינדונג איז אַ פעסטע; אויב זי איז שוואַך, רעדט זיך  
וועגן אַ שוואַכער בינדונג.

דידאָזיקע דערשיינונגען, סיי די זעלבסט-אינדוקציע, סיי  
די קעגנזייטיקע אינדוקציע זענען זייער וויכטיק ביי די הויכ-  
פרעקווענטע שטראָמען, דער דויער פון וועלכע ס'איז אומגעהויער  
קליין. מחמת דעם געהערן זיי צו די גרונט-דערשיינונגען אין ראַדיאָ.  
לאָמיר דרין-אגב באַמערקן, אַז אויך אין די דינאַמאָ-מאַ-  
שינעס פאַר גלייך- און וועקסל-שטראָם האָבן מיר צו טון מיט  
אַן אַנווענדונג פון דיזעלביקע דערשיינונגען.

אַ וועקסל-שטראָם גייט דורך אַ קרייז, וואָס  
אַנטהאַלט אַ שפּול פון זעלבסט-אינדוקציע און  
אַ קאָנדענסאַטאָר. לאָמיר אונטערזוכן אַ קרייז, וואָס אַנט-  
האַלט אַ דינאַמאָ פאַר וועקסל-שטראָם, אַ שפּול פון זעלבסט-אינ-  
דוקציע און אַ קאָנדענסאַטאָר. מען קאָן דערווייזן, אַז די שפּול  
און דער קאָנדענסאַטאָר פאַרהאַלטן זיך אינגאַנצן פאַרשידן צום  
שטראָם, וואָס גייט דורך זיי דורך.

ביידע שטעלן זיי אַ ווידערשטאַנד דעם דורכגאַנג פון  
שטראָם; אָבער בשעת דער ווידערשטאַנד, וואָס עס שטעלט די

שפול, וואקסט מיט דער פרעקווענץ איז דער ווידערשטאנד פון קאנדענסאטאָר פאַרקערט אַלץ קלענער, וואָס העכער ס'איז די פרעקווענץ.

אין פאָל פון אַ גלייך-שטראָם (זיין פרעקווענץ איז גלייך גיל) איז דער ווידערשטאנד פון דער שפול אַ מינימאַלער און איז גלייך צום ווידערשטאנד פון דעם דראָט, אויס וועלכן די שפול איז געמאַכט. להיפוך, שטעלט דעמאָלט דער קאנדענסאטאָר אַן אומגעהויערן ווידערשטאנד: דער שטראָם קאָן דורך אים נישט דורכגיין; דאָס איז זייער איינפאַך: דער קאנדענסאטאָר באַשטייט פון אַן איזאָלאַטאָר, אַריינגעוועצט צווישן צוויי מע-טאַלענע פלאַטן.


אין פאָל פון אַ וועקסל-שטראָם מיט זייער אַ הויכער פרעקווענץ שטעלט די שפול אַן אומגעהויער גרויסן ווידער-שטאנד, און דער קאנדענסאטאָר, פאַרקערט, עפנט כמעט אינגאנצן פריי דעם וועג פאַרן דורכגאנג פון שטראָם.

אַן אַנווענדונג פון דיִדאָזיקע דערשיינגען וועט אונז געבן צו פאַרשטיין, אין וואָס באַשטייט די ראָלע פון די שפולן. זיי זענען אַ גלענצנד מיטל אָפצוהיטן פון אַטמאָספּערי-שע אויסלאָדונגען געוויסע שפירעוודיקע אַפאַראַטן, ווי למשל די איינפאַכע טעלעפאָנען. דער בליץ, למשל, רופט אַרויס וועקסל-שטראָמען פון זייער אַ הויכער פרעקווענץ; אין אזאָ פאָל דאַרף מען פון ביידע זייטן אַפאַראַט A, וואָס מען דאַרף אים אָפהיטן, איינשטעלן צו אַ שפול B און עפענען גלייכצייטיק פאַר די שטראָמען אַן אַנדערן וועג, וווּ ס'געפינט זיך אַ בליץ-אַפ-פירער P, ד. ה. אַ קליינע עפענונג. די אויסלאָדונג פון בליץ וועט אַפולע לייכטער אַריבערשפרינגען דעמאָזיקן קליינעם אָפּשטאַנד, ווי דורכגיין דורך די שפולן. להיפך דערצו וועט דער לופט-אָפּשטאַנד זיין אַן אַבסאָלוטע שטערונג אויפן וועג פון געוויינלעכן טעלעפאָנישן שטראָם, אין דער צייט ווען די שפולן B וועלן פאַר דעמאָזיקן שטראָם נישט שטעלן אַפילו דעם מינדעסטן ווידערשטאַנד.

אַן אַנדער ביישפּיל: אויף אָפצוהיטן דינאַמאָס פאַר גלייך-

שטראָם אָדער וועקסל-שטראָם פון הויכפרעקווענטע שטראָמען, וואָס אַנטשטייען אין ראַדיאָ-טעלעגראַף, ווערט באַנוצט אַ קאָמ-בינאַציע פון שפּולן מיט אַ קאָנדענסאַטאָר, ענלעך צו דער צייכ. 9. (דער קאָנדענסאַטאָר פאַרבייט דעם בלייך-אַפּפירער). אויך דאָ בילדן די שפּולן אָן אַבסאָלוטע שטערונג פאַר די הויכפרעק-ווענטע שטראָמען, וואָס גייען זייער לייכט דורך דורכן קאָנ-דענסאַטאָר. אַזוי-אַרום האָט די דינאַמאָ נישט וואָס מורא צו האָבן פאַר די דידאָויקע שטראָמען.


מען קאָן איצט פרעגן, ווי אַזוי גייט דער עלעקטרישער שטראָם דורך דורכן קאָנדענסאַטאָר, נישט אַכטנדיק אויף דער



צייכ. 9. — אַנווענדונג פון שפּולן פאַר זעלבסט-איג-דוקציע אויף אַבזאָרטיאָן דעם אפּאַראַט A פון בלייך.

אינזאָליר-שיכט. אָן אינזאָלירטאָר איז דאָך באַרופן זיך אַקעגנצוי-שטעלן דעם דורכגאַנג פון יעטווערן שטראָם. אין דער אמתן גייען טאַקע נישט דער גלייך-שטראָם און נישט דער וועקסל-שטראָם נישט דורך דורכן קאָנדענסאַטאָר, אָבער דער וועקסל-שטראָם שאַפט אָן אילוזיע, פּונקט ווי אויב ער וואָלט דורך אים יאָ דורכגעגאַנגען. אָן אַנאַלאָגישער פאַל מיט אַ וואַסער-גע-פעס וועט אונז בעסער אויפקלערן די זאַך. לאַמיר באַטראַכטן אַ רער פול מיט וואַסער, אין וועלכער עס געפינען זיך אָן עלאַס-

טיש הייטל M און א פאָמפע מיט אַ קאָלפּן. (צייכ. 10). די פאָמפע איז אַזוי איינגעשטעלט, אַז די באַוועגונג פון קאָלפּן רופט-אַרויס אַ דרוק באַלד אין איינער און באַלד אין דער אַנדערער ריכטונג. אויך דאָס וואַסער באַוועגט זיך מחמת דעם דאָ אין איין ריכטונג, אין דאָ אין דער צווייטער. דאָס וואַסער גייט נישט דורך דורך דעם עלאַסטישן הייטל, ווייל עס שטעלט אַקעגן דעם אַן אַבסאָלוטן ווידערשטאַנד. די עלאַסטישקייט פון דעם הייטל דערלויבט אים אָבער זיך אויסצוציען, און ווען דער קאָלפּן באַוועגט זיך אין דער ריכטונג פון ווייזער, איבט-אויס דאָס הייטל אַ דרוק פון זיין זייט, וואָס איז אין יעדער רגע אינגאַנצן גלייך צום דרוק פון קאָלפּן. בעת די פאָמפע



צייכ. 10


צייכ. 10. פאָר-  
גלייך מיט וואַסער,  
דאָס דערקערט,  
ווי אַזוי אַ וועקסל-  
שטראָם גייט  
אדורך דורך אַ  
שטראָם-קרייז מיט  
אַ קאָנדענסאַטאָר.

טרייבט דאָס וואַסער אין דער פאָרקערטער ריכטונג, קערט זיך דאָס הייטל אום אין זיין אָנפאַנגס-לאַגע און בייגט זיך דערנאָך אויס אין דער פאָרקערטער ריכטונג, אויסאיבנדיק ווידער אַ דרוק, גלייך צום דרוק פון דער פאָמפע. אַזוי-אַרום שטעלט זיך איין אין וואַסער אַ וועקסל-שטראָם, וואָס אַנטשפרעכט דער באַוועגונג אַהין און צוריק פון דעם קאָלפּן. די איזאָלירנדיקע שיכט אין קאָנדענסאַטאָר קאָן מען צוגלייכן צו דעמדאָזיקן גומענעם הייטל; זי פאַרמאָגט אַן עלעקטרישע עלאַסטישקייט און קאָן זיך צעברעכן פונקט ווי דאָס הייטל קאָן פלאַצן אונטער דער ווירקונג פון אַ צו שטאַרקן שטראָם. איצט קאָן מען פאַרשטיין, ווי אַזוי אַ וועקסל-שטראָם ציר-קולירט אין אַ שטראָם-קרייז, נישט געאַכט אויף דעם איזאָלאַטאָר.



מעכאנישע אנאלאגיע פאר א שטראם-קרייז, וואס אנטהאלט א שפול פון זעלבסט-אינדוקציע און א קאנדענסאטאָר.

לאָמיר זיך פאַרשטעלן אַן אייזערן געשטעל אין דער פּאַרם E, אויף וועלכן עס געפינען זיך צוויי קליינע לאַגערס. אין זיי ליגט אַ שטאַלן שטענגל, וועלכעס מען קאָן דרייען מיט דער האַנט, באַוועגנדיק זיין אויבערשטע טייל. (צייכ. 11). די קראַפט פון דער האַנט קאָן מען צוגלייכן צו דער עלעקטראַ-מאַטאָרישער קראַפט פון אַ שטראַם; אויב עס וועט נישט זיין קיין שום אַנדערער ווידערשטאַנד, ווי די רייבונג אָן געשטעל,



צייכ. 11. - מעכאנישע אנאלאגיע, וואס דערקלערט די ווירקונג פון א קאנדענסאטאָר און פון א שפול פאר זעלבסט-אינדוקציע אין א שטראם-קרייז.

צייכ. 11

וועט זיך דאָס שטענגל דרייען אָן שוועריקייטן, פונקט ווי אַ שטראַם גייט-דורך זייער לייכט אין אַ קרייז מיט אַ זייער קליינעם ווידערשטאַנד. אויב מיר וועלן צום שטענגל באַפעס-טיקן אַ קליינעם מעטאַלענעם פירעק, וועט די לופט שטעלן אַ געוויסן ווידערשטאַנד זיין באַוועגונג.

אויף צו דרייען דאָס שטאַלענע שטענגל וועט מען איצט דאַרפן אָנווענדן אַ גרעסערע קראַפט, אָדער, אַנדערש גערעדט, דיזעלביקע קראַפט וועט אים דרייען פאַמעלכער ווי אין ערשטן פאַל; מיט אַנדערע ווערטער, עס פאַרקלענערט זיך

די שטאַרקייט פון עלעקטרישן שטראָם, אויב דער ווידערשטאַנד  
וואַקסט און די עלעקטראַמאַטאָרישע קראַפט פאַרענדערט זיך  
נישט.

לאָמיר דערוויילע אונזער פירעק פאַרבייטן מיט אַ מאַ-  
סיווער בלייענער שייבע. די שייבע שטעלט אַ גאַנץ קליינעם  
ווידערשטאַנד דער לופט, זי פאַרמאָגט אָבער אַ היפשע „אינער-  
ציע“, ד. ה., אַז מען דאַרף אָנווענדן אַ פאַרהעלטנישמעסיק  
גרויסע קראַפט, כדי אַרויסצורופן איר באַוועגונג אָדער כדי אַפּ-  
שטעלן זי, בשעת זי באַוועגט זיך שוין.

דידאָזיקע אייגנשאַפט פון „אינערציע“ פאַרמאָגן אַלע  
קערפערס, און זי איז אָפהענגיק פון זייער וואַג און פאַרם.  
געוויינלעך ווערן געוויסע מאַשינעס, ווי לַמשל דאַמף-מאַשינעס,  
באַזאָרגט מיט אַ שוונג-ראָד, ד. ה. מיט אַ זייער שווערער  
שייבע; ס'איז נויטיק אַ גאַנץ גרויסע קראַפט אויף צו ברענגען  
דאָס שוונג-ראָד אין באַוועגונג, אָבער ווען עס דרייט זיך שוין  
איז זייער לייכט אונטערצוהאַלטן די באַוועגונג; דאָס שוונג-ראָד  
האַט די מעלה, וואָס עס מאַכט רעגולער די באַוועגונג פון דער  
מאַשין. די מעכאַנישע אינערציע איז ענלעך צו דער זעלבסט-  
אינדוקציע אָדער עלעקטרישער אינערציע פון אַ שטראָם-קרייז,  
וואָס האָט די טבע זיך אַקעגנצושטעלן דעם איינשליסן אָדער  
אויסשליסן פון שטראָם. מיר קערן זיך אום צו אונזער ביי-  
שפּיל. אַז מיר וועלן פרווון לאָזן אין גאַנג אונזער שטענגל מיט  
דער אַרויפגעזעצטער שייבע, וועלן מיר פילן אַ שוועריקייט  
ביים רירן אים פון אָרט, ווען אָבער די באַוועגונג וועט שוין  
פאַרקומען, וועט אונז קיין שום מי נישט פאַרשאַפן צו דער-  
האַלטן די באַוועגונג. אַפילו אויב מיר וועלן שטעלן אַ גרויסן  
ווידערשטאַנד, פאַרקוועטשנדיק דאָס שטענגל צווישן די פינגער,  
וועט זיין אוממעגלעך מאַמענטאַל אָפצושטעלן די באַוועגונג.  
זי וועט געדויערן נאָך אַ קורצע צייט, נישט קוקנדיק אויף  
דער קעגן-קראַפט. דיזעלביקע זאָך קומט-פאַר, ווען מען רייסט  
איבער דעם עלעקטרישן שטראָם אין אַ קרייז, וואָס האָט אַ  
זעלבסט-אינדוקציע; דער שטראָם געדויערט נאָך אַ רגע באַכן

איבעררייסן און רופט-אַרויס אַ פונק אין דעם אָרט, וווּ מיר האָבן אים איבערגעריסן. איצט לאָמיר אויפן שטענגל אַרויפזעצן אי די שייבצ אי דעם פריערדיקן פירעק, וועלכער שטעלט אַ ווידערשטאַנד דער באַוועגונג. עס וועט ווערן נאָך שווערער צו ברענגען דאָס שטענגל אין באַוועגונג, עס וועט אָבער לייכ-טער זיין אים אָפצושטעלן. דאָס נעמט זיך דערפון, וואָס דער ווידערשטאַנד שטרעבט אָפצושטעלן די באַוועגונג אין אונזער עלעקטערישן שטראָם-קרייז, וואָס וועט האָבן אי אַ ווידער-שטאַנד, אי אַ זעלבסט-אינדוקציע, - וועט די טענדענץ פון שטראָם צו דויערן נאָכן איבעררייסן דעם קרייז זיין אַלץ שוואַכער, וואָס גרעסער ס'וועט ווערן דער ווידערשטאַנד.

איצט ווענדן מיר זיך צום באַגריף פון קאָפּאָזיטעט. לאָ-מיר נעמען אונזער שטענגל פון דער צייט. 11 און צוויינדן צו זיין אונטערשטן עק אַ ספיראלענע פעדער, און דעם צווייטן עק פעדער באַפעסטיקן צום געשטעל. אויב מיר וועלן מיט די פינגער נעמען דרייען דאָס שטענגל, וועט עס זיך באַוועגן אַזוי לאַנג, ביז דער ווידערשטאַנד פון דער פעדער אַקעגן דרייאונג וועט נישט ווערן גלייך צו דער אָנגעווענדטער קראַפט. ווען די אָנציאונג פון דער פעדער וועט ווערן די גרעסט-מעג-לעכע, לאָמיר אָפּשטעלן דאָס שטענגל און באַפעסטיקן אים אין דערדאָזיקער לאַגע. די קאָמבינאַציע וואָס וועט דעמאָלט אַנט-שטיין, וועט פאַרשטעלן מיט זיך אַן אָנגעלאָדענעם קאָנדענ-סאָטאָר; אויב מיר וועלן באַפרייען דאָס שטענגל פון זיין קלעם, וועט עס זיך נעמען דרייען אויף צוריק, און דאָס וועט אַנטשפּרעכן דער אויסלאָדונג פון קאָנדענסאַטאָר; דאָס שטענגל וועט לאַנגזאַם דורכגיין זיין אָנפאַנגס-לאַגע, וועט זיך ווייטער באַוועגן, וועט זיך אָפּשטעלן, דערנאָך אָנהייבן זיך צו באַוועגן אין דער פאַרקערטער ריכטונג א. א. וו., און וועט אויספירן אַ געוויסע צאָל וויבירונגען ביז עס וועט זיך נישט אָפּשטעלן אינגאַנצן. אויב די ענערגיע פון דער פעדער וועט זיין שוואַך, און דער עיקר אויב דער ווידערשטאַנד, וואָס געפינט זיך אויפן שטענגל, וועט זיין גרויס, קאָן געמאָלט זיין, אַז דאָס

שטענגל זאל נישט דערגיין ווייטער פאר זיין אָנפאַנגס-לאַגע, ד. ה., עס זאלן נישט צושטאַנדקומען קיין וויברירונגען. אויב מען וועט אָבער צום שטענגל צוגעבן ווידער די בלייענע שייבע, (ד. ה. זעלבסט-אינדוקציע) וועלן די וויברירונגען פּאַרקומען בלי שום ספק; דאָס באַפרייטע שטענגל וועט איצט קומען צו זיין אָנפאַנגס-לאַגע מיט אַ סך אַ גרעסערער געשווינדקייט איידער אין פריערדיקן ביישפּיל.

מחמת דער איבערציע פון דער שייבע וועט עס לייכט אריבערגיין די אָנפאַנגס-פּאַזיציע, און עס וועט געדויערן אפּולע לענגער, ביז עס וועט זיך אַפּשטעלן אינגאַנצן. אַזוי-אַרום ברענגט די שייבע מיט זיך וויברירונגען פון שטענגל אַרום זיין גלייכגעוויכטס-לאַגע. פּונקט אַזוי ווירקט די זעלבסט-אינדוקציע אין אַ שטראָם-קרייז, אַרויסרופנדיק אַ וויברירנדיקע אויסלאָזונג פון קאָנדענסאַטאָר, ד. ה., אַז נאָכן אויסלאָזן זיך, לאַדט זיך דער קאָנדענסאַטאָר ווידער אָן, לאַדט זיך אויס פּונסניי א.א.וו. אויב מען זאל צום שטענגל צוגעבן אַ חוץ דער שייבע נאָך דעם ווידערשטאַנד, וועט זיך די וויברירנדיקע באַוועגונג גיך אַפּשטעלן, און אויב דער ווידערשטאַנד וועט ווערן זייער גרויס, וועט דאָס שטענגל זיך פאַמעלעך אומקערן אין זיין גלייכגעוויכטס-לאַגע און וועט נישט וויברירן; פּונקט אַזוי הערן די וויברירונגען גיך אויף (מען זאָגט, אַז דאָס זענען „גיך אויס-גייענדיקע“ וויברירונגען), אויב דער ווידערשטאַנד פון אַ שטראָם-קרייז איז זייער גרויס, און זיי קאָנען אפילו אינגאַנצן נישט צושטאַנד קומען, אויב דער ווידערשטאַנד איז צו גרויס.

מען קאָן זאָגן, אַז זינדאָזיקע ריי פון עקספּערימענטן אַנטהאַלט בקצור די יסודות פון ראַדיאָ.

## ii. עלעקטרישע וויברירונגען

וויברירנדיקע אויסלאָדונג פון אַ קאָנדענ-  
סאַטאָר. - לאַמיר באַטראַכטן אַ שטראָם-קרייז, אין וועלכן  
עס גייען אַריין אַ שפּול פאַר זעלבסט-אינדוקציע, אַ קאָנדענסאַ-  
טאָר און אַן אַזויגערעפּענער פּונק-אַפּשטאַנד, וואָס באַשטייט פּון  
צוויי מעטאַלענע קייקעלעך אָדער קליינע צילינדערס אָפּגעטייל-  
טע דורך אַ שיכט לופט. דער קאָנדענסאַטאָר ווערט אָנגעלאָדן  
פּון אַ וועלכער נישט איז מאַשין, און די צוויי מעטאַלענע  
פּלאַטן באַקומען גלייכע פּאָטענציאַלן פּון פאַרקערטע צייכנס.  
די דיפּערענץ פּון פּאָטענציאַלן, וואָס באַשטייט אין אַ  
געגעבענעם מאַמענט צווישן די צוויי פּלאַטן פּון קאָנדענסאַטאָר,  
באַשטייט אויך צווישן די צוויי קייקעלעך פּון פּונק-אַפּשטאַנד,  
ווייל יעדעס פּון זיי איז פאַרבונדן מיט איינער פּון די  
פּלאַטן. ווען די שפּאַנונג דערגרייכט ביז צו אַ גענוגנדיקער  
גרייס, גייט דורכן פּונק-אַפּשטאַנד אַדורך אַ פּונק, און דער  
קאָנדענסאַטאָר לאָדט זיך אויס. מיר האָבן שוין פריער אויף אַ  
פאַרגלייך מיט וואָסער דערקלערט דעם מעכאַניזם פּון דער-  
דאָזיקער אויסלאָדונג, וועלכע רופט-אָרויס אַ שטראָם אין דער  
פאַרקערטער ריכטונג לגבי דעם אָנלאָדונגס-שטראָם.  
דער קאָנדענסאַטאָר לאָדט זיך אָן אין אַ ריכטונג פאַר-  
קערט צו דער ערשטער אָנלאָדונג, דערנאָך קומט-פאַר אַ נייע  
אויסלאָדונג א. א. וו. אַזוי-אַרום אַנטשטייט אַ סעריע אויסער-  
געוויינלעך גיכע עלעקטרישע וויברירונגען אין דעם שטראָם.

קרייז, וועלכער באקומט דעם נאָמען וויברירנדיקער קרייז. מיר  
וועלן ווייטער זען, אז די ענערגיע פון דיִדאָזיקע וויברירונג-  
גען פארקלענערט זיך בהדרגה, און די וויברירונגען הערן-  
אויף סוף-כל-סוף, ווען די דיפערענץ פון פאָטענציאַלן צווישן  
די צוויי קייקעלעך פון פונק-אָפּשטאַנד ווערט צו שוואַך אויף  
אַרויסצורופן אַ פונק. דאָ מיסט זיך אָבער אַריין די מאַשין,  
וואָס דיפערט דעם עלעקטרישן שטראָם, און לאָדט ווידער אָן  
דעם קאָנדענסאַטאָר; ווען די לאָדונג איז גענוג גרויס, אַנטשטייט  
פונדאָסניי אַ פונק צווישן די קייקעלעך פון פונק-אָפּשטאַנד,  
און די דערשיינונג הורט זיך איבער, אַרויסרופנדיק אַ נייע  
גרופע עלעקטרישע וויברירונגען. דיִדאָזיקע אַלע דערשיינונג-  
גען קומען זעלבסטפארשטענדלעך צושטאַנד אין אַ זייער קור-  
צער צייט.

אַזוי-אַרום אַנטשטייט אין וויברירנדיקן שטראָם-קרייז אַ  
ריי גרופעס אַזויגערופענע אויסגייענדיקע וויברירונגען. דער  
צייט-אָפּשטאַנד צווישן צוויי נאָכאַנאַנדיקע גרופעס איז זייער  
פאַרשידן און הענגט-אָפּ פון אַ סך סיבות. ווען מיר קוקן  
אויף אַ מכשיר, וועלכער אַרבעט מיט אַזוינע אויסגייענדיקע  
וויברירונגען, דוכט זיך אונז, אז דער פונק רייסט זיך קיינמאָל  
נישט איבער, נאָר אין דער ווירקלעכקייט זענען די צייטן,  
ווען דער פונק איז נישטאָ, באַדייטנד לענגער פאַר די צייטן,  
ווען ער איז יאָ דאָ.

אויב מיר וועלן פאַרשטעלן אויף אַ גראַדער ליניע די-  
דאָזיקע פּסדרדיקע גרופעס וויברירונגען, וועלן מיר באַקומען  
עפעס ענדלעכס צו דער צייט. 12. אַ דערשיינונג, ענדלעך צו  
די אַקאָרשט באַשריבענע קומט-פאַר ווען דאָס צינגל פון אַ  
גלאַק קלאַפט אין רעגולערע צייט-אָפּשטאַנדן. יעדער קלאַפ איז  
גורם אַ גרופע אויסגייענדיקע קלאַנג-וויברירונגען, און די גרופעס  
חזרן זיך איבער אין רעגלמעסיקע צייט-אָפּשטאַנדן.

די ראָלע פון פונק. — עלעקטרישע וויברירונגען, וואָס  
ווערן אַרויסגערופן דורך דער אויסלאָדונג פון אַ קאָנדענסאַטאָר,  
קאָן מען אין אַ געוויסער מאַס פאַרגלייכן מיט די וויברירונגען.

וואָס עס פירט אויס אַן עלאַסטישע אָנגעצויגענע פעדער, ווען זי ווערט פּלוצים אָפּגעלאָזן. בכדי די אָנגעצויגענע פעדער זאָל נאָכן באַפרייט ווערן אויספירן אַ ריי וויברירונגען, איז נויטיק אז די באַפרייאונג פון דער קלעם, זאָל געשעען זייער גיך אין פאַרגלייך מיט די פּעריאָדן פון דער פעדער-וויברירונג; אויב די פעדער ווערט אָפּגעלאָזן צו לאַנגזאַם, קערט זי זיך בהדרגה אום צו איר גלייכגעוויכטס-לאַגע און וויברירט נישט.

בכדי די אויסלאָדונג פון קאָנדענסאַטאָר זאָל זיין אַ וויב-רינדדיקע איז פונקט אזוי נויטיק, אז די שליסונג פון שטראָם-קרייז (אָדער די פאַרבינדונג, וואָס דער פונק שטעלט-אין צווישן די צוויי קייקעלעך פון פונק-אַפּשטאַנד) זאָל פאַרקומען אין אַ זייער קורצער רגע אין פאַרגלייך מיטן פּעריאָד פון די אַרויסגערופּענע וויברירונגען.

די עלעקטרישע וויברירונגען, וואָס ווערן אויסגענוצט אין ראַדיאָ, זענען אויסערגעוויינלעך גיכע. בשעת די דיפּערענץ פון פּאָטענציאַלן צווישן די צוויי פּלאַטן פון קאָנדענסאַטאָר דערגרייכט אַ גענוגנדיקע גרייס, קאָן נאָר אַ פונק שליסן דעם וויברירנדיקן שטראָם-קרייז אין אַ גענוג גיכער צייט לגבי דעם פּעריאָד פון די וויברירונגען.

אַ צווייטע פּאַרם פון אַ וויברירנדיקן שטראָם-קרייז. — מיר האָבן געזען, אז אַ פאַרמאַכטער שטראָם-קרייז וויברירט, אויב אין אים גייען אַריין אַ שפּול און אַ קאָנדענסאַטאָר. אַ חוץ דעם קאָן מען שאַפן אַן אזויגערופּענעם אָפּענעם וויבראַטאָר (וויברירנדיקער שטראָם-קרייז), באַנוצנדיק אַ דורכפירער, וואָס איין עק זיינער איז פאַרבונדן מיט דער ערד. מיר וועלן שפּעטער זען, אז די אַנטענע איז אַזאַ אָפּענער וויב-ראַטאָר.

רעזאָנאַנס. — ס'איז באַוויסט, אז בעת זעלנער מאַר-שירן איבער אַ בריק, טאָרן זיי נישט גיין פּוס-אין-פּוס; אָט איז די דערקלערונג דערפון: אַ בריק וויברירט, בעת זי באַ-קומט אַ וואָסער נישט איז שטויס, און די פרעקווענץ פון די וויברירונגען, ד. ה. די צאָל וויברירונגען אין אַ סעקונדע, איז

פאר דער בריק אַלעמאַל איינע-און-דיזעלביקע, אומאַפהענגיק פון דעם שטויס; די פרעקווענץ פון די דאָזיקע וויברירונגען ווערט אָנגערופן אייגענע פרעקווענץ פון דער בריק. די בריק קאָן אָבער אָנשטאַט איין שטויס באַקומען אַ גאַנצע ריי שטויסן אין רע-גולערע אינטערוואַלן, אַזוי אַז די צאָל שטויסן אין אַ סעקונדע זאָל זיין פונקט גלייך צו דער צאָל אייגענע וויברירונגען פון דער בריק אין אַ סעקונדע. דעמאָלט וועט די בריק אָנהייבן שטאַרק זיך צו שאַקלען, אַפילו אויב די איינצעלנע שטויסן וועלן זיין זייער שוואַכע. כדי די בריק זאָל נישט אויפהערן צו וויברירן אויף דעם באַשריבענעם אַרט און שטייגער, איז גענוג, אַז די שטויסן זאָלן זיין בכוח גובר צו זיין דעם ווידערשטאַנד פון רייבונג. אויב אָבער די וויברירונגען פון דער בריק ווערן גענוג שטאַרק, קאָן די בריק זיך צעברעכן. כדי אויסצומיידן אַט די געפאַר, טאָר מען אויף אַ בריק נישט מאַרשירן פוס-אין-פוס. ד. ה., מען טאָר איר נישט געבן קיין רעגלמעסיקע שטויסן.

אַלס אַ צווייטן מעכאַנישן ביישפּיל פאַרן רעזאָנאַנס קאָן מען נעמען אַן אומרו אָדער אַ הוידע, וועלכע באַקומען אַ ריי שטויסן. אויב די אייגענע וויברירונגען פון אומרו אָדער פון דער הוידע האָבן אַ פעריאָד, וואָס איז גלייך צום פעריאָד פון די שטויסן, וועט די אַמפּליטודע פון דער באַוועגונג ווערן אַלץ גרעסער און גרעסער און וועט קאָנען זייער שטאַרק אויסוואַקסן. אַנדערש גערעדט, אויב מען זאָל די הוידע געבן אַ ריי שטויסן אין באַשטימטע צייט-אַפּשטאַנדן, למשל, איטלעך מאָל אַקוראַט דעמאָלט, ווען זי האָט דעם גרעסטן אָפּנויג, וועט איר באַווע-גונג ווערן אַלץ שטאַרקער און שטאַרקער; פאַרקערט, אויב מען וועט שטויסן די הוידע אין נישט צוגעפאַסטע מאָמענטן, וועט זיך די באַוועגונג כמעט מאָמענטאַל אָפּשטעלן.

דער פריער באַשריבענער עלעקטרישער שטראָם-קרייז, אין וועלכן עס גייען אַריין אַ שפּול און אַ קאָנדענסאַטאָר, האָט אַן אייגענע פרעקווענץ פון וויברירונגען פונקט ווי דער אומרו. אויב די פרעקווענץ פון די וויברירונגען, וואָס עס רופט-אַרויס



אין דעמדאָזיקן קרייז אָן עלעקטרישע מאַשין וועט זיין גלייך  
 צו דער פּרעקווענץ פון די אייגענע וויברירונגען, וועט אַ שוואַך-  
 כּע עלעקטראַמאַטאָרישע קראַפט פון דער מאַשין קאָנען אַרויס-  
 רופן זייער שטאַרקע וויברירונגען פון קרייז. פּונקט אזוי האָט  
 די שוואַכע קראַפט פון די שטויסן, וואָס זענען אין די פּריער-  
 דיקע צוויי ביישפּילן געגעבן געוואָרן דער בריק אָדער דער  
 הוידע, פאַרמאָגט אַרויסצורופן ביי זיי אַ שטאַרקע באַוועגונג.  
 דערשיינונגען פון רעזאָנאַנס ווערן זייער אָפט אויסגענוצט אין  
 ראַדיאָ; זיי קאָנען דאַקעגן זיין זייער שעדלעך אין די גע-  
 וויינלעכע עלעקטרישע שטראַם-קרייזן, וווּ זיי קאָנען אַרויס-  
 רופן געפערלעכע איבער-שפּאַנונגען.

פאַרוואָס גייען אויס די וויברירונגען ?

די וויברירונגען פון אַ שטראַם-קרייז זענען אזוי-אַרום  
 ענלעך צו די וויברירונגען פון אַן אומרו: אויב אַן אומרו  
 וואָלט נישט פאַרלוירן קיין שום ענערגיע, וואָלט ער וויברירט  
 אייביק, אָבער, מחמת ווידערשטאַנד פון לופט און אַנדערע ריי-  
 בונגען, שטעלט ער זיך אַפּ סוף-בל-סוף נאָך אַ געוויסער  
 אַייט.

בשעת אַ וויברירנדיקער אויסלאָדונג גייט פאַרלוירן אַ טייל  
 פון דער ענערגיע, וואָס די עלעקטרישע מאַשין ליפּערט דעם  
 קאָנדענסאַטאָר, מחמת פּאָלגנדיקע טעמים: ווען די ערשטע  
 וויברירונג גייט-דורך דורכן שטראַם-קרייז, ווערט איין טייל פון  
 איר ענערגיע פאַרנוצט אויף אַנצוואַרימען די דורכפירער פון  
 קרייז און דער עיקר דעם לופט-אַפּשטאַנד, וווּ ס'אַנטשטייט דער  
 פּונקט. מיר וועלן שפּעטער זען, אַז אַן אַנדער טייל פון דער-  
 דאָזיקער ענערגיע געפינט אַ נוצלעכע פאַרווענדונג אין דער  
 פּאַרם פון אַ שטראַלונג אויף אין דרויסן דורך דער אַנטענע,  
 אויב דער וויברירנדיקער שטראַם-קרייז האָט אַ צוגעפּאַסטע צו  
 דערצו פּאַרם; אַ חוץ דעם קאָנען טיילן פון דער ענערגיע  
 פאַרלוירן גיין סיי אין קאָנדענסאַטאָר גופא, סיי אין די שטראַ-  
 מונגען, וואָס אַנטשטייען צווישן געוויסע טיילן פון קרייז אין  
 די שכנישע דורכפירער. יעדנפאַלס גייט בשעת דער ערשטער

וויברירונג אלעמאל פארלוירן א געוויסער סכום ענערגיע און זעלבסטפארשטענדלעך קומט ער שוין נישט אין באטראכט פאר דער צווייטער וויברירונג. די צווייטע וויברירונג האָט בכּן אַ קלענערע ענערגיע פון דער ערשטער; פונקט אזוי איז די ענערגיע פון דער דריטער וויברירונג שוואַכער, ווי אין דער צווייטער, א. אָ. וו. די וויברירונגען ווערן אַלץ שוואַכער און שוואַכער; מען זאָגט, אַז דאָס זענען אויסגייענדיקע וויברי- רונגען.

מיר האָבן פריער (צייכ. 4) פאָרגעשטעלט אַן איינפאַכן וועקסל-שטראָם, אַפלייגנדיק אויף אַ האַריוואָנטאַלער אַקס די פראָפאָרציאָנעלע צייט-אַפּשטאַנדן און אויף אַ ווערטיקאַלער — די שטאַרקייטן פון שטראָם, וואָס גייט אין יעדן מאָמענט דורך דורכן קרייז. אויב מען זאָל פינקט אזוי פאָרשטעלן די אויסגייענדיקע עלעקטרישע וויברירונגען, וועלן די מאַקסימאַלע גרייסן מער נישט זיין גלייך איינע צו די אַנדערע, ווי אין פאַר קלענערן פון איינפאַכן וועקסל-שטראָם, נאָר וועלן זיך בהדרגה רענלעך אויף דער צייכ. 5.

די מאַקסימומען פאַרקלענערן זיך אַלץ גיכער, וואָס שטאַרקער ס'איז דאָס אויסגייין פון די וויברירונגען, ד. ה., אין אַלגעמיינעם, וואָס גרעסער עס זענען די פאַרלוסטן אין ווי- ברינדיקן שטראָם-קרייז, אַלצאיינס פונדאָנען זיי נעמען זיך.

מיר האָבן שוין פריער געזאָגט, אַז געוויינלעך גייט צו- מיינסט ענערגיע פאַרלוירן איבער דער אַנוואַרימונג. זי ווערט אַרויסגערופן דורכן ווידערשטאַנד פון שטראָם-קרייז בכלל און דורך דעם ווידערשטאַנד פון אַפּשטאַנד, וווּ ס'בליצט-אויף דער פונק, בפרט.

אויב דער ווידערשטאַנד פון שטראָם-קרייז ווערט זייער גרויס, איז די אויסלאָדונג אַפילו נישט קיין וויברירנדיקע, נאָר אַ פּסדרדיקע.

אַן ערך אזוי קומט-פאַר, אויב אַנשטאַט אַפּלאָזן פריי אַן

אָנגעצויגענע שפּרינגפּעדער, לאָזן מיר זי אָפּ בהדרגה מיט דער  
האַנט, זיך אָקעגנשטעלנדיק אירע באַמיאונגען זיך צו באַפּרייען;  
די פּעדער קומט פּאַמעלעך אין איר גלייכגעוויכטס-לאָגע און  
באַוועגט זיך נישט מער; די פּעדער וויברירט נישט.  
וועגן אַ צווייטער קאַטעגאָריע וויברירונגען, וועגן די אַזוי-  
גערופּענע נישט-אויסגלייכנדיקע, וועלכע זענען נאָך וויכטיקער  
ווי די אָקאַרשט-באַטראַכטע, וועט זיין די רייד אין אַ שפּע-  
טערדיק קאַפיטל.

### 111. עלעקטראמאגנעטישע אָדער ראַדיאָ-כוואַליעס

הערץ'ס כוואַליעס.\* — מיר האָבן שוין געזען, ווי אזוי אין אַ שטראַם-קרייז האָבן געקאָנט אויפקומען וויברירונגען. לאַמיר אָננעמען, אַז די שפּול פּון דעמדאָזיקן וויברירנדיקן קרייז ווירקט דורך קעגנזייטיקער אינדוקציע אויף אַ שפּול, וואָס איז איינגעשלאָסן אין אַן אַנטענע. ווי אזוי דאָס ווערט גע-מאַכט, וועלן מיר זען שפעטער. די עלעקטרישע וויברירונגען פון שטראַם-קרייז גיבן זיך איבער מיט דער הילף פון אינ-דוקציע צו דער אַנטענע און פאַרשפּרייטן זיך אין אַרומיקן רוים אין דער פאַרם פון עלעקטראַמאגנעטישע אָדער הערץ'ס כוואַליעס. פּונקט אזוי רופן-אַרויס די וויברירונגען פון אַ גלאַק אַרום אים קלאַנג-כוואַליעס, וואָס פאַרשפּרייטן זיך פון אַרט צו אַרט. אין ביידע פאַלן זענען די פּעריאָדן פון די אויס-גייענדיקע כוואַליעס, גלייך צו די וויבריר-פּעריאָדן פון די אַרויסשיק-אַפּאַראַטן.


יעדער גרופּע וויברירונגען אין וויברירנדיקן שטראַם-קרייז אַנטשפּרעכט אין רוים אַ גרופּע כוואַליעס.

---

\* אויף פּראַנצויזיש ווערן די ראַדיאָ-כוואַליעס אָפט אָנגערופן הערץ'ס כוואַליעס, נאָך דעם אַנטדעקער זייערן היינריך הערץ. מיר וועלן זעלען געברויכן דעם-דאָזיקן טערמין, ווייל אין אַנדערע שפּראַכן איז ער נישט אָנגענומען. אין דערזעל-ביקער באַדייטונג וואָס כוואַליעס וועלן מיר זיך באַנוצן מיט דעם וואָרט וועלן.

בעסער פאר אלץ קאָן מען פאַרשטיין דעם מעכאַניזם פון כוואַליעס, אויספאַרשנדיק די כוואַליעס, וואָס אַנטשטייען אויף דער אויבערפלאַך פון פליסיקייטן. אַלעמען זענען באַקאַנט די וועלן פון ים, אַלע ווייסן וועגן די קאַנצענטרישע כוואַליעס, וואָס עס רופט-אַרויס אַ שטיין, בעת ער פאַלט אויף אַ רויקער וואַסער-אויבערפלאַך.

מיטן טערמין וועלן-לענג ווערט אָנגערופן דער קירצעס-טער אָפּשטאַנד צווישן צוויי שכנישע העכסטע פּונקטן אָדער שפיץ פון די כוואַליעס. (צייכ. 13) צוויי כוואַליעס-שפיצן, ביי



צייכ. 13

צייכ. 13. — וואַסער-כוואַליעס, אַרויסגערופן געוואָרן דורך אַ שטיין נאָכן אַרייַגן-וואַרפן אים אין וואַסער. דער פּונקטירטער שטריך שטעלט-פאַר דעם שטאַנד פון רויקן וואַסער.

כוואַליעס פון אַ טייך אין אונזער ביישפּיל, ליגן אַלץ נענטער איינער צום אַנדערן, וואָס קירצער ס'איז זייער לענג. די וועלן פון מיטללענדישן ים, למשל, זענען זייער נאָנט איינע פון די אַנדערע און האָבן אַ קורצע לענג; די וועלן פון אַקעאָן האָבן פאַרקערט אַ גרויסע לענג.

יעדע כוואַליע פאַרשפּרייט זיך מיט אַ געוויסער גע-שווינדקייט, וואָס ווערט אָנגערופן פאַרשפּרייטונגס-געשווינדקייט פון דער כוואַליע. לאַמיר זיך פאַרשטעלן, אַז מיר האָבן צו טון מיט כוואַליעס אויף דער ים-אויבערפלאַך, און אַז איבערן וואַ-סער פליט אַ פּויגל, אַ מעווע. די מעווע באַרירט דאָס וואַסער און באַוועגט זיך, בלייבנדיק כסדר אין באַרירונג מיט אַ שפיץ פון אַ באַשטימטער כוואַליע; די געשווינדקייט, מיט וועלכער די מעווע וועט דאַרפן פליען, בכדי צו פאַרבלייבן כסדר איבער

דערזעלביקער כוואָליע, וועט זיין גלייך צו דער פאַרשפריי-  
טונגס-געשווינדקייט פון דער כוואָליע.

וואָס שייך דער פרעקווענץ, איז עס די צאָל וועלן, וואָס  
אַנטשטייט אין אַ סעקונדע. אויב אונזער מעווע וועט אָנשטאַט  
זיך צו באַוועגן מיט דער וועל פאַרבלייבן אומבאוועגלעך, וועט  
זי זען, ווי אונטער איר וועט דורכגיין אַ באַשטימטע צאָל כוואָל-  
יעס; לָאָמיר אָננעמען, (דאָס שטימט נישט מיט דער ווירק-  
לעכקייט, ווייל די פרעקווענץ פון די וועלן איז נישט אַזוי  
גרויס) אַז אין משך פון אַ סעקונדע וועט די מעווע זען, ווי  
עס זענען אַדורך אונטער איר צוויי וועלן; די פרעקווענץ פון  
די וועלן וועט דעמאָלט זיין גלייך צו צוויי.

ס'איז לייכט צו פאַרשטיין, אַז צווישן די דריי אָקאַרשט  
דעפינירטע גרייסן באַשטייט אַ צוזאַמענהאַנג. ס'איז טאַקע  
לייכט צו זען, אַז די וועלן-לענג, אויסגעדריקט אין מעטערס,  
איז גלייך צו דער פאַרשפרייטונגס-געשווינדקייט, אויסגעדריקט  
אין מעטערס אין אַ סעקונדע, געטיילט דורך דער פרעקווענץ.  
לָאָמיר ווידער נעמען אונזער ביישפּיל מיט ים-כוואָליעס. אין  
אַטלאַנטישן אָקעאַן זענען די שפיצן פון די וועלן דערווייטערט  
אויף 100 מעטער איינע פון די אַנדערע, ד. ה., אַז די לענג  
פון דער כוואָליע איז גלייך 100 מעטער; זיי באַוועגן זיך  
מיט דער געשווינדקייט פון אַן ערך 40 קילאָמעטער אין  
אַ שעה, אָדער 10 מעטער אין אַ סעקונדע; זייער פרעקווענץ  
באַקומט זיך פון צעטיילן די געשווינדקייט דורך דער וועלן-  
לענג און איז גלייך צו 1 צענטל, ד. ה., אַז אין אַ באַשטימטן  
פונקט גייט-דורך איין כוואָליע אַלע 10 סעקונדעס.

בשעת מען וואַרפט-אַריין אַ שטיין אין וואַסער, פאַר-  
שפרייט זיך די ערשטע וויברירונג פון אַרט צו אַרט דורך  
דער פאַרמיטלונג פון די וואַסער-מאָלעקולן, וועלכע ווירקן  
איינע אויף די אַנדערע. אין פאַל פון די עלעקטראַמאַגנעטישע  
כוואָליעס איז אויך אומבאַדינגט נויטיק עפעס אַ שטאַף, וואָס  
פאַרמאָגט די אייגנשאַפט פון עלאַסטישקייט, כדי די וויברי-  
רונגען זאָלן זיך קאָנען פאַרשפרייטן אין אים פון אַרט צו

אַרט. דער דאָזיקער נישט-געזעצנער שטאַף ווערט אָנגערופן  
עטער. \*)

די אונטערשטע שורה פון אַלדעם געזאָגטן איז פּאַלגנ-  
דיקע: די עלעקטרישע וויברירונגען אַנטשטייען אין אַ וויב-  
רירנדיקן שטראָם-קרייז; דידאָזיקע וויברירונגען קאָנען זיין  
אָדער אויסגייענדיקע (מיט זיי האָבן מיר זיך ביזאיעט פאַר-  
נומען), אָדער נישט-אויסגייענדיקע (מיר וועלן זיך מיט זיי  
פאַרנעמען שפעטער; דערווייל וועט פאַר אונז זיין גענוג צו  
וויסן, אַז אַזעלכע וויברירונגען אַנטשטייען דעמאָלט, ווען דאָס  
וויברירנדיקע סיסטעם האָט אַ שטענדיקן צופלוס פון ענערגיע,  
וואָס דעקט אינגאַנצן די פאַרלוסטן). ביידע מינים וויברירונגען  
זענען נישט צוגעבונדן צו דעם וויברירנדיקן שטראָם-קרייז;  
זיי רופן-אַרויס שטערונגען אין דעם נישט-געזעצנעם, עלאַס-  
טישן שטאַף, וואָס רינגלט אַלץ אַרום, אין דעם עטער. דידאָזיקע  
שטערונגען פאַרשפרייטן זיך פון אַרט צו אַרט אין דער פאַרם  
פון אויסגייענדיקע אָדער נישט-אויסגייענדיקע כוואַליעס און  
קאָנען אויפגענומען ווערן אין אַן אַנדער אַרט מיט דער הילף  
פון אַ צוגעפאַסטן אַפּאַראַט.

פאַרגלייך פון ראַדיאָ-כוואַליעס מיט קלאַנג-  
און ליכטיקייט-וועלן. — ס'איז וויכטיק צו באַמערקן,  
אַז אַלע מינים קאָמוניקאַציעס קומען צושטאַנד אַדאָנק כוואַליעס.  
דאָס קאָנען זיין קלאַנג, ליכטיקייט- אָדער עלעקטראַמאַגנעטישע  
כוואַליעס. ווען אַ מענטש רעדט, הייבן-אָן צו וויברירן זיינע

---

\*) די פראַגע וועגן עטער אָדער וועלט-עטער געהערט צו די סאַמע קאַמ-  
פליצירטע אין דער מאַדערנער פיזיק. אין דעם וועלט-בילד פון איינשטיינס טעאָריע  
איז, למשל, איבערהויפט נישטאָ קיין פלאַץ פאַרן עטער. אָבער אין דער ראַדיאָ-לי-  
טעראַטור איז אָנגענומען צו זאָגן, אַז די ראַדיאָ-כוואַליעס פאַרשפרייטן זיך אין  
עטער, ווייל דאָס פאַרלייכטערט אַלע דערקלערונגען. אזוי טוט אויך אוינזער מחבר,  
און מיר האָבן אין דער באַציאָונג קיין שום זאָך ביי אים אין בוך נישט געענדערט.  
וועגן אַנדערע כוואַליעס אין עטער אַ חוץ די ראַדיאָ-כוואַליעס וועט אויספירלעכער  
זיין די רייד אין אַ ווייטערדיקן באַנד „נאַטור און קולטור“.

שטים-בענדער און דערנאך די אַרומיקע לופט אין דער פאַרם פון קלאַנג-וועלן. דידאַזיקע קלאַנג-וועלן (אָדער באַזעגונגען פון לופט) גרייכן ביי צום אויער פונם צוהערער. די לופט איז אומבאַדינגט נויטיק ביי דער פאַרשפרייטונג פון קלאַנג. אויב מען זאָל אַ גלעקל אַוועקשטעלן אונטער דעם צודעק פון אַ לופט-פאַמפע, וועט זיך נישט הערן קיין שום קלאַנג, ווייל ס'פעלט די סיבה, וואָס גיט-איבער די וויברירונגען.

אַן עלעקטרישער לאַמפּ דאַקעגן, אַוועקגעשטעלט אונטערן צודעק פון דער לופט-פאַמפע, וועט אויך ווייטער אַרויסשיקן זיינע ליכטיקייט-וועלן. די לופט איז נישט נויטווענדיק אויף צו פאַרשפרייטן די ליכטיקייט-כוואַליעס; אין דעם פאַל קומט צו הילף דער ספעציעלער שטאָף, וועלכן מיר האָבן פריער אָנגערופן מיטן נאָמען עטער. ער מוז זיין פאַרשפרייט צווישן די מאַלעקולן פון גאַזן, פליסיקייטן און פעסטע שטאָפן, צווישן די שטערן פון וועלט-רוים... מיט אַנדערע ווערטער, עס עקזיסט-טירט נישט קיין אַבסאָלוטע פּוסטיקייט, און דער עטער, די פיינע נישט-געזעענע „פליסיקייט“, וועלכע מען האָט קיינמאַל נישט פאַרמאָגט אַפּצוטיילן אָדער אַפּצוועגן, פאַרשפרייט דאָס די ליכטיקייט דורך די ליכט-כוואַליעס, פונקט ווי די לופט פאַר-שפרייט קלאַנגען דורך די קלאַנג-וועלן.

יעדע שטערונג, וואָס ווערט אַרויסגערופן אין עטער, פאַרשפרייט זיך מיט אַ געוויסער געשווינדקייט, וועלכע הענגט נישט אָפּ פון דער סיבה אָדער פון דער שטאַרקייט פון דער שטערונג. די ליכטיקייט איז איין סיבה פון דידאַזיקע שטע-רונגען; וואַרימקייט איז אַ צווייטע סיבה; עלעקטריע - אַ דריטע; דער אונטערשיד איז, וואָס ליכטיקייט פאַרשפרייט זיך אויף אויסערסט קורצע כוואַליעס, און עלעקטריע - אויף באַ-דייטנד לענגערע כוואַליעס. וואָס שייך דער פאַרשפרייטונגס-גע-שווינדקייט, איז זי פונקט איינע-און-דיווערסיקע ביי ביידע מינים כוואַליעס; אין דער פראַקטיק ווערט אָנגענומען, אַז זי איז גלייך 300.000 קילאָמעטער אין אַ סעקונדע. די אַלע פאַרשידענע שטראַלונגען, ווי די ליכט, וואַרימ-



קייט- און עלעקטראמאגנעטישע כוואליעס, האָבן בכן איינע-און-  
דיזעלביקע נאַטור; זיי פאַרשפרייטן זיך אַלע אַלס כוואליעס  
מיט איין-און-דערזעלביקער געשווינדקייט און אונטערשיידן  
זיך בלויז מיט דער וועלן-לענג. ווי מיר ווייסן שוין, איז די  
וועלן-לענג גלייך צום אָפּשטאַנד צווישן צוויי כסדרדיקע שפיצן  
אָדער טאַלן פון אַ כוואליע.

די גרעסטע פון די איצט באַנוצטע וועלן-לענגען האָבן  
די עלעקטראמאגנעטישע כוואליעס. אין דער פראַקטיק ווערן  
באַנוצט ראדיא-כוואליעס מיט אַ וועלן-לענג פון עטלעכע צענ-  
טליק ביז עטלעכע צענטליק טויזנט מעטער.

דערנאָך גייען די כוואליעס פון וואַרימקייט. זייער וועלן-  
לענג איז גלייך אַן ערך 0,005 מילימעטער; דאָס אויג זעט  
זיי נאָך נישט. נאָך קירצער זענען די רויטע ליכטיקייט-שטראַלן,  
וועלכע דאָס אויג זעט שוין (זייער וועלן-לענג איז 0,0007 מילי-  
מעטער); די אויפנעם-פעיקייט פון דער נעץ-הויט אין אויג  
פאַרבעסערט זיך אַלץ מער און מער, בעת די וועלן-לענג פאַר-  
קלענערט זיך אויף 0,0005 מילימעטער. די דאָזיקע וועלן-לענג  
אַנטשפּרעכט געל-גרינע ליכט-שטראַלן.

אונטער 0,00035 מילימעטער (פינאַלעטע ליכט) הערט דאָס  
אויג אויף צו זען די שטראַלן, וואָס ווערן אָנגערופן אויג-טראַ-  
פינאַלעטע שטראַלן. פאַרקלענערנדיק נאָך מער די וועלן-לענג  
קומען מיר צו צו די אַזויגערופענע איקס-שטראַלן (רענטגען-שטראַלן).  
די גאַמא-שטראַלן, וואָס ווערן אַרויסגעשיקט דורך ראדיא-אַקטיווע  
שטאָפּן, ווי למשל דורכן ראדיום, האָבן אַ נאָך קירצערע וועלן-  
לענג.

## יסוד פון ראדיאָ

אויף דער באַשריבענער ענלעכקייט פון עלעקטראמאגנע-  
טישע און ליכטיקייט-כוואליעס האָט צוערשט אויפגעקומען גע-  
מאַכט מאַקסוועל. זי איז באַשטעטיקט געוואָרן אין הערץ'ס  
וונדערלעכע עקספּערימענטן. די דאָזיקע אַנאַלאָגיע האָט גע-

שטויסן זיך צו פארטראכטן, צי וואָלט מען נישט געקאָנט זיך פארשטענדיקן אויף אַ ווייטן אָפּשטאַנד אָן דראָטן, מיט דער הילף פון די עלעקטראַמאָגנעטישע קוואַליעס, אַזוי ווי מען האָט דאָס ביזאָהער געטון מיט לייכטיקייט-שטראַלן אין דעם אַזוי-גערוּפּענעם אָפּטישן טעלעגראַף.

ס'איז קלאָר, אַז כּדי עס צו דערגרייכן וועט גענוג זיין אַרויסצושיקן ראַדיאָ-קוואַליעס אין משך פון אַ קירצערער אָדער לענגערער צייט, אַנטשפּרעכנד, למשל, צו די פּונקטן און שטריכן פון מאָרזעס אַלף-בית. \*

אַבער גלייך שטויסט מען זיך אָן אויף אַ ספּעציעלער שוועריקייט. מיט דער הילף פון אָפּטישן טעלעגראַף איז מען אימסטאַנד זיך צו פארשטענדיקן אויף פאַרעלעטנישמעסיק גרויסע אָפּשטאַנדן נאָר אַ דאָנק דעם, וואָס מען קאָנצענטרירט מיט שפיגלען און לינזן די לייכטיקייט-שטראַלן אין אַ פעסט באַשטימטער ריכטונג. דידאָזיקע קאָנצענטרירונג איז מעגלעך בלויז, אויב די שפיגלען און לינזן האָבן זייער גרויסע אויס-מעסטונגען אין פאַרגלייך מיט דער לענג פון די באַנוצטע וועלן: אויב דידאָזיקע באַדינגונג איז נישט דערפילט, פאַר-שפרייטן זיך די לייכטיקייט-וועלן אין אַ זייער ברייטן בינטל, און אַ גרויסער טייל פון זייער ענערגיע גייט אין ניוועץ.

אַזוי ווי די קוואַליעס פון לייכטיקייט האָבן אין דורכ-שניט אַ וועלן-לענג פון אַן ערך 0,0005 מילימעטער, זענען שפיגלען און לינזן שוין מיט עטלעכע סאַנטימעטער אין דיאַ-מעטער בכוח זיי צו קאָנצענטרירן אין אַ באַשטימטער ריכטונג. להיפּוך האָבן די עלעקטראַמאָגנעטישע קוואַליעס, וואָס

---

\* אין דעם געוויינלעכן טעלעגראַף, ווי אין דעם אַנדראָטיקן ווערן די איינצעלנע אותיות איבערגעגעבן דורך אָפּגערעדטע קאָמבינאַציעס טון בינטלעך און שטריכן. אַזוי למשל, באַדייט (—) דעם אות a, (— . —) דעם אות b א. א. וו. אַזויגע אָפּגערעדטע קאָמבינאַציעס זענען פאַראַן אויך פאַר ציפער, אָפּשטעל-צייכנס און נאָך עטלעכע סימנים. דאָס אַלץ צוזאַמען ווערט אָנגערופן מאָרזעס אַלף-בית.

מען באַנוצט געוויינלעך אין ראדיאָ, אַ וועלן-לענג פון עטלעכע  
 הונדערט מעטער; בכדי זיי באמת צו קאָנצענטרירן אין אַ גע-  
 געבענער ריכטונג, וואָלט מען געדאַרפט באַנוצן שפיגלען פון  
 עטלעכע קילאָמעטער אין דיאַמעטער. וועגן דעם קאָן מען  
 זעלבסטפאַרשטענדלעך אַפילו נישט קלערן. פאַרבייגייענדיק לאָ-  
 מיר באַמערקן, אז אין די לעצטע יאָרן ווערן אין ראדיאָ-טעלע-  
 גראַף און ראדיאָ-טעלעפאָן מיט גרויס דערפאַנג באַנוצט „קורצע  
 כוואַליעס“, ד. ה. כוואַליעס מיט אַ וועלן-לענג פון עטלעכע  
 מעטער אָדער עטלעכע צענטליק מעטער. מיט זייער הילף האָט  
 זיך איינגעגעבן אויך צו קערעווען די ראדיאָ-כוואַליעס און  
 אַרויסצושיקן זיי בלויז אין אַ געוונטשענער ריכטונג. די ראָלע  
 פון שפיגלען און לינזן שפילן דערביי דראַטענע נעצן, וואָס  
 באַקומען אַ פאַראַבאָליש געשטאַלט. אַזוינע מכשירים גיבן  
 אַ מעגלעכקייט צו האַלטן בסוד די ראדיאָ-קאָמוניקאַציע, וואָרום  
 דער אַנגעוויזענער שפיגל שטראַלט-אויס די כוואַליעס בלויז אין  
 איין ריכטונג.

נאָך וועלן מיר באַמערקן, אז די אַקאָרשט דערמאָנטע  
 קורצע כוואַליעס זענען נאָך נישט די סאַמע קורצע, וואָס לאָזן  
 זיך באַשאַפן מיט דער הילף פון מכשירים. נאָך דעם ווי  
 היינריך הערץ האָט אַנטדעקט די ראדיאָ-כוואַליעס, האָבן זיך  
 געלערנטע געפלייסט צו שאַפן אַלץ קירצערע כוואַליעס, און  
 מיט עטלעכע יאָר צוריק איז מען דערגאַנגען ביז צו כוואַל-  
 יעס מיט אַ וועלן-לענג ביז צו איין מילימעטער און נאָך קלע-  
 נער. פון דער אַנדערער זייט האָבן די געלערנטע אַנטפלעקט אַלץ  
 לענגערע און לענגערע וואַרימקייט-כוואַליעס, און סוף-כל-סוף  
 איז דער אָפּשטאַנד צווישן די ביידע מינים פאַרשוונדן. אַזוי-  
 אַרום איז באַשטעטיקט געוואָרן, אז ראדיאָ-כוואַליעס און וואַ-  
 רימקייט-כוואַליעס זענען אַלצאיינס וויברירונגען אין עטער און  
 אונטערשיידן זיך בלויז אין דער וועלן-לענג.

לאָמיר זיך איצט אומקערן צו אונזערע נאָרמאַלע וועלן-  
 לענגען; די עלעקטראָמאַגנעטישע כוואַליעס, וואָס קאָנען באַשאַפן  
 ווערן אויף אונזער אַרויסשיק-סטאַציע, וועלן זיך פאַרשפרייטן

אין רוים כמעט גלייכמעסיק אין אלע ריכטונגען; מחמת דעם וועט דער טייל ענערגיע, וואָס ווערט אַרויסגעשטראַלט אין אַ געגעבענער ריכטונג, זיין נאָר אַ מינימאַלער ברוך-טייל פון דער גאַנצער אויסגעגעבענער ענערגיע.

אויב מיר ווילן זיך פאַרשטענדיקן אויף מער-ווייניקער גרויסע אָפּשטאַנדן, מוזן מיר פריער באַפרידיקן פּאַלגנדיקע באַדינגונגען:

1. באַשאַפן אין אַ וויברירנדיקן שטראָם-קרייז זייער שטאַרקע עלעקטרישע וויברירונגען;

2. באַנוצן אַן אַזויגערופענע אַרויסשיק-אַנטענע, וואָס איז בכוח צו פאַרשפרייטן אין אַרומיקן רוים אַ באַדייטנדיקן טייל ענערגיע פון דעם וויברירנדיקן שטראָם-קרייז אין דער פּאַרם פון עלעקטראַמאַגנעטישע קוואַליעס;

3. באַנוצן אַן אַזויגערופענע אויפנעם-אַנטענע. די עלעק-טראַמאַגנעטישע קוואַליעס, וואָס ווערן פאַרשפרייט אין רוים, דאַרפן אין איר אַרויסרופן מעגלעכסט שטאַרקע וויברירונגען;

4. איינשליסן אין דעם אויפנעם-קרייז אַן אַזויגערופענע נעם דעטעקטאָר; ער מוז זיין גענוג שפירעוודיק, פּדי אויפ-צודעקן די זייער שוואַכע עלעקטרישע וויברירונגען, וואָס וועלן דורך אים אַדורכגיין.

איצט וועלן מיר גאָר קורץ באַטראַכטן, וואָס דאַרף מען פּראַקטיש טון, פּדי דאָס אַלץ אויסצופירן און דערביי וועט אונז אײַך קלאָר ווערן, וואָס איז דאָס אַזוינס „אַנטענע“ און „דעטעקטאָר“.

1. וויברירנדיקער שטראָם-קרייז. — די עלעק-טרישע וויברירונגען, וואָס אַנטשטייען אין דעם וויברירנדיקן שטראָם-קרייז, טראָגן מיט זיך אַ געוויסע ענערגיע. דידאָויקע ענערגיע איז גלייך צו דער ענערגיע פון דעם אַנגעלאַדענעם קאָנדענסאַטאָר. מען קאָן דערווייזן, אַז די ענערגיע פון קאָנ-דענסאַטאָר איז אַלץ גרעסער, וואָס גרעסער עס איז זיין קאָ-פּאַציטעט. בכּן מוז מען זען פאַרגרעסערן די קאָפּאַציטעט פון קאָנדענסאַטאָר, פּדי צו באַקומען באמת שטאַרקע וויברירונגען.

אָבער יעדע פֿאַרגרעסערונג פֿון דער קאָפּאַציטעט פֿאַרגרעסערט די לענג פֿון די אַרויסגעשיקטע כוואַליעס. אַזוי-אַרום איז מען געצווונגען צו באַנוצן לאַנגע וועלן - בעת מען וויל גרייכן ביז צו אַ ווייטן מרחק; די כוואַליעס, וואָס ווערן באַנוצט צו דעם צוועק אין דער פּראַקטיק, האָבן אַלעמאַל אַ וועלן-לענג פֿון עטלעכע הונדערט מעטער\* (פֿאַר ראַדיאָ אױף קורצע כוואַליעס גילטן אַנדערע פֿללים, און וועגן דעם וועט זײַן די רײד ערשט אין קאַפּיטל X).

די גרויסע וועלן-לענגען האָבן אַ חוץ דעם אַן אַנדערע מעלה. מיר האָבן פֿריער געזאָגט, אַז די עלעקטראַמאַגנעטישע כוואַליעס קאָנען מחמת זײַער לענג נישט ווערן קאָנצענטרירט אין אײַן באַשטימטער ריכטונג; זײ פֿאַרשפּרייטן זיך אין אַ ברייטן בינטל, וועלכעס ווערט אַלץ ברייטער, וואָס גרעסער ס'איז די לענג פֿון די באַנוצטע וועלן. בײַ כוואַליעס, וואָס זענען לאַנג עטלעכע הונדערט מעטער, איז זידאָזיקע פֿאַרשפּרייטונג אין אַלע ריכ-טונגען זײַער שטאַרק. מחמת דעם ווערן זידאָזיקע שטראַלן נישט אָפּגעשטעלט דורך דערהויבונגען און פֿאַרטיפּונגען אױף דער ערד-אויבערפֿלאַך, און אױך נישט דורך דער אויסקרימונג פֿון דער ערד-קױל. די דערשיינונג וועט אױנו ווערן אַביסל פֿאַר-שטענדלעכער, אױב מיר וועלן זיך איבערלאַיגן, וואָס עס טוען-אױף די זײַער קורצע כוואַליעס פֿון ליכטיקייט אין פֿאַרגלייך מיט די באַדייטנד לענגערע וועלן פֿון ים. אױב מען זאָל אַ נישט-דורכזיכטיקן קערפּער אַוועקשטעלן אױפֿן וועג פֿון אַ בינטל ליכטיקייט-שטראַלן, וועט ער וואַרפֿן הינטער זיך אַ שאַטן, ד. ה. די ליכטיקייט וועט נישט אַריינדרינגען אין יענעם טײל פֿון רוים; אין דערזעלביקער צײַט זענען די

---

\* די לענג פֿון די עלעקטרישע כוואַליעס, וואָס אַנטשטייען אין אַ חײב זײַרנדיקן שטראַם-קרייז, הענגט אָפּ פֿון דער קאָפּאַציטעט און פֿון דער זעלבסט-אױב דוקציע אין שטראַם-קרייז; זידאָזיקע וועלן-לענג איז אַלץ גרעסער, וואָס גרעסער עס זענען די קאָפּאַציטעט און זעלבסט-אײַנדוקציע.

גרויסע ים-כוואליעס אן שוועריקייטן גובר אפילו גרויסע שטע-  
 רונגען אויף זייער וועג, ארומגייענדיק פארביי זיי.  
 2. אַרױס שיק-אַנטענע (\*). — די אַרױסשיק-אַנטענע  
 איז באַרופֿן צו פֿאַרשפּרייטן אין אַרומיקן רוים אַ טייל ענערגיע  
 פֿון די וויברירונגען, וואָס אַנטשטייען אין וויברירנדיקן שטראַם-  
 קרייז. עקספּערימענטן האָבן דערווייזן, אַז די דאָזיקע פֿאַרשפּריי-  
 טונג פֿון ענערגיע קומט צושטאַנד בעסער פֿאַר אַלץ, אויב די  
 אַנטענע באַשטייט פֿון אַ דראַט אַ דורכפירער, וואָס איין עק  
 זיינער איז ווי געהעריק איזאָלירט, און דער אַנדערער עק איז  
 פֿאַרבונדן מיט דער ערד; בעסערע רעזולטאַטן ווערן דער-  
 גרייכט, אויב די אַנטענע געפינט זיך הויך איבער דער ערד  
 און באַשטייט פֿון אַ גרויסער צאָל דראַטן, וואָס זענען אָפּגע-  
 טיילט איינע פֿון די אַנדערע.

די אַרױסשיק-אַנטענע רופֿט-אַרויס אין אַרומיקן עטער  
 אַ שטאַרקע שטערונג, ענלעך צו דער שטערונג אָדער גערודער,  
 וואָס אַנטשטייט אין רויקן וואַסער נאָך אַ שטאַרקן קלאַפּ מיט  
 אַ רודער.

3. אויפֿנעם-אַנטענע. — אונטערן איינפֿלוס פֿון די  
 עלעקטראַמאַגנעטישע כוואַליעס אין אַרומיקן רוים אַנטשטייען אין  
 דער אויפֿנעם-אַנטענע עלעקטרישע וויברירונגען. זי דאַרף בכּן  
 זיין אַוועקגעשטעלט אַזוי, אַז די דאָזיקע כוואַליעס זאָלן אימסטאַנד  
 זיין אַרויסצורופֿן אין איר מעגלעכסט שטאַרקע עלעקטרישע  
 וויברירונגען.

מען האָט פּעסטגעשטעלט, אַז, כדי דאָס זאָל געשעצן,  
 דאַרף די אויפֿנעם-אַנטענע, פּונקט ווי די אַרױסשיק-אַנטענע  
 זיין מעגלעכסט הויך און באַשטיין פֿון אַ גרויסער צאָל  
 דראַטן.

(\* אַנטענע איז אַ פּראַנצויזיש וואָרט און באַדייט אייגנטלעך די טאַפּערס  
 ביי אינזעקטן. גלייך ביים אַנטשטיין פֿון ראַדיאָ האָט דאָס וואָרט באַקומען יענע באַ-  
 דייטונג, וואָס ווערט אויסגעטייטשט אין טעקסט, און פֿון דער פּראַנצויזישער שפּראַך  
 איז עס אַריבער אין אַלע אַנדערע שפּראַכן.  
 ר. ד.

ביי דער אויפנעם-אנטענע דארף אָבער דערפילט זיין נאָך אַ נייע באַדינגונג: די אויפנעם-אנטענע דארף זיין אָנגעשטימט אויף דער אַרויסשיק-אנטענע, ד. ה., זי דארף זיין צוגעפאַסט צו דער לענג פון די כוואַליעס, וואָס ווערן אַרויסגעשיקט דורך דער לעצטער. דאָס איז זייער אַ וויכטיקע באַדינגונג. די נויט-ווענדיקייט פון דער אָנשטימונג וועט ווערן קלאָר פון פאַלגנדיקן ביישפיל: ווען מען זינגט גענוג שטאַרק לעבן אַ קלאַוויר, הייבן דאָרטן אָן צו וויברירן געוויסע סטרונעס: ביי אַ געגעבענעם טאָן פון זינגער, הייבט-אָן צו וויברירן אַמשטאַרקסטן די סטרו-נע, וועלכע גיט-אַרויס בעת אַ קלאַפּ פון קלאַוויר-העמערל דעם-זעלביקן טאָן, וואָס דער זינגער; ד. ה., דער מוזיק-אינסטרו-מענט גיט-אַרויס פון זיך אַליין יענעם טאָן, וואָס איז אָנגע-שטימט אויפן טאָן פון דער זינגענדיקער שטים. דער נמשל פון זינגער איז די אַרויסשיק-אנטענע, די סטרונע פון קלאַוויר דארף פאַרשטעלן די אויפנעם-אנטענע.

אן אַנדער ביישפיל פון זעלביקן אַרט וועט אונז נאָך צעסער דערקלערן די דערשיינונג.

לאַמיר אָננעמען, אַז צוויי קאָמערטאַנען, וואָס זענע אָנגעשטימט אויף דעמוזעלביקן מוזיקאַלישן טאָן, אויף „לאַ“ למשל, (גענויער „לאַ“ אין דער דריטער אַקטאַווע), געפינען זיך אויף אַן אָפּשטאַנד פון אַן ערך 50 סאַנטימעטער איינער פון דעם אַנדערן. אויב מען טוט לייכט אַ קלאַפּ איינעם פון זיי, הייבט ער אָן צו וויברירן און אַרויסצוגעבן דעם טאָן, אויף וועלכן ער איז אָנגעשטימט. די צאָל וויברירונגען אין אַ סע-קונדע (ד. ה. די פרעקווענץ) הענגט-אָפּ פון דעם טאָן. זי איז גלייך צו 435 אין פאַל פון אונזער „לאַ“. דידאַזיקע וויב-דירונגען פאַרשפרייטן זיך אין דער לופט אַלס קלאַנג-וועלן. די קלאַנג-וועלן קלאַפּן זיך אָפּ אָן צווייטן קאָמערטאַן, און רופן ביי אים אַרויס אַ וויברירונג פון דערזעלביקער פרעקווענץ, ד. ה., אַז אויך ער הייבט-אָן אַרויסצוגעבן דעם טאָן „לאַ“. מען זאָגט, אַז דער צווייטער קאָמערטאַן איז „אָנגעשטימט“ אויפן ערשטן.

ל'אמיר אָבער אָננעמען, אַז דער ערשטער קאָמערטאָן  
וועט ביי אַ לייכטן קלאַפּ אַרויסגעבן אַן אַנדערן קלאַנג, למשל  
די נאָטע „דאָ“ (אויך פון דער דריטער אַקטאָווע). איין אַזא  
פּאַל וועט דער צווייטער קאָמערטאָן אינגאַנצן נישט וויברירן  
אונטערן איינפלוס פון ערשטן קאָמערטאָן, אָדער ער וועט  
וויברירן אַ פּולע שוואַכער. מען זאָגט, אַז די צוויי קאָמער-  
טאָנען זענען נישט „אָנגעשטימט“ איינער אויפן אַנדערן.

דעם ערשטן קאָמערטאָן קאָן מען צוגלייכן צו דער  
אַרויסשיק-אַנטענע, דעם צווייטן צו דער אויפנעם-אַנטענע. די  
אַרויסשיק-אַנטענע וועט שטאַרק באַאיינפלוסן די אויפנעם-אַנ-  
טענע בלויז אין דעם פּאַל, אויב די צווייטע וועט זיין אָנגע-  
שטימט אויף דער ערשטער ד. ה., צווישן ווי מיי זיין איינ-  
געשטעלט אַ רעזאָנאַנס. מען קאָן אין אַלגעמיינעם זאָגן, אַז אַלע  
שטראַם-קרייזן, וואָס ווערן באַנוצט אין ראַדיאָ, סיי ביים איינ-  
נעמען סיי ביים אַרויסשיקן, דאַרפן זיין אָנגעשטימט אויף דער  
לענג פון דער וועל, וואָס ווערט אויפגענומען. אָט דאָס איז  
מען טאַקע אויסן מיט די מערסטע באַוועגונגען ביים איינרע-  
גולירן די ראַדיאָ-אַפּאַראַטן.

מעכאַנישע אַנאַלאָגיע. — ל'אמיר אָננעמען, אַז די  
עלעקטראַמאַגנעטישע כוואַליעס פאַרשפרייטן זיך אין רוים און  
באַגעגענען אויף זייער וועג אַ ווערטיקאַלן דראָט, אַ דורכפירער,  
ד. ה. אַן אויפנעם-אַנטענע; דידאַזיקע כוואַליעס וועלן אין  
דראָט אַרויסרופן עלעקטרישע וויברירונגען, ד. ה. אַהין-און-  
אַהער-באַוועגונגען פון עלעקטריע; דאָס איז ענלעך צו דער  
באַוועגונג פון וואַסער אַרויף-און-אַראָפּ אין אַ גלעזערעם טרייבל,  
וואָס איז אָפּן פון ביידע זייטן און שטייט ווערטיקאַל אויף דער  
אויבערפלאַך פון וואַסער, בשעת דאָס וואַסער ווערט באַוועגט  
דורך די כוואַליעס: דאָס וואַסער הייבט זיך אויף און לאָזט זיך  
אַראָפּ אין דעם טרייבל איטלעך מאָל, ווען עס גייט-דורך אַ  
באַרג אָדער אַ טאַל פון אַ כוואַליע.



4. דעטעקטאָר (י) - מיר וועלן שפעטער זיך פאַר-  
 צעמען מיט דער ראָלע פון דעטעקטאָר; ער איז באַרופן צו  
 מאַכן צוטריטלעך פאַר אונזערע הושים די ראַדיאָ-סיגנאַלן; ער  
 קאָן באַשטיין אָדער פון אַ קריסטאַל, אָדער פון אַ ראַדיאָ-לעמפל.  
 דערווייל וועט זיין גענוג צו זאָגן, אַז דער דעטעקטאָר דאַרף  
 זיין אויסערנעוויינלעך שפירעוודיק; ער דאַרף ווערן אויפגע-  
 רייצט דורך דער ענערגיע, וואָס עס באַקומט די אויפנעם-אַנ-  
 טענע, הגם דיִדאָזיקע ענערגיע איז אויסערגעוויינלעך שוואַך,  
 אויב דער מרחק פון דער פאַרשטענדיקונג ווערט פאַרהעלט-  
 נישמצסיק גרויס.

בקצור קאָנען מיר זאָגן אַזוי: מיט דער הילף פון עלעק-  
 טראָמאָנעטישע כוואַליעס קאָנען זיך פאַרשטענדיקן צוויי סטאַצ-  
 יעס, אַן אַרויסשיק-סטאַציע אין אַן אויפנעם-סטאַציע.  
 אין דער אַרויסשיק-סטאַציע איז דער עיקר די אַנטענע.  
 אין פאַל פון ראַדיאָ-טעלעגראַף דאַרף זי קאָנען אַרויסשיקן  
 עלעקטרישע וויברירונגען אין משך פון באַליביק אויסגעוויילטע  
 צייטן, איבערגעבנדיק אַזוי-אַרום די פינטעלעך און די שטריכן  
 פון מאָרעס אַלף-בית.

די עלעקטרישע וויברירונגען פון דער אַנטענע גיבן זיך  
 איבער דעם אַרומיקן רוים אין דער פאַרם פון עלעקטראָמאַג-  
 נעטישע כוואַליעס.

אין דער אויפנעם-סטאַציע געפינט זיך אַן אַנטענע, וואָס  
 הייבט-אָן צו וויברירן אונטער דער ווירקונג פון דיִדאָזיקע  
 עלעקטראָמאַנעטישע כוואַליעס; דורך איר גייען-דורך עלעקטרי-  
 שיש וויברירונגען, און זיי זענען אַלץ שטאַרקער, וואָס גענטער  
 איר אייגענער וויבריר-פּעריאָד איז צום וויבריר-פּעריאָד פון די  
 באַקומענע כוואַליעס, ד. ה., וואָס בעסער זי איז אַנגעשטימט  
 אויף דער אַרויסשיק-אַנטענע.

אין דעם שטראָם-קרייז פון דער אויפנעם-סטאַציע איז איינגע-

\* פון פּאָטיינישן שורש אויפדעקן, אַנטפלעקן. פון דעמונעליקן שורש  
 געמט זיך אויך דאָס וואָרט דעטעקטיוו.

ישלאָסן אָן אַפּאַראַט, וועלכער איז בכּוח אויפצודעקן און צו מאַכן צו-  
טריטלעך פאַר אונזערע חושים די עלעקטרישע וויברירונגען —  
דער אַזויגערופענער דעטעקטאָר. אין פּאַל פון ראַדיאָ-טעלע-  
גראַף חזרט ער איבער די קאָמבינאַציעס פון מאָרנעס אַלף-בית.  
וואָס ווערן פאַרווירקלעכט אויף דער אַרויסשיק-סטאַציע.

#### IV. אויסגייענדיקע היברירונגען

קאמוניקאציע דורך אויסגייענדיקע וויברירונגען. - איצט ווענדן מיר זיך צו דער פראקטישער אויס-נוצונג פון דער פריער באשריבענער דערשיינונג, דהיינו, צו יענעם פאל פון א וויברירנדיקער אויסלאדונג, ווען דער קאנדענסאטאר ווערט פסדר געשפייזט פון עפעס א קוואל עלעקטרישער ענערגיע. דער קאנדענסאטאר לאזט זיך אויס אין א שטראם-קרייז, וואס אנטהאלט א שפול פון זעלבסט-אינדוקציע און א פונקאפשאטאנד. די ארויסשיק-אנטענע איז געבונדן (גע-קופלט) אינדוקטיוו מיט דער שפול פון דעמדאזיקן שטראם-קרייז, ד. ה., די ארויסשיק-אנטענע אנטהאלט אויך א שפול פאר זעלבסט-אינדוקציע, וואס געפינט זיך אונטער דער ווירקונג פון דער ערשטער שפול; די וויברירונגען פון שטראם-קרייז ווערן אזוי-ארום א דאנק אינדוקציע איבערגעגעבן דער אנטענע. די עלעקטראמאגנעטישע כוואליעס פארשפרייטן זיך אין רוים און קומען צו דער אויפנעם-אנטענע. די לעצטע באאיינפלוסט דורך אינדוקציע א שטראם-קרייז, וואס אנטהאלט א טעלעפאן און א דעטעקטאר. מיר וועלן שפעטער באשרייבן, ווי אזוי דאס זעט-אויס אין דער פראקטיק; דא וועלן מיר זאגן עטלעכע ווערטער וועגן דער ראלע פון דעטעקטאר. ווען נישט דער לעצטער, וואלט מען גארנישט געקאנט הערן אין טעלעפאן. און אט פארוואס: מיר האבן פריער גע-זען, אז דער ווידערשטאנד פון שפולן פאר זעלבסט-אינדוקציע

איז אַלץ גרעסער, וואָס העכער ס'איז די פרעקווענץ; דער טעלעפאָן איז געבויט פון שפּולן אויס דינעם דראָט, און זייער זעלבסט-אינדוקציע איז אַ גאַנץ גרויסע, בכּן איז גרויס אויך דער ווידערשטאַנד, וואָס זיי שטעלן דעם דורכגייענדיקן שטראָם. דער שטראָם, וואָס גייט-דורך דורכן טעלעפּאָן איז בכּן זייער שוואַך, אַלנפּאַלס צו שוואַך אויף צוצוציען די מעמבראַנע פון טעלעפּאָן. לאַמיר אָבער אָננעמען, אַז דער שטראָם וועט זיין בכּוח צוציען די דאָזיקע מעמבראַנע; סיי-ווי-סיי וועט מען גאָר-נישט הערן, ווייל זי מעמבראַנע וועט מחמת איר אינערציע נישט קאָנען נאָכגיין נאָך די אויסערגעוויינלעך גיכע וויבּרי-רונגען פון הויך-פרעקווענטן שטראָם; נאָר אַפּילו אויב זי וואָלט אימשטאַנד געווען אויך דאָס צו טון, וואָלט עס נישט געטויגט: דאָס אויער פון אַ מענטש קאָן נישט אויפנעמען וויבּריונגען פון אַזאַ הויכער פרעקווענץ — די העכסטע פרעק-ווענץ, וועלכע דאָס אויער קאָן אויפכאַפן, איז אַן ערך 20,000.


עס איז בכּן נויטווענדיק צו פּאַרוואַנדלען דעם הויך-פרעקווענטן שטראָם פון די ראַדיאָ-וואַליעס אין אַ שטראָם מיט אַ נידעריקער פרעקווענץ, און דאָ קומט צוהילף דער דעטעקטאָר.

ר אַ ל ע פּוּן ד ע ט ע ק ט אָ ר . \*

(\* ס'איז אינטערעסאַנט צו באַמערקן, אַז פּרי אויפצוהייבן דעם סאַמע שפּיר-רעוודיקן חוש ביים מענטש, דעם זע-חוש, איז נויטיק אַן ענערגיע פון מינימום 10-9 ערג אין אַ סעקונדע; דיזעלביקע ענערגיע איז נויטיק אויף זעצן אין גאַנג אַ ראַדיאָ-לעמפּל. פאַרן הער-חוש איז נויטיק אַן ענערגיע פון 10-8 ערג אין אַ סע-קונדע. נעשמאַק און חוש-הריח פּאָדערן אַן ענערגיע פון 10-2 ערג אין אַ סעקונדע; די דאָזיקע ענערגיע איז נויטיק אויך אויף אַרויסצורופן די טעטיקייט פון אַ קריסטאַל-דעטעקטאָר. אונזערע חושים, וואָס זענען נישט בכּוח אויפצוכאַפן די ראַדיאָ-כּוואַליעס, זענען בכּן לויט זייער שפּירצוודיקייט נישט הינטערשטעליק לגבי דעם ראַדיאָ-לאַמפּ אָדער קריסטאַל.

קאנען אויספירן די ראָלע פון דעטעקטאָר, אָבער געוויינלעך ווערן איצט באַנוצט אָדער דער קריסטאַל אָדער דאָס ראַדיאָ-לעמפל (דריי-עלעקטראָדיק לעמפל), וואָס ווערט באַשריבן אין קאפ. V. דערווייל וועלן מיר זיך באַגרענעצן מיט דערקלערן, ווי אזוי ווירקט דער דעטעקטאָר.

לאָמיר באַטראַכטן, למשל, דעם באַריר-פּונקט פון אַ גוטן קריסטאַל מיט אַ דראָט; מען קאָן פעסטשטעלן, אַז דערדאָזי-קער קאָנטאַקט שטעלט אַ פאַרהעלטנישמעסיק קליינעם ווידער-שטאַנד (פון אַן ערך 1000 אָם) פאַר אַ שטראָם, וואָס גייט אין איין ריכטונג, און אַ גאַנץ גרויסן ווידערשטאַנד (אַן ערך 40 מאָל אַ גרעסערן, ד. ה. פּראַקטיש אַן אומענדלעך גרויסן) פאַרן שטראָם אין דער פאַרקערטער ריכטונג.



צייכ. 14. — דעטעקטאָר-וויר-קונג. דער דעטעקטאָר פאַר-וואַנדלט די הויך-פּרעקווענטע וויברירונגען פון דער ערשטער שורה אין די צוטרילעכע פארן געהער נידער - פּרעקווענטע וויברירונגען פון דער דריטער שורה.

צייכ. 14

מיר האָבן געזען, אַז די עלעקטרישע וויברירונגען אַנט-שטייען אַלס גרופּעס פון אויסגייענדיקע כוואַליעס; זייער שטאַרקייט אַלס פּונקציע פון צייט שטעלט-פאַר די אויבערשטע קרומע ליניע פון דער צייכ. 14; יעדער טייל פון דערדאָזי-קער קרומער ליניע (ענדלעך צו צייכ. 12 אויף זייט 15) שטעלט-פאַר אַ גרופּע כוואַליעס. דער דעטעקטאָר פאַרהאַלט די שטראָם-שטאַרקייטן, וואָס זענען גראַפּיש פאַרגעשטעלט אונטער

דער האַרזאָנטאַלער אַקס, און לאַזט-דורך די שטראַמען אין דער פאַרקערטער ריכטונג.

דורכן טעלעפאָן גייט בכּן דורך אַ פאַרענדערלעכער שטראַם, אָבער כּסדר אין איין-און-דערוועלביקער ריכטונג; גראַפיש קאָן מען אים פאַרשטעלן, ווי דאָס איז געשעען אין דער צווייטער שורה פון דער צייכ. 14. די פאַרשטריכלטע שטחים שטעלן-פאַר דעם סכּום עלעקטריע, וואָס דער טעלע-פאָן לאַזט-דורך ביי יעדער גרופע כּוואַליעס. די ווירקונג פון דעמדאָזיקן סכּום עלעקטריע איז געגליכן צו דער ווירקונג פון אַ שטראַם, וואָס איז גראַפיש פאַרגעשטעלט אויף דער אונטער-שטער, דריטער שורה פון אונזער צייכ. 14. די ערשטע גרופע וויברירונגען האָט זיך בכּן אַ דאָנק דעם דעטעקטאָר פאַר-וואַנדלט אין איין לענגערע וויברירונג, און דער שטראַם ציט איצט צו די מעמבראַנע פון טעלעפאָן. זי קערט זיך דערויף צוריק אום אויף אַן אַרט, די צווייטע גרופע כּוואַליעס ציט ווידעראַמאָל צו די מעמבראַנע און אַז. וו.

סוף-כּל-סוף וויברירט די מעמבראַנע נישט מיט דער אָפּטקייט (פרעקווענץ) פון די וויברירונגען, נאָר מיט דער אָפּט-קייט, מיט וועלכער די גרופעס גייען איינע נאָך דער אַנדער-רער; די לעצטע אָפּטקייט איז אַ סך אַ קלענערע און קאָן שוין אויפגענומען ווערן דורכן אויער; מיט אַנדערע ווערטער, די הויך פון טאָן, וואָס ווערט אויפגענומען אין טעלעפאָן, הענגט-אָפּ פון דער צאָל וועלן-גרופעס אין אַ סעקונדע.

די ווירקונג פון שליסל. — בכדי זיך צו פאַר-שטענדיקן דורכן טעלעגראַף באַנוצט מען די פינטעלעך און שטריכן פון מאָרזעס אַלף-בית. אַ פינטל אַנטשטייט, אויב מען דריקט-אָן אויף אַ קורצער צייט דעם שליסל פון טעלעגראַפישן אַרויסשיק-אַפאַראַט, וועלכער קאָן באַליביק עפענען און שליסן דעם צוגעהעריקן שטראַם-קרייז.

כדי עס זאָל אַנשטיין אַ שטריכל, דאַרף מען לענגער

דריקן אויפן שליסל. לאָמיר זען, וואָס קומט דערביי פאַר-  
לאָמיר אָננעמען, אַז מיר ווילן אַרויסשיקן דעם לאַטיינישן  
אות a, וועלכער ווערט איבערגעגעבן דורך אַ פינטל מיט אַ  
שטריך -.

אַנדריקנדיק אויף אַ רגע דעם שליסל, שיקן מיר אַרויס  
דעם ערשטן פינטל; אין משך פון דערדאָזיקער קורצער רגע  
זענען אַנטשטאַנען, למשל, 10 גרופעס פון כוואַליעס, ד. ה. ה.  
אַז דער קוואַל פון שטראָם האָט 10 מאָל אָנגעלאָדן דעם  
קאָנדענסאַטאָר, וועלכער האָט איטלעך מאָל זיך אויסגע-  
לאָדן, באַשאַפנדיק אַ ריי מער אָדער ווייניקער שוואַכע וויב-  
רירונגען.

דער שליסל בלייבט דערויף אויפגעהויבן אין משך פון  
אַ געוויסער צייט; דערנאָך לאָזט מען אים אַראָפּ און מען  
דריקט אים אַ ביסל לענגער ווי בעתן אַרויסשיקן דעם פונקט;  
אין משך פון דערדאָזיקער צייט קאָנען אַנטשטיין, למשל, 30  
וועלן-גרופעס.

אין דער אויפנעם-סטאַציע וועט דער טעלעפאָן וויבירן  
מיט דער אָפּטייט פון די וועלן-גרופעס און זיין ווירקונג וועט  
דויערן אַזוי לאַנג, ווי לאַנג מען האָט געדריקט דעם שליסל.  
דער טעלעפאָן וועט אין טענער איבערחוון דעם פינטל מיטן  
שטריך, ד. ה. דעם אות a.

מיטלען אויף צו באַשאַפן אויסגייענדיקע  
וויבירונגען. - געוויינלעך באַנוצט מען אַ דינאַמאָ,  
וואָס שיקט-אָרויס אַ נידער-פרעקווענטן וועקסל-שטראָם אין דער  
ערשטער וויקלונג פון אַ טראַנספאָרמאַטאָר. דער טראַנספאָר-  
מאַטאָר איז באַשטימט אויף צו פאַרוואַנדלען דעמדאָזיקן ני-  
דער-פרעקווענטן שטראָם אין אַ שטראָם מיט אַ הויכער פרעק-  
ווענק.

אַ טראַנספאָרמאַטאָר איז אַן אַפּאַראַט, וואָס פאַרענדערט די  
וויכטיקסטע עלעמענטן פון אַן עלעקטרישן שטראָם. די טראַנס-

פארמאטאָרן, וואָס ווערן באַנוצט אין דער ראַדיאָ-טעלעגראַפיע, פאַרוואַנדלען נידער-פּרעקווענטע און שטאַרקע שטראַמען אין הויך-פּרעקווענטע און שוואַכע. ס'איז מער-ווייניקער דאָסזעל-ביקע וואָס קומט-פאַר, בעת מען ציט-אויס אַ גומענעם פּאָדים: דאָס, וואָס מען געווינט אין דער לענג, פאַרלירט מען אין דער ברייט.

די טראַנספּאָרמאַטאָרן זענען זייער איינפאַכע אַפּאַראַטן, וואָס באַשטייען, אין פּרינציפּ, נאָר פון צוויי שפּולן פון זעלבסט-אינדוקציע; איינע פון זיי ווערט אָנגערופן פּרימערע שפּול, די אַנדערע - סעקונדערע.

די סעקונדערע שפּול פון טראַנספּאָרמאַטאָר לאַדט דאָס אָן דעם קאָנדענסאַטאָר, וועלכער לאַדט זיך פון זיין זייט אויס אין דעם וויבירינדיקן שטראָם-קרייז, וואָס איז געבוונדן מיט דער אַנטענע.

דער שליסל, אויף איבערצוגעבן די פונקטן און שטריכן פון מאַרזעס אלף-בית איז איינגעשלאָסן אין דער שטראָם-קרייז פון דער דינאַמאָ פאַר וועקסל-שטראָם.

פון ראַדיאָ-טעלעגראַף צו ראַדיאָ-טעלעפּאָן. - דער טעלעפּאָן, וואָס איז אין דעם קאָפיטל דערמאָנט געוואָרן, איז נאָך נישט דער ראַדיאָ-טעלעפּאָן. דאָס איז בלויז אַ מכשיר, וועלכער גיט אַ מעגלעכקייט אויפצונעמען די טעלעגראַפישע סיגנאַלן; זיין ראָלע איז דיזעלביקע, ווי ביים שרייב-שטיפט, וועלכער פאַרשרייבט די פינטלעך און שטריכן אויף אַ פאַפּיר רענער טאַשמע אין דעם טעלעגראַף דורך דראָטן. דער טעלע-פּאָנישער אַפּאַראַט פון דעם ראַדיאָ-טעלעגראַף גיט אַרויס שטענ-דיק איין-אין-דעמועלביקן טאָן, און די קאָמוניקאַציע באַנוצט זיך מיט דעם קירצערן און לענגערן דויער פון דעמדאָזיקן טאָן אויף איבערצוגעבן דעם אלף-בית פון מאַרזע. גאָר אַן אַנדערע זאַך איז ראַדיאָ-טעלעפּאָן. דורכן טעלעפּאָן ווערן דאָ אויפגענומען אַלע טענער פון דער מענטשלעכער שטים, אַלע



קלאַנגען פון מוזיק א. א. וו. צו דעם צוועק אָבער קאָן מען  
זיך נישט באַנוצן מיט די אויסגייצענדיקע עלעקטרישע וויברי-  
רונגען, דאָ קומען אין באַטראַכט אויסשליסלעך די נישט-  
אויסגייצענדיקע וויברירונגען, און צו זיי ווענדן מיר זיך  
איצט.

נישט-אויסנייענדיקע וויברירונגען .

מאָדערנע טעאָריע וועגן אויפפוי פון מאַטעריע

אַלגעמיינע באַמערקונגען. - ביי די וויברירונגען מיט וועלכע מיר האָבן זיך ביז אַהער פאַרנומען, פלעגט אַ קוואַל פון עלעקטרישן שטראַם אַנלאָדן אַ קאָנדענסאַטאָר, וועלכער פלעגט זיך דערנאָך אויסלאָדן און אַרויסרופן וויברירונגען. ביי יעדערן פעריאָד פאַרלירן דערביי די וויברירונגען אַ געוויסן סכום ענערגיע, מחמת נוציקע און נישט-נוציקע ווידערשטאַנדן. דיאָזיקע פאַרלוסטן פון ענערגיע ווערן נישט געדעקט דורך קיין שום צופלוס פון דרויסן, אַזוי, אַז די וויברירונגען גייען אויס און הערן לטוף אויף. ערשט נאָך אַ מער אַדער ווייניקער פולשטענדיקן אויסגאַנג פון די וויברירונגען, לאָדט דער קוואַל פונדאָסניי אַן דעם קאָנדענסאַטאָר און רופט אַרויס אַ נייע גרו-פע כוואַליעס.

פונקט אַזוי איז מיט אַן אומרו, וואָס איז אַרויסגעשטויסן געוואָרן פון זיין גלייכגעוויכטס-לאַגע: ער פאַרמאָגט אַ געוויסע ענערגיע. אויב מען לאָזט אים אָפּ, הייבט ער אַן צו וויברירן; די ענערגיע פאַרוואַנדלט זיך בהדרגה אין וואַרימקייט מחמת די פאַרשידענע ווידערשטאַנדן און די וויברירונגען גייען אויס.

פדי אַן אומרו זאָל זיך נישט אָפשטעלן, נישט געאַכט אויף דער רייבונג, איז נויטיק ביי יעדער וויברירונג אונטער-צוהאַלטן די באַוועגונג דורך אַריינגעבן אַ נייע פאַרציע ענער.

גיע. אזוי איז עס מיטן אומרו פון אינזער זייגער; ביי יעדערן פעריאָד באַקומט ער נייע ענערגיע פון דער פעדער, (אָדער פון די געוויכטן), וואָס טרייבט דעם מעכאַניזם.

ביי געוויסע באַדינגונגען קאָן אויך אַ וויברירנדיקער עלעק-טרישער שטראַם-קרייז באַקומען פון אַ דרויסנדיקן קוואַל ענערגיע, וואָס וועט דעקן די פאַרלוסטן איבער די פאַרשידע-נע ווידערשטאַנדן. די אַמפּליטודע פון די עלעקטרישע וויברי-רונגען וועט זיך אין אַזאַ פּאַל נישט פאַרענדערן, און די וויב-רירונגען וועלן נישט אויפהערן. זיי ווערן דעמאָלט אָנגערופן „נישט-אויסגייענדיקע“ וויברירונגען.

די „נישט-אויסגייענדיקע“ וויברירונגען זענען נישט צע-טיילט אויף גרופּעס פון כוואַליעס, ווי די אויסגייענדיקע וויב-רירונגען: זיי גייען נאָכאַנאַנד אינגאַנצן גלייכע איינע צו די אַנדערע, סיידן זיי זאָלן איבערגעריסן ווערן דורך אַ שליסל (ראַדיאָ-טעלעגראַף), אָדער עס זאָל זיך פאַרענדערן זייער שטאַרקייט (ראַדיאָ-טעלעפּאָן).

די נישט-אויסגייענדיקע כוואַליעס צייכענען זיך אויס מיט פאַלגנדיקע מעלות:

1. זיי דערלויבן צו פאַרקלענערן ביז אַ מינימום די קעגנזייטיקע שטערונג פון סטאַציעס, וואָס אַרבעטן אויף שכני-שע וועלן;

2. אזוי ווי די וויברירונגען אַנטשטייען פּסדר, און נישט בלויז אין משך פון אַ קורצער צייט, ווי דאָס איז דער פּאַל מיט די אויסגייענדיקע וויברירונגען, איז נישט נויטיק אָנצו-קומען צו גרויסע אַמפּליטודעס; מען קאָן מיט זייער הילף זיך פאַרשטענדיקן אויף גלייכע מרחקים מיט אַ פּולע קלענערע ענערגיעס;

3. די נישט-אויסגייענדיקע וויברירונגען האָבן מעגלעך געמאַכט די ראַדיאָ-טעלעפּאָניע.

4. די מעטאָדעס אויפצונעמען די נישט-אויסגייענדיקע וויברירונגען, וועלכע מיר וועלן שפעטער באַשרייבן, צייכענען

זיך אויס מיט אַ סך אַ גרעסערער שפירעוודיקייט, ווי אַנדערע מעטאָדעס;

די נישט-אויסגייענדיקע וויברירונגען קאָנען אַנטשטיין אויף איינעם פון פּאָלגנדיקע דריי אופנים:

1. וויברירנדיקער עלעקטרישער בויגן.
2. דינאַמאָ פאַר הויך-פּרעקווענטן וועקסל-שטראָם (אַנדערש אַנגערופן מאַשין אויף אַרויסשיקן כוואַליעס).
3. ראַדיאָ-לאַמפּן.

אין קאָפיטל VI ווערן ספּעציעל אַרומגערעדט די ראַדיאָ-לאַמפּן, און אין די ווייטערדיקע קאָפיטלען ווערט אויפגעקלערט זייער ראַלע אין די פּראַקטיש באַנוצטע ראַדיאָ-אַפּאַראַטן. דער עיקר אין דידאַזיקע לאַמפּן זענען די עלעקטראָנען, און אַזוי-אַרום האָבן מיר נישט קיין אַנדער ברירה, ווי איבערצורייסן אונזער דערזיילונג און זיך אָפּצוגעבן מיט די עלעקטראָנען. מיר וועלן זיך פאַרנעמען מיט זיי אַ ביסל אויספירלעכער, ווייל די פּראַגע געהערט צו די וויכטיקסטע אין דער היינטיגטיקער וויסנשאַפט.

די מאָדערנע טעאָריע פון עלעקטראָנען. - מאַלעקולן און אַטאָמען. כדי צו פאַרשטיין, וואָס איז אַזוינס דער עלעקטראָן, איז נויטיק אין עטלעכע ווערטער איבערצוגעבן די אַטאָם-טעאָריע, ווי זי איז איצטער אַלגעמיין אָנגענומען.

מאַלעקול איז דאָס קלענסטע טיילעלע, וואָס מען קאָן באַ-קומען פון אַ צוזאַמענגעזעצטן שטאָף; אַזאָ שטאָף אַנטשטייט דורך דער פאַרייניקונג פון עטלעכע עלעמענטן (צ. ב. כלאָר-נאַטריום אָדער איינפאַך קאָן-זאָלץ). דידאַזיקע קלענסטע טייל-כעלעך מוזן פונדעסטוועגן באַזיצן אַלע אייגנשאַפטן פון גענע-בענעם שטאָף.

עס זענען אָבער פאַראַן פאַרשידענע שטאַפּן (איבער 90), וועלכע מען האָט נישט פאַרמאָגט פּינאַנדערצויליגן און מען האָט זיי אַנגערופן „איינפאַכע קערפּערס“ (צ. ב. כלאָר). דער קלענסטער טייל, וואָס מען קאָן באַקומען פון אַזאָ שטאָף, און

וואָס וואָס נאָך אַלע כעמישע אייגנשאַפטן פון דעמדאָזיקן שטאָף, ווערט אָנגערופן אַטאָם.

די מאָלעקולן פון צוזאַמענגעזעצטע שטאָפן באַשטייען בכן פון אַטאָמען, וואָס זענען פאַרייניקט צווישן זיך אין קליי-נע ענלעכע גרופעס. אין געוויסע, גאָר איינפאַכע צוזאַמענזע-צונגען, ווי אין איינפאַכן זאַלץ, למשל, באַשטייט די מאָלעקול בסק-הפל פון צוויי פאַרשידענע אַטאָמען; אין אַנדערע אָרגאַני-שע שטאָפן, ווי אין אייז, אייווייס א. א. וו., קאָן דאָקעגן די מאָלעקול באַשטיין פון צוואַנציק און אַפילו הונדערט אַטאָמען.

די מאָלעקולן, פון וועלכע ס'זענען אויפגעבויט אַזעלכע איינפאַכע שטאָפן ווי דער גאַז-פאַרמיקער זויערשטאָף, באַשטייען פון צוויי ענלעכע אַטאָמען, פאַרייניקט צווישן זיך.

מיר זעען אַזוי-אַרום, אַז די אַטאָמען פאַרייניקן זיך און בילדן מאָלעקולן, און די מאָלעקולן בילדן ממשותדיקע מאַסעס, פונקט ווי אותיות פאַרייניקן זיך און בילדן ווערטער, און ווערטער פאַרייניקן זיך אין זאַצן.

מען האָט וויסנשאַפטלעך פאַרמאָגט אויסצורעכענען די צאָל מאָלעקולן אין אַ קוביק-סאַנטימעטער לופט; עס האָט זיך באַ-קומען די אומגעווענע צאָל פון 30.000 מיליאָן מיליאָרדן מאָלעקולן. אין דעם רוים פון אַ האַלבן קובישן מילימעטער, ד. ה. אין דעם פאַרנעם פון אַ נאָדל-שפילקע געפינט זיך אין 10 מיליאָן מאָל מערער מאָלעקולן לופט, ווי ס'איז פאַראַן ביי היינט צו טאָג איינוווינער אויף דער ערד.

וואָס שייך די אויסמעסטונגען פון אַטאָמען און מאָלעקולן האָט מען אויסגערעכנט, אַז דער דיאַמעטער פון אַן אַטאָם גייט אין די הונדערט-מיליאָנסטלעך פון אַ סאַנטימעטער. דאָס הייסט, די לענג פון אַ מיליאָן אַטאָמען, וואָס זענען אויסגע-שטעלט איינע לעבן די אַנדערע אין איין שורה, פונקט ווי מען שטעלט אויס אין איין שורה ביליאָרד-קילן, גרייכט נישט צו דער גרעב פון דעם סאַמע דינעם בלאַט פאַפיר. דער דיאַ-מעטער פון אַן אַטאָם אָדער מאָלעקול איז איברינקנס נישט

באשטימט אזוי גענוי ווי דער דיאמעטער פון א ביליאָרד-קויל, למשל, די אַטאָמען זענען אין דער ווירקלעכקייט נישט קיין העסטע קערפערס מיט באַשטימטע גרענעצן; גיכער זענען זיי, ווי מיר וועלן דאָס זען שפעטער, ענלעך צו אַ מיניאַטורער זונען-סיסטעם, אין וועלכער אַ געוויסע צאָל קלענערע טיילכע-לעך דרייט זיך אַרום אַ קערן, פונקט ווי די פלאַנעטן דרייען זיך אַרום דער זון.

די מאָלעקולן פון דער לופט אָדער פון אַן אַנדערן גאַז זענען נישט אומבאַוועגלעך; גראַד פאַרקערט, זיי באַוועגן זיך מיט אומגעהויערע געשווינדקייטן אין אַלע ריכטונגען. די דער-שיינונגען פון דיפּוּזיע דערווייזן, אַז אַזוי איז טאַקע דער פאַל; דאָמיר, למשל, נעמען צוויי באַלָאָנען, פון וועלכע איינער איז פול מיט לופט אָדער גאַז, און דער אַנדערער איז אינגאַנצן פּוסט; דאָמיר זיי פאַרבינדן מיט אַ רערל, און דאָס רערל פאַר-שטאַפּן מיט אַ שטיק שטאַף, וואָס האָט אין זיך קליינע בלויון, נאָך אַ געוויסער צייט, וועט דער גאַז, נישט געאַכט אויף דער שטערונג, אַריבערגיין אין פּוסטן באַלָאָן.

אין זויערשטאַף, למשל, באַוועגן זיך די מאָלעקולן אין אַלע ריכטונגען מיט געשווינדקייטן פון 800 ביז 3000 קילאָ-מעטער אין אַ שעה. איינע מאָלעקולן באַוועגן זיך גיכער, די אַנדערע לאַנגזאַמער.

ביים וואַסערשטאַף, וועלכער איז אַ פּוּלע לייכטער פאַרן זויערשטאַף, איז די מיטעלע געשווינדקייט פון די מאָלע-קולן אַן ערך אין פיר מאָל גרעסער, ווי ביים זויערשטאַף; זי ליגט צווישן 3000 און 13000 קילאָמעטער אין אַ שעה, און איז בכּן אין הונדערט מאָל גרעסער פאַר דער געשווינדקייט פון אַ שנעל-צוג.

בשעת די דאָזיקע אויסערסט גיכע באַוועגונגען, שטויסן זיך די מאָלעקולן צונויף איינע מיט די אַנדערע. בקצור קאָנען מיר זאָגן אזוי: די מאָלעקולן פון לופט, וועלכע מיר אַטעמען אַרײַן, באַשטייען פון גאַר קליינע טייל-כעלעך מיט אַן ערך איין הונדערט מיליאָנסטל מילימעטער

אין דורכמעסטער; זיי באוועגן זיך אין אלע ריכטונגען מיט דער געשווינדקייט פון א בייקסן-קויל, ד. ה. אן ערך 450 מעטער אין א סעקונדע; זיי שטויסן זיך צונויף מיט אנדערע מאלע-קולן אן ערך 5000 מיליאן מאל אין א סעקונדע; אין א קוביק-סאנטימעטער איז פאראן אן ערך 30.000 מיליאן מילארדן פון אזוינע טיילכעלעך.

דער דרוק פון לופט אויף די ווענטלעך פון א געפעס, וואָס איז גלייך אן ערך איין קילאָגראַם אויף אַ קוואַדראַט-סאַנטימעטער, ווערט אַרויסגערופן דורך דעם, וואָס די דאָזיקע קליי-ניטשקע קוילן באַמבארדירן אין אַן אוימבאַשרייבלעך גרויסער צאָל פּסדר די אינעווייניקסטע אויבערפלאַך פון דעם געפעס. טעאָריע פון אַטאָם-בוי. - לאָמיר זיך איצט ווענדן צו דער העכסט וויכטיקער פראַגע וועגן בוי פון אַטאָם, וואָס אונזערע ביזאָהעריקע באַטראַכטונגען האָבן נאָר געדאַרפט עפענען צו איר דעם וועג.

דער באַגריף פון עלעקטראָן, אַלס באַשטאַנד-טייל פון אַטאָם, איז אויפגעקומען אַ דאַנק די אַרבעטן פון ענגלישן גע-לערנטן טאַמסאָן, וועלכער האָט אַרום יאָר 1898 געבראַכט צו דער אויפקלערונג פון דער פראַגע. דער ענגלענדער קרוקס, וועלכער האָט געפאָרשט די דערשיינונגען פון אויסלאָדונג אין פּוסטקייט, און דער דייטש רענטגען מיט דער אַנטדעקונג פון די רענטגען-שטראַלן האָבן מיטגעהאַלפן גענויער צו באַשטימען דעם באַגריף פון עלעקטראָן.

קרוקס האָט באַמערקט, אַז אויב מען זאָל פון אַ גלעזער-נעם געפעס אויספאַמפען די לופט און דערנאָך פאַרייניקן איין פלאַטין-עלעקטראָד (אָדער קאַטאָד) מיט דעם נעגאַטיוון פּאָלוס פון אַ מאַשין, וואָס ליפערט עלעקטרישן שטראָם פון אַ הויכער שפאַנונג, און אַ צווייטן ענלעכן עלעקטראָד (אָדער אַנאָד) פאַר-בינדן מיטן פּאָזיטיוון פּאָלוס פון דעם מכשיר, וועלן צו שטאַנד-קומען פּאָלגנדיקע דערשיינונגען: דאָס גלאָז הייבט אָן צו פּלו-אַרעסירן (לייכטן); פערפענדיקולער צום קאַטאָד ווערן אַרויסגע-שיקט טיילכעלעך פון אַ ספעציעלער אַרט, וועלכע באַוועגן זיך

דערנאך גראדליניק; דידאזיקע טיילכעלעך קאנען ארויסרופן  
 א פלוארעסצעניץ ביי געוויסע שטאָפן, וואָס געפינען זיך אויף  
 זייער וועג; אַ חוץ דעם קאנען זיי דרייען אַ קליין מילכעל  
 פון גלימער-מינעראַל; זיי וואַרפן אויך אויף דעם ווענטל פון  
 דעם גלעזערנעם טרייבל אַ שאַטן פון מעטאַלענע קעגנשטאַנדן.  
 קרוקס האָט דערוויזן, אַז יעדעס פון דידאזיקע טיילכעלעך  
 טראַגט מיט זיך אַ לאַדונג פון נעגאַטיווער עלעקטריע.  
 דידאזיקע שטראַמען פון טיילכעלעך זענען שפעטער אָן-  
 אַ רייז-וויסנשאַפטלעכע באַדייטונג ביזן יאָר 1895, ווען רענטגען  
 האָט געמאַכט זיין אויסערסט וויכטיקע אַנטדעקונג. רענטגען  
 האָט געלאָזט דורכגיין דעם עלעקטרישן שטראַם דורך אַ פּוּסט  
 טרייבל, ענלעך צו דעם פריער באַשריבענעם; בעת דאָס  
 גלאָז אין טרייבל האָט אָנגעהויבן צו פלואַרעסצירן, האָט ער  
 בשכּנות מיטן טרייבל אַוועקגעלייגט אַ בלאַט פאַפּיר, אָדער  
 אַ שטיקל האַלץ, וואָס איז געווען באַדעקט מיט אַ פלואַרעס-  
 צירנדיקן שטאָף, ווי למשל, מיטן ציאַן-פּלאַטין-באַריום; ער האָט  
 פעסטגעשטעלט, אַז דאָס פאַפּיר אָדער האַלץ הייבט אויך אָן  
 צו לייכטן; אַ חוץ דעם האָט ער באַמערקט, אַז געוויסע שטאָפן,  
 ווי צ. ב. שווערע מעטאַלן, פאַרהאַלטן די שטראַלונג, וועלכע  
 רופט אַרויס די פלואַרעסצענץ, אין דער צייט, ווען פאַפּיר, האַלץ,  
 וואַקס און אַנדערע שטאָפן, וואָס זענען נישט-דורכזיכטיק פאַר  
 געוויינלעכע לייכטיקייט-שטראַלן, לאָזן פריי דורך דידאזיקע  
 שטראַלונג.

דער עיקר אין דער אַנטדעקונג פון דידאזיקע שטראַלן,  
 וואָס זענען איבער זייער נישט-באַקאַנטער נאַטור אָנגערופן גע-  
 וואָרן איקס-שטראַלן, איז זייער פעיקייט פריי דורכצוגיין דורך  
 די געוועבן פון מענטשלעכן קערפער; זיי ווערן פאַרהאַלטן  
 בלויז דורך די ביינער. אַזוי ווי דידאזיקע שטראַלן ווירקן אויף  
 אַ פאַטאָגראַפישער פּלאַטע, וואָס איז איינגעוויקלט אין שוואַרץ  
 פאַפּיר, האָט מען געקאָנט פאַטאָגראַפירן דעם מענטשלעכן קער-  
 פער און פעסטשטעלן, למשל, די לאַגע פון מעטאַלענע קעגנ-



שטאַנדן, ווי שפילקעס, קוילן א. א. וו., וואָס זענען ציפּעליק אַריינגעפאַלן אין קערפּער.

וואָס זענען דאָס פאַר אַ מאַדנע געהיימנישפּולע שטראַלן? אויף דערדאָזיקער פּראַגע האָבן זיך באַמיט צו ענטפּערן די געלערנטע פּון סוף פּאַריקן יאַרהונדערט. נאָך לאַנגע און אוי-סערסט גענויע אונטערזוכונגען זענען די געלערנטע געקומען צו דער איבערצייגונג, אַז די טיילכעלעך, וואָס ווערן אַרויסגע-שיקט פּון קאַטאָד, טראָגן מיט זיך אַ קליינע לאַדונג פּון נעגאַ-טיווער עלעקטריע. זעקס טויזנט מיליאָנען מיליאָרדן אַזעלכע טיילכעלעך וואָלט מען געדאַרפט פּאַרייניקן, בכדי צו באַקומען דעם סכּום עלעקטריע, וואָס אַ שטראָם פּון איין אַמפּער שיקט דורך אַ דראַט אין איין סעקונדע. אַזאָ טיילכעלע איז אָנגערופּן געוואָרן עלעקטראָן.

איצט איז אָנגענומען, אַז די אַטאָמען באַשטייען פּון גרופּעס אַזעלכע עלעקטראָנען, איינגעשטעלטע אין אַ געוויסן סדר. די עלעקטראָנען ווערן צוזאַמענגעהאַלטן דורך דער וויר-קונג פּון פּאָזיטיווער עלעקטריע. די לאַדונג פּון פּאָזיטיווער עלעקטריע איז קאָנצענטרירט אין אַ קערן פּון זייער אַ קליי-נעם פּאַרנעם, אַפילו אין פּאַרגלייך מיט דער גרייס פּון אַטאָם.

די צאָל עלעקטראָנען, זייער אַפּשטאַנד פּון צענטער און זייער קעגנזייטיקע לאַגע זענען פּאַרשידן אין יעדערן עלעמענט; די עלעקטראָנען גיבן עס יעדערן עלעמענט זיינע כעמישע אייגנשאַפטן. אַזוי, למשל, קאָן מען דעם אונטערשיד פּון בליי ביז גאַלד דערקלערן דורך דעם, וואָס אין איינעם פּון דידיאָ-זיקע אַטאָמען איז די צאָל עלעקטראָנען גרעסער ווי אין אַנ-דערן; אויב ס'וואָלט מעגלעך געווען צו פּאַרענדערן די צאָל עלעקטראָנען אין אַן אַטאָם, וואָלט מען געקאָנט פּאַרוואַנדלען בליי אין גאַלד. אין די ראַדיאָ-אַקטיווע, שטראַלנדיקע שטאָפּן, ווי, למשל, אין ראַדיום, אוראַן א. א. האָבן מיר יאָ אַ פּאַל, אַז אַן אַטאָם שייט זיך מיט געוויסע פּון זיינע עלעקטראָנען. דידיאָזיקע פּראַצעסן קומען אָבער פּאַר זייער לאַנגזאַם, און אַ

שטיקל רעזיום וואָלט געדאַרפט האָבן איבער 50.000 יאָר, בכד, זיך צו פאַרוואַנדלען אין אַן עלעמענט מיט טיילווייז אַנדערע אייגנשאַפטן.

די טעאָריע וועגן בוי פון אַטאָם קאָן מען בכן פאַרמו-  
לירן אזוי: די בעמישע אַטאָמען אַנטהאַלטן אַ קערן, אין וועלכן  
עס קומען-אַריין עלעקטראָנען; די לעצטע ווערן צוזאַמענגע-  
האַלטן דורך אַ פּאָזיטיווער עלעקטרישער לאַדונג פון דעם קערן,  
און דער גאַנצער קערן האָט אַ פּאָזיטיווע לאַדונג. אזוי, למשל,  
באַשטייט דער קערן פון העליום-אַטאָם פון פיר פּאָזיטיווע  
לאַדונגען און צוויי נעגאַטיווע עלעקטראָנען; אַדאַנק די קעגנזייטיקע  
צוציאַונגס- און אָפּשטייס-קרעפטן בילדעט דער גאַנצער קערן אַ  
קאַמפּאַקטע מאַסע. מען איז משער, אַז דער ריאַמעטער פון  
קערן איז נאָך אין צענטיוונט מאָל קלענער פאַרן דיאַמעטער  
פון גאַנצן אַטאָם, וועלכער איז, ווי מיר האָבן געזען, גלייך  
אַן ערך איין הונדערט-מיליאָנסטל פון אַ סאַנטימעטער. אויב  
מיר וועלן אָננעמען די לאַדונג פון עלעקטראָן פאַר אַן איינס,  
וועט דערדאָזיקער קערן האָבן אַ פּאָזיטיווע לאַדונג פון צוויי  
איינסן. אַרום דעמדאָזיקן קערן דרייען זיך, ווי פּלאַנעטן אַרום  
דער זון, צוויי נעגאַטיווע עלעקטראָנען. אזוי-אַרום איז דער  
גאַנצער אַטאָם עלעקטריש נייטראַל.

לויט דערדאָזיקער טעאָריע איז דער אַטאָם אַ זונען-סיס-  
טעם אין מיניאַטור. דעם קערן קאָן מען צוגלייכן צו דער זון,  
און די עלעקטראָנען צו די פּלאַנעטן, וואָס דרייען זיך אַרום  
איר.

אַן אַטאָם, וואָס בילדעט די אַזויגערוּפּענע „פעסטע  
שטאָפּן“, איז אין דער ווירקלעכקייט כמעט אינגאַנצן פּוסט;  
ער באַשטייט פון אַ באַשטימטער צאָל אויסערסט קליינע און  
זייער געדיכטע טיילכעלעך; זיי זענען פּאַרטיילט אין אַ  
געוויסן רויס, וואָס ווערט אָנגערופּן „פּאַרנעם פון אַטאָם“.

מיר האָבן פריער געזאָגט, אַז אַן אַטאָם קאָנען מיר צו-  
גלייכן צו אַ זונען-סיסטעם אין מיניאַטור; צווישן דעם פּאָזי-  
טיוון קערן און די עלעקטראָנען געפינען זיך פּאַרהעלטעניש-

מעסיק גרויסע רוימען, וואָס זענען, פּונקט ווי די צווישנפּלעך-  
נעסאַרישע רוימען פּון אונזער אַל-וועלט, אויסגעפּילט מיטן  
עטער-אַקעאַן. אין יעדערן שטיקעלע פּון אַן איינפאַכן שטאָף גע-  
פּינען זיך טייליאַנען אַטאָמען פּון דעם באַטרעפּנדיקן עלעמענט;  
יעדער אַטאָם באַשטייט פּון אַן ענדלעכער צאָל עלעקטראָנען,  
וואָס רינגלען אַרום אַ פּאָזיטיוון קערן, פּונקט ווי פּלאַנעטן  
רינגלען אַרום די זון; אַלע קרעפטן פּון דעם סיסטעם געפּינען זיך  
אין אַ צושטאַנד פּון גלייכגעוויכט.

די באַשטימטע צאָל עלעקטראָנען און זייער גרופּירונג  
גיבן עס דעם שטאָף די אייגנשאַפטן, וואָס אונטערשיידן אים  
פּון אַנדערע עלעמענטן. אַ הויך די עלעקטראָנען אין יעדערן  
אַטאָם, איז אין די צווישן-אַטאָמישע רוימען פאַראַן זייער אַ  
סך „פּרייע“ עלעקטראָנען; די דאָזיקע פּרייע עלעקטראָנען קאָנען  
דורך אַ פּאַסיקער עלעקטראָמאַטאָרישער קראַפט געבראַכט ווערן  
אין באַוועגונג, און אַט די באַוועגונג פּון עלעקטראָנען באַשפּאַט  
אַן עלעקטרישן שטראָם.

די פּרייע עלעקטראָנען טראַנספּאָרטירן זייערע לאַדונגען,  
ד. ה. דעם עלעקטרישן שטראָם, צווישן די פאַרשידענע אַטאָמען.  
עס קאָן אָבער געמאַלט זיין, אַז בעת זייער באַוועגונג זאָלן  
געוויסע עלעקטראָנען זיך צוזאַמענשטויסן מיט די אַטאָמען,  
אַרויסשטויסן די עלעקטראָנען, וואָס גייען-אַריין אין די אַטאָ-  
מען גופּא, און פאַרנעמען זייער פּלאַץ. אַזוי-אַרום פאַרענדערט  
זיך פּסדר דער שטאָף פּון דורכפירער, בעתן דורכגאַנג פּון עלעק-  
טרישן שטראָם.

יאַניזאַציע. — אין אַ פּליסיקייט אָדער אין אַ גאַז  
קאָנען די לאַדונגען געטראָגן ווערן דורך „יאַנען“. דאָס זענען  
אָפּגעברעקלעטע שטיקעלעך פּון אַטאָמען און מאַלעקולן. לאַמיר  
באַטראַכטן אַ נאָרמאַלן אַטאָם, וואָס געפּינט זיך אין אַ לאַגע פּון  
גלייכגעוויכט אונטער דער ווירקונג פּון גלייכע און קעגנזעצ-  
לעכע (פּאָזיטיווע און נעגאַטיווע) קרעפטן. אַזאַ אַטאָם ווייזט  
אויף אין דרויסן נישט אַרויס קיין שום סימן פּון עלעקטרישער  
לאַדונג. אויב דערדאָזיקער אַטאָם וועט אומגעריכט זיך צוזאַ-

מעשטויסן מיט אן אנדערן אטאם, קאָן ער זיך צעברעכן און פארלירן דערביי עלעקטראָנען, וועלכע דער אנדערער אטאם וועט אויפנעמען ווי ציגאָב-עלעקטראָנען. אזוי-ארום וועט דער ערשטער צעבראָכענער אטאם (יאָן) באַקומען אַ פּאָזיטיווע לאַדונג, און דער אנדערער אַ נעגאַטיווע.

איינע פון די וויכטיקסטע סיבות פון יאָניזאַציע (אָדער צעברעקלונג פון אַטאָמען) איז די ראַדיאָ-אַקטיוויקייט פון ראַדיום.

לאַמיר נעמען אַ קליינעם סכום ראַדיום. דערדאָזיקער ראַדיום ווערט, ווי ס'איז באַווסט, צעשטערט; דערביי שיקט ער אַרויס דרייערליי שטראַלן. די אזויגערויפענע אַלפּאַ-, בעטאַ-, און גאַמאַ-שטראַלן. די ערשטע צוויי מינים שטראַלן באַשטייען פון טיילכעלעך, - די אַלפּאַ-שטראַלן פון פּאָזיטיווע, - די בעטאַ-שטראַלן פון נעגאַטיווע עלעקטרישע טיילכע-לעך. די מאַסע פון די פּאָזיטיווע אָדער אַלפּאַ-טיילכעלעך איז אַן ערך צוויי מאָל אזוי די גרייס, ווי די מאַסע פון וואַ-סער-שטאָף-אַטאָם; זיי באַוועגן זיך מיט אַ געשווינדקייט, וואָס איז אַן ערך אין צען מאָל קלענער ווי די ליכט-געשווינדקייט. די בעטאַ-טיילכעלעך טראָגן אַ נעגאַטיווע לאַדונג, זייער מאַסע איז אין 1,800 מאָל קלענער פאַר דער מאַסע פון וואַסער-שטאָף-אַטאָם; די געשווינדקייט, מיט וועלכער זיי באַוועגן זיך, איז גלייך צו ניין צענטל פון דער ליכט-געשווינדקייט. דאָס זענען אויך עלעקטראָנען, זיי באַוועגן זיך אָבער אַ סך גיכער פאַר די עלעקטראָנען אין די פריער דערמאָנטע פּוסטע טרייבלעך. וואָס שיך די גאַמאַ-שטראַלן, זענען דאָס באַמת געזאָגט נישט קיין טיילכעלעך; זיי זענען אין אַלע באַציאונגען ענלעך צו די איקס-שטראַלן און זענען נישט מער ווי זייער קורק-וועליקע כוואַליעס פון עטער.

מען קאָן זיך ייכט פאַרשטעלן, ווי שטאַרק עס באַ-וועגן זיך די ליפּט-מאָלעקולן, וואָס געפינען זיך בשכּנות פון אַ ראַדיום-פרעפּאַראַט. זיי ווערן כּסדר באַשאַסן דורך די אַלפּאַ-טיילכעלעך; אַ חוץ דעם זענען אָבער נאָך פאַראַן בעטאַ-טיילכע-

לעך און גאמא-שטראַלן. די לעצטע וואָרשן די לופט-מאָלעקולן  
איינע אויף די אַנדערע און רופן דערביי אַרויס אַ שטאַרקע  
וויברירונג; אַ דאַנק די גאמא-שטראַלן אַנטשטייען אויך די  
יאָנען.

געוויסע גאמא-כוואַליעס צייכענען זיך אויס דערמיט, וואָס  
זיי ווירקן באַזונדערס שטאַרק אויף די לופט-מאָלעקולן און רופן-  
אַרויס אַ מאַקסימאַלע יאָניזאַציע. אַזוי קומט-פאַר, ווייל זייער  
וועלן-לענג איז קירצער, ווי ביי אַנדערע כוואַליעס, און איז  
מער דערנענטערט צו די אויסמעסטונגען פון מאָלעקולן. אַ  
ביישפּיל וועט אונז אויפקלערן די זאַך. לאָמיר זיך פאַרשטעלן  
קאַרקעס, וואָס שווימען אויף זער אויבערפלאַך פון אַ טייך.  
די קאַרקעס שטעלן-פאַר די מאָלעקולן אָדער אַטאָמען, דער  
טייך שטעלט-פאַר דעם עטער. אויב מיר וועלן שאַפן כוואַליעס  
פון אַ גרויסן פאַרנעם (פון אַ פאַרהעלטענישמעסיק גרויסער וועלן-  
לענג) וועלן די קאַרקעס פאַמעלעך זיך אויפהייבן און אַראָפּ-  
לאָזן אויף די כוואַליעס און וועלן זיך נישט אָפקלאַפן איינע  
אַן די אַנדערע; אויב מיר וועלן אָבער שאַפן זייער קליינע  
כוואַליעס מיט אַ וועלן-לענג, וואָס איז אַן ערך גלייך צו די  
אויסמעסטונגען פון די קאַרקעס, וועט אַנטשטיין אַן אַלגעמיי-  
נער מיט-מאַש, און די קאַרקעס וועלן זיך כסדר צוואַמען-  
שטויסן.

אויך די אולטרא-פּיאַלעטע שטראַלן רופן-אַרויס די דער-  
שיינונג פון יאָניזאַציע.

די מאָלעקולן פון פליסיקייטן און גאַזן געפינען זיך ביי  
יעדער טעמפעראַטור איבערן אַבסאָלוטן נול-פונקט אין אַ צו-  
שטאַנד פון כסדרדיקער באַוועגונג.


בעת מיר זאָגן: אַ פליסיקייט דאַמפט-אויס, באַדייט עס  
בלויז, אַז געוויסע אירע מאָלעקולן קומען צו דער אויבערפלאַך  
מיט אַזאַ געשווינדקייט, אַז זיי פליען-אַרויס אין דער לופטן  
און ווערן דאָרטן צעזייט. בעת די טעמפעראַטור פון דער פלי-  
סיקייט הייבט זיך אויף ווערט גיכער די אויסדאַמפונג,

ד. ה., אז עס ווערט גרעסער די צאל ארויסגעשיקטע מאַ-  
לעקולין.

ענלעך קומט-פאַר די „אויסדאַמפונג“ פון עלעקטראָנען  
אויף דער אויבערפלאַך פון אַ שטאַף, ווי מיר וועלן דאָס באַלד  
זען.

## VI. ראדיאָ-לאַמפּן

צוויי-עלעקטראָדיקע לאַמפּן. — צווי ווערן אָנגע-  
 רופן מכשירים, וואָס אַנטשטייען, בעת מען פּאַמפעט-  
 אויס פון אַ גלעזערנעם טרייבל די לופט. אין דעם טרייבל  
 געפינט זיך אַ גלי-דערעטל אַ קאַטאָד (אויף דער צייכ. 15) און



ציכ. 16a

ציכ. 16

ציכ. 15

ציכ. 15. — צוויי-עלעקטראָדיקער לאַמפּ (טכעמע).

ציכ. 16. — דריי-עלעקטראָדיקער לאַמפּ. (טכעמע)

ציכ. 16a. — ווירקעכער אויסזען פון אַ ראדיאָ-לאַמפּ.

אַ מעטאַלענער אַנאָד A. דער קאַטאָד ווערט אָנגעגלייט דורך אַ  
 קוואַל פון עלעקטרישן שטראַם Bh. צומייסטן ווערט באַנוצט  
 אַ באַטאַריי פון אַקומולאַטאָרן, וואָס ווערט אָנגערופן הייץ-באַטאַריי.  
 אין אַ צווייטן שטראַם-קרייז גייען-אַריין: אַ קוואַל פון עלעק-

טרישן שטראָם Ba, (אָקומולאַטאָר, עלעמענט אָדער דינאַמאָ, דער אַנאָד אין דער קאַטאָד.

בשעת דער קאַטאָד איז אָנגעגלייט, און דער פּאָזיטיווער פּאָלוס פון דעם קוואַל Ba איז פּאַרבונדן מיטן אַנאָד, קאָן מען מיט דער הילף פון אַ גאַלװאַנאַמעטער (אַפּאַראַט צו מעסטן די שטראָם-שטאַרקייט) פעסטשטעלן, אַז אין קרייז גייט-דורך אַ שטראָם, נישט קוקנדיק דערויף, וואָס צווישן אַנאָד און קאַטאָד איז נישטאָ קיין פּאַרבינדונג. דערדאָזיקער שטראָם ווערט אַלץ שטאַרקער, וואָס גרעסער ס'איז די שאַפונג פון דער באַ-טאַריי Ba און וואָס העכער ס'איז די טעמפּעראַטור פון קאַטאָד. דער שטראָם קאָן אָבער נישט אַריבערשטייגן אַ געוויסע מאַקסימאַלע גרייס.

אויב מען קערט-אום די ריכטונג פון שטראָם-קרייז Ba, ד. ה., אויב מען פּאַרבינדט דעם אַנאָד מיטן נעגאַטיוון פּאָלוס, גייט נישט דורך קיין שום שטראָם.

דערפון דרינגט, אַז אונזער מכשיר ווירקט ווי אַ ווענטיל: ער לָאָזט דורכגיין דעם שטראָם בלויז אין איין ריכטונג. די דאָזיקע ווענטיל-ווירקונג ווערט אויסגענוצט אויף „אויסצוגלייכן“ אַ וועקסל-שטראָם, ד. ה., אויף צו פּאַרוואַנדלען אים אין אַ גלייך-שטראָם.

כדי צו דערקלערן די אַלע דערשיינונגען ווערט אָנגענומען, אַז אַלע קערפּערס, וואָס זענען אָנגעוואַרימט ביז צו אַ געוויסער טעמפּעראַטור, שיקן-אָרויס פון זיך טיילכעלעך פון נעגאַטיווער עלעקטריע, אָדער עלעקטראָנען, וועלכע מיר האָבן פריער באַשריבן.

אָזוי ווי עלעקטרישע לָאָדונגען פון פּאַרשידענע צייכנס ציען זיך קעגנזייטיק צו, ווערן די דאָזיקע עלעקטראָנען צוגע-צויגן דורכן אַנאָד, ווייל ער האָט אַ פּאָזיטיווע לָאָדונג. אָזוי-אַרום ווערט נעגאַטיווע עלעקטריע טראַנספּאָרטירט פון קאַטאָד צום אַנאָד, און דער פּוסטער אָפּשטאַנד צווישן זיי פּאַרוואַנדלט זיך אין אַ דורכפירער. אויב דער אַנאָד באַקומט אַ נעגאַטיווע לָאָדונג, ווערן די עלעקטראָנען נישט צוגעצויגן, און ס'איז נישטאָ



קיינ שום שטראם, ווייל ע'עקטרישע לאדונגען פון גלייכע צייכנס שטויסן זיך אָפּ.

צומייסטן ווערט אין שטראם-קרייז פון קאטאָד (הייץ-קרייז) איינגעשלעסן אַ פאַרענדערלעכער ווידערשטאַנד, וואָס ווערט אָנגערופן הייץ-ווידערשטאַנד. דערדאָזיקער ווידערשטאַנד דער-לויבט באַליביק צו ענדערן די שטאַרקייט פון הייץ-שטראָם.

דריי עלעקטראָדיקע לאַמפּן. - דאָס זענען מכשירים ענדלעך צו די פריער באַשריבענע, אָבער צווישן דעם קאטאָד און אַנאָד געפינט זיך אין זיי אַ דורכפירער, וואָס ווערט אָנגערופן נעץ (צייכ. 16). אויב די נעץ איז איזאָלירט, אַרבעט דער לאַמפּ פונקט ווי אַ לאַמפּ מיט צוויי עלעקטראָדן. לאַמיר אָבער אָננעמען, אַז אין שטראָם-קרייז פון דער נעץ ווערט איינגעשלעסן אַן עלעמענט Bg, און זיין פּאָזיטיווער פּאָלוס ווערט פאַרבונדן מיט דער נעץ; דעמאָלט קאָן מען פעסטשטעלן, אַז עס פאַרשטאַרקט זיך דער שטראָם צווישן קאטאָד און אַנאָד.

אויב מען זאָל פאַרקערט פאַרבינדן דעם נעגאַטיוון פּאָלוס פון עלעמענט מיט דער נעץ, וועט דערדאָזיקער שטראָם ווערן אָפּגעשוואַכט, און ער קאָן אָפּילו זיך אינגאַנצן אָפּשטעלן. זייער אַ קליינע פאַרענדערונג פון דער שפּאַנונג אין עלעמענט Bg קאָן אַרויסרופן אַ זייער שטאַרקע פאַרענדערונג פון שטראָם אין דעם קרייז צווישן קאטאָד און אַנאָד.

אזוי-אַרום געשעט אָט-וואָס: יעדע ענדערונג אין עלעקטרישן צושטאַנד פון דער נעץ רופט-אַרויס אַ באַדייטנד שטאַרקערע פאַרענדערונג פון שטראָם צווישן קאטאָד און אַנאָד (מיר וועלן אים בקצור אָנרופן אַנאָד-שטראָם). דאָס קומט-פאַר זעלבסט-פאַרשטענדלעך אויפן חשבון פון קוואַל, וואָס מוז איצט ליפערן אַ פאַרגרעסערטן סכום ענערגיע, פּדי דער שטראָם זאָל דורכגיין. דער לאַמפּ פאַרשטאַרקט בכּן אַלע פּאָזיטיווערונגען אין עלעקטרישן צושטאַנד פון דער נעץ, איינהאַלטנדיק געטריי די ריכטיקע פּראָפּאָרציע.

דידאזיקע נייע דערשיינונג ווערט דערקלערט אויף פאלגנדיגן אופן. בעת עס פונקציאנירט א צוויי-עלעקטראדיקער לאמפ ווערן ארויסגעשיקט עלעקטראנען, און זיי ווערן צוגעצויגן צום אנאד. אין דעם רוים צווישן אנאד און קאטאד בלייבן אבער אלעמאל איבער עלעקטראנען. זיי שטויסן דערנאך אפ די נייע עלעקטראנען, וואס ווערן ארויסגעשיקט דורכן קאטאד, און עס קומט צו אזא מאמענט, ווען דער שטראם קאן זיך שוין מער נישט פארגרעסערן. לאמיר דעמאלט אריינפירן א פאזיטיוו געלאדענע נעץ. זי וועט צונויפנעמען אלע עלעקטראנען און אוועקשיקן זיי דערנאך צום אנאד. קיין זאך וועט מער נישט שטערן דער פארשטארקונג פון שטראם.

אויב די נעץ איז, להיפך, אנגעלאדן נעגאטיוו, וועט זי זיך אקעגנשטעלן דעם דורכגאנג פון די עלעקטראנען, דער שטראם וועט זיך פארקלענערן און לסוף אפשטעלן.

גענויערע דערקלערונג, ווי אזוי עס ארבעט א דריי-עלעקטראדיקער לאמפ. - דאס גלעזל, פון וועלכן מען האט אויסגעפאמפעט די לופט, קאן מען צוגלייכן צו א קליינער אויבערפלאך פון רויק וואסער אין עטער-אקעסאן. פארשידענע סיבות רופן דארטן ארויס שטערונגען. זעלבסט-פארשטענדלעך איז נישט מעגלעך צו דערווייטערן אלע גאז-מאלעקולן, זייער צאל איז אבער אזוי קליין, אז מען קאן אויף זיי קיין שום אכט נישט לייגן.

לאמיר אננעמען, אז מיר פירן אהין אריין א גלי-דערעטל א קאטאד, און ווארימען אים אן מיט דער הילף פון עלעקטרישן שטראם. וואס העכער עס ווערט זיין טעמפעראטור, שיקט ער ארויס אלץ א גרעסערע צאל עלעקטראנען. זיי רופן זייער אינגליכן ארויס ארום דעם קאטאד א נעגאטיוו עלעקטרישע פעלד. א דאנק דער קעגנזייטיקער אפשטויסונג פון עלעקטרישע לאדונגען מיט דעמזעלביקן צייכן, שטויסן די עלעקטראנען אפ די נייע נעגאטיווע לאדונגען, וואס האלטן אין ארויספליען פון קאטאד, און שטרעבן אינגאנצן אפצושטעלן די ארוישיקונג פון

עלעקטרישע לאדונגען פון דעם קאטאָד. לאַמיר דעמאָלט צוגעבן אַן אַנאָד, אָנגעלאָדן מיט פּאָזיטיווער עלעקטריע. די עלעקטראָ-נען, וואָס שוועבן אַרום דעם קאטאָד, וועלן צוגעצויגן ווערן דורכן אַנאָד (עלעקטרישע לאַדונגען מיט פּאַרקערטע צייכנס ציען זיך צו) און וועלן אָן מאַכן אַרט פאַר נייע עלעקטראָנען. אַזוי-אַרום וועט אַנטשטיין אַן עלעקטרישער שטראָם פון קאטאָד צום אַנאָד איבער דעם פּוסטן רוים אין לאַמפּ. די באַטאָריי פון אַקומולאַטאָרן, וואָס איז איינגעשלאָסן אין שטראָם-קרייז פון אַנאָד, שפּילט די ראָלע פון אַ פּאַמפע. זי נעמט-צו די עלעק-טראָנען ביים אַנאָד און שיקט זיי צוריק צום קאטאָד דורך אַ דראַט, וואָס פאַרייניקט זיי ביידע. אַזוי-אַרום אַנטשטייט אַ כּסדרדיקער עלעקטראָנען-שטראָם.

לאַמיר זיך אומקערן צום ביישפּיל מיט דער אויסדאַמ-פּונג פון וואַסער, וועלכן מיר האָבן פריער באַשריבן. די אוי-בערפלאַך פון וואַסער שטעלט-פאַר דעם אָנגעגליטן קאטאָד, די היץ פון דער לופט - די פּאָזיטיווע שפּאַנונג פון אַנאָד. אויב מיר וועלן הייבן די לופט-טעמפּעראַטור, וועט די לופט אויפ-נעמען אַרץ מערער און מערער מאַלעקולן וואַסער, ביז זי וועט נישט פאַרלירן די פעיקייט דאָס צו טון. דעמאָלט זאָגט מען, אַז די לופט איז געזעטיקט: פון דעם מאַמענט אָן פאַרוואַנדלען זיך צוריק אין וואַסער אַלע מאַלעקולן, וואָס גייען פון אים אַרויס. אַן ענלעכע דערשיינונג קומט-פאַר אין ראַדיאָ-לאַמפּ. ביים פאַרגרעסערן די טעמפּעראַטור פון קאטאָד ביי אַ געגע-בענער פּאָזיטיווער לאַדונג פון אַנאָד, קומט אַלעמאָל צו אַזאַ מאַמענט, ווען דער לאַמפּ איז אינגאַנצן געזעטיקט מיט עלעק-טראָנען. דאָס נעגאַטיווע עלעקטרישע פעלד, וואָס זיי באַשאַפּן, איז גענוג שטאַרק אויף אַפּצושטויסן די נייע עלעקטראָנען, וואָס קומען פון קאטאָד. אַזוי-אַרום שטעלן די עלעקטראָנען אָפּ יעטוועדע נייע אַרויסשיקונג, אומקערנדיק דעם איבערפלאַך פון עלעקטראָנען צוריק צום קאטאָד. מען זאָגט, אַז די אַרויס-שיקונג פון קאטאָד האָט דערגרייכט ביז צו איר העכסטן פּונקט.

נאָכן פאַרגרעסערן די שפּאַנונג פון אַנאָד, וועלן מיר  
מוזן פאַרגרעסערן די טעמפעראַטור פון קאַטאָד, כדי אַנצוהי-  
טיקן דעם לאַמפּ מיט עלעקטראָנען. מיט אַנדערע ווערטער:  
אויב מיר פאַרגרעסערן די פּאָזיטיווע לאַדונג פון אַנאָד, וועלן  
מיר מוזן ליפערן אַ גרעסערן טכום עלעקטראָנען, ד. ה. אַ שטאַר-  
קערן שטראָם.

לאַמיר אָבער אַריינפירן אין לאַמפּ אַ נעץ. אויב איר  
פּאָטענציאַל וועט זיין גלייך צום פּאָטענציאַל פון קאַטאָד,  
וועט דער עלעקטראָנען-שטראָם זיך נישט פאַרענדערן. אויב מיר  
וועלן געבן דער נעץ אַ פּאָזיטיוון פּאָטענציאַל, וועלן מיר פאַר-  
לייכטערן די עלעקטראָנען זייער וועג צום אַנאָד. אויב מיר  
וועלן, להיפך, אַנלאָדן די נעץ נעגאַטיוו, וועט זי אָפּשטיסן די  
עלעקטראָנען. זיי וועלן זיך אַנזאַמלען אין רוים צווישן נעץ  
און קאַטאָד און וועלן דאַרטן באַשאַפן אַ נעגאַטיוו עלעקטריש  
פעלד, וואָס וועט זיין בכוח אינגאַנצן אָפּצושטעלן דעם עלעקטראָנען-  
שטראָם, אויב די נעץ וועט האָבן אַ גענוג שטאַרקע נעגאַטיווע  
לאַדונג.

מיט דער ראַלע פון די ראַדיאָ-לאַמפּן ביים אַרויסשיקן  
און אויפנעמען ראַדיאָ-כראַליעס וועלן מיר זיך באַקענען אין  
די קומענדיקע קאַפיטלען.

## VII. ראדיאָ-טעלעפאָן

פיי אין דער געוויינלעכער טעלעפאָניע דורך דראָטן סיי אין דער אַנדראָטיקער אָדער ראדיאָ-טעלעפאָניע ווערן די קלאַנג-וויברירונגען פון דער מענטשלעכער שטימע פאָרוואַנדלט אויף דער אַרויסשיק-סטאָציע אין פאַרענדערונגען פון עלעקטרי-שער שטראָם-שטאַרקייט. אויף דער אויפנעם-סטאָציע ווערן די פאַרענדערונגען פון דער שטראָם-שטאַרקייט צוריק פאָרוואַנדלט אין קלאַנג-וויברירונגען, און די לעצטע חורן איבער די רייד אויף דער אַרויסשיק-סטאָציע.

די גאַנצע שוועריקייט באַשטייט אין דערדאָזיקער טאַפּל-טער פאָרוואַנדלונג; די פאַרבינדונג פון דער אַרויסשיק-סטאָציע מיט דער אויפנעם-סטאָציע איז זייער איינפאַך: אין פאַל פון דער געוויינלעכער טעלעפאָניע קומט זי צושטאַנד דורך די דראָטן, וואָס פאַרייניקן ביידע סטאָציעס; אין פאַל פון דער ראדיאָ-טעלעפאָניע טוען עס אויף די כוואַליעס אין עטער.

קודם-כלּ לאַמיר אַ קוק-טון, ווי אַזוי פאָרוואַנדלט מען טרישע וויברירונגען. „מיקראָפאָן“ קלאַנג-וויברירונגען אין עלעק-

מיקראָפאָן. — דערדאָזיקער מכשיר איז איינגעשלאָסן אין אַ שטראָם-קרייז, וואָס ווערט געשפייזט דורך עלעמענטן: בעת מען רעדט לעבן זיין עפענונג, פאַרענדערט זיך דער ווידערשטאַנד, וועלכן ער שטעלט דעם דורכגאַנג פון שטראָם. צומייסטן ווערן איצט באַנוצט די אַזויגערופענע קערנער-

מיקראָפּאָנען; דער כּייל פּון מיקראָפּאָן, וואָס איז מסוגל צו פּאַרענדערן זיין ווידעוֹישטאַנד, באַשטייט פּון אַ שאַכטל מיט קייקעלעך אָדער קערנדלעך אויס קוילן אָדער גראַפּיט. אין דעם שאַכטל געפינט זיך, איזאָלירט פּון אים, אַ שטיק קויל מיט קאַנצענטרישע רינעס אָדער פּאַרטיפּונגען, אויף אויפצונע-מען די קערנדלעך. צוגעדעקט איז דאָס שאַכטל דורך אַ מעמ-בראַנע פּון קויל, וואָס איז מיט אים פּאַרבונדן. די מעמבראַנע אָדער דינע פּלאַטע פּון קויל געפינט זיך אין באַרירונג מיט די קוילן-קערנדלעך. אונטער דער ווירקונג פּון די רייד ווי-ברירט די מעמבראַנע, און איר באַרירונג מיט די קוילן-קערנ-דלעך פּאַרענדערט זיך אַזוי, אַז דער עלעקטרישער ווידער-שטאַנד פּאַרן דורכגייענדיקן שטראָם איז אָפהענגיק פּון די קלאַנג-וויברירונגען.

די וויברירונגען אָדער באַוועגונגען פּון דער מעמבראַנע זענען אויסערסט שוואַכע, גלייך אַן ערך עטלעכע טויזנטל פּון אַ מילימעטער, זיי זענען אָבער אימשטאַנד צו פּאַרענדערן די אַמפּליטודע און שטאַרקייט פּון שטראָם אין מיקראָפּאָן-קרייז. די באַוועגונגען פּון דער מעמבראַנע זענען פּאַרשידן, וועדליג די יוערטער, וואָס ווערן אַרויסגעזאָגט פּאַרן מיקראָפּאָן. די וואָ-קאלן רופן-אַרויס אַסעריע פּון רעגולערע שטראָם-וויברירונגען; די קאָנסאָנאַנטן, דאַקעגן - נישט בערך ווייניקער רעגלמעסיקע וויברירונגען, וואָס זענען גלייכצייטיק אַ פּולע שוואַכער. די ווערטער, ד. ה. פּאַרייניקונגען פּון וואָקאַלן מיט קאָנסאָנאַנטן וועלן בכּן אַרויסרופן אינגאַנצן פּאַרשידענע פּאַרענדערונגען פּון שטראָם.

ס'איז אינטערעסאַנט צו באַמערקן, אַז גראַד די קלאַנגען, וואָס הערן זיך אַמווייטסטן, באַאיינפּלוסן אַמשטאַרקסטן די מיקראָפּאָן-מעמבראַנע. מען האָט, למשל, פעסטגעשטעלט, אַז דער קלאַנג אַ הערט זיך ווייטער פּאַרן קלאַנג אַ, דער קלאַנג אַ - ווייטער פּאַרן קלאַנג ע, דער קלאַנג ע ווייטער פּאַרן קלאַנג י. פּונקט אַזוי ווירקט דער קלאַנג אַ שטאַרקער אויף דער מיקראָפּאָן-מעמבראַנע פּאַרן קלאַנג אַ, און דער שטראָם

פון מיקראָפּאָן-קרייז ווערט בכן מערער איבערגעאַנדערשט דורכן ערשטן ווי דורכן צווייטן.

אַ גוטער מיקראָפּאָן דאַרף קודם-כל נישט אַריינפירן קיין שום ענדערונג אין די דורכגייענדיקע קלאַנגען; ער מוז גע-טריי איבערחזרן די אויסערסט קאָמפּליצירטע פּרעקווענצן פון דער שטימע אָדער פון מוזיק. די פּרעקווענצן פון דער שטימע פאַרענדערן זיך פון 200 ביז 2000; די פּרעקווענצן פון קלאַ-וויר-קלאַנגען פאַרענדערט זיך פון 27 ביז 4138. דער מיקראָ-פּאָן מוז גענוי איבערגעבן די זייער גיכע פאַרענדערונגען פון דער פּרעקווענצן, נישט אַפּשוואַכנדיק אָדער אַנרירנדיק קיינע פון זיי. די קאָנסטרוקציע פון אַ גוטן מיקראָפּאָן איז בכן זייער אַ שווערע זאַך. אין די לעצטע יאָרן האָבן די ראַדיאָ-טעכני-קער אַרויסגעפונען מיקראָפּאָנען, וואָס אַרבעטן לויט גאָר אַנ-דערע פּרינציפּן, נאָר נישט דאָ איז דאָס אַרט זיי ברייטער אַרומצורעדן.

דאָס איבערגעבן קלאַנגען אויף אַן אַפ-שטאַנד. - מיר האָבן אַקאַרשט געזען, ווי אַזוי קלאַנג-וויב-רירונגען, וואָס פאַרשפּרייטן זיך, ווי יעדער ווייסט, בלויז אויף קליינע אַפּשטאַנדן, ווערן פאַרוואַנדלט אין עלעקטרישע וויברירונגען.

ווי אַזוי-זשע וועלן מיר אויסנוצן דעמאָזיקן נייעס מין וויברירונגען?

דאָס ערשטע מיטל, וואָס שטייט אין אונזער רשות, טרויט-אָן די עלעקטרישע וויברירונגען צו אַליינע, וואָס באַ-שטייט פון דראָטן דורכפירער. דורך דערדאָזיקער ליניע ווערן די וויברירונגען אַוועקגעטראָגן ביז צו אַן אויפנעם-סטאַציע, וווּ זיי ווירקן אויף אַ טעלעפּאָן-אַפּאַראַט. די מעמבראַנע פון טעלעפּאָן הייבט-אָן צו וויברירן אונטער דער ווירקונג פון די עלעקטרישע וויברירונגען, וואָס קומען פון דער אַרויסשיק-סטאַציע. די קלאַנגען, וועלכע זי גיט דעמאָלט אַרויס, זענען אַן איבער-חזרונג פון די קלאַנגען, וואָס זענען אַרויסגעגעבן געוואָרן פאַרן מיקראָפּאָן.

א הויך דעם האָבן מיר נאָך אַ מיטל אויף אויסצונען די קלאַנג-וויברירונגען, וואָס זענען פאַרוואַנדלט געוואָרן אין עלעקטרישע וויברירונגען. די לעצטע קאָנען דירעקט אַרויסגעשיקט ווערן אין רוים אַריין מיט דער הילף פון אַן אַרויסשיק-אַנטענע. דער אַרויסשיק-קרייז וואָלט אין אַזאַ פאַל באַשטאַנען פון אַ מיקראָפּאָן, אַ באַטאָריי און אַ שפּול פון זעלבסט-אינדוקציע. די שפּול וואָלט איבערגעגעבן דער אַנטענע דורך דער פאַרמיטלונג פון אַ צווייטער שפּול די עלעקטרישע וויברירונגען, וואָס אַנטשטייען אין מיקראָפּאָן-קרייז. די אַנטענע וואָלט געוואָרן, אויב מען קאָן זיך אַזוי אויסדריקן, דיִדאָזיקע וויברירונגען אין רוים אַריין אין דער פאַרם פון כוואַליעס, און זיי וואָלטן אויפגענומען געוואָרן אין די אויפנעם-אַפּאַראַטן.

צום באַדויערן פאַרשפרייטן זיך נישט די עלעקטרישע וויברירונגען, וועלכע מען לאָזט אַזוי איבער אויף גאָטס באַראַט, און דער מרחק, אויף וועלכן זיי גרייכן, איז זייער קליין. כדי דיִדאָזיקע כוואַליעס זאָלן זיך באַוועגן דורכן רוים, דאַרף מען זיי „טראָגן“, און אין איינפאַכער טעלעפּאָניע פירן די דראָטן אויס דיִדאָזיקע ראַלע.

אין דער דראָטלאָזער טעלעפּאָניע קומט מען אָן צו דער הילף פון אַן אַנדערן פאַרמיטלער, און די עלעקטראָמאַגנעטישע כוואַליעס אָדער הויך-פּרעקווענטע וועלן „טראָגן“ די עלעקטרישע וויברירונגען, וואָס אַנטשטייען אין מיקראָפּאָן-קרייז.

נישט אַריינגייענדיק אין באַטראַכטונגען, וואָס וואָלטן אונדז צו ווייט פאַרפירט, לאָמיר זאָגן, אַז די ראַדיאָ-טעלעפּאָניע גיט גוטע רעזולטאַטן בלויז דעמאָלט, ווען מען נוצט נישט-אויסגייענדיקע כוואַליעס אַלס „טרעגער“ פון די וויברירונגען. דאָס דערקלערט אונז טאַקע, פאַרוואָס די ראַדיאָ-טעלעפּאָניע איז אויפגעקומען באַדייטנד שפעטער פאַר דער ראַדיאָ-טעלעגראַפיע.

אַ ראַדיאָ-טעלעפּאָנישער אַרויסשיק-אַפּאַראַט אַנטהאַלט בכּוּ



ע מיקראָפּאָן-קרייז, אָן אַפּאַראַט, וואָס באַשאַפּט נישט-אויסגייענ-  
ריקע כוואַליעס, איז אָן אַנטענע.

דער מיקראָפּאָן-קרייז. — זיין אויפגאַבע איז צו  
פאַרוואַנדלען די קלאַנג-וויברירונגען אין עלעקטרישע וויברי-  
רונגען. די לעצטע ווידער באַאיינפלוסן אַ הויך-פרעקווענטן  
שטראָם, וואָס ווערט פּראָדוצירט אין דער געשטאַלט פון נישט-  
אויסגייענדיקע כוואַליעס, — באַאיינפלוסן אין דעם זין, וואָס זיי  
ענדערן פּסדר זיין אַמפּליטודע. דידאַזיקע לעצטע דערשיינונג  
יזערט אָנגערופן מאָדולירונג. אויך דער גאַנצער מיקראָפּאָן-קרייז  
דערט אָפּט אָנגערופן „מאָדולירנדיקער קרייז“. וועגן דעם  
הויך-פרעקווענטן שטראָם זאָגט מען, אַז ער ווערט „מאָדולירט“.  
די מאָדולירונג קאָן צושטאַנד קומען זייער נאָנט פון אַרויס-  
שיק-אַפּאַראַט; זי קאָן אָבער פּאַרקומען אויך זייער ווייט פון  
אים. אין לעצטן פּאַל ווערן די מאָדולירטע שטראָמען דורך אָן  
איינפאַכן טעלעפּאָנישן דראַט אַריבערגעטראָגן אויף דער אַרויס-  
שיק-סטאַציע.

מיט דער מאָדולירונג פון די נישט-אויסגייענדיקע וויברי-  
רונגען פאַרנעמען מיר זיך אויספירלעכער אין קומענדיקן קאַ-  
פיטל. דאָרטן וועט אויך זיין די רייד וועגן דעם אופן, ווי  
אַזוי עס ווערן טעכניש געשאַפּן נישט-אויסגייענדיקע וויברי-  
רונגען. אין קאַפּ. IX וועלן מיר אַרומרעדן די פאַרשידענע  
מינים אַנטענעס און די ראַדיאָ-טעלעפּאָנישע אויפנעם-מכשירים.

### VIII. ראדיאָ - טעלעפאָנישע אַרויסשיק-אָפּאָראַטן

אויסגייענדיקע און נישט-אויסגייענדיקע סיסטעמען. - עס וואָלט געווען זייער אינטערעסאַנט גראַד ביי דער אַרויסשיק-טעכניק אַריינצוגיין אין פרטים, אָבער מחמת דעם באַגרענעצטן פּלאַץ מוזן מיר זיך באַגנוגענען מיט באַשרייבן די אַרויסשיק-טעכניק פון ראַדיאָ-טעלעפאָניע און נאָר מיט עטלעכע ווערטער אַנווייזן אויף דעם עיקר פון ראַדיאָ-טעלעגראַף.

מיר האָבן זיך שוין פריער באַקענט מיט צוויי מינים עלעקטראַמאַגנעטישע כוואַליעס, אויסגייענדיקע און נישט-אויס-גייענדיקע. אין אָנהייב האָט זיך די ראַדיאָ-טעלעגראַפיע גע-שטיצט בלויז אויף אויסגייענדיקע כוואַליעס. זיי זענען אָבער זייער גיך, אַ דאָנק אַ פּסדרדיקער אַנטוויקלונג פון דער הויכ-פרעקווענץ-טעכניק, אַרויסגעשטויסן געוואָרן דורך די נישט-אויסגייענדיקע כוואַליעס. אַלע מאָדערנע אַרויסשיק-סטאַציעס פון ראַדיאָ-טעלעגראַף אַרבעטן אויף נישט-אויסגייענדיקע כוואַליעס, און בלויז אויף אַלטע שיפן און אין גאָר ווייטע סטאַציעס אויף די ים-ברעגן קאָן מען נאָך געפינען אויסגייענדיקע כוואַליעס. אויסשליסלעך אויף נישט-אויסגייענדיקע וועלן אַרבעט דער ראַדיאָ-טעלעפאָן, ד.ה. אויך אונזער אַזוי פאַרשפרייטער ראַדיאָ. פון די פריערדיקע יאָרן, ווען מען האָט געוויסט בלויז וועגן די אויסגייענדיקע כוואַליעס, איז פונדעסטוועגן נאָך פאַרבליבן אין דער דייטשער שפראַך די אַלגעמיינע באַצייכענונג „פּונק“ רוינד-


פונק" פאר ראדיאָ. דאָס איז אַן אַנדענק אָן די אַפּאַראַטן פאַר אויסגייענדיקע כוואַליעס, וווּ די אויסגייענדיקע וויברירונגען פלעגן ווערן געשאפן דורך פונק-אויסלאָדונגען.

אונז אינטערעסירן בכּן בלויז סיסטעמען אויף אַרויסצו-שיקן נישט-אויסגייענדיקע כוואַליעס. אַ חוץ דעם ביי היינט צו טאָג שוין פאַרעלטערטן אַרויסשיק-אַפּאַראַט פון פּאַולסען (עלעק-טרישער בויגן) ווערן איצט באַנוצט אויף די אַרויסשיק-סטאַציעס אָדער מאַשינעס פאַר הויך-פּרעקווענטע שטראַמען אָדער ראַדיאָ-לאַמפּן. כּדי צו פאַרשטיין די קאָנסטרוקציע פון די מאַ-שינעס, פּאָדערן זיך געוויסע קענטענישן פון עלעקטראַטעכניק, און מיר וועלן זיך באַנוגענען מיט אַרומרעדן די אויסנוצונג פון ראַדיאָ-לאַמפּן.

ראַדיאָ-לאַמפּן אויף אַרויסשיק-סטאַציעס. — די ראַדיאָ-לאַמפּן ווערן באַנוצט אויף אַרויסצורופן וויברירונגען זינט גאָר אַ קורצער צייט. זיי רופן אָבער אַרויס אין אַ שטראַם-קרייז די נישט-אויסגייענדיקע וויברירונגען אין אַזאַ פּולסקומער פאַרם, אַז זיי ווערן איצט אומעטום באַנוצט. ווי מיר האָבן עס דערקלערט אין פּריערדיקן קאַפיטל, גייט דער עלעקטראַנען-שטראַם אין לאַמפּ גאָר אין איין ריכטונג, — פון קאַטאָד צום אַנאָד. דערדאָזיקער שטראַם ווערט, ווי מיר האָבן דאָרטן גע-זען, מאָדולירט דורך דער נעץ. ביי אַ נענאַטיוון פּאַטענציאַל פון דער נעץ ווערט אָפּגעשוואַכט דער שטראַם אין אַנאָד-קרייז. די דאָזיקע דערשיינונג קאָן מען דערקלערן אַזוי, אַז דעמאָלט פליסט אַ שטראַם אין אַ פאַרקערטער ריכטונג, ד. ה. פון אַנאָד צום קאַטאָד. מיט דער הילף פון דער נעץ קאָנען מיר בכּן אַרויס-רופן וויברירונגען אין ביי דע ריכטונגען. דער עלעקטראַנען-שטראַם באַקומט אַזוי-אַרום דעם ריטם פון אַ וועקסל-שטראַם, ד. ה. פון אַ נישט-אויסגייענדיקער וויברירונג. די דאָזיקע אויספירן זענען אויסערסט וויכטיק פאַר די אַרויסשיק-אַפּאַראַטן, וועלכע מיר וועלן איצט באַשרייבן.

אויף דער סכּצמע פון דער צייכ. 17 איז פאַרגעשטעלט די אַזויגעווענע צוריק-בינדונג פון דער נעץ. דער וויבריר-

קרייז איז אזוי פארבונדן מיט די שטרעם-קרייזן פון אַנאָד און נעץ, אַז ביים איינשליסן פון אַנאָד-שטרעם אַנטשטייען וויברירונגען. צווישן אַנאָד A און קאָטאָד K איז איינגעשלאָסן אייסער אַן אַנאָד-באַטאַריי Ba אויך אַ געשלאָסענער וויבריר-קרייז, וואָס באַשטייט פון אַ קאָנדענסאַטאָר C און פון אַ שפּול L<sub>1</sub>. די שפּול L<sub>2</sub>, וואָס ווערט אינדוצירט דורך דער שפּול L<sub>1</sub>.



ציכ. 18

ציכ. 17

ציכ. 17. — צוריק-בינדונג פון דער נעץ.

ציכ. 18. — סכעמע פון אן ארוישיק-אפאראט מיט ראדיאָ-לאָמפּ, וואָס ווערן באַאיינפלוסט פון דרויסן.

איז איינגעשלאָסן צווישן דער נעץ G און קאָטאָד K. ביים איינשליסן פון דער אַנאָד-באַטאַריי Ba הייבט אָן צו וויברירן דער וויבריר-קרייז L<sub>1</sub>. די וויברירונגען וואָלטן אָבער זייער גיך אויפגעהערט, אויסגעגאַנגען, אויב דער שטרעם דורך L<sub>1</sub>, וואָס גייט אַדורך ביים איינשליסן די באַטאַריי, וואָלט נישט באַאיינפלוסט אינדוקטיוו די מיט איר געבונדענע שפּול L<sub>2</sub>. אין L<sub>2</sub> ווערט בכּן אינדוצירט אַ שפּאַנונג, וואָס גיט

זיך איבער דער נעץ און פארשטארקט דעם אַנאָד-שטראָם. די-  
 דאָזיקע פארשטארקטע אַמפּליטודע פון די אַנאָד-ווינקונגען  
 ווירקט ווידער אויף דער שפּול  $L_1$ , אין  $L_2$  ווערט פונדאָסניי  
 אינדוצירט אַ שפּאַנונג, און עס חזרט זיך איבער דער גאַנצער  
 אַקאָרשט באַשריבענער פּראָצעס. דער לאַמפּ מעג זיין אויפגע-  
 רעגט בלויז צו איין וויברירונג, וועט דאָס גאַנצע סיסטעם  
 וויברירן אָן וועלכער נישט איז באַאיינפלוסונג פון דרויסן, כל  
 זמן די באַטאָריי Ba וועט ליפערן דעם נויטיקן שטראָם. דורך  
 דעם אַנאָד-שטראָם ווערן געדעקט אויך אַלע פּאַרלוסטן, וואָס  
 אַנטשטייען אין וויברירנדיקן שטראָם-קרייז מחמת דערוואַרימונג  
 אָדער אויסשטראַלונג, און די וויברירונגען גופא וועלן נישט  
 אויסגיין. דער שטראָם-קרייז פון דער נעץ נעמט בכּן די ענערגיע,  
 וואָס איז נויטיק אויף מאָדולירן דעם אַנאָד-שטראָם, פון דעם  
 וויברירנדיקן שטראָם-קרייז. דאָסדאָזיקע סיסטעם ווערט אָנגערופן  
 צוריק-בינדונג פון דער נעץ. כּדי די וויברירונגען זאָלן פּאַר-  
 קומען גאַרמאַל, דאַרף זיין דערפילט נאָך אַ וויכטיקע באַדינג-  
 גונג. די שפּאַנונגען פון דער נעץ און פון אַנאָד דאַרפן האָבן פּאַר-  
 קערטע ריכטונגען, מיט אַנדערע ווערטער, די שפּאַנונג פון  
 אַנאָד דאַרף וואַקסן דעמאָלט, ווען עס פּאַלט די שפּאַנונג פון דער  
 נעץ. בלויז ביי דער באַדינגונג וועלן די וויברירונגען פּאַרבלייבן  
 נישט-אויסגייענדיקע, און מען וועט זיי גראַפיש קאָנען פּאַר-  
 שטעלן דורך אַ קרומער ליניע, ענלעך צו דער צייכ. 4 אויף  
 זייט 13. אין דער סכּעמע פון צייכ. 17 ווערט דאָס פּראַקטיש דער-  
 גרייכט אַ דאַנק דעם, וואָס די שפּולן  $L_1$  און  $L_2$  זענען אָנגע-  
 וויקלט אין פּאַרקערטע ריכטונגען. די פרעקווענץ פון די אַרויס-  
 גערופענע וויברירונגען איז אָפהענגיק פון C און  $L_1$ . מיר קאָ-  
 נען דורך פּאַרגרעסערונג אָדער פּאַרקלענערונג פון C און  $L_1$   
 באַשאַפן כּוואַליעס פון אַ באַליביקער לענג.

פאַר אַלע אַנדערע אַרויסשיק-סיסטעמען איז כּאַראַקטע-  
 ריסטיש די טענדענץ צו געבן דער נעץ אַ קעגנזעצלעכע שפּאַ-  
 נונג צו דער שפּאַנונג פון אַנאָד. ס'איז זעלבסטפּאַרשטענדלעך,

אז טעכניש קאן מען דאס אויספירן אויף פארשידענערליי אופנים.

די אקארשט באשריבענע ארויסשיק-סכעמע איז צוגעפאסט צום ארויסשיקן פארהעלטנישמעסיק קליינע ענערגיעס. ביי גרעסערע ענערגיעס ווערט אַנשטאָט דער אַליין-אויפרייצונג פון לאַמפּ אויסגענוצט אַן אויפרייצונג פון דרויסן, מיט וועלכער מיר וועלן זיך איצט פאַרנעמען.

די ארויסשיק-לאַמפּן אונטערשיידן זיך שטאַרק אין זייער גרייס און אויספירונגס-פאַרם פון די אַלגעמיין באַקאַנטע ראַדיאָ-לאַמפּן. זיי באַשטייען אויך איצט פון אַ פאַרמאַכטער גלעזערנער פּלי, פון וועלכער ס'איז אויסגעפאַמפּעט די גאַנצע לופט. אין איר זענען איינגעבויט אַן אַנאָד, קאַטאָד און נעץ אין אַנטשפּרעכנדיקע געשטאַלטן. די גלעזערנע לאַמפּן האָבן דעם חסרון, אַז זיי צעברעכן זיך לייכט, און מען פּרוּווט אים באַ-זייטיקן, באַנוצנדיק מעטאַלענע לאַמפּן. ביי דיִאָזיקע פּרוּוון טאַפט מען נאָך אָבער אין דער פינסטערניש, און מיר זענען אויך היינט אַנגעוויזן בלויז אויף די גלעזערנע לאַמפּן. די אַרויסשיק-לאַמפּן, וואָס ווערן באַנוצט ביי היינט צו טאָג קאָנען מען וויל דערגרייכן גרעסערע רעזולטאַטן, באַנוצט מען אַ פאַראַלעלע פאַרייניקונג פון עטלעכע לאַמפּן. די אויסגעשטראַל-טע ענערגיע פון לאַמפּ וואָלט מען געקאָנט פאַרגרעסערן דורך גרעסער מאַכן זיינע אויסמעסטונגען. אַזוינע גרויסע לאַמפּן וואָלטן אָבער נישט געהאַלטן לאַנג, און אַ חוץ דעם וואָלטן אַנטשטאַנען שוועריקייטן ביים אָפקילן דעם לאַמפּ. די אַמערי-קאַנער האָבן פּונדעסטוועגן שוין באַשאפן אַרויסשיק-לאַמפּן ביז צו 1000 קילאָוואַט. די מיינונגען וועגן דיִאָזיקע ריזיקע לאַמפּן גייען זיך אָבער נאָך פּונאַנדער, און ווי אין אַלע טעכנישע אינסטאַלאַציעס דאַרף מען דאָ פּריער פון אַליץ האָבן אין זינען די זיכערקייט פון דער פּונקציאָנירונג. די קוואַלן פון עלעקטרישן שטראַם, וואָס ליפּערן דעם אַנאָד-שטראַם, מוזן זיין גענוג

שטארק, ווייל ביי גרויסע לייסטונגען זענען נויטיק שטראַמען פון זייער גרויסע שפּאַנונגען, פון אַן ערך 20.000 וואָלט. דער אַנאָד-שטראָם מוז זיין אַ גלייך-שטראָם. ביים גלייך-שטראָם, וואָס ווערט באַשאַפן מיט דער הילף פון מאַשינעס, איז, צום באַדווי-ערן, מעגלעך בלויז אַ נייטלעכע שפּאַנונג. פאַר זייער גרויסע אַנאָד-שפּאַנונגען ווערט מחמת דעם באַנוצט אַן אויסגעגליי-כענער וועקסל-שטראָם, וועלכער קאָן אָן שוועריקייטן מיט דער הילף פון טראַנספּאָרמאַטאָרן באַקומען אַ באַליביקע שפּאַנונג. — די ראַדיאָ-לאַמפּן קאָנען אויפגערייזט ווערן פון דרויסן, למשל אַזוי: מען קאָן פאַרייניקן איינע מיט די אַנדערע די נעצן פון אַלע פאַראַלעל איינגעשלאָסענע לאַמפּן. דער געמיינזאַמער נעץ-קרייז ווערט געבונדן מיט אַ קליינעם לאַמפּ, וואָס זיינע וויברי-רונגען ווערן אַרויסגערופן דורך אַן אַליין-אויפרייצונג. דער קליינער לאַמפּ מאָדולירט בהן דעם נעץ-קרייז פון די גרויסע לאַמפּן.

אויף צייכ. 18 איז פאַרגעשטעלט די סכעמע פון אַן אַרויסשיק-אַפּאַראַט, וווּ זער לאַמפּ איז טעטיק אונטער אַ פרעם-דער ווירקונג. אויף דערזעלביקער צייכענונג זען מיר אויך ווי אַזוי די וויברירונגען ווערן איבערגעגעבן דער אַנטענע.


לאַמיר נאָך באַמערקן, אַז דער ראַדיאָ-לאַמפּ אַלס אַרויס-שיק-אַפּאַראַט צייכנט זיך אויס מיט זיין איינפאַכקייט לגבי אַנ-דערע אַרויסשיק-סיסטעמען. אויסער די דאָזיקע מעלות קומען אין באַטראַכט אויך די דערגרייכטע גוטע רעזולטאַטן. מיט דער הילף פון ראַדיאָ-לאַמפּ קאָן מען אָן שוועריקייטן פראָדוצירן כוואַליעס פון באַליביקער לענג, די אַרויסשיק-סטאַציעס לאָזן זיך אַנשטימען שאַרף אויף דער געוונטשענער וועלן-לענג, און עס קאָנען גלייכצייטיק אַרבעטן — נישט שטערנדיק איינע דער אַנ-דערער — אַ סך אַרויסשיק-סטאַציעס, אפילו דעמאָלט, ווען זייערע וועלן-לענגען אונטערשיידן זיך נישט מערער ווי אויף עטלעכע פראָצענט. אַ דאנק די דאָזיקע אַלע מעלות וואָס זיך דער ראַדיאָ-

לאָמפּ זייער פאַרשפּרײט אַלס אַרױסשיק-אַפּאַראַט. באַזונדערס האָט ער זיך אײנגעבירגערט אין ראַדיאָ-טעלעפּאָניע און אין אױנזער אַלטעגלעכען ראַדיאָ, וווּ ער איז אַ פאַרמיטלער, וואָס פּונקצײַג-גײט זיכער און אױף וועלכען מען קאָן זיך רױק פאַרלאָזן. אױך ראַדיאָ-אַמאַטאָרן באַנוצן גערן דעם ראַדיאָ-לאָמפּ אױף זייערע אַרױס-שיק-סטאַציעס: מחמת דער אײנפאַכקײט איז זייער לײכט האָבן צו טון מיט די ראַדיאָ-לאָמפּן. די אײנצעל-טײלן, וואָס זענען צו זײ נױטיק, קאָן זיך יעדער אַמאַטאָר לײכט אײנשאַפּן פאַר זײנע אָפּגעשפּאַרטע פּאַר גילדן.

ראַדיאָ-טעלעפּאָנישע אַרױסשיק-סטאַציעס. - בכדי צו קאָנען טעלעפּאָנירן אָן דראָטן, מוזן מיר פאַרענדערן (מאָדולירן) אין ריטם פון די קלאַנג-ױברירונגען די שטאַרקײט פון שטראָם, וואָס ווערט געשיקט אין דער אַנטענע. פּונקט ווי בײם אײנפאַכן טעלעפּאָנירן, ווערן אױך דאָ די ריטמישע לופּט-ױברירונגען מיט דער הילף פון אַ מיקראָפּאָן פאַרוואַנדלט אין גידער-פרעקווענטע שפּראַך-שטראָמען, ד. ה. אין עלעקטרישע שטראַ-מען. די לעצטע פאַרענדערן דערנאָך די פּאַרם פון די הױך-פרעקווענטע אַנטענע-שטראָמען (מאָדולירן זײ). אַזױ ווי די שטאַרקײט פון אױפּגענומענעם שטראָם איז פּראָפּאָרציאָנעל צו דער שטאַרקײט פון אַרױסגעשיקטן שטראָם, אַנטשפּרעכען די שטראָם-ױברירונגען אין די אױפּנעם-אַפּאַראַטן צו די שטראָם-פאַרענדערונגען אין דער אַרױסשיק-אַנטענע. אין די ערשטע צײטן פון דער ראַדיאָ-טעלעפּאָניע פלעגט מען דאָס טון זייער אײנפאַך: מען פלעגט פשוט אײנשליסן דעם מיקראָפּאָן אין שטראָם-קרייז פון דער אַנטענע. בײ קלײנע ענערגיעס אין דער אַנטענע איז דידאַזיקע מעטאָדע בלי שום ספק אַ צוגעפּאַסטע. בײ גרעסערע ענערגיעס אַנטשטייען אָבער אַזעלכע סכּומים וואַרימקײט, אַז קײן אײן מיקראָפּאָן קאָן נישט נאָרמאַל אַרבעטן. מיט דער אַנטױקלונג פון דער ראַדיאָ-טעלעפּאָניע האָט מען אַלץ מער און מער געלאָזן צו רו דידאַזיקע דירעקטע מעטאָדעס דעם פון מאָדולירונג. בײ היינט צו טאָג ווערט באַנוצט כמעט



אויסשליסלעך די נישט-דירעקטע מאָדלירונג : די שוואַכע  
 מיקראַפּאָן-שטראָמען ווערן צוערשט פאַרשטאַרקט און דער-  
 נאָך ערשט מאָדלירן זיי דעם הויך-פּרעקווענטן אַנטענע-  
 שטראָם.



אויף דער צייכ. 19 זעען מיר אַן אַרויסשיק-סכעמע, ביי  
 זעלכער די נישט-אוינגייענדיקע וויבירונגען אַנטשטייען אָן

פרעמדער הילף אין אפאראט גופא. אונז אינטערעסירט קודם  
פל די באנוצטע מעטאדע פון אומדירעקטער באאיינפלוסונג. דער  
מיקראפאן-שטראם ווערט דורך א טראנספארמאטאָר T איבערגע-  
געבן צו די ביידע פלאטן פון נעץ-קאָנדענסאטאָר C2. בשעת  
מען רעדט אין מיקראפאָן, מאַרענדערט זיך די שפאַנונג פון  
שטראָם אין דעם נעץ-קרייז; דאָס באַאיינפלוסט, אין ריטם פון  
די קלאַנגען, ווי מיר ווייסן שוין, דעם אַנאָד-שטראָם, און בכּן  
אויך די הויך-פרעקווענטע ענערגיע פון דער אַנטענע. די דאָ-  
זיקע מעטאָדע איז, דוכט זיך, זייער אַן איינפאַכע, נאָר אין  
דער ווירקלעכקייט איז דער איינפלוס אויף די ראַדיאָ-לאַמפּן  
דאָ זייער אַ שטאַרקער און קאָמפּליצירטער. צוזאַמען מיט דער  
באַאיינפלוסונג פון דער נעץ ווערן כּסדר פאַרענדערט די באַ-  
דינגונגען פון דער צוריק-בינדונג, און עס ווערן אַרויסגערוּפּן  
שטערונגען אין דעם גאַנצן סיסטעם און אין די אַרויסגעשיקטע  
וויברירונגען. עס קאָן געמאַלט זיין, אַז ביי אַ צו שטאַרקער  
באַאיינפלוסונג פון דער נעץ, זאָלן זיך די וויברירונגען איבער-  
רייסן, און עס זאָל אויפהערן די אַרויסשיקונג. די כּסדרדיקע  
פאַרענדערונג פון דער צוריק-בינדונג פאַרגרייזט אַ חוץ דעם די  
פאָרם פון די וויברירונגען און בכּן אויך די שפּראַך. מחמת  
אַלעם דעם האָט מען אויפגעהערט צו באַאיינפלוסן דעם נעץ-  
קרייז, און מען איז אַריבער צו אַן אַנדער סיסטעם. מען באַ-  
איינפלוסט אין ריטם פון דער שפּראַך דעם אַנאָד-קרייז פון דעם  
ראַדיאָ-לאַמפּ. אויף דער צייכ. 20 איז פאַרגעשטעלט אַ סכּעמע  
פון דעם אַקאַרשט דערמאָנטן אַרט מיט צוויי ראַדיאָ-לאַמפּן.  
דער לאַמפּ I איז דער אייגנטלעכער אַרויסשיק-לאַמפּ. זיין  
אַנאָד ווערט געשפּייזט דורך אַ שטראָם, וואָס איז שוין מאָדו-  
לירט, ווייל די פאַרענדערונגען פון דער נעץ-שפּאַנונג, וואָס  
ווערן אַרויסגערוּפּן דורכן מיקראַפּאָן, באַאיינפלוסן אין ריטם  
פון דער שפּראַך דעם אַנאָד-קרייז פון לאַמפּ II. די דאָזיקע  
מעטאָדע האָט זיך אַרויסגעוויזן פאַר צוגעפאַסט ביי קליינע  
ענערגיעס. ביי גרעסערע ענערגיעס איז נישט באַקוועם, אַז די


וויברירונגען זאלן ווערן ארויסגערויפן דורך דעם שטראם-קרייז  
גופא, אן זייטיקער הילף. עס איז גלייכער, אז די וויברירונגען  
זאלן דאָ ווערן דערהאלטן מיט דער הילף פון דער פריער  
באשריבענער ווירקונג פון דרויסן.

## IX. ראדיא-טעלעפאנישע אויפנעם-טעכניק

אַנטענע. - שוין אויף דער צייכ. 18-20 זענען מיר אַנטענעס, וואָס זענען באַרופֿן אַרויסצושטראַלן די ראַדיאָ-כוואַליעס אין גאָר דער וועלט אַריין. אויף דער אַנדערער זייט, אין די אויפנעם-סטאַציעס, זענען די אַנטענעס נישט ווייניקער נוי-טיק, פֿדי אַרויסצוכאַפֿן פֿון דעם וועלט-עלטער באַשטימטע כוואַליעס. אויך אין די פֿריערדיקע קאַפיטלען איז געווען די רייד וועגן אַנטענעס, און איצט וועלן מיר באַשרייבן זייער טעכנישע איינאַרדנונג. אויספֿירלעכער וועלן מיר זיך אַפֿשטעלן אויף די אַנטענעס, וואָס ווערן באַנוצט אין טאָג-טעגלעכן ראַדיאָ, ווייל זיי אינטערעסירן אויז אַמשטאַרקסטן.

נאָך אין קאַפ. II האָבן מיר באַשריבן אַ פֿאַרמאַכטן וויב-רירנדיקן קרייז און מיר האָבן דאָרטן געזאָגט, אַז די אַנטענע איז אַן אַפֿענער וויברירנדיקער קרייז. מען קאָן דערווייזן, אַז די אַנטענע מוז זיין אַן אַפֿענער וויבריר-קרייז, פֿדי איר וויר-קונג זאָל גרייכן אויף אַ ווייטן מרחק. אין דער פֿראַקטיק איז די אַנטענע אַ דורכפֿירער, וואָס געפינט זיך אויף דער פֿרייער לופֿט; איין עק זיינער שטייט פֿריי אין דער לופֿטן, דער אַנדערער איז פֿאַרבונדן מיט דער ערד. די גוטע פֿאַרבינדונג מיט דער ערד איז אויסערסט וויכטיק, ווייל דער אַפֿאַראַט נעמט-אויף די כוואַליעס אַלץ פֿון מער דערווייטערטע סטאַציעס, וואָס קלענער עס איז דער איבערגאַנגס-ווידערשטאַנד צו דער ערד. אויב מען קאָן נישט באַשאַפֿן קיין גוטע פֿאַרבינדונג מיט

דער ערד (ווי למשל אויף אן אַעראַפּלאַן), באַנוצט מען אַן אַזוי-  
 גערופענעם קעגן-געוויכט. דאָס איז אַן איזאָלירטע פּון דער ערד



דראַט-נעץ, וועלכע געפינט זיך אונטער דער אַנטענע. זי איז  
 פאַרבונדן מיט דעם אַרויסשיק-אַדער אויפנעם-אַפּאַראַט

פונקט אזוי, ווי עס ווערט געוויינלעך פארבונדן די ערד.

די אויסערלעכע פארמען פון די אנטענעס זענען זייער פארשידנארטיק. פאר דער סאמע צוועקמעסיקער האָט זיך אַרויסגעוויזן די פאָרם פון דער אַנטענע אויף צייכ. 22. די דראָטן פון דער אַנטענע זענען אָנגעצויגן צווישן צוויי מאַסטן. די ענערגיעס ווערן פון מיטן אָפגעפירט פערפענדיקלעך אַראָפּ צו (אויפנעם-אַנטענעס). אַזאַ בוי פון דער אַנטענע ווערט אָנגע-רופן אַ-אַנטענע. זי ווערט באַנוצט סיי אויף די לאַנד-סטאַציעס סיי אויף שיפן. אויף דער צייכ. 23 זעען מיר די אַזויגערו-פענע אַ-אַנטענע, וועלכע דערמאָנט מיט איר אויסזען דעם לאַ-טיינישן אות אַ. אייגנטלעך אונטערשיידט זי זיך ווייניק פון דער פריער באַשריבענער האַריזאָנטאַלער אַנטענע. אין די ערשטע יאָרן פון ראַדיאָ האָט מען געהאַלטן, אַז די אַ-און אַ-אַנטענעס ווירקן פאַרשידן אין פאַרשידענע ריכטונגען. איצט ווערט די דאָזיקע השערה אָפגעוואָרפן. די ראַם-אַנטענע פון דער צייכ. 24 איז אויך געוואָרן זייער פאַרשפרייט פאַר צוועקן פון ראַדיאָ-אויפנעם.

אויף די צייכ. 22 און 23 זעען מיר אָפגענע וויברירנדי-קע קרייזן, בכּן זענען די דאָזיקע סכעמעס צוגעפאַמט סיי צום אַרויס-שיקן, סיי צום אויפנעמען כּוואַליעס. די ראַם-אַנטענע דאַקעגן (צייכ. 24), איז אַ פאַרמאַכטער וויבריר-קרייז און, מחמת דער זייער קליינער אויסשטראַלונגס-פעיקייט, איז זי צוגעפאַסט אויס-שליסלעך צום אויפנעם. די אויפגענומענע ענערגיע איז ביי דערדאָזיקער אַנטענע זייער קליין און זי מוז פאַגרעסערט ווערן דורך ספעציעלע פאַרשטאַרקערס. דערפאַר אָבער באַזיצט די ראַם-אַנטענע איינע אַ וויכטיקע מעלה, וואָס אַ דאָנק איר קומט זי אין באַטראַכט אין יענע פאַלן, ווען עס איז וויכטיק צו באַשטימען די ריכטונג פון די אויפגענומענע סיגנאַלן, ווי למשׁל, ביי אַ נסיעה אויפן וואַסער אָדער אין דער לופטן. איר ווירקונג איז לגמרי פאַרשידן וועדליג דעם, אין וואָס פאַראַ ריכטונג זי איז איינגעשטעלט. דער אייגנטלעכער אויפנעם מיט אַזאַ

אנטענע איז מעגלעך בלויז דעמאלט, ווען דער פליין פון דער אנטענע ווייזט אויף דער ארוישיק-סטאציע. אויב דאקעגן דער פערפענדיקולאר צום אנטענע-פליין איז געריכטעט צו דער ארוישיק-סטאציע, איז דער אויפנעם אן אויסערסט קליינער. אויספראָבירנדיק אלע מעגלעכע לאַגעס פון דער ראָם-אנטענע געפינט מען אזוי-ארום גענוי די ריכטיג צו דער אויפנעם-סטאציע.

איינע פון די כאַראַקטעריסטישע אייגנשאַפטן פון די אַנטענעס איז די אַזויגערוּפּענע אייגענע כּוואַליע. דאָס איז יענע כּוואַליע, וואָס ווערט אַרויסגעשטראַלט דורך דער אַנטענע אַפילו אַן די שפּוילן פון זעלבסט-אינדוקציע און קאָנדענסאַטאָרן. דיִאָזיקע אייגענע וועל ווערט אַלץ גרעסער, וואָס גרעסער עס זענען די זעלבסט-אינדוקציעס און קאָפּאַציטעטן. די קאָפּאַ-ציטעט פון אַן אַנטענע פּאַרקלענערט זיך, ווען עס ווערט גרע-סער איר אָפּשטאַנד פון דער ערד, און פּאַרגרעסערט זיך, ווען עס ווערט גרעסער די אויבערפּלאַך אונטער דער אַנטענע. דורך צויגעבן קאָנדענסאַטאָרן און שפּוילן פון זעלבסט-אינדוקציע קאָן מען פּאַרענדערן די אייגענע כּוואַליע פון דער אַנטענע. דיִאָ-זיקע כּוואַליע ווערט לענגער, ווען מיר שליסן-אין אַ שפּויל, (אַזאָ שפּויל ווערט אָנגערופן אַנטענע-פּאַרלענגערונג) און ווערט קירצער ביים איינשליסן פון אַ קאָנדענסאַטאָר. דערפּאַר באַ-ניצט מען טאַקע שפּוילן און קאָנדענסאַטאָרן, כדי אָנצושטימען אַן אַנטענע אויף דער וועלן-לענג פון אַן אָנקומענדיקער ווי-ברירונג. אין דער פּראַקטיק ווערן די אויפנעם-אַנטענעס אָנגעשטימט מיט דער הילף פון פּאַרענדערלעכע קאָנדענסאַטאָרן, וואָס זענען איינגעשלאָסן פּאַרלעל אָדער פּסדרדיק צו שפּוילן פון זעלבסט-אינדוקציע. אין דער אַרוישיק-טעכניק ווערן באַ-ניצט פּאַרענדערלעכע שפּוילן (אַנטענע-וואַריאַמעטרען) און פעסטע קאָנדענסאַטאָרן. אויף דער צייכ. 21 זעען מיר פּאַרשידענע מעטאָדעס אָנצושטימען אַן אַנטענע.

מיר האָבן שוין אויפּגעקלאָרט געמאַכט אויף די פּאַרלוסטן, דורך אויסשטראַלונג אין די אַנטענעס. זיי ווערן אַרויסגערופן

דער עיקר דורך דער וואַרימקייט, וואָס אַנטשטייט ביים דורכ-  
 גאַנג פון שטראָם דאַרין אַנטענע-דראָט. מחמת דערדאָזיקער  
 אַנוואַרימונג ווערט אַלץ קלענער די אַמפּליטודע פון די וויבּרי-  
 רונגען, אויב עס ווערט נישט פּסדר געליפּערט נייע ענערגיע,  
 ווי דאָס קומט-פאַר אין די נישט-אויסגלייכענדיקע אַרויסשיק-  
 אַפּאַראַטן. וואָס גרעסער עס איז דער ריינ-עלעקטרישער ווידער-  
 שטאַנד פון דער אַנטענע, אַלץ גרעסער ווערן די פאַרלוסטן  
 מחמת אַנוואַרימונג. די אויסשטראַלונג ווידער, פאַרברויכט אויך  
 נישט קיין קלענערן טייל פון דער ענערגיע, וואָס ווערט גע-  
 שיקט אין דער אַנטענע, און דעריבער מוז מען אַלעמאָל האָבן  
 אין זינען די שטראַלונגס-אַפּשוואַכונג, וועלכע איז אַפהענגיק פון  
 שטראַלונגס-ווידערשטאַנד אין דער אַנטענע. פאַר דעם מרחק,  
 אויף וועלכן עס גרייכט אָן אַנטענע, איז אַ חוץ דעם אויסערסט  
 וויכטיק אויך איר הייך. וואָס גרעסער עס איז די הייך, ריכ-  
 טיקער, — נוצלעכע הייך פון דער אַנטענע, איז אַלץ גרעסער דער  
 שטראַלונגס-ווידערשטאַד. די נוצלעכע הייך פון אָן אַנטענע איז  
 נישט אַלעמאָל גלייך צו איר געאַמעטרישער הייך: בעת די  
 אַנטענע געפינט זיך, למשל, אויף אַ דאַך, שפּילט ער די ראַלע  
 פון דער ערד, און די נוצלעכע הייך, הייסט עס, דאַרף מען  
 רעכענען פון דעם דאַך.


אַן אויסערצוויינלעכן איינפלוס אויף די דערגרייך-ווייט-  
 קייט פון דער אַנטענע האָבן לסוף נאָך די אַזויגערוּפּענע  
 אַטמאָספּערישע שטערונגען. די דאָזיקע שטערונגען זענען נאָך  
 אין דער מאָדערנער וויסנשאַפט נישט אויסגעפאַרשט ווי גע-  
 העריק, און גראָד אין דער ראַדיאָ-טעכניק האָבן מיר אָפט פון  
 זיי צרות און ליידן. אַ גרויסע צאָל טעאָריעס פרוּווט דערקלערן  
 די דאָזיקע אַטמאָספּערישע שטערונגען; אַ ביסל אויספירלעכער  
 ווערן מיר זיך מיט זיי פאַרנעמען אין קאַפּ. X. די אויפנעם-  
 שטאַרקייט, וואָס איז באַרעכנט געוואָרן אויפן סמך פון טעאָ-  
 רעטישע פאַרמלען, אונטערשיידט זיך איבער אַלעם דעם זייער  
 שטאַרק פון דער אמתער אויפנעם-שטאַרקייט.  
 דער אויפנעם פון נישט-אויסגלייכענדי-




קע כוואליעס. - ביי די ארוישיק-אפארעטן האָבן מיר  
 אונטערשיידט די אויסגייענדיקע וויברירונגען פון די נישט-  
 אויסגייענדיקע און געזאָגט, אַז פאַר דער ראַדיאָ-טעלעפּאָניע  
 קומען אין באַטראַכט בלויז די נישט-אויסגייענדיקע סיסטעמען.  
 איצט וועלן מיר לאָזן אָן אַ זייט דעם אויפנעם פון סיגנאַלן,  
 וואָס ווערן באַנוצט אין דער טעלעגראַפיע, און אַריבערגיין גלייך  
 צום אויפנעם פון קלאַנגען, וועלכער אינטערעסירט אונז אויך  
 אין דעם אַלטעגלעכן ראַדיאָ. ווי באַוווסט, ווערן די נישט-  
 אויסגייענדיקע וויברירונגען פון אַרוישיק-אפּאַראַט באַאיינפלוסט  
 אין ריטם פון דער שפּראַך אָדער פון מוזיק. אַזוי-אַרום באַ-  
 קומען זיך מאַדולירטע וויברירונגען, וועלכע זענען געגלייכן צו  
 אויסגייענדיקע וויברירונגען מיט אַ הויך-פּרעקווענטן כאַראַקטער.  
 אונזער געהער-הוש איז אָבער נישט אימשטאַנד אויפצונעמען  
 די הויך-פּרעקווענטע שטראַם-אימפּולסן אין דער פּאַרם פון  
 שפּראַך אָדער מוזיק. אונזער געהער נעמט-אויף קלאַנגען מיט  
 אַ פּרעקווענץ פון 16 ביז 10.000. כדי אויפצונעמען די ווי-  
 ברירונגען איז בכּן נויטיק צו פאַרוואַנדלען זיי אין אַ נידער-  
 פּרעקווענטן וועקסל-שטראַם אָדער אַן אַנטשפּרעכנד פּוּלסירנדיקן  
 גלייך-שטראַם. די באַנוצונג פון הויך-פּרעקווענטע וויברירונגען  
 איז אגב נישט מעגלעך שוין מחמת דעם, וואָס דער אַפּאַראַט,  
 צו וועלכן מיר מוזן אָנקומען, ד. ה. דער טעלעפּאָן, קאָן איבער  
 דער אַייגענער אינערציע נישט נאָכגיין נאָך דער הויכער  
 פּרעקווענץ. דער דעטעקטאָר און דער ראַדיאָ-לאַמפּ אין דער  
 ראַלע פון אַן אויפנעם-מכשיר קומען אין באַטראַכט אויף  
 אויסצופירן די נויטיקע פאַרוואַנדלונג.

דעטעקטאָר. - לאַמיר באַטראַכטן דעם דעטעקטאָר  
 אַלס אַ פאַרוואַנדלער פון די הויך-פּרעקווענטע וויברירונגען אין  
 דער אַנטענע. אויף דער צייכ. 25 זעען מיר אַן איינפאַכע  
 סכעמע, ביי וועלכער דער דעטעקטאָר-קרייז איז אינדוקטיוו  
 געבוידן מיט דעם אַנטענע-קרייז. דער דעטעקטאָר D גופא,  
 וואָס ווערט אָנגערופן אויך קאָנטאַקט-דעטעקטאָר באַשטייט אָדער  
 פון צוויי קריסטאַלן (געוויסע מינעראַלן), וואָס זענען לייכט


צייכ. 25. — טכעמע  
פון א דעטעקטאר.




צייכ. 26. — טכעמע  
פון אן אוידיאן.



צייכ. 27. — פארי-  
שטארקער פון ני-  
דעריקער פרעק-  
ווענק.



צייכ. 28. — פארי-  
שטארקער פון הוי-  
כער פרעקווענק.



צוגעדריקט איינער צום אנדערן, אָדער פון אַן אַנטשפרעכנדן מינעראַל, וואָס ווערט באַרירט אונטער אַ לייכטן דרוק פון אַ מעטאַלענעם שפיץ. אויב מען זאָל אַזאָ קריסטאַל-דעטעקטאָר איינשליסן אין אַ וועקסל-שטראָם-קרייז, וועט זיך אַרויסווייזן, אַז דער וועקסל-שטראָם וועט קאָנען דורכגיין בלויז אין איין ריכטונג; דער זעטעקטאָר ווירקט בכן ווי אַן אויסגלייכער, און די הויך-פרעקווענטע אימפולסן, וואָס ווערן פון זער אַנטענע אַריבערגעטראַגן אויפן דעטעקטאָר-קרייז, גייען-אָדורך דורכן טע-לעפאָן T און דער פאַרם פון אַ גלייך-שטראָם. דער קאָנדענסאַטאָר Ct איז באַרופן אָפצושליסן דעם וועג צום טעלעפאָן פאַר די זייער שוואַכע הויך-פרעקווענטע שטראָמען, וואָס ווערן אינ-דוצירט אין דעטעקטאָר-קרייז: דער טעלעפאָן וועט אַזוי-אַרום באַאיינפלוסט ווערן בלויז דורך אויסגעגלייכענע שטראָמען. אַלס דעטעקטאָרן ווערן צומייסט באַנוצט די מינעראַלן פּיריט, בליי-גלאַנק, טעלור, קאַרבאָרונד, סיליציום א. א.; אַלס קעגן עלעטראָדן ווערן אין פאַרשידענע פאַלן באַנוצט דינע דרעטלעך פון גראַ-פּיט, בראָנו, זילבער און דער גל. דער מינעראַל קאָן אָבער לאַנג נישט דינען, נאָך אַ געוויסער צייט ווערט ער נישט-שפּירעוודיק און טויב. די שפּירעוודיקייט איז אָפהענגיק פון דרוק, וואָס ווערט אויסגעאיבט דורכן מעטאַל אויפן מינעראַל אָדער דורך די צוויי מינעראַלן איינער אויף דעם אנדערן.

ראַדיאָ-לאַמפּ אַלס אויפנעמער. - אויב דער אַנאָד פון ראַדיאָ-לאַמפּ איז געלאָדן פּאָזיטיוו, קאָנען מיר, דער היצנדיק דעם גליענדיקן קאטאָד, דערהאַלטן דעם עלעקטראָנען-שטראָם. ווי מיר ווייסן שוין, איז דערדאָזיקער שטראָם אימ-שטאַנד אויסצוגלייכן אַ וועקסל-שטראָם. אויף דער צייט. 26 זעען מיר אַ סכעמע, וווּ דער ראַדיאָ-לאַמפּ דערפילט די דאָזיקע סאַלס (מען זאָגט אויך אין אַזוינע פאַלן, אַז דער ראַדיאָ-לאַמפּ איז אַן אוידיאָן, ד. ה. הער-מכשיר, פון לאַטיינישן אָודיאָ - איך הער). אין שטראָם-קרייז פון אַנאָד און קאטאָד זענען איינגעשלאָסן אַן אַנאָד-באַטאָריי Ba און אַ קאָנ-דענסטאָר Ct. דער לעצטער איז איינגעשלאָסן פאַראַלעל צום

טעלעמפאן T, אין דער נעץ-קרייז גייען-אריין דער נעץ-קאנדענסאטאָר Cg און די שפול S2; אַ חוץ דעם איז צווישן דער נעץ און קאטאָד איינגעשלאָסן אַ גרויסער ווידערשטאַנד Rg. דער ראַדיאָ-לאַמפּ ווירקט אַלס אוידיאָן אויף פּאַלגנדיקן אַרט און שטייגער: די אָג-קומענדיקע הויך-פרעקווענטע וויברירונגען באַגעגענען דעם נעץ-קאָנדענסאַטאָר Cg און לאָדן אים אָן אין ריטם פון זייער פרעקווענץ אַזוי, אַז די נעץ באַקומט באַלד אַ פּאַזיטיווע, באַלד אַ נעגאַטיווע לאָדונג. אויב די נעץ באַקומט צ. ב. צוערשט אַ פּאַזיטיווע לאָדונג, וועט מחמת דעם אין לאַמפּ זיך פּאַר-שטאַרקן דער עלעקטראָנען-שטראָם, און בכּן אויך דער אַנאָד-שטראָם. בשעת מעשה דערגייען אָבער עלעקטראָנען צו דער נעץ, ווייל דער גרויסער ווידערשטאַנד צווישן נעץ און קאטאָד פאַרמאַכט זיי דעם וועג צום קאטאָד, זיי נייטראַלי-זירן זיך מיט דער פאַראַנענער פּאַזיטיווער לאָדונג פון דער נעץ. דאָס דויערט ביז די נעגאַטיווע עלעקטראָנען באַ-קומען נישט די אויבערהאַנט און לאָדן נישט אָן נעגאַטיוו די נעץ. זעלבסטפאַרשטענדלעך, אַז דעמאָלט ווערט שוואַך-כער דער אַנאָד-שטראָם. ביי דער צווייטער העלפט פון דער וויברירונג באַקומט די נעץ גופא אַ נעגאַטיווע לאָדונג, און די אַנקומענדיקע עלעקטראָנען פאַרגרעסערן בלוז איר נעגאַטיוון כאַראַקטער; דער אַנאָד-שטראָם ווערט ווידערמאָל אָפגעשוואַכט. די פּאַזיטיווע לאָדונג, וואָס קומט באַלד דערויף, פאַרשטאַרקט טאַקע דעם אַנאָד-שטראָם, אָבער נישט אין אַזאַ גרויסער מאָס; ווי די פריערדיקע פּאַזיטיווע לאָדונג; די באַלד אַנקומענדיקע נעגאַטיווע לאָדונג מאַכט די נעץ נאָך מערער נעגאַטיוו. דער אַנאָד-שטראָם ווערט בכּן אַלץ שוואַכער און שוואַכער. סוף-פּל-סוף באַקומט ער אַ באַשטימטע גרייס, וועלכע פאַרבלייבט ביי אים ביזן אויסגאַנג פון דער הויך-פרעקווענטער וויברירונג. די נאָך פאַרבליבענע אויף דער נעץ נעגאַטיווע לאָדונג גלייכט זיך דערנאָך אויס דורך דעם נעץ-ווידערשטאַנד, און אַ פונדאָסניי אַנקומענדיקע הויך-פרעקווענטע וויברירונג רופט-אַרויס ווידער דעמוזעלביקן פּראָצעס, וואָס די ערשטע וויברירונג. די אוידיאָן-

כעמע איז בכך צוגעפאסט צום אויפנעם פון אויסגייענדיקע סעלן, וואָס דויערן בלויז עטלעכע פעריאָדן, אזוי ווי דידאָזיקע ווכעמע ווערט באַנוצט אויך אין איינפאָכן ראַדיאָ, וועלכע סרבעט מיט נישט-אויסגייענדיקע וויברירונגען מוזן מיר דער-אַנען, אז די באַאיינפלוסטע נישט-אויסגייענדיקע כוואַלעס אָדער מי מאַדולירטע וויברירונגען האָבן דעם כאַראַקטער פון אַן דויסגייענדיקער וויברירונג. דער שטראַם פון אַנאָד-קרייז ווערט אעענדערט אין ריטם פון דער שפראַך אָדער פון מוזיק, און גדער גלייך-שטראַם, וואָס גייט איצטער אַדורך אין אַנאָד-קרייז קאָן באַאיינפלוסן די טעלעפאָן-מעמבראַנע אין ריטם פון די מאַדולירטע וויברירונגען. דער ראַדיאָ-לאַמפּ ווירקט גלייכצייטיק אַלס אַ פאַרשטאַרקער, ווייל קליינע ענדערונגען אין דער נעץ-שפאַנונג רופן אַרויס גרויסע ענדערונגען פון אַנאָד-שטראַם.

די בינדונג פון דער אַנטענע מיט דעם אויפנעם-קרייז קאָן צושטאַנדקומען אויף פאַרשידענערליי אופנים, אָפּהענגיק פון דעם, צי די אַנטענע איז געבונדן דירעקט, אינדוקטיוו אָדער דורך איינשליסן פון ווייטערדיקע וויבריר-קרייזן, אונ-טערשיידט מען פרימערע, סעקונדערע אויפנעם-אַפּאַראַטן, אָדער אויפנעם-אַפּאַראַטן מיט צווישן-קרייזן.

ראַדיאָ-לאַמפּ אַלס פאַרשטאַרקער פון נידע-ריקער פּרעקווענץ. — די פאַרשטאַרקונג, וואָס קומט צו-שטאַנד אין דער אוידיאָן-סכעמע, קלערט נישט אויף צו ברענגען אין באַוועגונג גרויסע לופט-מאַסן, ווי דאָס איז נויטיק, למשל, אין די ראַדיאָ-הילכערס. מיר מוזן מחמת דעם נאָך אַמאָל פאַר-שטאַרקן דעם אויסגעגלייכענעם דעטעקטאָר-שטראַם אָדער דעם פּולסירנדיקן אַנאָד-שטראַם אין פאַל פון אַן אוידיאָן. אַ צוגע-פאַסטן דערצו מיטל געפינען מיר אין ראַדיאָ-לאַמפּ, וועלכער איז אַן אויסערסט שפּירעוודיקער „רעלע“\*, וואָס רופט זיך

(\* „רעלע“ ווערט אויף די טעלעגראַפן אַנגערופן אַ מכשיר, וועלכער ווערט געבראכט אין באַוועגונג דורך זייער שוואַכע שטראַמען און דינט אויף צו שליסן

אָפּ אויף די קלענסטע פאַרענדערונגען פון דער געזעץ-שפּאַנונג  
און רופּט-אַרויס גרויסע ענדערונגען פון אַנאָד-שטראָם. אויף  
דער צייכ. 27 זען מיר אַ סכעמע, ביי וועלכער דער ראַדיאָ-  
לעמפּ דינט אַלס פאַרשטאַרקער. די שוין אויסגעגליכענע, אָבער  
נאָך שוואַכע שטראָמען ווערן צוגעפירט צו דער פרימערער  
וויקלונג פון טראַנספּאָרמאַטאָר T<sub>2</sub>. די סעקונדערע וויקלונג,  
וועלכע געפינט זיך אין איין שטראָם-קרייז מיט דער נעגאַטיוו  
אַנגעלאָדענער געזעץ, באַאיינפלוסט די לעצטע אין ריטם פון די  
אַנקומענדיקע וויברירונגען. די געזעץ ווידער גיט-אבער די-אָ-  
זיקע וויברירונגען דעם אַנאָד-שטראָם, וועלכער פולסירט מיט  
אַ פאַרהעלטנישמעסיק גרויסער אַמפּליטודע. די-אָזיקע מעטאָדע  
פאַרשטאַרקט אַן ערך אין צען מאָל די אַנקומענדיקע ענערגיעס.  
די פאַרשטאַרקונג קאָן ווערן נאָך גרעסער, אויב מען זאָל  
פסדרדיק איינשליסן עטלעכע פאַרשטאַרקער-לעמפּן. דערביי איז  
פאַראַן אַ באַשטימטע גרעניץ, ווייל ביי אַ צו גרויסער פאַר-  
שטאַרקונג ווערן צו שטאַרק די גערוישן אין אַפּאַראַט; אַ חוץ  
דעם קאָן מען דעמאָלט נישט אויסמיינן די צוריק-בינדונג-  
גען, וועלכע לאָזן זיך פילן דורך אַ נישט אַנגענעמען פייפּן.  
ראַדיאָ-לעמפּ אַלס פאַרשטאַרקער פון הוי-  
כער פּרעקווענץ. - מיטן טערמין פאַרשטאַרקונג פון ניי-  
דער-פּרעקווענץ ווערט באַצייכנט די פאַרשטאַרקונג פון שוין  
אויסגעגליכענע הויך-פּרעקווענטע וויברירונגען, וועלכע זענען  
שוין דורכגעאַנגען דורך אַ דעמעקטאָר אָדער אוידיאָן-קרייז.  
מיטן טערמין פאַרשטאַרקונג פון הויכער פּרעקווענץ ווערט דאָ-  
קעגן אַנגערופן די פאַרשטאַרקונג פון הויך-פּרעקווענטע וויב-  
רירונגען, נאָך איידער זיי זענען דורכגעאַנגען דורכן דעמעק-

---

שטאַרקע שטראָם-קרייזן. אין ברייטערן זין פון וואָרט ווערט דורך "רעלע" באַצייכנט  
ייטוועדער מכשיר, וואָס ווערט געלאָזן אין גאנג דורך זייער קליינע ענערגיעס, און  
קערעוועט פון זיין זייט מיט נישט בערך גרעסערע סכומים ענערגיע. צום סוף קאָמפּלע-  
זערט די רעלע-וויקלונג אויפגעקלערט מיט זייער אַ דייטלעכן מעכאנישן ביישפּיל.

ר ע ד.

טאַר- אָדער אוידיאָן-קרייז. דער ראַדיאָ-לאַמפּ קאָן דינען אויך  
 צו דעם לעצטן צוועק, ד. ה., ער קאָן פאַרשטאַרקן הויכע  
 פּרעקווענצן, ווייל ער איז אַ רעלע אָן באַוועגלעכע מאַסן און  
 פאַרמאָגט אַזוי-אַרום אויסגעצייכנט איבערצוהורן אַפילו די  
 שנעלסטע אימפּולסן פון וועקסל-שטראָם. אויף דער צייכ. 28  
 ווערט געוויזן אַן אינסטאַלאַציע מיט אַ ראַדיאָ-לאַמפּ אַלס פאַר-  
 שטאַרקער פון הויכער פּרעקווענץ. דער נעץ-קרייז פון דעם  
 פאַרשטאַרקער-לאַמפּ איז געבוידן מיט דער אַנטענע. דער אַנאָד-  
 שטראָם-קרייז פון לאַמפּ איז פאַרבוידן מיט דעם נעץ-קרייז פון  
 לאַמפּ II, וועלכער שפּילט די ראַלע פון אַן אוידיאָן. אַ דאָנק דעם  
 פאַרשטאַרקער-לאַמפּ קומען די הויך-פּרעקווענטע וויברירונגען  
 שוין פאַרשטאַרקטע צום נעץ פון אוידיאָן. בכדי צו פאַרמיידן  
 אַז די שטראָם-אימפּולסן אין אַנאָד-שטראָם-קרייז פון פאַרשטאַר-  
 קער-לאַמפּ זאָלן זיך אויסגלייכן דורך דער אַנאָד-באַטאַריי מיטן  
 קאַטאָד, שליסט מען אין אַלס אַ מין פאַרצאַמונג צווישן דער  
 אוידיאָן-נעץ און דער אַנאָד-באַטאַריי אַ שפּול D (מיט אַן אייזן-  
 קערן), אַ גרויסן ווידערשטאַנד, אָדער אַ פאַרמאַכטן וויבריר-קרייז.  
 פּונקט ווי ביי די פאַרשטאַרקער פון נידעריקער פּרעקווענץ  
 קאָנען מיר אויך דאָ איינשליסן כּסדר עטלעכע פאַר-  
 שטאַרקער פון הויכער פּרעקווענץ אום צו באַקומען אַ גרעסערע  
 פאַרשטאַרקונג פון די הויך-פּרעקווענטע וויברירונגען. אויך ביי  
 דער פאַרשטאַרקונג פון הויכע פּרעקווענצן מוז מען זיין אָפּגע-  
 היט און נישט גיין צו ווייט. ביי אַ צו גרויסער פאַרשטאַרקונג  
 קאָן מען נישט פאַרמיידן די דערשיינונגען פון צוריק-בינדונג, און  
 דאָס רופט-אַרויס אין אַפאַראַט זייטיקע וויברירונגען, וועלכע שטערן  
 דעם נאָרמאַלן אויפנעם. די פאַרשטאַרקונג פון הויכער פּרעק-  
 ווענץ האָט נאָך די מעלה, וואָס זי באַזייטיקט די שטערנדיקע  
 וויברירונגען; אַזוי-אַרום קומען-צו צו דער אוידיאָן-נעץ שוין  
 מער-ווייניקער אויסגעלייטערטע הויך-פּרעקווענטע וויברירונגען.  
 מיט אונזערע סכעמעס און ביישפּילן זענען מיר אויסן  
 געווען נישט מער, ווי צו געבן אַ באַגריף וועגן דער פאַר-  
 שידנאַרטיקער אויסנוצונג פון די ראַדיאָ-לאַמפּן. אין דער  
 פּראַקטישער ראַדיאָ-טעכניק ווערן פאַרווענדט אַסך אַנדערע

סכעמעס, אָבער זייער באַטראַכטונג געהערט נישט צו אונזער טעמע. אָנשטאַט זיך אַריינצולאָזן אין די טעכנישע פרטים, וועלן מיר פאַרענדיקן מיט אַ פרוו אויסצוטייטשן די ווירקונג פון אַ ראַדיאָ-לאַמפּ דורך איינפאַכע מעכאַנישע ביישפּילן.

מעכאַנישער פאַרגלייך אויף צו דערקלערן די טעטיקייט פון ראַדיאָ-לאַמפּ. — מיר האָבן פריער (זייט 13) געזעען, אַז די וויברירונגען פון אַן אומרוי וואָס איז אָפגענייגט געוואָרן פון זיין גלייכגעוויכטס-לאַגע, דויערן אַ באַשטימטע צייט און הערן דערנאָך אויף. אויב מען וויל, אַז די וויברירונגען זאָלן פאַרקומען פּסדר, דאַרף מען אַנקומען צו דער הילף פון אַן ענערגיע, וואָס ווערט געליפערט אין רעגולאַרע צייט-אָפּשטאַנדן און ווערט פאַרנוצט דורכן אומרוי פאַר זיין באַוועגונג.

אין אַ זיגער, למשל, ווערט דיִדאָזיקע ענערגיע פּסדר געליפערט דורך געוויכטן אָדער דורך אַן אָנגעצויגענער פעדער. אַ רעגולירנדיקער מעכאַניזם, וואָס שטייט אין פאַרבינדונג מיט דעם אומרוי, באַפרייט אין רעגלמעסיקע צייט-אָפּשטאַנדן די געוויכטן אָדער די פעדער. די ערשטע לאָזן זיך אַראָפּ, די צווייטע וויקלען זיך פאַנאָדער, און אַזוי-אָרום ליפערן זיי דעם אומרוי יעטוועדע האַלבע וויברירונג די ענערגיע, וועלכע דער האָט אָנגעוויירן אויף רייבונג אין דער פריערדיקער האַלבער וויברירונג. די ווירקונג פון די געוויכטן אָדער פון דער פעדער ווערט דורכן מעכאַניזם אָפגעשטעלט אויף דער צייט פון דער קימענדיקער האַלבער וויברירונג א. א. וו.

ביי אַ דריי-עלעקטראָדיקן לאַמפּ שפילט די נעץ די ראַמע פון דעם רעגולירנדיקן מעכאַניזם, ווייל זי עפנט און שליסט נאָכאַנאַנד דעם שטראָם-קרייז צווישן אַנאָד און קאַטאָד. דער קוואַל פון עלעקטרישן שטראָם אין דעם אַנאָד-קרייז ליפערט אין רעגלמעסיקע אינטערוואַלן ענערגיע צו דעם וויברירנדיקן קרייז און דעקט די פאַרלוסטן פון גאַנצן סיסטעם; רעדראָזיקער קוואַל שפילט די ראַלע פון די געוויכטן אָדער פון דער אַנגעצויגענער פעדער אין פריערדיקן ביישפּיל.








בן חָבֵן מיר מיט דער הילף פון אַ מעכאַנישן ביישפּיל  
 דערקלערט, ווי אַזוי עס פּונקציאָנירט אַ ראַדיאָ-לאַמפּ אַלס קוואַל  
 פּון נישט-אויסגלייכענדיקע וויברירונגען. איצט וועלן מיר דורך  
 אַן אַנדערן ביישפּיל דערקלערן, ווי אַזוי דער ראַדיאָ-לאַמפּ פאַר-  
 שטאַרקט הויך- און נידער-פּרעקווענטע עלעקטרישע וויברירונג-  
 גען. מיר האָבן פּריער געזען, אַז דער ראַדיאָ-לאַמפּ  
 איז אַ מין ווענטיל. ער קאָן באַליביק אויסשליסן און איינשליסן  
 דעם עלעקטראָנען-שטראַם, וואָס אַנשטייט צווישן קאַטאָד און  
 אַנאָד, בעת מען שטעלט-אין צווישן זיי אַ פּאַטענציאַל-דיפּע-  
 רענץ. דעם עלעקטראָנען-שטראַם קאָן מען צוגלייכן צו אַ שטיין,  
 וואָס פּאַרט-אַראָפּ פּון אַ באַרג אין אַ טאָל אונטער דער וויר-  
 קונג פּון שווער-קראַפט.

ווער-זשע עפנט עס דעם וועג פאַר דעם עלעקטראָנען-  
 שטראַם? דאָס איז די נעץ, וואָס עפנט און פאַרמאכט די טיר  
 פאַר דעמדאָזיקן שטראַם. בעת איר עלעקטרישער פּאַטענציאַל  
 איז אומגעקערט צום פּאַטענציאַל פּון אַנאָד, ד. ה. ווען ער  
 איז נעגאַטיוו, שטויסט זי אָפּ די עלעקטראָנען, און עס גייט  
 נישט דורך קיין שום שטראַם. אויב מען וויל, פאַרקערט, עפע-  
 נען דעם וועג פאַר די עלעקטראָנען, מוז מען דער נעץ געבן  
 אַ פּאַטענציאַל פּון דעמזעלביקן צייכן, וואָס דעם אַנאָד, ד. ה.  
 אַ פּאָזיטיוון פּאַטענציאַל. אַזוי-אַרום איז גענוג צו פאַרבינדן די  
 נעץ מיטן פּאָזיטיוון פּאָלוס פּון אַן עלעמענט, פּדי זי זאָל  
 עפענען דעם וועג פאַרן עלעקטראָנען-שטראַם אין אַנאָד-קרייז; דער  
 שטראַם פּון דעם נעץ-עלעמענט קאָן זיין אויסערסט קליין, דער  
 שטראַם אין אַנאָד-קרייז קאָן זיין זייער גרויס, איינס האָט נישט  
 צום אַנדערן! דער ערשטער שטראַם דינט בלויז אויף צו עפע-  
 נען די טיר פאַרן צווייטן שטראַם; פּונקט אַזוי קאָן אַ קינד  
 אָן גרויסע שוועריקייטן לאָזן אין גאַנג אַ מיל, עפענענדיק פאַרן  
 שטראַם פּון טייך דעם צוטייט צום וואַסער-ראָד. די קראַפט  
 פּון קינד איז די ענערגיע וואָס דאַרף פאַרשטאַרקט ווערן;  
 צומייסטן איז עס די אויסערסט שוואַכע ענערגיע, וואָס ווערט  
 אויפגעכאַפט דורך דער אויפנעם-אַנטענע; דער שליסל צו

דער מיל איז דער ראדיא-לאמפ, דער טייך איז דער פאר-  
שטארקטער שטראם. די מיל איז דער מכשיר, וואס מיר ווילן  
אים ברענגען אין באוועגונג, אין אונזער פאל דער אויפנעם-  
טעלעפאן. לאמיר פירן נאך אביסל ווייטער דעם פארגלייך. די  
קראפט פון טייך קאנען מיר אויסנוצן נישט אויף ברענגען אין  
באוועגונג א נוציקן מכשיר, נאר אויף צו באוועגן א צווייטן  
שליסל, וואס דרייט זיך נישט אזוי לייכט, ווי דער ערשטער;  
דער צווייטער שליסל עפנט דעם וועג פאר א נאך גרעסערן טייך.  
די קראפט פון קינד וועט בכך צוויי מאל פארשטארקט ווערן.  
פונקט אזוי קאנען מיר די איינמאל פארשטארקטע ענערגיע  
פון די ראדיא-סיגנאלן לאזן ווירקן אויף דער נעץ פון א צווייטן  
פארשטארקער-לאמפ - און אין טעלעפאן, וואס איז פארבונדן  
מיטן לאנד פון צווייטן לאמפ, וועלן מיר באקומען א באדייטנד  
גרעסערע ענערגיע, ווי אין ערשטן פאל; מען קאן גיין וויי-  
טער און איינשליסן כסדר עטלעכע ראדיא-לאמפן. דעמאלט  
וועלן מיר באקומען א צווייפאכע, דרייפאכע א. א. וו. פאר-  
שטארקונג.

ציכ. 29 סכעמא פון ראדיא-טעלעפאן

1.  1 — נישט-אויסגענוצטע כוואליעס פון דער ארויס-  
שיק-סטאציע. (מחמת דייטלעכקייט איז די פרי-  
קווענץ אָנגענומען קלענער, ווי אין דער וויר-  
לעכקייט).
2.  2 — מיקראפאן-שטראם פארן קלאנג א.
3.  3 — כוואליעס פון דער ארויסשיק-סטאציע, מאד-  
לירט דורכן מיקראפאן-שטראם.
4.  4 — אנטשפּרעכנדיקע כוואליעס אין אויפנעם-  
אפאראט.
5.  5 — טעלעפאן-שטראם פארן קלאנג א.

## X. פארשפרייטונג פון ראדיא-כוואליעס. מורצע כוואליעס

אויסשטראלונג פון אן אנטענע. - מיר וויסן שוין, אז די ארויסשיק-אנטענע פארשפרייט ארום זיך כוואליעס, וועלכע באוועגן זיך מיט דער ליכט-געשווינדקייט. דידאזיקע כוואליעס טראגן מיט זיך א טייל פון דער ענערגיע, וואָס איז געליפערט געוואָרן דער אנטענע, בעת זי איז געוואָרן אָנגע-לאָדן. נאָר אַ קליינער טייל פון דערדאָזיקער ענערגיע ווערט אויפגעכאַפט דורך די אויפנעם-אנטענעס, וווּ ער אינדוצירט עלעקטרישע שטראַמען.

אַ טייל פון דער ענערגיע, וואָס ווערט געליפערט דער אנטענע, גייט פאַרלוירן אַלס וואַרימקייט, ווייל די אנטענע ווערט אָנגעוואַרימט בעתן דורכגאַנג פון שטראַם. זייער אַ גרויסער טייל גייט אַ חוץ דעם פאַרלוירן אין דער פאַרבינדונג מיט דער ערד און אין דער ערד גופא.

פון דער גאַנצער ענערגיע, וואָס ווערט אַריינגעשיקט אין דער אנטענע, איז נוצלעך בלויז דער טייל, וועלכן זי שטראַלט-אויס. דאָס איז אָבער נאָר אַ זייער קליינער טייל; ביי די גרויסע אנטענעס, וואָס זענען זייער נישט שפאַרעוודיק, איז עס נאָר עטלעכע הונדערטסטלעך פון דער גאַנצער ענערגיע. זייט עטלעכע יאָר האָט מען ביי דער פאַרשפרייטונג פון סיגנאַלן אָנגעהויבן צו פאַנגען שטראַמען מיט זייער אַ הויכער פּרעקווענץ און בכּן קורצע כוואליעס, וואָס זייער לענג איז אַ סך קלענער פאַר 100 מעטער. די אַנטשפּרעכנדיקע אנטענעס האָבן זייער

קליינע אויסמעסטונגען; עס ווערט פארנוצט אַ פאַרהעלטניש-  
מעסיק קליינע ענערגיע. עס וואַקסט אַבער זייער אויס דער טייל  
אירער, וואָס ווערט אַרויסגעשטראַלט. ס'איז בכן מעגלעך מיט  
דידאָזיקע קליינע אַנטענעס אַרויסצושטראַלן כמעט אַזוי פיל  
ענערגיע, ווי מיט די גרויסע. דערביי ווערט אַרויסגעגעבן  
אַרום-און-אַרום באַדייטנד ווייניקער ענערגיע.

אַ דאָנק דידאָזיקע מעלות האָט זיך פאַרברייטערט די  
אויסנוצונג פון קורצע כוואַליעס, און זיי ווערן איצטער גע-  
נוצט בעת מען וויל זיך פאַרשטענדיקן אויף אַ זייער ווייטן  
מרחק. מיט קליינע אַנטענעס און קורצע כוואַליעס איז איינגע-  
שטעלט געוואָרן און עס פונקציאָנירט נאָרמאַל די ראַדיאָ-קאָ-  
מוניקאַציע צווישן פאַרשידענע קאָנטינענטן. די קראַפט, וואָס  
ווערט דערביי אויסגעגעבן, איז באַדייטנד קלענער פאַר דער  
קראַפט, וועלכע מען האָט געמוזט פאַרנוצן אין די גרויסע אַנ-  
טענעס אויף לאַנגע כוואַליעס.

אַ פשוטאַכונג פון כוואַליעס אויפן וועג - כדי  
די קורצע כוואַליעס זאָלן זיין שפאַרעוודיק אין געברויך אין  
ווייניק, אַז ס'זאָל זיך פאַרגרעסערן דער טייל ענערגיע, וואָס  
ווערט אויסגעשטראַלט דורך דער אַנטענע. די קורצע כוואַליעס  
מוזן אַ חוץ דעם זיך פאַרברייטערן איבער דער ערד אָן אַ צו  
גרויסער אַפשוואַכונג. די אויספאַרשונג פון דערדאָזיקער אַפשוואַ-  
כונג איז אויסערסט וויכטיק. ערשט אַ דאָנק איר ווערט קלאָר,  
וואָס פאַר אַ וועלן-לענגען עס זענען צוגעפאַסט צו אַ פאַרשטענדי-  
קונג אויף זייער ווייטע שטרעקעס, און וואָס פאַר אַ ענערגיע  
ס'דאַרף אַרויסגעשטראַלט ווערן דורך דער אַרויסשיק-אַנטענע,  
כדי די כוואַליעס זאָלן דערגרייכן ביז צום פאַרלאַנגטן  
אַרט.

זינט די ראַדיאָ-טעלעגראַפיע האָט פאַרמאָגט איינצושטעלן  
אַ פאַרבינדונג צווישן קאָנטינענטן איבער אַקעאָנען, האָט מען  
אַנגעהויבן צו פאַרשן ווי אַזוי פאַרשפרייטן זיך כוואַליעס אויף  
ווייטע מרחקים. אַוסטינס עקספערמענטן אויפן אַטלאַנטישן  
אָקעאַן, וועלכע זענען אויסגעפירט געוואָרן אויף שטרעקעס פון

טויזנטער קילאָמעטער, האָבן געגעבן אַ תשובה אויף דערדאָ-  
זיקער פראַגע. די כוואַליעס ווערן אָפגעשוואַכט קודם-כֵּל מחמת דעם,  
וואָס זייער ענערגיע פאַרטיילט זיך איבער אַן אַלץ גרעסערער  
און גרעסערער אויבערפלאַך פון דער ערד-קויל. די אָפשוואַכונג  
האַט אָבער נאָך אַן אַנדערע סיבה.

בשעת דער פאַרשפרייטונג פון כוואַליעס, אַנטשטייען שטראַך-  
מען לענג-אויס דער אויבערפלאַך פון דער ערד אָדער פון  
ים; ביים דורכגאַנג פון דיִאָזיקע שטראַמען דורך קערפערס  
נישט פולקומע דורכפירער, אַנטשטייט וואַרימקייט, וועלכע צע-  
שפרייט די ענערגיע און פאַרקלענערט די שוואַכקייט פון די  
כוואַליעס.

אין זיינע פרווון האָט אָסטין אויסגעפאַרשט דיִאָזיקע  
צווייטע סיבה פון דער אָפשוואַכונג און האָט פעסטגעשטעלט,  
אַז זי ווערט אַלץ שטאַרקער, וואָס קירצער ס'איז די לענג פון  
דער כוואַליע. ביי אַ וועלן-לענג פון עטלעכע צענטליק מעטער ווערט  
די אָפשוואַכונג ביז גאַר שטאַרק, און מען איז אין יענער צייט זי-  
כער געווען, אַז איבער דעם וועט מען די קורצע כוואַליעס נישט  
קאָנען אויסנוצן ביי פאַרבינדונגען אויף זייער גרויסע מרחקים.  
די ראַדיאָ-טעלעגראַפישע סיגנאַלן פלעגן דערגרייכן ביז  
צו די אַנטיפאָדן, אַרומגייענדיק די ספּערישע אויבערפלאַך פון  
דער ערד. מען האָט דאָס געפרוווט דערקלערן אַזוי: מחמת  
דעם, וואָס די ערד און דאָס וואַסער פון ים האָבן אַ פעיקייט  
דורכצופירן עלעקטרישע שטראַמען, פאַרשפרייטן זיך די כוואַ-  
ליעס לענג-אויס דער אויבערפלאַך פון דער ערד-קויל, פונקט  
ווי זיי וואַלטן זיך פאַרשפרייט אין אַ דראַט אַ דורכפירער. די  
כוואַליעס וועלען בכּן קאָנען אויפגענומען ווערן זייער זויט,  
בלויז אויב זייער לענג וועט זיין גענוג גרויס, אַזוי, אַז די אָפשוואַ-  
כונג, וועלכע אָסטין האָט פעסטגעשטעלט, זאָל נישט ווערן  
צו שטאַרק.

קורצע כוואַליעס און ראַדיאָ-אַמאַטאָרן. -דידאָ-  
זיקע געדאַנקען האָבן מיט אַ 10-15 יאָר צוריק באַוווּנגן אויפ-  
צובויען פאַר דער קאָמוניקאַציע צווישן קאָנטינענטן ריזיקע

אנטענעס, וואָס האָבן געאַרבעט אויף זייער לענגע כוואַליעס. דידאָזיקע אַנטענעס פלעגן אויף קילאָמעטער-לאַנגע כוואַליעס אַרויסשיקן ענערגיעס פון הונדערטער קילאָוואַט. זייער בוי און עקספּלאָאָטאַציע האָבן זעלבסטפאַרשטענדלעך געקאָסט זייער טייער. מיט דער הילף פון דידאָזיקע ריון איז אין משך פון אַן ערך 20 יאָר פאַרגעקומען דער ראַדיאָ-טעלעגראַפישער פאַרקער איבערן אָקעאַן, און ביז גאָר די לעצטע יאָרן איז מען געווען זיכער, אַז אַזוינע גרויסע אינסטאַלאַציעס זענען אומבאַדינגט נויטיק, פּדי זיך צו פאַרשטענדיקן אויף זייער ווייטע שטרעקעס.

זייט אַ געוויסער צייט האָבן זיך אָבער די מיינונגען וועגן דערדאָזיקער פּראָגע אינגאַנצן געביטן, און ביי היינט צו טאָג דערגרייכט מען אויף זייער קורצע כוואַליעס מיט קליינע אַנטענעס זייער ווייטע שטרעקעס אין אַ סך עקאָנאָמישערע באַדינגונגען. מיר האָבן דערביי אין זינען די פרווון און עקס-פערימענטן, וואָס זענען אויסגעפירט געוואָרן דורך די ראַדיאָ-אַמאַטאָרן. זיי האָבן דאָס דעם גרעסטן פאַרדינסט אין דעם גאַנצן אויפטו.

די דערפינדונג פון ראַדיאָ-לאַמפּן, האָט בעתן קריג מעג-לעך געמאַכט אויפצובויען קליינע ראַדיאָ-סטאַציעס, וועלכע האָבן באַפרידיקט די מיליטערישע באַדערפענישן. די כוואַליעס, וואָס זענען אויסגענוצט געוואָרן אויף דידאָזיקע סטאַציעס, האָבן גע-האַט אַ לענג פון 200 ביז 2000 מעטער. מען האָט דערביי ווידעראַמאַל פעסטגעשטעלט, אַז בהסכּם מיט אַוּסטינס געזעץ, איז דער דערגרייכטער אָפּשטאַנד געווען אַלץ גרעסער, וואָס לענגער ס'איז געווען די וועל; פאַר די צוועקן, צו וועלכע עס זענען אויפגעבויט געוואָרן דידאָזיקע סטאַציעס, האָט אָבער געקלעקט אַפילו דער אָפּשטאַנד, וואָס פלעגט דערגרייכט ווערן מיט כוואַליעס פון עטלעכע הונדערט מעטער די לענג. די סטאַציעס האָבן געאַרבעט מיט זייער קליינע אַנטענעס, און פלעגן פאַרברויכן ווייניק ענערגיע.

אַרום 1920 יאָר האָבן אַ סך ראַדיאָ-אַמאַטאָרן גענומען

טראכטן, אז מיט דער הילף פון אזעלכע ראדיא-סטאציעס וואָלטן זיי זיך לייכט געקאָנט פאַרשטענדיקן מיט זייערע ווייטע פריינט. אָבער די געברויכלעכע וועלן-לענגען פון עטלעכע הונדערט מעטער און נאָך לענגערע זענען פאַר זיי געווען פאַר-באַטן, און אָט פאַרוואָס: די פאַרגרעסערונג פון דער צאָל ראדיא-סטאציעס רופט-ארויס אַ פלאַנטער צווישן די סיגנאַלן, אויב די וועלן-לענגען אונטערשיידן זיך צו ווייניק איינע פון די אַנדערע. די אַמאָטאָרן האָבן מחמת דעם נישט געטאָרט אַרבעטן אויף די כוואַליעס, וואָס ווערן באַנוצט אין די צוועקן פון האַנדל און פּלאַט. זיי האָבן בכּן געמוזט אָנקומען צו כוואַליעס, וואָס זענען קירצער פּונד 200 מעטער, הגם מען האָט דעמאָלט געהאַלטן, אז מיט אַזוינע כוואַליעס קאָן מען זיך נישט פאַרשטענדיקן אויף אַ ווייטן אָפּשטאַנד.

אַנגעוויזן אויף די דראָזיקע קירצע כוואַליעס, האָבן די ראדיא-אַמאָטאָרן אין פאַרשידענע לענדער פון אייראָפּע און אַמעריקע נישט פאַרלוירן די האָפענונג און האָבן דערגרייכט אַלץ בעסערע רעזולטאַטן. פאַרגרעסערנדיק כּסדר די צאָל פרווון, האָבן זיי באַמערקט, אז זיי זענען אימשטאַנד זיך צו פאַר-שטענדיקן אויף זייער ווייטע שטרעקעס. אין 1922 יאָר איז זיי געלונגען איינצושטעלן אַ כּריַבינדונג איבערן אַטלאַנטישן אָקעאַן, און זינט דעמאָלט פאַרשטענדיקן זיך די דראָזיקע קליינע סטאציעס מיט קירצע וועלן אויף נישט קלענערע און אפשר אפילו גרעסערע אָפּשטאַנדן, ווי די סטאציעס מיט גרויסע אַנ-טענעס.

טעאָרעטישע דערקלערונג. - דערדראָזיקער אומ-געריכטער רעזולטאַט ווערט דערקלערט אויף פּאָלגנדיקן אופן: אויסטין האָט אויסגעפירט זיין געזעץ, שטיצנדיק זיך אויף אַ ריי פרווון מיט לאַנגע כוואַליעס, און מען טאָר נישט אָן באַוואַ-רענישן אַניווענדן דעמדאָזיקן געזעץ צו די קירצערע כוואַליעס. זאָל זיין, אז די רעזולטאַטן פון אַוסטינס עקספּערימענטן זע-נען פולקום גילטיק אין די גרעניצן, אין וועלכע זיי זענען אויפגעשטעלט געוואָרן: דאָס הייסט נאָך נישט, אז זיי גילטן

אויך מחויב דידאזיקע גרעניצן. די געזעצן פון דער נאטור זענען אזוי קאמפליצירט, אז ס'איז אינגאנצן נישט מעגלעך זיי פארויסצוזאגן, און מען טאר נישט פארברייטערן די גילטי-קייט פון א וואסער נישט איז פלל אויף אזא געביט, ווו עס איז נישט אויסגעפרוווט געווארן. די דערפארונג האט געוויזן, אז די כוואליעס, וואס זענען קירצער פאר 200 מעטער, גרייכן אזוי ווייט ווי די זייער לאנגע וועלן, און דערפון איז געדרונג-גען, אז פאר זייער פארשפרייטונג גילטן גאר אנדערע פללים, און נישט די, וואס אויסטין האט אויסגעפירט.

לויט אויסטינס געזעץ פארשפרייטן זיך די כוואליעס לענגס דער ערד-אויבערפלאך, און די דורכפירונגס-פעיקייט פון דער ערד איז נישט גענוג שטארק, אויף צו פארשפרייטן די קורצע כוואליעס. אזוי ווי די לעצטע גרייכן אבער זייער ווייט, איז קלאר, אז זיי פארשפרייטן זיך אין אנדערע באדינגונגען, ווי די לאנגע כוואליעס. אזוי-ארום איז מען געווען געצוונגען צו זוכן אין די העכערע לופט-שיכטן א דערקלערונג פארוואס די קורצע כוואליעס דערגייען אזוי ווייט, און מען האט זיך דערמאנט אן איינער א טעאריע, וואס איז געווען ארויסגעזאגט נאך אין יאר 1912.

אין דער אטמאספערע לאזן זיך מערקן זייער שטארקע עלעקטרישע דערשיינונגען: אין איר אונטערשטן טייל, אין דער אזויגערופענער טראפאספערע קומען-פאר געוויטערס, און אין דער אויבערשטער שיכט, וואס ווערט אנגערופן סטראטאס-פערע\*, ווייזן זיך פאלאר-שיינען.

---

(\* „טראפאספערע“ ווערט אנגערופן די שיכט לופט, וואס דערהויבט זיך איבער דער אויבערפלאך פון דער ערד אן ערך אויף 10—15 קילאמעטער. אין איר קומען עס פאר אלע יענע דערשיינונגען, וואס בילדן דאס וועטער ביי אונז אויף דער ערד. די אויבערשטע אטמאספערע שיכטן, וואס שפילן נישט קיין ראלע פאר דעם ווע-זער אויף דער ערד, ווערן באצייכנט מיטן נאמען „סטראטאספערע“. ר צ ד.)



די פאלאר-שיינען באמערקט מען אין א הייך פון 80-  
100 קילאמעטער, און דידאזיקע עלעקטרישע דערשיינונגען קומען  
צושטאנד ערשט אין די זייער שיטערע שיכטן פון דער אטמאספֿ-  
פערע. זיי זענען זייער ענלעך צו די עלעקטרישע אויסלאָדונגען  
אין די אַזויגערופענע גייסלעס אָדער קרוקס רערלעך. דאָס  
זענען גלעזערנע טרייבלעך, פון וועלכע ס'איז כמעט אינגאנצן  
אויסגעפאָמפעט דער גאָז. דער זייער שיטערער גאָז פאָר-  
וואַנדלט זיך דאָרטן בשעת דער אויסלאָדונג אין אַ דורכפירער;  
די איבערגעבליבענע מאָלעקולן דיסאָציאירן, ז. ה. צעפאלן זיך  
אין עלעקטרישע טיילעלעך אָדער יאָנען, וואָס טראָגן אין  
דעם טרייבל די עלעקטרישע לאָדונגען. (זע קאָפּ. V).

אַן ענלעכע דיסאָציאַציע קומט-פאָר אין די העכערע  
שיכטן פון דער אַטמאָספערע. זי ווערט דאָרטן אַרויסגערופן  
אָדער דורך דער אויטראַ-פיאַלעטער שטראַלונג פון דער זון,  
וואָס ווערט איינגעשלאָנגען דורך די העכערע לופט-שיכטן, אָדער  
דורך די עלעקטראָנען, וואָס ווערן אַרויסגעשיקט פון דער זון.  
די עלעקטרישע טיילעלעך אין די העכערע אַטמאָספערע שיקטן  
מאָכן דאָרטן מעגלעך די דורכפירונג פון עלעקטרישע לאָדונ-  
גען, און בכך קומט-אויס, אַז די ערד-קויל איז אויף דער הייך  
פון אַן ערך הונדערט קילאָמעטער אַרומגערינגלט מיט אַ דורכ-  
פירנדיקער שיכט. דידאָזיקע שיכט ווערט אָנגערופן היוויסיידס  
שיכט אויפן נאָמען פון ענגלישן פיזיקער, וועלכער האָט דער-  
ערשטער פאָרויסגעזאָגט איר מעגלעכע עקזיסטענץ.

די ראַדיאָ-כוואַליעס פאַרשפרייטן זיך אין די אונטערשטע  
לופט-שיכטן, וואָס זענען נישט קיין דורכפירער פון עלעקטריע  
און ליגן אונטער היוויסיידס שיכט. אויב די כוואַליעס זענען  
לאַנגע באַטייליקן זיך אין זייער פאַרשפרייטונג סיי די ערד,  
סיי די העכערע אַטמאָספערע, און זיי ווערן ווייניק אָפגע-  
שוואַכט. אויב זיי זענען קורצע, קאָנען זיי זיך נישט באַוועגן  
לענגס די דורכפירנדיקע אויבערפלאַכן, נאָר זיי ווערן רעפּלעק-  
טירט (אָפגעשפּיגלט) פון היוויסיידס שיכט, פונקט ווי ליכט-  
שטראַלן פון אַ מעטאָלישער אויבערפלאַך, און זיי קערן זיך אום

צוריק צו זער ערד. דאָ קאָנען זיי פונדאָסניי אָפגעשפיגלט  
ווערן, דערנאָך ווידער אמאָל רעפּלעקטירט ווערן פון דער הויז-  
כער אַטמאָספּערישער דורכפירנדיקער שיכט און אזוי-אַרום זיך  
באַווענן אַרום דער ערד-קויל. די אָפשוואַכונג איז דערביי זיי-  
ער קליין, און איצט ווערן די קורצע כוואַליעס אויסגענוצט  
מערער פאַר די לאַנגע. די קורצע כוואַליעס האָבן אַ הויך אַלעם  
דעם נאָך די מעלה, וואָס זייערע אַנטענעס און אַרויסשיק-  
סטאַציעס קאָסטן נישט בערך ביליקער. די לאַנגע און קורצע  
כוואַליעס פאַרשפּרייטן זיך בכן אויף אינגאַנצן פאַרשידענע  
אופנים; וואָס שייך די מיטעלע כוואַליעס פון אַן ערך 200  
מעטער די לאַנג, איז פאַר זייער פאַרשפּרייטונג נישט גינסטיק  
נישט דער ערשטער און נישט דער צווייטער וועג; עקספּערי-  
מענטן האָבן געוויזן, אַז זיי זענען לחלוטין נישט צוגעפאַסט  
צו אַ פאַרשטענדיקונג אויף ווייטע שטרעקעס.  
אַטמאָספּערישע ווירקונגען. - מיט די אַטמאָס-  
פּערישע ווירקונגען ווערן דערקלערט אַ סך צופעלייקייטן, וואָס  
טרעפן זיך אָפט אין דער ראַדיאָ-טעכניק. די סטאַציעס, וואָס  
אַרבעטן אויף קורצע כוואַליעס, האָבן אַרום זיך שטחים, וווּ מען  
הערט זיי גאַרנישט. עס קאָן דעמאָלט זיין, אַז זייערע סיגנאַלן  
זאָלן נישט קאָנען אויפגעכאַפט ווערן אויף אַן אָפּשטאַנד פון  
עטלעכע הונדערט קילאָמעטער, און גלייכצייטיק זאָלן זיי  
זיך גוט לאָזן אויפנעמען אויף אַן אָפּשטאַנד פון עטלעכע  
טויזנט קילאָמעטער. די דערשיינונג ווערט אויפגעקלערט דורך  
פּאָלגנדיקער באַטראַכטונג: נאָך דער רעפּלעקטירונג אין דער  
העכערער לופט-שיכט קערן זיך די כוואַליעס נישט אום אויף  
דער ערד, בשכנות מיט דער אַרויסשיק-אַנטענע, נאָר זיי לאָזן  
זיך אַראָפּ אויף אַ באַדייטנדיקן אָפּשטאַנד פון דער סטאַציע.  
אזוי ווי די דורכפיר-פּעיקייט פון היוויסיידס שיכט הענגט-  
אַפּ פון די זונען-שטראַלן איז די פאַרשטענדיקונג צווישן צוויי  
ערטער, וואָס ליגן אויף דעמועלביקן מערידיאַן, פאַרשידן  
ביינאַכט און בייטאָג.

ביי קורצע כוואַליעס באַמערקט מען אָפט נאָך אַן אַנדערע
















דערשיינונג, וואָס שטערט זייער אַ סך. דאָס איז דער אַזוי-  
 גערופענער פעדינג (ענגליש Fading) אָדער פּלוצלינגדיקע פּאַר-  
 שווינדונג פון די סיגנאַלן. די שטאַרקייט פון די אויפגענומענע  
 סיגנאַלן פאַרענדערט זיך נישט רעגלמעסיק און אין זייער ברייטע  
 גרענעצן; דער שפייגל, וועלכן עס שטעלט-פאַר הייוויטידס שיכט  
 איז געבויט נישט רעגולער אין נישט גלייכמעסיק; מחמת דעם  
 וואַרפט ער אָפּ די כוואַליעס נישט אַלעמאַל אין איין-און-דער-  
 זעלביקער ריכטונג. דידאַזיקע דערשיינונג לאָזט זיך באַזודערס  
 שפירן ביי כוואַליעס פון 200 מעטער די לענג; דידאַזיקע כוואַ-  
 לייעס ווערן אויך אַמשטאַרקסטן אָפגעשוואַכט אויף זייער וועג.  
 מען האָט דאָס דערקלערט אָדער דורך דער ווירקונג פון ערד-  
 מאַגנעטיזם אָדער דורך רעזאָנאַנס מיט וויברירונגען פון עלעק-  
 טריש אָנגעלאָדענע טיילכעלעך אין די הויכע אַטמאָספּערישע  
 שיכטן.

וואָס שיך די עלעקטרישע דערשיינונגען אין דער אונ-  
 טערשטער אַטמאָספּערע (אויסלאָדונגען צווישן וואַלקנס, געווי-  
 טערס) ווירקן זיי אויך זייער שעדלעך אויף דער ראַדיאָקאָמו-  
 ניקאַציע. זיי רופן-אַרויס אין די אויפנעם-אַנטענעס שטראַמען,  
 וואָס שטערן אויפצונעמען די סיגנאַלן; מחמת זיי הערט מען  
 אין טעלעפאָן גערוישן, וואָס זענען באַקאַנט אונטערן נאָמען  
 אַטמאָספּערישע פאַראַזיטן. מען האָט, צום באַדויערן, ביז איצט  
 נישט געפונען קיין שום מיטל, וואָס זאָל דידאַזיקע שטערונגען  
 אינגאַנצן באַזייטיקן. דאָס אַרויסגעפינען אַזאָ מיטל וואַלט באַ-  
 דייט אַ וויכטיקן שריט פאַרויס אין דער אַנטוויקלונג פון  
 ראַדיאָ.

## אָנגענומענע פאַרקירצונגען און פאַרצייכענונגען

V	—	וואָלט, איינס פון שפּאַנונג.
mV	—	מיליוואָלט, איין טויזנטל וואָלט.
kV	—	קילאָוואָלט, טויזנט וואָלט.
A	—	אמפּער, איינס פון שטראָם-שטאַרקייט.
mA	—	מיליאָמפּער, איין טויזנטל אמפּער.
W	—	וואַט, איין וואָלט מאָל איין אמפּער, איינס פון לייסטונג.
kW	—	קילאָוואַט, טויזנט וואַט.
c	—	ציקלען, kc — קילאָ-ציקלען, טויזנטער ציקלען.
Hz	—	הערץ, kHz — קילאָ-הערצן, טויזנטער הערצן.

די פרעקווענץ, די צאָל וויברירונגען אין אַ סעקונדע פון אַ ראַדיאָ-כוואַליע, ווערט באַצייכנט אין פּוילן און אייניקע אַנדערע לענדער מיטן טערמין „ציקל“, אין דייטשלאַנד איז פאַר דעם אָנגענומען די באַצייכענונג „הערץ“ (אויפן נאָמען פון היינריך הערץ). צווישן דער לענג פון אַ כוואַליע אויס-געדריקט אין מעטערס און דער פרעקווענץ אויסגעדריקט אין קילאָ-ציקלען (קילאָ-הערצן) איז פאַראַן אַן איינפאַכע באַציאונג: ווען מען פּלעט איבער די ביידע צאָלן, באַקומט זיך שטענ-דיק 300.000.

Antenne.	Antena.		אנטענע.
Erde.	Uziemienie.		ערד.
Detektor.	Detektor.		דעטעקטאָר.
Zwei-Elektrodenröhre.	Lampa katodowa o dwóch elektrodach.		אויבן צעבעקטאָרדיקער לאַמפּ.
Drei-Elktrodenröhre.	Lampa katodowa o trzech elektrodach.		דריי צעבעקטאָרדיקער לאַמפּ.
Blockkondensator.	Kondensator staty.		שטענדיקער קאָנדענסאַטאָר.
Drehkondensator.	Kondensator zmienny.		דרויקאָנדענסאַטאָר.
Selbstinduktionspule.	Cewka.		שפּול פֿון זעלבסט-אינדוקטיוויטעט.
Induktive Kopplung.	Sprzeżenie indukcyjne		אינדוקטיווע פּינדונג.
Variable Kopplung.	Zmienne sprzeżenie indukcyjne.		פאַרענדערעכע פּינדונג.
Drosselspule mit Eisenkern.	Cewka dławikowa.		אַדאָפּלעטישפּול מיט אייזן-קערן.
Transformator.	Transformator.		טראַנספּאָרטאַטאָר.
Widerstand, konstant.	Opór staty.		שטענדיקער ווידערשטאַנד.
Widerstand, veränderlich.	Opór zmienny.		פאַרענדערעכער ווידערשטאַנד.
Batterie.	Bateria.		באַטעריע.

## א י נ ה א ל ט

7

I. עטלעכע דעמיניציעס.

שפאנונג, שטארקייט און ווידערשטאנד פון עלעק-  
טרישן שטראם. - גלייך-שטראם, וועקסל-שטראם. -  
פרעקווענץ (אפטקייט) פון א וועקסל-שטראם. - קאָנ-  
דענסאָטאַרן. - שפולן פון זעלבסט-אינדוקציע. -  
א וועקסל-שטראם גייט דורך א קרייז, וואָס אַנט-  
האַלט אַ שפול פון זעלבסט-אינדוקציע און אַ קאָנ-  
דענסאָטאַר. - מעכאַנישע אַנאַלאָגיע פאַר אַ שטראָם-  
קרייז, וואָס אַנטהאַלט אַ שפול פון זעלבסט-אינדוקציע  
און אַ קאָנדענסאַטאַר.

29

II. עלעקטרישע וויברירונגען.

וויברירנדיקע אויסלאָדונג פון אַ קאָנדענסאַטאַר. -  
רעזאָנאַנס. - פאַרוואָס גייען-אויס די וויברירונגען.

III. עלעקטראַ-מאַגנעטישע אָדער ראַדיאָ-כוואַליעס. 36

הערץ'ס כוואַליעס. - פאַרגלייך פון ראַדיאָ-כוואַליעס  
מיט קלאָנג-אין ליכטיקייט-וועלן. - יסוד פון

ראדיאָ: 1. וויברירנדיקער שטראָם-קרייז. 2 -  
אַרויסשיק-אַנטענע. 3. אויפנעם-אַנטענע. - מע-  
כאַנישע אַנאַלאָגיע. 4. דעטעקטאָר.

IV. אויסגייענדיקע וויברירונגען. 51

קאָמוניקאַציע דורך אויסגייענדיקע וויברירונגען. -  
ראָדע פון דעטעקטאָר. - די ווירקונג פון שליסל. -  
מיטלען אויף צו באַשאַפן אויסגייענדיקע וויברירונ-  
גען. - פון ראדיאָ-טעלעגראַף צו ראדיאָ-טעלעפאָן.

V. נישט-אויסגייענדיקע וויברירונגען. מאָדערנע טעאָריע  
וועגן אויפבויע פון מאַטעריע. 58

אַלגעמיינע באַמערקונגען. - מאָלעקולן און אַטאָ-  
מען. - טעאָריע פון אַטאָם-בוי. - יאָניזאַציע.

VI. ראדיאָ-לאַמפן. 71

צוויי-עלעקטראַדיקע לאַמפן. - דריי-עלעקטראַדיקע  
לאַמפן. - גענויערע דערקלערונג, ווי אַזוי עס אַר-  
בעט אַ דריי-עלעקטראַדיקער לאַמפּ.

VII. ראדיאָ-טעלעפאָן. 77

מיקראָפאָן. - דאָס איבערגעבן קלאַנגען אויף אַן  
אַפּשטאַנד. - דער מיקראָפאָן-קרייז.

VIII. ראדיאָ-טעלעפאָנישע אַרויסשיק-אַפּאַראַטן. 82

אויסגייענדיקע און נישט-אויסגייענדיקע סיסטעמען. -  
ראדיאָ-לאַמפן אויף אַרויסשיק-סטאַציעס. - ראדיאָ-  
טעלעפאָנישע אַרויסשיק-סטאַציעס.

IX. ראדיא-טעלעפאָנישע אויפנעם-טעכניק.

אַנטענע. - דער אויפנעם פון נישט-אויסגייענדיקע  
 כוואַליעס. - דעטעקטאָר. - ראדיא-לאַמפּ אַלס אויפ-  
 נעמער. - ראדיא-לאַמפּ אַלס פאַרשטאַרקער פון  
 נידערדיקער פּרעקווענץ. - ראדיא-לאַמפּ אַלס פאַר-  
 שטאַרקער פון הויכער פּרעקווענץ. - מעכאַנישער  
 פאַרגלייך אויף צו דערקלערן די טעטיקייט פון  
 ראדיא-לאַמפּ.

X. פאַרשפּרייטונג פון ראדיא-כוואַליעס.  
 קורצע כוואַליעס.

אויסשטראַלונג פון אַן אַנטענע. - אַפּשוואַכונג פון  
 כוואַליעס אויפן וועג. - קורצע כוואַליעס און רא-  
 דיא-אַמאַטאָרן. - טעאָרעטישע דערקלערונג. -  
 אַטמאָספּערישע ווירקונגען.

אַנגענומענע פאַרקירצונגען אין 116  
 באַצייכענונגען.





# נאַטור און קולטור

---

פאָפּולער - וויסנשאַפּטלעכע ביבליאָטעק

אונטער דער רעדאַקציע פון

י. יאַשונסקי

III

## אין הימלישן אַקעאַן

---

פאַרלאַג „קולטור-ליגע“, וואַרשע

פּראָפּ.וו. סטראַטאַנאָוו

# אין הימלישן אָקעאַן

יידיש: מיכאל שיינין

מיט 3 צייכענונגען אין טעקסט און 4 בילדער-טאָולען

---

פאַרלאַג „סולטור-ליגע“, וואַרשע

Printed in Poland

WSTĘP DO ASTRONOMJI  
V. STRATONOW

---

Wyd. „Kultur-Liga“, Warszawa

---

געדרוקט אין 1000 עקן, הארשע, 1929

---

קאריקטור: מ. פאליערער

---

Drak. „Di Welt“ Warszawa, Nowolipie 7



ווען מען בלעטערט סטראטאָנאָווס ביכל, קאָן זיך דוכטן,  
אַז דאָס איז אַ צו אויבערמלעכלעכער אַריינפיר אין אַסטראָנאָמיע.  
אַזאַ מיינונג איז לגמרי נישט ריכטיק. אין דער פאַרם פון  
אַ לייכט-פאַרשטענדלעכער דערציילונג האָט דער מחבר געגעבן די  
לעצטע רעזולטאַטן פון דער פאַרשונג, און דערין באַשטייט די  
מעלה פון דעם ווערק.

אין די לעצטע קאָפיטלעך באַרירט סטראַטאָנאָוו די טיפסטע  
פראַגן פון אַסטראָנאָמיע, — פראַגן, וווּ די געלערנטע זענען נאָך  
שטאַרק מחולק צווישן זיך. דער פאַרפאַסער שילדערט דאָס בילד  
פון דער אַלִוועלט, ווי זי שטעלט זיך אים פאַר אויפן סמך פון  
זיינע אייגענע אונטערזוכונגען. פאַר די לייענער, וועלכע האָבן  
צייט און חשק זיך צו פאַרטיפן אין אַזוינע פראַבלעמען האָבן  
מיר צוגעגעבן אַ גרעסערן אויסצוג פון סטראַטאָנאָווס אַ צווייט  
ווערק, וווּ ער גיט אַ באַגרינדונג פון זיין אַסטראָנאָמיש וועלט-  
בילד. דער לעזער באַקומט אַזוי-אַרום אַן איינבליק אין די נייעסטע  
אַסטראָנאָמישע פאַרשונגס-מעטאָדעס, וואָס זענען געבויט אויף  
סטאַטיסטיק — שטערן-סטאַטיסטיק. אַ צווייטע, נישט מינדער אינ-  
טערעסאַנטע און אַריגינעלע ריכטונג אין אַסטראָנאָמיע שטרעבט  
צו דערגיין די סודות פון דער אַלִוועלט מיט דער הילף פון  
פיזיק. פאַרשטייער פון דערדאָזיקער ריכטונג וועלן קומען צום  
וואָרט אין אַ שפעטערדיקן באַנד פון אונזער סעריע.  
כדי לייכטער צו מאַכן דאָס פאַרשטיין דעם טעקסט, האָבן  
מיר אין אייניקע ערטער פון צווייטן טייל צוגעגעבן דער-  
קלערונגען, ווי אויך אויספירלעך דערקלערט די בילדער.

רעדאַקציע.



## איבער דער ערד.

אריינפיר

יעדע קלאָרע נאכט צינדט זיך אָן איבער דער ערד דער  
אויסגעשטערנטער הימל... אַמאָל איז ער טונקל און פינקלט מיט  
העלע ברייאַנטן און אַסך גאַלדענע פונקען. אין אַנדערע נעכט  
איז דער הימל באַלויכטן מיטן זילבערנעם גלאַנץ פון דער לבנה,  
און אין דעמדאָזיקן לייכט ווערן אויסגעלאָשן די שוואַכערע  
שטערן. בלויז די העלערע לייכטן ווייטער, נישט קונדיק אויפן  
לבנה-שיין.

ס'זענען פאַראַן מענטשן, — און דווקא אַסך מענטשן, — וואָס  
קוקן גלייכליטיק אויפן הימלס-געוועלד: זיי זענען צופיל פאַר-  
טון אין די ערדישע ענינים, זייער געדאַנק דערהויבט זיך נישט  
איבער די פאַדערונגען פונם אַלטענלעכן לעבן.

אַנדערע אָבער שטעלן אָפּ מיט אויפמערקזאַמקייט זייער  
בליק אויפן אויסגעשטערנטן געוועלד. עס ציט זיי צו צו זיך דאָס  
גרויסאַרטיקע בילד אויפן הימל, און זיי פרווון טרעפן:

וואָס איז דאָס אַזוינס, אָט דער הימלישער אַקעאַן, וואָס  
איבער זיין בלויקייט שווימט בייטאַג די לייכטנדיקע זון, און  
ביינאַכט פינקלען אויפן טונקעלן, סאַמעטענעם פּאָן די גאַלדענע  
פייערן פון די שטערן. האָט ער אַ גרענעץ? וווּ איז דער דעק  
פון דעמדאָזיקן, דוכט זיך, אומענדלעכן תהום? וואָס זענען  
אַזוינס די שטערן און די גאַנצע מחנות אויפן הימל? צי דען זענען  
זיי באַשאַפן בלויז כדי צו באַפּוצן דעם נאַכט-הימל? אָדער אפשר  
גאַר האָבן זיי אַן אַנדערע, אַ העכערע באַשטימונג?

א סך ענדעכע פראגן ווערן געבוירן אין פארשערישן מוח.  
און מיר פארבעטן דעם וויסנדורשטיקן ליינער, וואָס אינטערע-  
סירט זיך מיט די רעטענישן פון גאָר דער וועלט, פון דער  
אַללועלט, ער זאָל מיט אונז אַדורכוואַנדערן איבערן תהום פונם  
הימלישן אַקעאַן.

צום באַדויערן עקזיסטירן פליענדיקע טעפּיכער נישט מער  
ווי אין מעשהלעך. לאַמיר זיך אָבער פאַרשטעלן, אַז מיר  
באַזיצן אַזאַ מין ווּנדערלעכן טעפּיך! אויף אים וועלן מיר דאָס  
פליען איבערן רוים, אין וועלכן עס ליגן די הימלישע שטערן.  
אַנדערש גערעדט, — מיר וועלן פליען איבער דער אַללועלט, ווייל  
אַזוי רופט זיך אַן דערדאָזיקער רוים. די באַזווינער פון דער  
אַללועלט — איינע העלע, לייכטנדיקע, און אַנדערע, וואָס האָבן  
נאָך נישט אָנגעהויבן צו לייכטן, אָדער שוין געענדיקט לייכטן —  
רופן זיך אָן, אין אַלגעמיינעם, הימלישע קערפּערס.

נאָר מיר דאַרפן גיין אין דער פאַנטאַזיע נאָך ווייטער, ווי עס  
ווערט דערציילט אין מעשהלעך. מיר וועלן באַשענקען דעם פלי-  
טעפּיך נאָך מיט דער אייגנשאַפט צו פליען לויט אונזער פאַרלאַנג  
מיט אַ באַליביקער געשווינדקייט, און אויך מיט דער פעזיקייט,  
זיך אַנטקעגנצושטעלן יעדער צוציאונגס-קראַפט.

דידאָזיקע פעזיקייט — צו בייטן די פלי-געשווינדקייט — וועט  
אונז זייער און זייער צונוץ קומען. ס'איז למשל באַקאַנט, מיט  
וואָס פאַראַ געשווינדקייט עס גייט געוויינלעך אַ מענטש און אין  
דעם זינען רעדט מען וועגן אַפּשטאַנדן אַזוי: ביז דעם און דעם  
אַרט דאַרף מען גיין פינף מינוט אָדער צוויי שעה א. א. וו.  
אויף אַ גרעסערן אַפּשטאַנד קלעקט שוין נישט די געשווינדקייט  
פונם פּוסגייער. כדי גיכער קומען צום צוועק, באַנוצט מען זיך  
מיט פּערד, איינבאַנען, שיפן א. א. וו. וויסנדיק די געשווינד-  
קייט פון אַזאַ באַוועגונג, זאָגט מען, אויף צו באַצייכענען דעם  
אַפּשטאַנד: אַ האַלבע שעה צייט פאַרן מיטן באַן אָדער צוויי  
שעה מיטן דאַמפּער א. א. וו.

פונקט אַזאַ באַדייטונג און אפשר אַ נאָך גרעסערע  
האַט די געשווינדקייט פון באַוועגונג ביים מעסטן אַפּשטאַנדן



אין הימלישן רוים. מען רעדט אָפּ אויף פריער, אַז אין די געדאַנקען וועט מען זיך באַוועגן אין רוים מיט דער אָדער יענער געשווינדקייט, און, זיך שטיצנדיק אויפן דאָזיקן אָפּמאַך, באַשטימט מען דעם אָפּשטאַנד צווישן די הימלישע קערפערס מיט דער הילף פון צייט: שעה, טעג, יאָרן א. א. וו.

### אין דער ערדישער אַטמאָספּערע.

מיר שטעלן זיך בכּן פאַר אַן אויפגאַבע אויסצופאַרשן די אַלוועלט, און אין אַ פּרעכטיקן, לויטערן זומער-טאָג פליען מיר אַרויף אין די בלויע הויכעניש.


אַמיר פליען אין אָנפאַנג מיט אַ געשווינדקייט, וואָס לאָזט זיך פאַרווירקלעכן אויך אויף דער ערד, דהיינו, 100 קילאָמעטער אין אַ שעה. מיט אַזאַ געשווינדקייט קאָנען פאַרן באַנען, און אַעראַפּלאַנען פליען אַפילו נאָך גיכער.

די ערד-אויבערפלאַך האָט אָנגעהויבן צו פאַרשווונדן און-טער אונזערע פיס און פאַר אונזערע אויגן אַנטפלעקט זיך אַ מערקווירדיק בילד.

אונטער די פיס זענען פאַנאַנדערגעוואָרפן, ווי קינדערשע צאַצקעלעך, די שטאַטישע הייזלעך; ווי גרינע פלעקן טיילן זיך אויס די פירעקן פון גרינס-גערטנער, סעדער אָדער וויין-גערטנער און גרופעס וואַלד. אין דער פאַרנעפּלטער ווייטקייט שלענגלען זיך, ווי זילבערנע טאַשמעס, טייכן, טייכלעך, און ווי צעשמאָלצן זילבער גלאַנצן אונטער די זונען-שטראַלן ימים און אָזערעס.

אַלץ מער און מער פאַרברייטערט זיך אונזער האַריוואָנט: אַזוי רופט זיך אַן דער אויסגעשפּרייטער פאַר אונז טייל פון דער ערד-אויבערפלאַך, וועלכע האָט אין דער ווירקלעכקייט די פאַרם פון אַ קרייז. אַזוי דאַרף עס טאַקע זיין: ס'איז ידוע, אַז אונזער ערד איז אַ גיגאַנטישע קויל, מיט אַ דורכמעסטער פון אַרום דרייצן טויזנט קילאָמעטער; און אַ קויל האָט אַזאַ טבע, אַז פון וואָס פאַראַ זייט און פון וואָס פאַראַ הייך מען גיט

נישט אַ קוק אויף איר פון דערווייטנס, וועט זי זיך אַלעמאַל  
פאַרשטעלן אין דער פאַרם פון אַ קרייז. (זייכ. 1)



זייכענונג 1. ווי אזוי דער האַריוואַנט ווערט גרעסער, ווען מען  
דערהויבט זיך איבער דער ערד-אויבערפלאַך. בשעת מען געפינט זיך אין  $h$ ,  
זעט מען דעם האַריוואַנט  $HH$ , און ווען מען הייבט זיך אויף ביז  $h_1$ ,  
האַט מען פאַר זיך דעם גרעסערן האַריוואַנט  $H_1 H_1$ .

פליען מיר שוין לאַנג? אויפן זייגער זענען דורך נאָר צוויי  
מינוטן. מיר האָבן זיך אויפגעהויבן נאָר אויף דריי קילאָמעטער?  
אַבער די קעלט לאָזט זיך שוין פילן: אונזער טערמאָמעטער  
ווייזט פינף גראַד פראַסט... און וואָס העכער מיר הייבן  
זיך אויף, ווערט אַליץ קעלטער.

מיטאַמאָל כאַפט אונז אַרום פון אַלע זייטן אַ נעפל. מיר  
קוקן אויף אונטן: מען זעט גאַרנישט! די ערד איז פאַרשוונדן  
פון אונזערע אויגן. ס'איז נישט שווער זיך צו כאַפן, אַז מיר זענען  
אריינגעפאַלן אין וואַלקנס און טראַגן זיך אין נאַסן, קאַלטן נעפל.  
אַבער דאָס געדויערט נישט לאַנג. אַט זענען מיר דורכגע-  
פליגן דורך דער גרופע וואַלקנס. אונז דוכט זיך, אַז מיר שטייען  
אומבאַוועגלעך אין דער לופטן. ס'איז אַ פאַרבליענדעניש! ס'איז  
גענוג אַ קוק צו טון אויף די וואַלקנס, צווישן וועלכע מיר זענען  
אַקאַרשט געווען: זיי דערווייטערן זיך פון אונז און פאַלן אַראָפּ.  
האַסטיק ווי אַ שטיין.

אַבער ווי קאַלט ס'איז געוואָרן! אַן אמתער ווינטערדיקער

פראָסט! דער טערמאַמעטער ווייזט איבער 20 גראַד, הגם ערשט מיט דריי-פיר מינוט צוריק האָבן מיר געליטן פון היץ – אין דעמדאָזיקן ברענענדיקן זומער-טאָג... וועדליג דעם, ווי מיר הייבן זיך אויף, שטייגט אַלץ די קעלט. און ס'איז נישט שווער פאַרויסצוזאָגן, אז אין צוויי מינוט אַרום וועט זיין פופציק גראַד פראָסט!

מיר ליידן נישט בלויז פון דער קעלט; ס'ווערט אויך שווער צו אָטעמען! עס הייבט אָן וויי-טון אין די אויערן, אין האַלז... עס הייבן זיך אָן בלוט-שטורצן... מיר ליידן פון דער אַזויגערופענער באַרג-קראַנקהייט, וועלכע ווערט אַרויסגערוּפן דורך דער לופט-שיטערקייט.

לאָמיר אַ קוק-טון אויפן באַראַמעטער (אַ מכשיר אַזאַ, וואָס מיט זיין הילף באַשטימען מיר דעם לופט-דרוק אַרום אונז); ער ווייזט ווי גיך עס פאַרקלענערט זיך דער דרוק פון דעם לופט-צודעק, וואָס ווערט אָנגערופן אין דער וויסנשאַפֿטלעכער שפראַך אַטמאָספערע. דאָרטן, וווּ מיר געפינען זיך איצטער, אויף דער הייך פון אַרום פיר קילאָמעטער, האָט זיך דער לופט-דרוק פאַר-קלענערט מער ווי אויף אַ דריטל, און אין אַ וואָסערע צוויי מינוט אַרום וועט ער זיך שוין פאַרקלענערן אויף העלפט... אונ-זער קערפער אָבער איז צוגעוויינט צו אַ באַשטימטן לופט-דרוק, צו דעם, וואָס הערשט נאָרמאַל אויף דער אויבערפלאַך פון ים אָדער ביי זיינע ברעגעס. בלויז אַזאַ דרוק, אָדער אַן ענלעכן אַטמאָספערע-רישן דרוק טראָגט אונזער קערפער אַריבער אָן שאַדן פאַר זיך. די פאַרקלענערונג פון לופט-דרוק רופט אַרויס צוערשט ווייטיקן, און דערנאָך, ביי אַ זייער שיטערער לופט, קומט אומפאַרמיידלעך דער טויט.

אויב אַזוי, איז פדי צו וואַנדערן אין צווישנשטערנדיקן רוים, מוזען מיר פאַרמאָגן די פעיקייט צו באַגיין זיך אינגאַנצן אָן לופט און אַריבערצוטראָגן אָן ווייטיקן זייער שטאַרקע פרעסט. אין דער אמתן, דער פראָסט וואַקסט זייער גיך. עס וועלן פאַרבייגיין נאָר עטלעכע שעה זינט מיר האָבן פאַרלאָזן די ערד און אין רוים, הינטער די גרענעצן פון דער ערדישער

אַטמאָספּעראַ וועט שוין דער פּראָסט דערגיין בײַ דריטהאַלבן  
הונדערט גראַד!

אויף די גרענעצן פון דער אַטמאָספּעראַ.

לאַמיר זיך אומקוקן אויף דער ערד; ווי ס'האַט זיך פאַר-  
ענדערט איר אויסזען! נישטאָ די פּריערדיקע פאַרבן. די ערד  
שפּרייט זיך אויס ווי אַ העלע, אָבער איינפאַרביקע מאַסע פון  
קאָנטינענטן און טונקעלע, גרינלעכע פּלעקן פון ימים און אַקעאַ-  
נען. פאַר אונז וויקלען זיך פּאַנאַנדער גאַנצע מלכות... אויף די  
איינטאָניקע מאַסיוון פון די בערג-קייטן טיילן זיך אויס, ווי ווייסע  
האַל-בענדער, די שניי-היטלען פון די הויכע בערג. און מיט  
אַ בלישטשענדיקער וויסקייט, ווי אַ שניי-פעלד אין אַ זוניקן  
ווינטערדיקן פּרימאַרג, גלאַנצט דער אייז און דער שניי אין די  
גענטן לעבן די ערד-פּאַלסן! ערטערווייז שפּרייטן זיך אויס  
איבער גרויסע שטחים פון דער ערד און איבער די בערג-קייטן  
גרויע און ווייסע מאַסן, וואָס בייטן פּאַמעלעך זייער פאַרם און  
פאַרדעקן פון אונזערע אויגן די פּרטים פון דער אויבערפּלאַך, —  
דאָס זענען אונזערע וואַלקנס.

די ערד איז נאָך אַלץ נאַנט צו אונז, כאַטש מיר האָבן  
זיך אויפגעהויבן אויף אַ הייך פון צוויי-הונדערט קילאָמעטער און  
איר גרויסער דיסק פאַרדעקט אונטער אונז דעם גאַנצן האַריזאָנט.  
קלאַר זעט מען איצט די קיילעכדיקע פאַרם פון דער ערד.  
גלייכצייטיק באַמערקט מען, ווי די ערד-אויבערפּלאַך ווערט אין  
דער מזרח-זייט טונקעלער; זי זעט-אויס פונקט ווי בין-השמשות  
און אין מערב גלאַנצן העל די וואַסערן פון אַטלאַנטישן אַקעאַן  
אונטער די שטראַלן פון דער זון, וואָס לייכט איבער זיי. דאָס  
נעמט זיך דערפון, וואָס די ערד לייכט נישט, ווי אַ סך אַנדערע  
הימלישע קערפּערס, מיט אייגענער ליכטיקייט, און שלאָגט בלויז  
אָפּ די שטראַלן פון דער זון. די ערטער, איבער וועלכע עס  
גיט-דורך דער באַלייכטער פון אונזערע טעג זענען העל, — און  
פאַרקערט, דאָרטן, וווּ די זון פאַרגייט שוין, קומט-אָן בין-  
השמשות, און שפּעטער פּאַלט-צו די נאַכט. שטענדיק איז עס

אָזוי, אַז איבער איין העלפט פון דער ערד לייכט די זון, די דאָזיקע העלפט איז העל- אויף איר הערשט טאָג, און די צווייטע העלפט איז אין דערזעלבער צייט פאַרוונקען אין נאַכט- לעכער פינצטערניש.

אַבער וואָס פאַראַ מאַדנעם אויסזען, נישט קיין געוויינ- לעכן, האָט איצט באַקומען דער הימל!


אויף דער הייך, ווהיין מיר האָבן זיך אויפגעהויבן - אויף 200 אָדער 300 קילאָמעטער איבער דער ערד-אויבערפלאַך - איז שוין מער נישטאָ קיין לופט. גענויער גערעדט, בהדרגה פאַר- שווינדט די אַטמאָספערע. איצט זענען נאָך פאַראַן אירע שפּורן, נאָר זי איז אָזוי שיטער, אַז איר ווירקונג קומט שוין נישט מער אין באַטראַכט.

אויפהייבנדיק זיך אין דער הייך, האָבן מיר שוין לאַנג באַמערקט, אַז דער בלויער קאָליר פון הימל פאַרשווינדט ביסלעכע- ווייז און ווערט פאַרביטן אויף אַ טונקל-בלויזען, וואָס שלאָגט אַלץ מער איבער אין שוואַרץ.

די בלויקייט פון הימל איז אין דער ווירקלעכקייט די בלויקייט פון דער אַטמאָספערע און האָט קיין שום שייכות נישט צום אמתן קאָליר פון הימל. פונקט אָזוי איז די העלע בייטאָגיקע באַלייכטונג פון דער לופט גאָר נישט די באַלייכטונג פון דעם הימלישן רוים, און באַצייט זיך אויסשליסלעך צו דער ערדישער אַטמאָספערע. ביידע דערשיינונגען שטאַמען דערפון, וואָס די קלענסטע טיילעלעך לופט שפיגלען-אָפּ און וואַרפן-פאַנאָנדער אין אַלע זייטן די שטראַלן פון דער זון. אַבער דאָרט, וווּ ס'איז מער נישטאָ קיין אַטמאָספערע, איז נישטאָ ווער ס'זאָל אָפּשפיגלען די שטראַלן. דערפאַר קאָן דאָ נישט זיין נישט קיין בלויער הימל, און ס'איז נישטאָ די באַלייכטונג פון דער לופט, וואָס רינגלט אונז אַרום.

דאָס אַלץ איז אומגעוויינלעך. מיר חידושן זיך איבער דעם אַלעם אויף וויפל מיר דערווייטערן זיך און פאַרלאָזן די גרענעצן פון דער ערדישער אַטמאָספערע. דער נאַטירלעכער צושטאַנד פון דעם צווישנשטערנדיקן רוים איז דאָס פולע פעלן פון

לופט, שרעקלעכער פראָסט און שוואַרצע וויילטעניש פון רוים!  
 ערשט ביים דערנענטערן זיך צו העלע און הייסע הימלישע  
 קערפערס, וועלן מיר באַגעגענען אי באַלייכטונג אי וואַרימקייט,  
 ענדלעך צו דעם, ווי די נאַכט-אינוועקטן קומט-אויס צו פליען אין  
 פינצטערניש, ביז זיי דערנענטערן זיך נישט צו אַ גאַסן-לאַמטערן,  
 וווּ עס ווערט זיי אי ליכטיק אי וואַרים.



צייכענונג 2. ווי אזוי דער וועג פון אַ ליכטיקייט-שטראַל דורך דער  
 אַטמאָספערע איז אָפהענגיק פון דער הויך איבערן האַריוואַנט. ווען די זון,  
 למשל, געפינט זיך אין 1, הויך איבער דער ערד, מאַכט זי דורך אין דער  
 אַטמאָספערע אַ קירצערן וועג. פאַרקערט, ווען זי געפינט זיך אין 2,  
 די ה. שטייט נידעריק, איז איר וועג דורך דער אַטמאָספערע אַ לענגערער.

אַבער די ערדישע אַטמאָספערע האָט נאָך אַן אַנדערע אייגנ-  
 שאַפט – אַפּשוואַכן, צו לעשן ליכטיקייט. טאַקע מחמת אַט דער  
 אייגנשאַפט לייכטן די שטערן אזוי טונקל, ווען זיי גייען-אויף  
 אָדער פאַרגייען, ד. ה. ווען זיי זענען נאָנט צו דער ערד-  
 אויבערפלאַך. אין דעמדאָזיקן פאַל קומט-אויס די שטראַלן פון  
 די שטערן דורכצודרינגען דורך אַ גרעסערער מאַסע לופט, ווי  
 בשעת זיי געפינען זיך הויך איבער אונז (צייכענונג 2). מחמת  
 דערזעלביקער סיבה איז לייכט צו קוקן אויף דער זון, ווען זי

שטייט נידערדיק, און פארקערט, מען קאן אפילו פארלירן די ראיה, ווען מען קוקט זיך איין אין דער זון, וואָס שטייט הויך אין הימל. אָבער דאָרטן, וווּ די אַטמאָספּערע האָט זיך געענדיקט, שוואַכט שוין קיין זאך נישט אָפּ די שטראַלן פון די שטערן.

אָט פאַרוואָס הינטער די גרענעצן פון דער אַטמאָספּערע ווערט דאָס בילד פון באַשטערנטן הימל אַזוי פרעמד, נישט ענלעך צו יענעם, וועלכן מיר זענען געוויינט צו זען אויף דער ערד.

דער פינצטערער תהום פון די הימלען איז בוכשטעבעלעך פאַרגאַסן מיט העלע פינטלעך אָן אַ צאָל: שטערן גרויסע, קליינע, קלענסטע, — אַלע לייכטן מיט אַ וויכער און גלייכמעסיקער לייכטיקייט, אָן אויפפלאַקערונגען, אָן שטראַלן און אָן פּלוצימדיקע בייטעניש אין קאָלירן, וואָס ווערט אָנגערופן פינקלען פון די שטערן. דאָ איז דער גלאַנץ פון די שטערן רויק. אויב אויף דער ערד לייכטן די שטערן אַמאָל העלער און אַמאָל טונקעלער, ווערן אויסגעלאָשן און שעמערירן מיט אַלע קאָלירן פון רעגנ-בויגן, ווי עס שעמערירט די רויקע לייכטיקייט פון אַ לאַמפּ, דורכגלייכענדיק דורך די געשליפענע גלעזלעך, איז עס אויסשליס-לעך די ווירקונג פון דער ערדישער אַטמאָספּערע, וואָס תמיד איז זי אין באַוועגונג, אין אויפברויזנדיקע כוואַליעס.

די פולע פינצטערניש פון הימל שטרייכט נאָך מער אונטער די העלִיקייט פון באַשטערנטן געוועלב, און צווישן די מילי-מיליאָסן איינצלנע העלע פונקטן, ציט זיך ווי אַ זילבערלעך-מאַטער באַנד דער מילך-וועג, וואָס איז דער גאַנצער באַזעצט מיט מאַסן בלישטשענדיקע פּלעקן, פון גרעסערער אָדער קלענערער העלִיקייט.

נאָר מער פון אַליץ פאַרווונדערט דאָס אויג, אָט וואָס: אויפן הימל לייכט, גלייכצייטיק מיט די קלענסטע שטערן, די זון, און דורך אירע שטראַלן ווערט נישט געמינערט די העלִיקייט פון די אַנדערע שטערן. אויך די זון האָט באַקומען אָן אַנדער אויסזען, ווי זי האָט געהאַט אויף דער ערד! מיר זענען געוויינט זי צו זען ווי אַ רונדן טעלער, וועלכער זעט-אויס שטראַלנדיק.

איצט שיינט אַרום דער זון אַ שטענדיקע העלע קרוין פון  
שטראַמען זילבערלעכע העלע שטראַלן. אויף די ראַנדן פון דער  
זון זעען זיך רויטע, פייערדיקע אויסברוכן; פּאַנטאַנען דערהיצע  
דאַמפן, וואָס שפּרייטן זיך אויס פון דעם זונען-ראַנד אויף  
אַ קאָלאָסאַלן שטח...

און די לבנה... אויך זי פאַרלעשט נישט מיט איר שיינ די  
שוואַכע פונקען פון די שטערן. אַרום איר איז דער הימל טונקל  
און אַפילו ביים סאַמען לבנה-ראַנד קאָן מען זען הויפּנס קליינע  
שטערנדלעך.

אַט דאָס אַלץ זעט מען אין וועלכע נישט איז אַנדערהאַלבן  
אַדער צוויי שעה נאַכדעם, ווי מיר האָבן פאַרלאָזן די ערד.  
ד. ה. לויט דער ערדישער צייט-רעכנונג – נאָך אינמיטן העלן  
טאָג.


---

### צו בילדער-מאָויל I.

רעכטס: דרום-טייל פון דער לבנה, אין לעצטן פערטל.  
לינקס: צפון-טייל פון דער לבנה, אין לעצטן פערטל.  
ביידע בילדער נאָך טאָטאָגראַפיעס פון דער מאַנט-ווילסאָן-אַבסערוואַטאָריע  
(אַמעריקע).







## אין צווישנפלאנעמארישן רוים:

דאָס הימלישע קליינוואַרג.

דאָ, הינטער די גרענעצן פון דעם ערדישן לופט-צודעק, האָט מען זיך געקאָנט ריכטן צו געפינען אינגאַנצן אַ פוסטן רוים. ס'ווייזט זיך אָבער אַרויס, אַז ס'איז גאָר נישט אַזוי! פון צייט צו צייט טרעפן מיר קליינע טיילכעלעך, וואָס שניידן-דורך דעם רוים. איינע פון זיי זענען זייער קליין—ווי אַן אַרבעטל אָדער זעמדל, — אַנדערע גרעסער, און נאָך אַנדערע דערגרייכן אין דורכמעסער צענטליקער מעטערס.

ס'איז פאַר אַן דאָ אַ סך פון דעמדאָזיקן קליינוואַרג, זייער אַ סך! געשווינד טראָגן זיי זיך—אי אײנציקווייז אי גרופנווייז— צו דער ערד, נאָכגעבנדיק דעם כוח פון איר צוציאונג. ווען זיי פאַלן-אַריין אין די געדיכטערע שיכטן פון דער ערדישער לופט, קומט-פאַר אַ שטאַרקע רייבונג פון די אַריינגעפּלויגענע טיילכע-לעך אָן דער אַטמאָספּערע, פון דער רייבונג ווערן זיי אָנגע-וואַרימט ביז צו העלער לייכטונג.

אַנדערע טיילכעלעך, פּלאַקערן-אויף און, אַרומשרייבנדיק אין דער לופטן אַ קורצן אָדער לאַנגן, אָבער העלן בויגן—ווערן אינגאַנצן פאַרברענט און פאַרלעשן זיך אָן אַ שפור. אַנדערע ווידער, די גרעסערע, צינדן זיך אָן ווי אַ העלער שטורקאָץ, דערפליען נאָנט צו דער ערד-אויבערפלאַך און נישט זעלטן, פּלאַצן זיי דאָ אויף אַ סך טיילן מחמת זייער גוואַלטיקער דער-היצונג. אמאָל מאַכט זיך, אַז מען געפינט זייערע שפּליטערלעך, אָבער דער גרעסטער טייל פון זיי פאַלט-אַריין אין ימים, וועלדער אָדער נישט-באַווינטע געגנטן.

אויף דער ערד זאגט מען דעמאָלט, אז מען זעט אַ פּאַלנ-  
דיקן שטערן. נאָר דאָס איז גאָר נישט געווען קיין שטערן -  
די שטערן זענען אומגעהויער גרויסע קערפּערס - ס'איז געווען  
אַ קליין טיילכעלע פון דעם שטאַף, פון וועלכן עס זענען געבויט  
די הימלישע קערפּערס. מען רופט זיי געוויינלעך מעטעאָרן;  
גאָר העלע מעטעאָרן, וואָס באַלייכטן מיט זייער גלאַנץ די  
לופט און לאָזן איבער נישט זעלטן אויפן הימל אַ לאַנג לייכט-  
דיקע שפור, הייסן באַלידן. שטיקלעך פון די באַלידן, וועלכע  
עס געלינגט צו געפינען אויף דער ערד, זענען באַקאנט אונטערן  
נאָמען מעטעאָריטן.

צי איז פּאַראַן אַ סך אַזעלכע טיילכעלעך אין רוים? אַ סך,  
זייער אַ סך. זיי זענען בוכשטעבלעך אָן אַ צאָל! מיט זיי, מיט  
דידאָזיקע קלענסטע איינוווינער פון הימלישן תּהום, שוויבלט  
און גריבלט דער גאַנצער צווישנשטערנדיקער רוים!  
אַנדערע טיילכעלעך פּאַלן אויך אויף אונזער טעפּיך. מיר  
באַקוקן זיי, פּאַרשן-אויס זייער צוזאַמענשטעל און איבערצייגן  
זיך, אז אין די הימלישע אומענדלעכע מדבריות, איז צעזיט  
דערזעלביקער שטאַף, וועלכן מיר טרעפּן אויך אויף אונזער  
ערד-קויל...!

### צו דער לבנה.

ס'איז שוין צייט אויסצוקלייבן זיך אַ באַשטימטן ציל פּאַר  
אונזער פּליען. פּאַרשטייט זיך, אז מיר הייבן-אָן פון דעם  
נאַנטסטן הימלישן קערפּער, פון דער לבנה, וועלכע באַגלייט  
שטענדיק די ערד-קויל אין אירע וואַנדערונגען איבער די  
הימלען...

מיר טראָגן זיך צו דער לבנה אַ טאַג, צוויי, דריי... און  
זעען, אז צום ציל פון פּליען דערנענטערן מיר זיך פּמעט ווי  
אינגאַנצן נישט. מיר מאַכן אַ חשבון: אין וויפּל צייט אַרום,  
פּליענדיק מיט אַ געשווינדקייט פון 100 קילאָמעטער אַ שעה,  
וועלן מיר דערגרייכן די לבנה? ס'ווייזט זיך אַרויס, אז אין  
פינף אַ האַלב חדשים צייט! מען דאַרף זיך, הייסט עס, צואייילן.

לאָמיר פאַרגרעסערן די פליגעשווינדקייט אין הונדערט

מאַל!

איצט טראָגן מיר זיך מיט אַ געשווינדקייט פון צען טויזנט קילאָמעטער אַ שעה. ביי אַזאַ געשווינדקייט וואָלטן מיר דורכגע- פלויגן אינעווייניק דורך דער ערד-קויל, פון איין פּאָלוס ביזן צווייטן, פּמעט אין אַ שעה מיט אַ פּערטל. צו דער לבנה קאָנען מיר איצט דערפליען אין אַנדערהאַלבן טעג.

מיר קוקן זיך אום אויף דער ערד. זי טראָגט זיך איצט פון אונז מיט אַן אומגעהויערע גיכקייט. דערווייטערנדיק זיך, דוכט זיך אויס, אַז די ערד פאַרקלענערט זיך, און דערביי טיילט זיך אַלץ דייטלעכער אויס איר פאַרם—פון אַ גיגאַנטישער קויל. אויף איר זעען מיר דיזעלביקע, ווי פריער, גרויע פלעקן פון קאָנטענענטן און גרינע פלעקן פון ימים. אָבער די אויבער- פלאַך פון דער ערד דוכט זיך אויס צו זיין אינגאַנצן אַ גלאַטע; ס'איז שווער צו אונטערשיידן אויף איר די בערג.

אָבער אַט וואָס עס וואַרפט זיך אין די אויגן:

די ערד דערווייטערט זיך פון אונז, און איר אויבערפלאַך זוערט אַלץ העלער, — וואָס ווייטער, אַלץ שטאַרקער לייכט זי. דאָס דערקלערט זיך אַט מיט וואָס. פריער האָט דערזעלביקער, אומפאַרענדערטער סכום זונען-ליכט, וואָס איז אָפגעשפיגלט געוואָרן פון דער ערד, זיך פאַנאַנדערגעשפרייט איבער איר אויבערפלאַך, וועלכע האָט זיך אויסגעדאַכט צו זיין אומגעהויער גרויס און האָט פאַרדעקט אַ העלפט פונם הימלישן געוועלכ. איצט שפיגלט זיך אָפּ דערזעלבער סכום לייכטיקייט פון אַ שטח, וואָס דוכט זיך אויס צו זיין באַדייטנד קלענער. ס'פאַרשטייט זיך, איצט קומט-אויס, אַז דער באַליכטענער שטח איז אַ סך העלער. אַזוי וועט גיין אויך ווייטער. ווען מיר וועלן דערגרייכן ביז צו דער לבנה, וועט די ערד אויסזען פאַר אונז פונקט אַזוי העל, ווי עס שטעלט זיך אונז פאַר די לבנה, בשעת מיר זענען אויף דער ערד. אויף זייער אַ גרויסן אָפּשטאַנד וועט די ערד-קויל נעמען לייכטן ווי אַ געוויינלעכער שטערן...

מיר באַמערקן נאָך, אַז הינטערן ראַנד פון דער ערד

קריכט-ארויס און פארברייטערט זיך אַ טונקעלער סערפּ. די העל-באַלויכטענע ערד שטעלט שוין נישט פאַר מיט זיך קיין ריכטיקן קרייז: ס'דוכט זיך אונז אויס, אַז אַ שטיק קרייז איז אַפּגעשניטן, ווי מיר זעען עס אויף דער לבנה.

די זאַך באַשטייט אין דעם, וואָס בשעת מיר זענען געווען אויף דער ערד-אויבערפלאַך האָבן מיר געקלערט אַזוי: בייטאָג איז די ערד-אויבערפלאַך באַלויכטן, ביינאַכט טונקל. אָבער ווען מיר קוקן אויף דער ערד פונדערווייטנס, זעען מיר מיטאַמאָל אי דעם באַלויכטענעם טייל ערד—ער דוכט אונז אויס צו זיין העל, אי איר נישט-באַלויכטענעם טייל, וועלכער שטעלט זיך אונז פאַר צו זיין טונקל. מיר וועלן דערזען דיזעלביקע ענדערונגען אין דער פאַרם פון דער ערד, וועלכע עס מאַכט-דורך אין משך פון אַ חודש צייט די לבנה (קרייז), נישט קיין פולער קרייז, האַלב-קרייז, פערטל קרייז) אָדער, זיך אויסדריקנדיק וויסנשאַפטלעך, מיר וועלן דערזען די פאַזן פון דער ערד.

לאַמיר זיך אַרומקוקן אַרום אונז: עס רינגלט אונז אַרום אַ געווענליכ שוין נישט אין דער פאַרם פון אַ קאַלאַסאַלער שטערנ-דיקער האַלב-קויל, נאָר אַ גאַנצע שטערנדיקע קויל. פון אַלע זיינן זעט מען דעם באַשטערנטן הימל און קיין זאַך פאַרשטעלט אים נישט פון אונזער בליק, אַחוץ דעם נאָך גאַנץ היפּשן טעלער פון דער ערד, וואָס ווערט אַלץ קלענער און קלענער, און דעם דיסק פון דער לבנה, וואָס ווערט, פאַרקערט, אַלץ גרעסער און גרעסער בשעת אונזער דערנענטערונג.

זייער לייכט וועלן מיר באַמערקן, אַז די לבנה שטייט נישט אומבאַוועגלעך אויף איין אָרט, נאָר באַוועגט זיך. אויב מיר וועלן זיך צוקוקן צו דער אָרט פון איר באַוועגונג, וועלן מיר אַרויסגעפינען, אַז די לבנה באַשרייבט אַ קרייז אַרום דער ערד-קויל, — בערך אין אַ מאָנאַט צייט. די לבנה קאָן זיך קיינ-מאָל נישט דערווייטערן פון דער ערד, און אין דעם זינען איז זי דער אייביקער באַגלייטער פון דער ערד.

## די לבנה.

מיר פליען שוין מער ווי אַ מעת-לעת. און ס'קומט דער מאַמענט, ווען דער פאַרקלענערטער דיסק פון דער ערד און דער פאַרגרעסערטער לבנה-דיסק דוכטן זיך אונז אויס צו זיין גלייך. בשעת מעשה זענען מיר באַדייטנד נענטער צו דער לבנה, ווי צו דער ערד, און ס'איז נישט שווער אויסצורעכענען, אַז דער לבנה-דורכמעסער איז פמעט אין פיר מאָל קלענער פאַרן דורכ-מעסער פון דער ערד.

אַט האָבן מיר דורכגעמאַכט דעם מהלך, וואָס טיילט אָפּ אונזער באַגלייטער פון דער ערד! דורכקאַנטראָלירנדיק לויטן זייער די פלי-צייט, באַשטימען מיר, אַז דער אָפּשטאַנד צווישן די ביידע הימלישע קערפערס מאַכט אויס אַרום 380 טויזנט קילאָמעטער. וואָס איז דאָס פאַר אַן אָפּשטאַנד? ווען אונז וואָלט זיך פאַרוואָלט מאַכן אַ האַלבוואַנד פון אַזאַ לענג און איטלעכע קרעל זאָל זיין אַזוי גרויס, ווי די ערד, וואָלטן מיר געמוזט אויפן שנירל אַרויפנעמען ביי אַ דריי צענטליק אַזוינע קרעלן.

מיר פליען איצט איבער דער לבנה-אויבערפלאַך. ס'אַראַ אומעטיקע לאַנדשאַפט! די גאַנצער לבנה-אויבערפלאַך איז טרוקן. אין ערגעץ נישטאָ קיין וואַסער – נישט קיין אָקעאַנען, נישט קיין ימים, נישט קיין טייכן... נישטאָ קיין וואַסער – נישטאָ אויך קיין געוויקסן. אומעטום אומפרוכפערדיקע טאָלן און פעלזיקע בערג. זייענדיק נאָך אויף דער ערד האָבן מיר געזען אויף דער לבנה טונקעלע פלעקן, וואָס האָבן מאַדנע באַשפּרענקלט איר פנים; איצט איבערצייגן מיר זיך, אַז די דאָזיקע טונקעלע פלעקן – זענען אַלע דיזעלביקע מדבריות אָן וואַסער. מיר זוכן לעבן – שטעט, ישובים, לעבעדיקע באַשעפענישן... קיין זכר דערפון! טויטע מדבריות! נאַקעטע, טויטע פעלזן... און ווי קאָן דאָ זיין אַ לעבן, על-פל-פנים אַזאַ ווי אויף דער ערד? אויף דער לבנה פעלט דאָך נישט בלוז וואַסער, נאָר אויך לופט. נישטאָ דאָ קיין וואַלקנס, קיין רעגנס, קיין ווינטן, קיין שטורעמס...

דער אויסערגעוויינלעכער אונטערשיד פון דער לבנה ביז  
דער ערד-אויבערפלאַך נויט אונז צו ווענדן אונזערע בליקן אויף  
אונזער אייגענער ערד. מיר זעען זי - אויפן שוואַרצן הימל  
צווישן די סך נישט-פינקלענדיקע שטערן. זי שיינט כמעט צווי העל  
ווי פאַר אונז לייכט ביינאַכט די לבנה, נאָר אויפן לבנה-הימל איז  
די געזעענע ערד-אויבערפלאַך כמעט אין דרייסיק מאָל גרע-  
סער, ווי אויפן ערדישן הימל די געזעענע לבנה-אויבערפלאַך,  
דערפאַר איז די ערד, שיקנדיק די אָפגעשפיגלטע זונען-שטראַלן  
אויף איר באַגלייטער, אימשטאַנד צו באַלייכטן זיינע נעכט אַ סך  
העלער, ווי דאָס איז דער פאַל מיט די לבנה-נעכט ביי אונז אויף  
דער ערד. נאָר ענלעך צו דעם, ווי אויף אונזער הימל די לבנה,  
- ווייזט די ערד דעם באַגלייטער אירן פאַרשידענע פּאַן: אַ העלן  
סערפּ, אַ האַלב-קרייז אַ פּוּלן קרייז א. א. וו.  
צוקונדיק זיך צו דער באַוועגונג פון דער לבנה אַרום  
דער ערד, זעען מיר, אַז די לבנה איז געווענדט צו אונזער קויל  
שטענדיק מיט איין-און-דערזעלביקער זייט אירער. דאָס קומט-פאַר  
דערפאַר, וואָס די לבנה איז אַ העכסט איידעלע באַשעפעניש.  
אַרומקרייזנדיק אַרום דער ערד, איז זי מיטן פנים - אויב מיר  
וועלן צווי אַנרופן די אונז באַקאַנטע העלפט פון איר אויבערפלאַך  
- שטענדיק געווענדט צו דער ערד. זי דערגרייכט עס אויף אַזאַ  
אַרט און שטייגער, וואָס אין פאַרלויף פון איין פולער הקפה  
אַרום דער ערד, פירט זי אויס איין אומדרייאונג אַרום איר איי-  
גענער אַקס. דערפון איז געדוונגען, אַז אַ לבנה-מעט-לעת דויערט  
לויט אונזער צייט-חשבון אַ גאַנצן חודש.  
צו לאַנג האָבן מיר זיך פאַרהאַלטן ביי אונזער באַגלייטער.  
צייט זיך מיט אים צו געזעענען. לאַמיר זיך איצט אַוועקלאָונ  
צו דער זון!



## די זונען-וועלט.

צו דער זון!

מיר פליען צו דער זון אלץ מיט דערזעלבער געשווינד-  
קייט - צו צען טויזנט קילאָמעטער אין אַ שעה; אָבער מיר  
באַמערקן כמעט נישט, אַז מיר זאָלן זיך צו איר דערנענטערן.  
עס גייען טעג נאָך טעג, וואָכן נאָך וואָכן, און צו דער זון איז  
נאָך אלץ ווייט. דער השבון ווייזט, אַז אונז וועט אויסקומען צו  
פליען מער ווי אַנדערהאַלבן יאָר... ס'איז נאָך אַ גליק, וואָס  
מיר האָבן פאַרגרעסערט די פלי-געשווינדקייט. אויב מיר וואָלטן  
געבליבן ביי דער פריערדיקער געשווינדקייט פון הונדערט קילאָ-  
מעטער אין אַ שעה, וואָלטן מיר זיך דערקליבן צו דער  
זון ערשט אין 160 יאָר אַרום. ס'וואָלטן אַרויסגעפלוין די  
זיידעס און געקומען וואָלטן די אייניקלעך, אויב נישט די אור-  
אייניקלעך...


איצט זעען מיר באַשיינפערלעך דעם אונטערשיד צווישן  
די אָפּשטאַנדן לבנה-ערד און זון-ערד. צו דער לבנה האָבן מיר  
זיך דערקליבן אין אַנדערהאַלבן טעג, און צו דער זון דאַרף מען  
פליען מער ווי אַנדערהאַלבן יאָר. ריכטיק טאַקע, דער אָפּשטאַנד  
פון דער ערד ביז דער זון איז כמעט פיר הונדערט מאל גרעסער,  
ווי דער אָפּשטאַנד ערד-לבנה; ער באַטרעפט אַרום 150 מיליאָן  
קילאָמעטער.

פונדעסטוועגן דוכטן זיך אויז אויס די ביידע הימלישע  
קערפערס, ווען מיר קוקן אויף זיי פון דער ערד, ווי זיי וואָלטן  
געווען גענוי פון איין-און-דערזעלביקער גרייס, און דאָס איז טאַקע  
אַזוי, - נישט געאַכט אויף דעם קאָלאָסאַלן אונטערשיד פון זייערע

אפשטאנדן. בכן שטויסן מיר זיך אָן, אַז די זון איז אומגעהויער גרויס.  
זי איז ווירקלעך קאַלאַסאַל גרויס! דער דורכמעסטער פון  
דער זון איז פּמעט אין 109 מאָל גרעסער, ווי דער דורכמעסט-  
טער פון דער ערד. אויב מיר וואָלטן אין מיטן, אין סאַמע  
צענטער פון דער זון, אַריינגעשטעלט די ערד, וואָלט די לבנה,  
אַרומקרייזנדיק אַרום איר, נאָך אַלץ אויסגעפירט אירע הקפות  
ווייט פון דעם זונען-ראַנד. (צייכ. 3).

לאַנג טראָגן מיר זיך צו דער זון אין דעם פּולשטענדיק  
טונקעלן רוים. די ערד מיט דער לבנה זענען שוין געבליבן  
ווייט הינטער אונז, און די שוין, וועלכע זיי ביידע פאַרשפּרייטן  
אַרום זיך, איז געוואָרן נישט צו פאַמערקן. אין וועלט-מדבר, וווּ  
מיר פליען שוין אַ גאַנץ יאָר, קומען נישט פאַר קיין שום  
ענדערונגען אין דעם גראַד קעלט. אונזערע ערדישע צייטן פון  
יאָר: ווינטער, פּריילינג א. א. וו. נעמען זיך דאָך פון דעם,  
וואָס די אַקס, אַרום וועלכער עס דרייט זיך די ערד, איז גע-  
נויגט לבני די זונען-שטראַלן; די פאַרשידענע צייטן פון יאָר  
האַבן, הייסט עס, אַ שייכות בלויז צו אונזער ערד, — אָבער נישט  
צום גאַנצן רוים!

אויף אונזער וועג טרעפן מיר נישט אָן קיין שום אַנדערע  
איינוווינער פון רוים, אויסער די מעטעאָריטן-טיילכעלעך, וואָס  
פליען איינציקווייז און מחנות-ווייז. אמת, פונדערווייטנס האָבן  
מיר געזען, ווי אויף אַ היפּשן מהלך פון דער זון האָבן אין  
צוויי פאַרשידענע ערטער דורכגעשניטן אונזער וועג צוויי זייער  
גרויסע הימלישע קערפּערס, ענלעכע צו דער ערד-קויל. נאָר מיר  
האַבן אויף זיי קיין אַכט נישט געלייגט און באַשלאָסן זיי צו  
באַטראַכטן נאָכן באַזוכן די זון.



צייכענונג 3. פארגלייך צווישן זון און פלאנעטן. דער גרויסער זוייסער קרייז איז די זון. דאָס קליינע פּינטעלע אין דער מיט איז די ערד, געצייכנט אין דעמזעלביקן מאָסטאָב. דער שוואַרצער קרייז איבער איר - דער פּלאַנעט יופּיטער. אונטער איר איז פּאָרגעשטעלט סאַטורן מיט זיין רינג. דער געשטריכלטער קרייז שטעלט פּאַר דעם וועג פּון דער לבנה אַרום דער ערד, אַלץ אין דעמזעלביקן מאָסטאָב ווי די זון.

## די זון.

אונזער פליען דויערט שוין כמעט אַנדערהאַלבן יאָר. מיר זענען נאָך ווייט פון דער זון, אָבער איר ווירקונג פילן מיר שוין: עס ווערט באַדייטנד וואַרימער.

די אומגעהויערע זונען-קויל פאַרדעקט ביסלעכווייז דעם גרעסטן טייל פון באַשטערנטן הימל. זי איז שוין געוואָרן אזוי גרויס, אַז זי פאַרנעמט אַ העלפט פונם הימלישן געוועלעב. און איצט קאָנען מיר גוט באַטראַכטן די בלענדנד שטראַלנדיקע קויל.

ס'וואַרפט זיך אין די אויגן, אַז די זונען-קויל איז אַרומ-גערינגלט מיט אַ לופט-צודעק - אַן אַטמאָספּערע, און דערביי איז די אַטמאָספּערע זייער אַ הויכע, און שפּרייט זיך אויס ווייט איבער דער זון. דידאָזיקע אַטמאָספּערע איז נישט איינהייטלעך, און קענטיק זי באַשטייט פון עטלעכע שיכטן, וועלכע גייען-אַריבער אומבאַמערקט איינע אין די צווייטע.

דער זונען-קערפער אַליין איז ווי איינגעהילט אין אַ ראָזן נעפל, וואָס איז באַזונדערס בולט צו זען ביי זיין ראַנד. איבער דער גאַנצער קויל בלישטשעט אַ העלע ווייסע הילע, וועלכע באַ-שטייט פון פעדים און שטראַמען לייכטנדיקן שטאַף, וואָס גיסן זיך אזוי ווי אַרויס פון דער זון, שטרעבן אין דער הייך און פלעכטן זיך אין גאַרבן און לאַקן העלע שטראַלן. דידאָזיקע לייכטנדיקע הילע איז די אַזויגערופענע זונען-קרין; מיר האָבן זי צום ערשטן מאל באַמערקט, ווען מיר האָבן זיך אויפגעהויבן אין די אויבערשטע שיכטן פון דער ערדישער אַטמאָספּערע.

איבער דער קרין שפּרייט זיך אויס אויף אַ גרויסן מהלך אַ שוואַכע שיינונג, וואָס בילדעט די ראַנד-געביטן פון דער זונען-אַטמאָספּערע. דידאָזיקע דרויסנדיקע הילע שפּרייט זיך אויס אזוי ווייט, אַז זי דערגייט אַפילו הינטערן אָפּשטאַנד, וואָס טיילט אָפּ די זון פון דער ערד.

אויב מיר וועלן נאָר בשלום אַריבערטראַגן די שרעקלעכע היץ, וואָס הערשט אין דער נאַנטסטער אומגעגנט פון דער זון, וועלן מיר קאָנען באַקוקן ווי ס'איז געבויט איר אויבערפלאַך.

און אַט וואָס עס וואָרפט זיך באַזונדערס אין די אויגן:  
ס'ווייזט זיך אַרויס, אַז די זון הייבט גאַר נישט אָן צו זיין  
ענלעך אויף אַ פעסטן קערפער, ווי למשל די ערד אָדער לבנה!  
זי שטעלט מיט זיך פאַר אַן אומגעווענערע מאַסע שטאַרק  
צונויפגעפרעסטע דאַמפן און גאַזן, וואָס זענען אין די דרויסנדיקע  
טיילן פּמעט דערגאַנגען צו אַ פּליסיקן צושטאַנד.

די זון, וואָס איז אויפגעבויט פון אַזאַ מין מאַטעריאַל האָט  
זייער אַ קליינע געדיכטקייט—און איז אין דורכשניט אַ ביסל  
שווערער פאַר וואַסער.

ווען מיר האָבן געקוקט פון דער ערד-אויבערפלאַך, האָט  
זיך אונז די זון פאַרגעשטעלט ווי אַ בלענדנדיק ווייסער און  
העלער קרייז. אָבער פון דער נאַנט זעט מען, אַז די גאַנצע  
זונען-אויבערפלאַך איז באַדעקט מיט העלערע פינטעלעך. ווי  
שפרענקלעך באַדעקן זיי דעם זונען-קערפער און שווימען, אַזוי-  
צו-זאַגן, אין דער ווייניקער העלער אויבערשטער שיכט; די-  
דאָזיקע שיכט האָט אין פאַרגלייך מיט די העלע פלעקן אַ גרוי-  
לעכן קאָליר, הגם אין דער אמתן איז זי אויך זייער העל.  
אַ צוגאַב דערצו איז די זונען-אויבערפלאַך אין באַזונ-  
דערע ערטער באַדעקט מיט נאָך העלערע פלעקן און אָדערלעך,  
וואָס שווימען אין דער אויבערשטער נישט אַזוי העלער שיכט.  
דידאָזיקע באַזונדערס העלע פלעקן ווייזן זיך אַרויס, נאָך  
אַ גענויער באַטראַכטונג. צו זיין דאַמפן און גאַזן, צונויפגעפרעסטע  
אין וואַלקנס.

אדורכפליענדיק איבער דער אויבערפלאַך פון דער זונען-קורל,  
זען מיר, ווי פון צייט צו צייט רייסן זיך אַרויס אין פאַרשי-  
דענע ערטער פון אירע אינעווייניקסטע שיכטן אויסברוכן פון  
פּייערדיק אַנגעגליטע דאַמפן. זיי הייבן זיך אויף אויף אַ הייך  
פון צענטליקער און הונדערטער טויזנטער קילאָמעטערס, און אויף  
די זונען-ראַנדן באַקומען זיי די געשטאַלטן פון קוסטעס און  
ביימער. דידאָזיקע פּייערדיקע צינגער שלענגלען זיך אין דער  
זונען-אַטמאָספּערע און נעמען אַן אויסטערלישע און ווונדערלעכע  
פאַרמען. אָבער די גוואַלטיקע אויפרייסן, וואָס רופן אַרויס די

אויסברוכן אינעווייניק אין דעם זונען-קערפער, האַלטן נישט אָן לֵאָג. די אָפגעקילטע פּראָדוקטן—עס רעדט זיך נאָר אַזוי אָפגעקילטע, ווייל זיי פאַרבלייבן נאָך דערהיצט אויף טויזנטער גראַדן—פּאָלן צוריק אויף דער זונען-אויבערפלאַך.

דידאָזיקע אָפגעקילטע פּראָדוקטן שטעלן זיך פאַר אין פאַרגלייך מיט דער אַלגעמיינער העל-לייכטנדיקער אויבערפלאַך ווי שוואַרצע שטיקער. זיי זענען אונז באַקאַנט אונטערן נאָמען זונען-פּלעקן. דער גאַנצער אומגעווינער גרויסער גאַז-קערפער פון דער זון בייט זיך כּסדר אין זיינע דרויסנדיקע שיכטן, טראַגט זיך כּוואַליעסוויי, פליט אַרויס-צו... אויך אין זיינע אינעווייניקסטע שיכטן איז נישט רייק; וועגן דעם זאָגן עדות די אויסברוכן, וואָס דערהייבן זיך אויף אַ גוואַלטיקער הייך. ס'איז אַ פאַרשטענד-לעכע זאָך: אינעווייניק אין דער זון איז די היץ אַזוי גרויס, אַז קיין שום פאַנטאַזיע קאָן עס נישט אויסמאַלן. שוין נישט ווייט פון דער אויבערפלאַך גרייכט זי ביז צענטליקער און הונדערטער טויזנטער גראַד און צום צענטער-צו שטייגט די היץ נאָך באַדייטנדער!

### די פּלאַנעטן-משפּחה.

אין דעם ים ליכט, וועלכן עס פאַרשפּרייט אַרום זיך די זון, וואָלט געווען אוממעגלעך צו זען דעם הימל. נאָר לֵאָמיר זיך פאַרשטעלן, אַז מיר זענען בייגעקומען אויך דידאָזיקע שוועריקייט.

ס'פאַרשטייט זיך, אַז פּריער פאַר אַלץ ווענדן מיר אונזער בליק צו דער ערד. בשעת מיר האָבן זיך האַסטיק געטראָגן צו דער זון, האָט זי זיך כּסדר פאַרקלענערט און געוואָרן אַלץ העלער. איצט, פון דער זון, שיינט זי אויפן הימל ווי אַ העלער שטערן, און לויטן אויסערלעכן אויסזען שיינט זי זיך נישט אונטער אין קיין שום פרט פון די שטערן: דער דורכמעסטער פון דער ערד זעט אויס אַזוי קליין, אַז מיטן בלויון אויג קאָן מען אים נישט אויפכאַפן. און לעבן דער ערד דרייט זיך, ווי אַ קליין שטערנדל, די לבנה.

דאָס פּאַרל ערד און לבנה, וואָס זעט-אויס פון דאַנען  
ענג דערנענטערט איינס צום אַנדערן, טראָגט זיך אין רוים,  
אַרומלויפנדיק פּמעט אין אַ קרייז אַרום דער זון. די צייט פון  
איין פּולן אומקרייז אַרום דער זון בילדעט אונזער ערדיש יאָר,  
365  $\frac{1}{4}$  טעג. נאָך דערדאָזיקער צייט קערט זיך אום די ערד  
לבגי דער זון צוריק צו איר אויסגאַנגס-לאַגע.

אונטערזוכנדיק גענוי די זונען-אומגענגט קומען מיר צום  
אויספיר, אַז נישט בלויז די ערד דרייט זיך אַרום דער זון,  
ס'איז פאַראַן נאָך אַ גאַנצע גרופע שטערן-ענלעכע הימלישע קער-  
פערס, וועלכע פאַרנעמען זיך מיט דערזעלביקער אַרבעט. דער  
אונטערשיד באַשטייט נאָר דערין, וואָס געוויסע פון זיי געפינען  
זיך נענטער צו דער זון, ווי די ערד, און קרייזן אַרום איר  
גיכער. און אַנדערע — דאָס זענען די מייסטע — זענען דערווייטערט  
פון דער זון מערער ווי די ערד, און קרייזן אַרום איר אין  
אַ לענגערער צייט.

אַבער די צאָל הימלישע קערפערס, וואָס קרייזן אַרום דער  
זון, איז נישט גרויס, און דער ווינקל פון רוים, וווּ ס'איז איינ-  
געשלאָסן זייער וועג, איז נישטיק אין פאַרגלייך מיטן אומגע-  
הויערן פאַרנעם פון דער אַלוועלט.

די גאַנצע איבריקע מאַסע שטערן, וואָס באַזעצט דעם  
הימל, ווייזט פּמעט נישט אַרויס קיין שום שייכות צו דער זון, —  
פונקט ווי זי וואָלט גאַרנישט עקזיסטירט.

ס'איז פאַראַן הייסט עס, צווישן די הימלישע קערפערס  
אַ געוויסע צאָל ענג פאַרבונדענע מיט דער זון: זיי דערווייטערן  
זיך קיינמאָל נישט פון איר און קאַנען זיך נישט דערווייטערן.  
דידאָזיקע קערפערס בילדן די זונען-משפּחה, אַדער, ווי מ'זאָגט  
אַפט, די זונען-וועלט. צו דער זונען-משפּחה געהערן אַזוי-אַרום  
אויך די ערד און די לבנה. דידאָזיקע אַלע קערפערס רופט  
מען אָן פּלאַנעטן — וואָס הייסט אין איבערזעצונג בלאַנדזשענדיקע  
שטערן, און די איבריקע שטערן הייסן אומבאַוועגלעכע שטערן, —  
און האָבן נישט קיין שום שייכות צו דער זון.  
פאַרוואָס אָבער האָבן אייגנטלעך די פּלאַנעטן נישט קיין

מעגלעכקייט זיך פריי צו באוועגן ווי עס איז אנדערש, נישט ארום דער זון? די סיבה ליגט אין דער קראפט פון דער קעגנזייטיקער צוציאונג, וועלכע עס ווייזן-ארויס אלע הימלישע קערפערס און בכלל אלע קערפערס אין דער נאטור.

לאמיר אַ וואַרף-טון פאַרויס אַ שטיין, וואָס איז צוגעבונדן צו אַ שטריק, און באַפעסטיקן דעם צווייטן עק שטריק אומבאַ-וועגלעך. דער שטיין וועט נישט אַוועקגיין אין רוים, נאָר אַרומשרייבן אַ קרייז אָדער בויגן אַרום דעם פּונקט, צו וועלכן ס'איז צוגעבונדן דער צווייטער עק שטריק. פּונקט ווי דער-דאָזיקער שטריק ווירקט אויך די קראַפט פון אַלוועלטלעכער צוציאונג. אויב אַ פּלאַנעט שטרעבט צו באַוועגן זיך גראַדליניק, ענדערט די זון, צוציענדיק צו זיך דעם פּלאַנעט, פּסדר זיין וועג, און די אונטערשטע שורה איז, אַז דער פּלאַנעט איז געצווונגען זיך צו באַוועגן אין אַ קרומער ליניע. די קרומע ליניעס, וועלכע עס קומט-אויס צו באַשרייבן די פּלאַנעטן, זענען לויט זייער פּאַרם זייער ענלעך צו קרייזן.

אלץ, וואָס מיר האָבן אַקאַרשט געזאָגט וועגן זון און פּלאַנעטן, קאָן מען אויך אַנווענדן אויף ערד און לבנה. אויך די לבנה איז געצווונגען צו קרייזן אַרום דער ערד מחמת דער קראַפט פון איר צוציאונג. ענלעך איז מיט די אַנדערע פּלאַנעטן, מיט וועלכע מיר וועלן זיך אינגיכן באַקענען: אויך זיי צווינגען צו קרייזן אַרום זיי די באַגלייטער - די לבנות.

די צוציאונגס-קראַפט אַליין איז אַלץ שטאַרקער, וואָס גרע-סער ס'איז דער סכּום שטאָף אין דעם צוציענדיקן קערפּער. וואָלט די ערד געווען גרויס און די זון פאַרהעלטנישמעסיק קליין, וואָלט די ערד געצווונגען די זון, זי זאָל אַרום איר קרייזן. אָבער אין איר סביבה געוועלטיקט די זון מיט איר אומגעהויער גרויסן סכּום שטאָף איבער אלע איבריגע קערפּערס און האַלט זיי דערפאַר אין פולער קנעכטשאַפט, צווינגענדיק זיי אַרומצו-קרייזן לויט שטרענגע געזעצן אַרום איר. אין דיזעלביקע וועגן גייען די פּלאַנעטן און טוען עס נאָך לבני זייערע באַגלייטערס.



צי איז אָבער באַרעכטיקט דער דעספּאָטיום פון דער זון  
און איר אימפעריאַליסטישע פּאָליטיק, און צי וואָלט נישט געווען  
קיין יושר, אַז דער קלאַס אונטערדריקטע הימלישע קערפּערס  
זאָל זיך באַלד באַפרייען?

אויף דערדאָזיקער פּראָגע קאָן מען ענטפּערן נאָר מיט  
ניין. די הערשנדיקע זון באַשענקט אירע פּלאַנעטן מיט אַזאַ  
סכּום לייכט און וואַרימקייט, אַז אויף דער ערד, לַמשלָ, וואָלט מען  
עס נישט געקאָנט פּאַרבייטן מיט קיין שום סאַציאַליזירונג פון  
אַלע מעגלעכע קוואַלן פון לייכט און וואַרימקייט. אויב די זון  
וואָלט נישט באַשאַנקען אונזער פּלאַנעט אַזוי רחבּותדיק מיט  
אירע שטראַלן, וואָלט צום גאַנצן לעבן אויף דער ערד זייער  
גיך גענומען אַ סוף!

### אַפּשטאַנדן אין וועלטן-רוים.

מיר דאַרפן זיך איצט באַקענען מיט די אַנדערע מיטגלידער  
פון דער זונען-משפּחה, — מיט די פּלאַנעטן; נאָר איידער מיר  
וועלן זיך לאָזן פליען צו זיי, לאָמיר אויסרעכענען ווי לאַנג עס  
וועט דויערן די נסיעה.

דער רעזולטאַט איז נישט זייער קיין היימלעכער. ביז  
דעם נאַנטסטן פּלאַנעט וועלן מיר טאַקע דערפליען אין אַכט  
חדשים צייט, אָבער ביז דעם לעצטן פּלאַנעט, ביז דעם וויי-  
טעסטן פון דער זון — ערשט אין אַ האַלב יאָרהונדערט אַרום.  
דאָס איז פאַר אונז קיין עסק נישט, וויבאַלד מיר האָבן אין  
זינען נאָך צו מאַכן אַ רייזע איבער דער גאַנצער אַלױועלט.  
מ'דאַרף, הייסט עס, ווידער און שוין צום לעצטן מאָל פאַר-  
גרעסערן די פלי-געשווינדקייט.

לאָמיר זיך אַפּרעדן צו פליען מיט דער געשווינדקייט,  
מיט וועלכער עס פאַרשפרייט זיך לייכטיקייט אין רוים. מיט  
דער דאָזיקער געשווינדקייט אין, אַגב, אַנגענומען אין דער וויסנ-  
שאַפט צו מעסטן די אַפּשטאַנדן צווישן די הימלישע קערפּערס.  
ליכטיקייט פאַרשפרייט זיך אומגעווערן גיך, אָבער פאַרט  
נישט מאַמענטאַל, — נאָר מיט אַ געשווינדקייט פון אַרום 300.000

קילאָמעטער אין אַ סעקונדע. וועגן דערדאָזיקער געשווינדקייט קאָן מען באַקומען אַ פאַרשטעלונג, אויב מיר וועלן זאָגן, אַז אַ לייכט-שטראַל וועט אין משך פון איין סעקונדע אַרומלויפן 8 מאָל אַרום דער ערד לויט איר עקוואַטאָר... ביז צו דער לבנה וואָלט לייכטיקייט פון דער ערד דערגאַנגען אין  $1\frac{1}{4}$  סעקונדע, ביז צו דער זון אין  $8\frac{1}{3}$  מינוט, און ביז צו די שטערן אין אַ סך אַ לענגערער צייט.


דערפון איז געדרינגען, אַז אויב עפעס אַ שטערן וועט פלוצלינג העל אויפלאַקערן אָדער, פאַרקערט, אומגעריכטערהייט זיך פאַרלעשן, — וועלן מיר זיך דערוויסן וועגן אַט דעם געשעעניש נישט מאַמענטאַל, נאָר שפעטער, דהיינו, אין אַזוי פיל צייט, אַרום וויפל דער לייכט-שטראַל דאַרף האַבן, כדי צו דערגרייכן צו אונז. אויב, למשל, די לבנה וואָלט אונז אויפגעהערט צו שיקן אירע שטראַלן, וואָלטן מיר זיך וועגן דעם דערוויסט ערשט אין  $1\frac{1}{4}$  סעקונדע אַרום, און אויב אַזאַ אומגליק וואָלט געשעען מיט דער זון, וואָלטן מיר וועגן דעם געווייר געוואָרי ערשט מיט  $8\frac{1}{3}$  מינוט שפעטער א. א. וו.

אויף דער אַרט און שטייגער קאָנען מיר אויך מעסטן אַפּשטאַנדן. אין אַזאַ פאַל וועלן מיר זאָגן, אַז די לבנה איז דער-ווייטערט פון דער ערד אויף אַן אַפּשטאַנד פון  $1\frac{1}{4}$  סעקונדע לייכטיקייט-פאַרשפרייטונג, די זון — אויף אַן אַפּשטאַנד פון  $8\frac{1}{3}$  מינוט א. א. וו. פאַר מער דערווייטערטע שטערן וועט שוין


## צו בילדער-מאָדל II.

אויבן: דריי בילדער פון דעם פלאַנעט יופיטער, ווי ער האָט אויסגעזען אין יאָר 1903 (לינקס), אין יאָר 1909 (אין דער מיט) און אין יאָר 1918 (רעכטס).

אונטן: דריי בילדער פון פלאַנעט מאַרס, לויט צייכענונגען, וועלכע זענען געמאַכט געוואָרן אין פּוינער אַבסטערוואַטאָריע אין יאָר 1924, בשעת דער פלאַנעט האָט זיך געפונען אין זיין נאָנטסטער לאַגע צו דער ערד. די ערשטע צוויי צייכענונגען פון רעכטס זענען געמאַכט געוואָרן דעם 12-טן אויגוסט, די דריטע — דעם 13-טן אויגוסט, אויף די צייכענונגען זעט מען דייטלעך דעם ווייסן פּלאַטץ ביים פּאָלוס פון מאַרס.



פּאַנעל יומיטער.



פּאַנעל מאַרקס.



אויסקומען צו באַנצן זיך נישט מיט סעקונדעס און מינוטן, נאָר מיט באַדייטנד גרעסערע צייט-איינסן.

פריער, ווי מיר וועלן זיך אַוועקלאָזן צו דער זונען-וועלט, לאָמיר אַ טראַכט-טון, וואָס באַדייט עס, אַז ליכטיקייט פאַר-שפרייט זיך, כאַטש זייער געשווינד, אָבער דאָך נישט מאַ-מענטאַל.

ס'ווייזט זיך אַרויס, אַז מיר זעען קיינמאָל נישט דעם באַשטערנטן הימל ווירקלעך אַזוי, ווי ער איז אין געגעבענעם מאַמענט, — ווען מיר קוקן אויף אים: מיר זעען אים נאָר אַזוי, ווי ער האָט אויסגעזען אין מער אַדער ווייניקער פאַרגאַנגענע צייטן.

אַ ליכט-שטראַל קאָן מען פאַרגלייכן מיט אַ שליה, וואָס פאַרט אַנזאָגן וועגן דעם אַדער יענעם געשעעניש. ס'פאַרשטייט זיך, אַז ביים אַנקומען, קאָן ער דערציילן נישט וועגן דעה, וואָס עס קומט-פאַר איצט, אין מאַמענט ווען ער רעדט, — נאָר ער קאָן בלויז אָפגעבן אַ באַריכט איבער דעם, וואָס עס איז געשעען פאַר זיין אָפפאַר. מיר דערוויסן זיך פון שליה וועגן פאַרגאַנגענע זאַכן, וואָס זענען אַלט צומינדסטן אַזוי פיל, וויפיל דער שליה האָט געמוזט פאַרברענגען אין וועג. דאָסזעלביקע איז מיט אַ ליכט-שטראַל. ער מאַלט טאַקע פאַר אונזערע אויגן אַ בילד פון הימלישן קערפער, אָבער דאָסדאָזיקע בילד אַנט-שפרעכט נישט דעם מאַמענט, ווען מיר קוקן אויפן שטערן און באַצייט זיך צו יענעם פריערדיקן מאַמענט, ווען דער שטראַל האָט פאַרלאָזן דעם קערפער. דערביי זענען דאָס מאַמענטן פאַרשידענע פאַר פאַרשידענע שטערן, אָפהענגיק פון זייער אָפּשטאַנד ביז צו אונז. וועגן דער לבנה, למשל, דערציילט אונז דער ליכט-שטראַל, וואָס ס'איז דאָרט געווען מיט  $1\frac{1}{4}$  סעקונדע צוריק, וועגן דער זון גיט ער אונז צו וויסן, וואָס ס'איז דאָרט געווען מיט  $8\frac{1}{3}$  מינוט צוריק, און וועגן די שטערן באַצייט זיך זיין דערציילונג צו אַ תקופה פון יאָרן, — הונדערטער, טויזנטער יאָרן צוריק. אַזוי-אַרום געהערט דאָס בילד פון באַשטערנטן הימל, ווי ער שטייט פאַר אונזערע בליקן, צו דער פאַרגאַנגענהייט און

נישט צו דער קעגנווארט, און דערביי צו א זייער פארשידענער פארגאנגענהייט.

און פארקערט, פון די ווייטע הימלישע קערפערס וואָלט מען געקאָנט די ערד און אַלץ, וואָס אויף איר קומט-פאַר, זען נישט אין איר איצטיקן צושטאַנד, נאָר אַזוי, ווי די ערד האָט אויסגעזען אַמאָל, אין דער פארגאנגענהייט. פון דער זון זעט מען אין געגעבענעם מאַמענט, וואָס ס'איז פאָרגעקומען אויף דער ערד מיט אַכט מינוט צוריק, פון די נאָנטסטע שטערן — אויב די באַאָבאַכטער וואָלטן נאָר פאַרמאָגט די נויטיקע דערצו שאַרפע ראיִה — וואָלטן זיי איצטער געזען ערשט די צייט פון דער גרויסער וועלט-מלחמה אָדער באַלד נאָך איר. פון די ווייטסטע שטערן וואָלט מען איצט באַאָבאַכטעט די ערד, ווי זי איז געווען צו דער צייט פון קריסטוסעס געבורט אָדער אין אַ נאָך פריערדיקער תקופה.

#### מ ע ר ק ו ר .

אַזוי, מיר פֿליען אין דער זונען-וועלט מיט דער געשווינד-קייט פון ליכטיקייט. מיר האָבן אין פאָרויס באַרעכנט, אַז איצט קאָנען מיר דערגרייכן דעם ווייטסטן פֿלאַנעט אין 4 שעה מיט 10 מינוט, און דעם נאָנטסטן אַפילו אין דריי מינוט צייט. מיר דערגרייכן אים טאַקע זייער גיך — דעמדאָיקן ערשטן צו דער זון פֿלאַנעט, וואָס מען רופט אים מערקור. אַגב, האָבן מיר אים שוין פריער געזען. מערקור איז געווען איינער פון די צוויי גרויסע הימלישע קערפערס, וואָס האָבן אַדורכגעשניטן אונזער וועג, ווען מיר זענען געפֿלויגן צו דער זון. מיט אינטערעס באַקוקן מיר אונזער ערדס קרוב. ס'אַראַ קליינע קויל דאָס איז! לויטן פאָרנעם איז זי אין צוואַנציק מאָל קלענער פאַר דער ערד. ס'איז אַן אמת מוזיניקל אין דער זונען-משפּחה! נאָר דערפאַר איז זי זייער געדיכט, געדיכטער פון אַלע איבריקע פֿלאַנעטן. אונז פאָרווונדערט נאָר די שרעקלעכע היץ, וואָס הערשט אויפן פֿלאַנעט, און די סך ליכטיקייט. ס'איז גאַנץ פאַרשטענדלעך:

אויפן הימל פון מערקור איז די אויבערפלאך פון דער זון אין זיבן מאָל גרעסער, ווי ביי אונז, נישט רעדנדיק שוין פון דעם, וואָס דער פלאַנעט איז אַזוי נאָנט צום קוואַל פון וואַרימקייט.

### ווענוס.

נאָך דריי מינוט פליען מיר, און דערגרייכן דעם צווייטן לויט דער רייע פלאַנעט - ווענוס. מיט איר האָבן מיר זיך שוין אויך באַגעגנט אויף אונזער וועג צו דער זון. איבריגנס, זענען מיר מיט ווענוס געווען גוט באַקאַנט אויך פון פריער. זי איז דאָס דער לייכטיקער שטערן, וואָס לייכט צייטנווייז אויפן אָונט-הימל, באַלד נאָכדעם ווי די זון פאַרגייט, און צייטנווייז באַגינען, נישט לאַנג פאַרן זונען-אויפגאַנג.

לויטן פאַרנעם פון איר קערפער און לויט דער געדיכטיקייט פון דעם שטאַף, וואָס גייט-אַריין אין איר באַשטאַנד, איז ווע-נוס זייער ענלעך צו דער ערד. אָבער צוליב דער גרעסערער נאָנטקייט צו דער זון, איז דאָ, פאַרשטענדלעך, פיל לייכטיקער און וואַרימער, ווי ביי אונז. דער פרוווי זיך צוצוקוקן צו דעם, וואָס עס טוט זיך אויף דער אויבערפלאַך פון ווענוס, לאָזט זיך אויס מיט גאַרנישט: דערדאָזיקער פלאַנעט איז אַרומגערינגלט מיט אַן אומדורכדרינגלעך געדיכטער אַטמאָספערע.

מיר לאָזן-איבער ווענוס און טראָגן זיך ווייטער. אין צוויי מינוט אַרום באַגעגען מיר מיט פרייד אונזער אייגענע ערד, וועלכע מיר האָבן פאַרלאָזט מיט צוויי יאָר צוריק. פונדערווייטנס זעען מיר דורך דער אַטמאָספערע ימים, בערג, טייכן און א. וו. מיר איבערצייגן זיך ווי שיטער און ריין עס איז די ערדישע לופט. די געפליען און וואַלקנס, וואָס האָבן אונז צייטנווייז פאַרשאַפט אַזוי פיל פאַרדרוס זענען איינגטלעך אַ קלייניקייט אין פאַרגלייך מיט דעם געדיכטן און דורכאויסיקן צודעק, וואָס רינגלט-אַרום ווענוס. די איינוווינער פון דעמדאָזיקן פלאַנעט, - ס'קאָן געמאָלט זיין, אַז זיי עקזיסטירן טאַקע - זעען נישט קיינמאָל די שטערן. אַפילו די זון באַווייזט זיך זיי נישט אַנדערש, ווי אין דער געשטאַלט פון אַ גרויסן העלן פלעק, וואָס לייכט-דורך דורך די

גראָבע מאַסן וואָרקנס, וועלכע רינגלען-אַרום פון אַלע זייט זעם  
פלאַנעט.

### מ א ר ס .

פאַרלאַזנדיק די ערטער, וווּ עס טראַגט זיך דורך די ערד,  
דערגרייכן מיר אין פינף מינוט אַרום אונזער שכן פון דער  
אַנדערער זייט, דעם פלאַנעט מאַרס, - דעמוזעלביקן, וועמען ס'איז  
אַזוי לייכט צו באַאָבאַכטן פון דער ערד-אויבערפלאַך: ער האָט  
דאָרטן אַן אויסזען פון אַ העלן רויטלעכן שטערן.

אויפן מאַרס דערוואַרט אונז אַן אָנגענעמע איבעראַשונג.  
ער פאַרמאָגט, ווייזט זיך אַרויס, אַ שייטערע אַטמאָספּערע - באַדייטנד  
שיטערער פאַר דער ערדישער, - און דורך דעמדאָזיקן לופט-הייטל  
איז מעגלעך אַריינצוקוקן אין דער אויבערפלאַך פון פלאַנעט.  
מיר זעען דאָ גרויסע פלעקן מיט אומפאַרענדערלעכע קאָג-  
טורן. עטלעכע פלעקן זענען רויטלעכע, אַנדערע - פון אַ גרויער  
אָדער העל-בלויער שאַטירונג. עס לאָזט זיך משער זיין, אַז אין  
דידאָזיקע ערטער זאָלן זיין אַנטוויקלט געוויקסן.

מיר באַמערקן אויך אויף דער אויבערפלאַך פון מאַרס  
שפורן פון כמעט גראַדע ליניעס, ענלעך צו קאַנאַלן, און אַזוי  
רופט מען זיי טאַקע אָן. אויף די פּאָלוסן פונם פלאַנעט באַמערקט  
מען ווייסע פלעקן - ווייזט-אויס שיכטן שניי, וועלכע פאַרקלע-  
נערן זיך אין די הייסע צייטן פון יאָר און פאַרגרעסערן זיך  
אין די קאַלטע.

מאַרס אַליין פאַר זיך איז נישט גרויס: זיין דורכמעסטער  
איז אין צוויי מאָל קלענער פאַרן ערדישן, און דער פאַרנעם איז  
אין זעקס מאָל קלענער, ווי פון דער ערד. די געדיכטקייט פון  
זיין קערפער איז אַ ביסל קלענער, ווי ביי דער ערד.

נאָך איין אוימגעריכטע זאַך טרעפן מיר ביים מאַרס: ער  
האַט באַגלייטערס, אָבער נישט איינעם, ווי די ערד, נאָר צוויי.  
זיינע נעכט ווערן באַלויכטן דורך צוויי לבנות.

ס'איז אַ שאַד זיך אָפצורייסן פון דעמדאָזיקן וועלטל,  
וואָס דערמאָנט אַזוי אונזער היימישע ערד. אָבער עס וואַרט



נאך אויף אונז גאָר די אַלועלט... מען דאַרף זיך איילן

### אַסטעראַידן.

פאַר אונז איז אַ גרויסער מהלך: פון די וועגן, וואָס פירן פון מאַרס, ביז צו די ערטער, וווּ מיר וועלן טרעפן דעם קומענדיקן גרויסן פלאַנעט, יופיטער, דאַרף מען פליען דרייסיק מינוט. ס'איז אָבער נאָך נישטאָ קיין צען מינוט, זינט מיר האָבן זיך צעשיידט מיט מאַרסן, ווי מיר באַגעגענען אויפן וועג אַ נייע דערשיינונג: אין דעם גאַרטל, וועלכער איז איינגעשלאָסן צווישן די וועגן, וואָס ווערן אַרומגעשריבן אַרום דער זון דורך מאַרס און יופיטער, קרייזן אַרום אונזער זון שוין נישט איין פלאַנעט, ווי ס'איז געווען ביזאָהער, נאָר גאַנצע מחנות.

דאָס זענען אַלץ זייער קליינע פלאַנעטלעך. צווישן זיי טרעפן זיך אויך פאַרהעלטנישמעסיק גרויסע קערפערס, וואָס האַלטן אין דורכמעסטער ביז עטלעכע הונדערט קילאָמעטער, נאָר עס טרעפן זיך אויך פיצלעך, וואָס האַלטן נישט מער ווי צו עטלעכע קילאָמעטער.

דידאָזיקע באַנומענישן—מען רופט זיי קליינע פלאַנעטן, און נאָך אַנדערש אַסטעראַידן—טראַגן זיך אַרום דער זון אין מער אָדער ווייניקער געדיכטע גרופעס, אַרומקרייזנדיק זי אין משך פון עטלעכע יאָר. ביז היינט-צו-טאָג האָט מען שוין אָנגעצייילט איבער טויזנט אַזעלכע פלאַנעטלעך, אָבער עס זענען נאָך, פאַרשטייט זיך, נישט אַלע אַריין אין חשבון.

### יופיטער.

אין עטלעכע מינוט אַרום האָבן מיר שוין געלאָזן הינטער זיך דעם רינג אַסטעראַידן, און נאָך אין אַ מינוט צוואַנג-צייק אַרום הייבן מיר זיך אָן דערנענטערן צו יופיטערן. דערדאָזיקער פלאַנעט פאַרווונדערט שוין פונדערווייטנס מיט זיין גרייס. אַזוינס האָבן מיר ביזאָהער נאָך נישט אָנגע-טראַפן אין דער זונען-וועלט. אַן אמתער ריז! אַ שטיקל באַגריף וועגן זיין גרייס וועלן מיר באַקומען, ווען מיר וועלן זאָגן, אַז

מון זיין פארנעם קאן מען אויסקנעטן אַרום 1300 ערד-קוילן. אָבער נישט געצאכט אויף זיין אומגעהייערער גרייס, איז יופיטער לויטן פארנעם פמעט אין טויזנט מאָל קלענער פאַר דער זון. עס וואָרפן זיך אין די אויגן טונקעלע פאַסן אויף זיין לופט-צודעק, וואָס זענען אויסגעלייגט אין עטלעכע רייען. ס'איז נישט שווער צו טרעפן, אַז די טונקעלע פאַסן זענען מחנות וואָלקנס און כמאַרעס, וועלכע בילדן זיך אויס אין געוויסע באַ-ליבטע ערטער איבער יופיטערס אויבערפלאַך. זיין גאַנצער קער-פער איז אַרומגערינגלט מיט אַ געדיכטער אַטמאָספערע, וואָס לאָזט פמעט נישט באַקוקן די אויבערפלאַך פון פלאַנעט. אגב, וואָלט מען זי במילא נישט געקאָנט באַקוקן, ווייץ יופיטער שטעלט נישט פאַר מיט זיך קיין פעסטן קערפער, ווי די אַנדערע זונען-וועלטן, וואָס מיר האָבן זיך שוין באַקענט מיט זיי. ס'ווייזט זיך אַרויס, אַז אויב מען זאָל דעם יופיטער אָפּוועגן, וועט עס זיין זייער אַ לייכטער קערפער. זיין געדיכטייט איז אין פיר מאָל קלענער, ווי ביי דער ערד. ער איז קוים געדיכטער פאַר וואַסער. פמעט דיזעלביקע געדיכטייט האָבן מיר אָנגע-טראַפן ביי דער זון. דערפון איז געדרונגען, אַז יופיטער געפינט זיך בערך אין דעמזעלביקן צושטאַנד, ווי די זון, ד. ה. אין אַן איבערגאַנגס-צושטאַנד פון דאַמפן און גאַזן צו פליסיקייט. אַ מערקווירדיקע דערשיינונג: אויפן נאַכט-הימל פון יופיטער שיינען נישט איין לבנה, ווי ביי אונז, און נישט צוויי, ווי בייים מאַרס, נאָר גאַנצע ניין באַגלייטערס!

### ס א ט ו ר ן .

לאַמיר זיך צעשיידן מיטן האַלב-פליסיקן ריז און זיך אַוועק-לאָזן צו זיין שכן—סאַטורן. פליען וועט אונז אויסקומען לאַנג: אַרום פערציק מינוט. דאָ איז ווידער אַ נייע איבעראַשונג! סאַטורן איז אַרום-גערינגלט מיט אַ לייכטנדיקן רינג. דערדאַזיקער רינג איז נישט צוגעפעסטיקט צום פלאַנעט, ער הענגט אין הימלישן רוים; אָבער פון סאַטורנען טיילט ער זיך קיינמאָל נישט אָפּ, ער טרעט נישט

אָפּ פון אים און טראָגט זיך מיט אים צוזאַמען אַרום דער זון.  
לאַמיר אַ ביסל גענויער זיך צוקוקן צו דעמדאָזיקן  
סודותפּולן רינג. ער באַשטייט פון אַ סך, פון מיליאָנען קליינע  
קערפערלעך, וועלכע דרייען זיך געדיכט אַרום סאַטורנען, ווי די  
באַגלייטערס אַרום זייערע פּלאַנעטן. נאָר די צאָל קערפערלעך  
איז אַזוי גרויס, אַז ביי אונז אין די אויגן גיסן זיי זיך צונויף  
אין איין גאַנצקייט, און זייער העלער רינג זעט-אויס ווי אַ רייף,  
וואָס גאַרטלט-אַרום סאַטורנען.

דער פּלאַנעט גופא איז איינגעהילט אין אַ געדיכטער  
אַטמאָספּערע, אויף וועלכער עס זעען זיך פון צייט צו צייט  
טונקעלע קופּעס וואַלקנס.

סאַטורן איז נישט קיין סך קלענער פון יופּיטערן. אָבער די  
געדיכקייט פון סאַטורנס קערפּער איז אַזוי קליין, ווי ביי קיין  
איינעם פון די פּלאַנעטן. זי איז אין אַכט מאָל קלענער, ווי  
ביי דער ערד. סאַטורנס קערפּער איז נישט מער, ווי אַ קויל,  
וואָס באַשטייט נאָר פון דאַמפּן און גאַזן.

מיר ציילן-אָן ביי סאַטורנען צען באַגלייטערס. מען קאָן  
זיך פּאַרשטעלן די שיינקייט פון זיינע נעכט, ווען דער הימל  
ווערט באַלויכטן פון צען לבנות און אויסער דעם דורך  
אַ שטראַלנדיקן פּאַס פונם רינג.

לאַמיר זיך אָבער רירן פּאַרויס. מיר באַמערקן, אַז וואָס  
ווייטער פון דער זון, ווערט אַלץ גרעסער דער מהלך פון איין פּלאַנעט  
ביזן צווייטן: פון מערקורן ביז ווענוס זענען מיר געפּלויגן דריי  
מינוט, פון דער ערד ביזן מאַרס - פינף מינוט, פון יופּיטערן ביז  
סאַטורנען - פּערציק, און פון לעצטן ביז צו דעם ווייטערדיקן  
פּלאַנעט - אוראַן - וועט דער וועג דויערן שוין אַ שעה מיט  
צוואַנציק מינוט.

מיר האָבן צייט גענוג און מיר קאָנען זיך אַרומקוקן און  
באַטראַכטן דאָס, וואָס טוט זיך אַרום אונז.  
ווי קליין זעט פון דאַנען אויס די זון! איר דורכמעסטער  
ווייזט זיך אויס אין אַכט מאָל קלענער, ווי מיר האָבן אים געזען  
פון דער ערד. זייער טונקל לייכט טאַקע דאָ די זון.

און וואָס איז געוואָרן מיט אינזער ערד? אָ, זי דוכט זיך  
פֿון דאַנען אויס צו זיין אַ פשוט שטערנדל, און ס'איז זי גאַנץ  
שויער לויטן אויסזען צו דערקענען צווישן די שטערן, וועלכע  
זענען אויסגעשאַטן אויפן הימל!

### מעטעאָרן און קאָמעטן.

אַבער וואָס אַזוינס רוקט זיך אָן אויף אונז פֿון פֿאַרנט?  
ס'איז נישט קיין פֿלאַנעט, נאָר עפעס אַנדערש.

מיר פֿליען-צו גענטער און קוקן זיך גוט איין.  
אין דער ריכטונג צו דער זון טראָגט זיך אַ גרויסע,  
שוואַך-לייכטנדיקע מחנה מעטעאָרן. די אַזויקע מעטעאָרן זענען  
זייער קליין: זעלטן-ווען טרעפט זיך אַ טיילכל מיט אַ מער אַדער  
ווייניקער גרעסערן דורכמעסטער, די מיינסטע זענען נישט מער  
ווי מעטעאָרן-שטויב. די טיילכעלעך פֿון דער מחנה זענען נישט  
צונויפגעגאַסן, נאָר עס זענען פֿאַראַן צווישן זיי אַפּשטאַנדן.  
דערפֿאַר איז די גאַנצע מחנה דורכזיכטיק און דורך איר זעען  
זיך די שטערן.

די מחנה איז געקומען אַהער פֿון די הימלישע ווייטענישן,  
ווייט הינטער די גרענעצן פֿון די זונען-פֿלאַנעטן. ווען די מחנה  
האַט זיך דערנענטערט צו דער זון, האָט זי זיך בפֿירוש אָנגעהויבן  
אונטערצוגעבן דער ווירקונג פֿון איר צוציאונגס-קראַפט, און וואָס  
גענטער, איז די שליטה פֿון דער זון געוואָרן אַלץ גרעסער. די  
מחנה האָט זיך נישט געקאָנט אַנטקעגנשטעלן דעמדאָויקן פּוח און  
איז געווען געצווינגען צו ענדערן איר ריכטונג, און אַרומצוגיין  
אַרום דער זון.

בשעת-מעשה האָט זיך אַלץ שטאַרקער גענומען פֿילן אויך  
די היץ פֿון די זונען-שטראַלן, און פֿון פֿאַרנט, ביים קערן פֿון  
דער מחנה האָט זיך עפעס באַוויזן ווי אַ רויך. דאָס האָבן אָנגע-  
הויבן זיך אויסצוטיילן דאַמפֿן און גאַזן פֿון פֿאַרשידענע שטאַפֿן.  
דערנאָך קומט-פֿאַר אַט וואָס: די אויסדאַמפונגען שטייען-אַפּ פֿון  
קערן פֿון דער מעטעאָרן-מחנה און הינטער איר בילדעט זיך אויס  
אַ העלער פֿאַס, ענלעך צום פֿאַס רויך ביי אַ דאַמפּשיין.

אַזוי-אַרום האָט די אָנגעפאַרענע פּונדערווייטנס מעטע-  
 אַרײַטן-מחנה באַקומען דעם אויסזען פּון אַ קאַמעט: דאָס איז דער  
 אַלעמען באַקאַנטער שטערן מיט אַן עק. אָבער דאָס איז נאָך  
 נישט דער לעצטער גלגול! ווען דער קאַמעט וועט, אין זײַן  
 האַסטיקן פּלי, אַדורכטראַגן זיך פאַרביי דער זון, און די ווירקונג  
 פּון אירע שטראַלן וועט געמינערט ווערן, וועט דער עק אָנהייבן  
 זיך צו פאַרקלענערן, ער וועט ווערן אָפּגעשוואַכט און ביסלעכווייז  
 אינגאַנצן פאַרשווינדן. איינמאָל דורכגעפּלויגן דורך דער זונען-  
 משפּחה, וועט דער קאַמעט אויף אייביק אַוועקגיין אין אַנדערע  
 הימלישע געגנטן, — און דערביי וועט ער צוריק באַקומען זײַן  
 פּריערדיקע געשטאַלט, די געשטאַלט פּון אַ שוואַך-לייכטנדיקער  
 מחנה, וועלכע ער האָט געהאַט, בשעת ער האָט זיך באַוויזן אין  
 אונזער וועלט.

אַזוי געשעט עס געוויינלעך, און מיט ענלעכע קאַמעטן  
 וועלן מיר זיך נאָך נישט איינמאָל צונויפטרעפּן, בעת אונזערע  
 וואַנדערונגען אין וועלטן-רוים.

נאָר אַט זעען מיר, אַז מיט אונזער קאַמעט, וואָס מיר  
 האָבן אים אָקאַרשט באַגעגנט, גייט עס צו נישט אַזוי גלאַטיק.  
 דער שלייממולדיקער קאַמעט איז פאַרבייגעגאַנגען צו נאַנט  
 פאַרביי דעם ריזיקן יופּיטער און איז דערפאַר געשטרויכלט געוואָרן.  
 יופּיטער האָט צוגעגעבן זײַן צוציאונג צו דער זונען-צוציאונג און  
 דערמיט נאָך מערער אויסגעקרימט דעם וועג פּון קאַמעט, וואָס  
 איז שוין איינמאָל אויסגעקרימט געוואָרן דורך דער זון. איצטער  
 האָט דערדאָזיקער וועג באַקומען אַ געשלאַסענע פּאַרם, זייער  
 ענלעך צו דער, וועלכע עס האָבן די וועגן פּון די פּלאַנעטן,  
 וואָס קרייזן אַרום דער זון. אַזוי-אַרום האָט אונזער קאַמעט פאַרלוירן  
 זײַן זעלבשטענדיקייט, ער איז געוואָרן נישט קיין צײַטווייליקער,  
 נאָר אַ שטענדיקער גליד פּון דער זונען-משפּחה. איצט וועט ער  
 שוין אייביק אַרומקרייזן אַרום דער זון!

דאָמיר זיך אַרומקוקן אין דער אומגעגנט פּון דער זון:  
 אפשר זענען דאָרטן שוין פּריער אויך געווען ענלעכע דערשיינונג-  
 גען? ס'ווייזט זיך אַרויס, אַז יאָ. אַזוינע געפּאַנגענע-אָדער ווי

מען רופט זיי אָן - פּעריאָדישע קאָמעטן, זענען באַקאַנט עטלעכע צענטליק. צווישן זיי איז פאַראַן אויך דער באַרימטער האַלייס קאָמעט, וואָס האָט אָנגעמאַכט אַזאָ גערודער און געוואָרפן אַן אימה אויף מענטשן אין 1910 יאָר, ווען ער האָט זיך דערנענטערט צו דער זון, און במילאָ אויך צו דער ערד. האַלייס קאָמעט קערט זיך אום צו דער זון יעדע 76 יאָר, אַנדערע אונז באַקאַנטע פּעריאָדישע קאָמעטן קערן זיך אום צו דער זון אין קירצערע צייטן.

דידאָזיקע נייע פאַר אונז דערשיינונג פּאָדערט, מיר זאָלן זיך צוקוקן אויך צו די אַנדערע מעטעאָרן-מחנות, וועלכע טראָגן זיך אַהין און צוריק אין דער אומגעגנט פון דער זון. ווירקלעך, ס'עקזיסטירן נישט ווייניק מחנות - אמת, שיטע-רערע פון קאָמעטן, - וועלכע קרייזן אויך פּעריאָדיש אַרום דער זון. און מיר דערטראַכטן זיך, אַז דידאָזיקע מחנות זענען געוועזענע קאָמעטן, וועלכע האָבן זיך ביסלעכווייז צעשפּאַלטן און צעברעקלט. אין אַזאָ צעברעקלטן צושטאַנד טראָגן זיי זיך ווייטער מיט דעם וועג פון קאָמעט, וואָס האָט זיי געבאָרן.

דידאָזיקע מחנות זענען ענלעך צו שיטערע וואַלקנס פון מעטעאָריטן. אויב אַזאָ וואַלקן וועט זיך באַגעגענען, אַרומגייענדיק אַרום דער זון, מיט איינעם פון די פּלאַנעטן, איז פאַרשטענדלעך, אַז דער פּלאַנעט וועט צוציען צו זיך פון דער מחנה איינצולענע מעטעאָריטן. זיי וועלן זיך נעמען שיטן אויף דעם פּלאַנעט, וועלן זיך אָנצינדן אין דער לופט צוליב דער רייבונג, און ס'וועט זיך באַקומען די דערשיינונג פון פּאַלנדיקע שטערן. אַזוינס קומט-פאַר, למשל, אויף דער ערד אין אָנפאַנג אויגוסט, ווען ס'זעען זיך אַ סך פּאַלנדיקע שטערן, באַוויסט אונטערן נאָמען „טרערן פון הייליקן לאָרענטיוס“. דידאָזיקע „טרערן“ זענען מעטעאָריטן פון אַ צעברעקלטן קאָמעט, וואָס זיינע רעשטלעך טראָגן זיך ווייטער אַרום דער זון.

מיר איבערצייגן זיך, אַז צו דער זונען-משפּחה געהערן אויסער פּלאַנעטן און זייערע באַגלייטערס נאָך אַ היפש ביסל פּעריאָדישע קאָמעטן און אַן אומגעזייערע צאָל מעטעאָרן-מחנות.

## אוראן און נעפטון.

לאַמיר זיך ווייטער לאָזן אין וועג, נאָכדעם ווי מיר האָבן איבערגעריסן אונזער פלי. מיר טראָגן זיך אַנטקעגן דעם ווייטער-דיקן פלאַנעט - אוראן.

דאָס איז אַ גרויסער פלאַנעט. זיין פאַרנעם איז אין 63 מאָל גרעסער פאַרן ערד-פאַרנעם. זיין געדיכטקייט איז אָבער אויסערסט קליין: נישט מיט קיין סך גרעסער, ווי די געדיכטקייט פון וואַסער. אוראַנס אַטמאָספּערע גיט נישט קיין מעגלעכקייט צו באַקוקן זיין אויבערפלאַך. זיינע נעכט ווערן באַלויכטן פון פיר באַגלייטערס. אונז בלייבט נאָך צו באַקענען זיך מיט דעם לעצטן פלאַנעט פון דער זונען-משפּחה, מיט נעפטונען, וועלכן מיר דערגרייכן אין אַנדערהאַלבן שעה נאָכדעם, ווי מיר האָבן פאַרלאָזן אוראַנען. דערדאָזיקער פלאַנעט איז אויך זייער גרויס, אַ ביסל גרעסער פון אוראַנען, אָבער זיין געדיכטקייט איז נאָך קלענער, ווי אוראַנס. אַ דאָנק דער גרויסער דערווייטערונג פון דער זון - אין דרייסיק מאָל אַ גרעסערער, ווי דער אָפּשטאַנד זון-ערד, - איז די זונען-באַלייכטונג אויפן נעפטון פּמעט אומבאַמערקבאַר, און די טעג אונטערשיידן זיך צוליב זייער קנאַפּער ליכטיקייט פּמעט מיט גאַרנישט פון די נעכט. נעפטונס איינציקער באַגלייטער באַשיינט סיי בייטאָג סיי ביינאַכט דידאָזיקע ווייטע וועלט.

מיר האָבן זיך אַזוי-אַרום דערקלייבן צו די עקסטע גרענעצן פון דער פלאַנעטן-משפּחה, וועלכע פאַרענדיקט זיך מיטן וועג, וואָס נעפטון באַשרייבט אַרום דער זון. פון דער זון שטייט אָפּ דערדאָזיקער לעצטער פלאַנעט אויף פיר מיט אַ האַלבן מיליאָרד קילאָמעטער. נישט געקוקט דערויף גייט-דורך ליכטיקייט די גאַנצע שטרעקע נאָר אין אַכט שעה מיט צוואַנציק מינוט.

געענדיקט דעם איבערבליק פון דער זונען-וועלט לאַמיר זיך אומ-קוקן אויף דער זון. די זון זעט זיך פון נעפטונען ווי זייער אַ ליכטי-קער שטערן, העלער פון אַלע אַנדערע שטערן און פלאַנעטן. אָבער מיטן בלוין אויג קאָן מען שוין נישט באַמערקן דעם זונען-דורכמעס-טער. די ערד זעט מען שוין אינגאַנצן נישט מיטן נישט-באַוואַפּנטן אויג! פּדי זי צו געפינען, מוז מען אָנקומען צו דער הילף פון אינסטרומענטן.

## אין צווישנשמערנדיקן רוים.

צו די שטערן!

לאָמיר זיך צעשיידן מיט דער זונען-וועלט און זיך לאָזן  
אַהין... אין די אומבאַווסטע ווייטענישן, צו די שטערן!  
אַרויסגעפליגן אין דעם פרייען וועלט-מדבר, וועלן מיר  
נעמען באַאַבאַכטן דעם אונז שוין פרעמד געוואָרענעם קערפער -  
די זון.

אין אַ געוויסע צייט אַרום וועלען מיר באַמערקן, אַז די  
זון האָט ווי געביטן איר לאַגע. מיר קוקן זיך בעסער אַריין,  
מיר פאַרשן... יאָ, ס'איז אַזוי! די זון איז גאַר נישט אומבאַוועג-  
לעך. זי טראַגט זיך אין רוים מיט אַ גאַנץ גרויסער געשווינדקייט, -  
אַרום צוואַנציק קילאָמעטער אין אַ סעקונדע.

בכּן, לאָמיר ווענדן אונזער פלי צו עפעס אַ שטערן.  
אַבער צו וועלכן? מיר וועלען אויסקלייבן דעם נאַנטסטן!  
די שטערן-אַפּשטאַנדן זענען אונז באַווסט נאָר פאַר  
אַ קליינער צאָל שטערן, און פון זיי איז דער נאַנטסטער איינער  
פון די זייער ליכטיקע, וועלכע מען קאָן זען אויפן הימל פון  
דער דרומדיקער האַלב-קויל. צו אים ווענדן מיר זיך טאַקע.  
לאָמיר זיין געדולדיק. דער וועג איז אַ ווייטער.

מיר טראַגן זיך שוין זייער לאַנג. ס'איז שוין פאַרביי  
אַ גאַנץ יאָר, און ביז אונזער ציל איז נאָך גאַנץ ווייט. אמת,  
דער אויסדערוויילטער שטערן האָט אָנגעהויבן העלער לייכטן. ער  
לייכט שוין אַזוי, ווי ווענוס אויף אונזער הימל, אַבער פאַר  
אונז איז ער נאָך אַליץ אַ שטערן, און נישט קיין הימלישער  
קערפער פון אַ באַדייטנדיקער גרייס.



מיר פלייען אין פראַסטיקן רוים און אין פולשטענדיקער פינצטערניש. אונז רינגלט בוכשטעבלעך אַרום אַ הימלישער אָקעאַן אָן אַ ברעג און אָן אַ סוף. פון אַלע זייטן זעען מיר יעדע רגע נאָר ווייטע שטערן, וואָס לייכטן מיט אַ ווייכער, נישט פינקלענ-דיקער שיין. פריער, ווען מיר האָבן געמאַכט די רייזע אין די גרענעצן פון דער זונען-וועלט, איז געווען אַנדערש. מיר האָבן די גאַנצע צייט געזען אויפן הימל די ליכטיקע זון און אַנגעטראָפן גרעסערע קערפערס-פלאַנעטן. ווען מיר פלעגן זיך צעשיידן מיט איינעם, פלעגט פאַר אונזערע אויגן זייער גיך אויסוואַקסן אַן אַנדערער גרויסער קערפער. פמעט נישט געווען קיין מאַמענט, ווען אויפן הימל זאָל נישט לייכטן, אונז באַשיצן און באַשירעמען דער אָדער יענער גרויסער הימלישער קערפער... און איצט פילן מיר זיך איינזאַם אין וועלט-מדבר, — און אומעטיק לויפן מאַנאַטן נאָך מאַנאַטן!

נישט איינמאַל קוקן מיר זיך אום אויף דער זון. זי איז שוין געוואָרן גאָר קליין: זי זעט-אויס נאָר ווי אַ קליין שטערנדל. אויסערלעך אונטערשיידט זי זיך נישט פון די איבריגע שטערן, פונקט ווי די אַזויקע שטערן אונטערשיידן זיך נישט אויסערלעך פון דער זון.

און ס'ווערט קלאָר, אַז די מעכטיקע, בלענדנדיקע, העלע זון איז נישט מער, ווי אַ געוויינלעכער שטערן, איינס פון די סך פינטעלעך, וואָס באַזייען אין אַזאַ גרויסער צאָל דאָס הימלישע געוועלד.

און אונזערע פלאַנעטן? און די זונען-משפחה? פון דאָנען זעט זיך נישט אַפילו דער סאַמע דערווייטערטער פון דער זון — נעפטון; יעדנפאַלס מיטן בלויון אויג קאָן מען אים נישט זען. אין אַ גוטן און שטאַרקן טעלעסקאָפּ וואָלט מען פון דאָנען געקאָנט אונטערשיידן די קרייזנדיקע אַרום דער זון מאַסן פון יופיטער און סאַטורן, אָבער נאָר ווי קליינע, העלע פינטעלעך. אַלע איבריגע פלאַנעטן גיסן זיך צונויף מיט דעם העלערן פלעק, ווי עס זעט-אויס פון דאָנען די זון.

אויב אַזוי, טאָ פאַרוואָס זאָל נישט זיין דאָסזעלביקע אויך

מיט די אַנדערע שטערן? אויך זיי האָבן זייערע אייגענע פּלאַנעטן-  
וועלטן, קאָמעטן א. דאָסגל. אָבער אויך מיט די שטערן-וועלטן  
דאַרף געשעען דאָסזעלביקע. אויף אַזעלכע אָפּשטאַנדן, ווי די,  
וואָס טיילן אָפּ יעדערן פון זיי פון די איבריגע, דאַרפן זיי זיך  
צונויפגיטן אין איין פונקט, וואָס פאַלט-צונויף מיטן הויפט-שטערן.  
דער הימלישער רוים איז טאַקע כּמעט ווי פּוסט. מיר  
באַגעגענען נאָר מעטעאָריטן-שטיקלעך און שטויבעלעך פון דעם  
שטאַף, פון וועלכן ס'איז אויפגעבויט די גאַנצע וועלט. זיי טראָגן  
זיך איינציקווייז, אָדער עטלעכע צוזאַמען און האָבן זייערע  
אייגענע וועגן, ביז זיי דערנענטערן זיך נישט צו אַ וואָסער נישט  
איז מעכטיקן לויט דער מאַסע הימלישן קערפּער, וועלכער וועט  
מיטן כּוח פון זיין צוציאונג אָפקערן זיי פונם גלייכן וועג און  
צווענדן צו זיך.

אַמאָל זעען מיר, ווי עס טראָגט זיך אין רוים אַ גרעסערע  
מחנה מעטעאָרן - איינע פון די, וואָס דערנענטערנדיק זיך צו  
א שטערן, צעשפּרייטן זיי זיך ווי שיינע, עקיקע קאָמעטן, קרייזן  
אַרום דעם צוציענדיקן שטערן און לאָזן זיך דערנאָך ווייטער  
בלאָנדזשען איבער דער אַלִוועלט.  
און מיר פליען ווייטער פאַרויס. און ווייטער ציען זיך  
וואָכן נאָך וואָכן, חדשים נאָך חדשים... דער נאָנטסטער שטערן  
איז נאָך אַלץ ווייט און פאַרגרעסערט זייער פאַמעלעך זיין העלקייט.

א מ ת.

נאָר פּלוצלינג באַמערקן מיר, אַז די קליינע הימלישע  
קערפּערס הייבן-אָן צו ענדערן זייערע וועגן... זיי טראָגן זיך  
ערגעץ נישט גאָר ווייט. זיי גיבן זיך אונטער דער ווירקונג פון  
א צוציאונגס-קראַפּט.

מיר ווענדן אַהין אונזער גאַנצע אויפּמערקזאַמקייט, אָבער  
באַמערקן נישט קיין שום זאַך.

אין עטלעכע טעג אַרום פאַרדעקט זיך פון אונזער בליק  
פריער איין שטערן, דערנאָך אַ צווייטער... מיר קוקן זיך איין  
אין יענער ריכטונג און איבערצייגן זיך, אַז עפעס האָט אָנגעהויבן

צו פארדעקן די שטערן. אָט האָט דערדאָזיקער „עפעס“ שוין פארדעקט אַ שטח, וואָס איז גלייך דער לבנה-אויבערפלאַך. ער ווערט אַלץ גרעסער און גרעסער... לסוף פארדעקט ער שוין אַ באַדייטנדיקן טייל פון הימלישן געוועלב.

מיר שטעלן זיך אָפּ קוקן.

צו אונז טראָגט זיך אַן אומגעהייערע, טונקעלע קויל! זי טראָגט זיך גיך מיט אַ געשווינדקייט פון אַרום פופציק קילאָמעטער אין אַ סעקונדע. עס וואַלט געווען אוממעגלעך זי צו באַקוקן, ווען נישט די מאַמענטאַלע אויפפלאַקערונגען, ווען עס שטויסן זיך מיט איר צוזאַמען מעטעאָרן, וועלכע באַמבאָרדירן פּסדר די אויבערפלאַך פון דעמדאָזיקן טונקעלן קערפער. ס'איז אַ ריכטיקע און אינגאַנצן פעסטע קויל! אויף איר זענען נישטאָ קיין שום ימים, אַקעאַנען, קיין שום גרינע פעלדער און וועלדער. עס הענגען נאָר באַרג-קייטן מיט פעלזיקע אַן-שניי-איקע שפיצן, און איר גאַנצע אויבערפלאַך איז צעשפּאַלטן מחמת די שרעקלעכע פרעסט. אַפילו קיין סימן פון לופט איז נישטאָ.

אַן אמתר מת!

אַבער ס'איז נישט שווער צו באַמערקן, אַז אויך אויף אים איז אַמאָל געווען ליכטיק און וואַרים. דערדאָזיקער קערפער איז געווען אַ העלער שטערן. נאָכדעם איז ער געוואָרן פעסטער און געדיכטער און איז געווען אַרומגערינגלט מיט אַן אַטמאָספּערע. שפעטער, אין מיליאָנען יאָרן אַרום, האָט זיך דער קערפער אָנגעהויבן אַפצוקילן, אויפגעהערט צו לייכטן, נאָכדעם אָנגעהויבן פאַרפרוירן צו ווערן, פאַרלוירן די אַטמאָספּערע... אויב ס'איז אויף אים געווען לעבן - אַלצאיינס אין וואָס פאַראַ פאַרם - איז דאָס לעבן אונטערגעגאַנגען.

איצט טראָגט זיך דערדאָזיקער מת, ווי אַ שיף, וואָס איז אַוועקגעוואָרפן בעת אַ שטורעם דורך אירע מאַטראָסן. ער טראָגט זיך אין הימלישן רוים ביז ער וועט אויפשטיין תחית-המתיב בעת אַ גיגאַנטישער קאַטאַסטראָפּע - בעת אַ צוזאַמענשטויס פון הימלישע קערפערס.

דאָס איז דער ערשטער טייטער קערפער, וועלכן מיר האָבן

### צו בילדער-מאָוול III.

א דאָנק דער באַוועגונג פון דער ערד אַרום איר אַקס און איר אַרומדייאונג אַרום דער זון האָט דער אויסגעשטערנטער הימל צו יעדער צייט טיילווייז אָן אַנדער אויסזען, און אויך אין יעדער געגנט אויף דער ערד איז זיין אויסזען אָן אַנדער. אונזער בילד שטעלט-פאַר דעם הימל, ווי מען זעט אים אין אונזערע קאָנטן אין דעצעמבער מאָנאַט אַרום 10 אַ זייגער ביינאַכט.

אַלע שטערן זענען-אויס פאַר דעם בלוין אויג ווי פינטלעך; מיר אונטערשיידן אָבער שטאַרקער-לייכטדיקע און שוואַכער-לייכטדיקע שטערן. די העלסטע שטערן אויפן הימל ווערן אָנגערופן שטערן פון דער 1-טער גרייס, דערנאָך גייען שטערן פון 2-טער גרייס, פון 3-טער א. א. ווי מיטן בלוין אויג קאָן מען זען שטערן ביז דער 5-טער גרייס; מענטשן מיט אַ גאָר שאַרפער ראיא זענען אויך די נאָך שוואַכערע שטערן פון דער 6-טער גרייס. אויף דעם בילד זענען די שטערן באַצייכנט מיט הייסע קייקעלעך, און וואָס העלער דער שטערן, איז ער באַצייכנט מיט אַלץ אַ גרעסער קייקעלע.


די שטערן פון דער 7-טער גרייס און די נאָך שוואַכערע, וואָס מען זעט זיי נאָר אין אַ טעלעסקאָפּ (די אַזויגערופענע טעלעסקאָפישע שטערן), זענען אויפן בילד נישט פאַרגעשטעלט.

פון די אוראַטע צייטן זענען מענטשן געוואָינט צו פאַרייניקן אין געדאַנקען איינצולעבן שטערן אין שטערן-בילדער און זיי אָנצורופן אויפן נאָמען פון געטער, מיטאַלאָגישע העלדן און געגנשאַטאַנדן. די „מזלות“ פון ייִדישן לוח זענען אויך נעמען פון שטערן-בילדער, דהיינו, פון יענע 12 שטערן-בילדער, וואָס די זון וואַנדערט צווישן זיי בשעת איר געדוכטער יאָריקער באַוועגונג איבערן הימל. דאָס זענען די שטערן-בילדער: מאַזנים — וואָג, עקרב — סקאָרפּיאָן, קשת — בויגן אָדער שיסער, גדי — ציג, דלי — עמער אָדער וואַסערטרעגער, דגים — פיש, טלה — באַק, שור — אַקס, תאומים — צוויילינג, טרטן — קרעבס, אריה — לייב בתולה — יונגפרוי.

אייניקע פון די „מזלות“ איז צו זען אויך אויף אונזער בילד, וווּ די ציפער באַדייטן פּאָלגנדיקע שטערן-בילדער (מיט גריכישע אותיות זענען באַצייכנט די העלערע שטערן, ווי דאָס איז אָנגענומען אין דער אַסטראָנאָמיע):

- 1 — וואָגן אָדער גרויסער בער. 2 — קליינער בער. 3 — קאַסיאָפּעאַ.
- 4 — פּורמאַן. 5 — פּערסעוס. 6 — לירע. 7 — שוואַן. 8 — דראַקאָן. 9 — צעפּעוס.
- 10 — אַריאָן. 11 — גרויסער הונט. 12 — אַקס. 13 — צוויילינג. 14 — קליינער הונט.
- 15 — אינדהאַרן. 16 — האָן. 17 — ערידאַנוס. 22 — לייב. 23 — קרעבס. 34 — דעלפּין.
- 37 — וואַסערטרעגער. 38 — פּעגאַוס. 39 — פיש. 41 — אַנדראָמעדע. 42 — דרייעק.
- 43 — באַק. 44 — וואַלפּיש.

די שטערן, וועלכע געהערן צו איין שטערן-בילד, זענען אין די מייסטע פּאַלן אין דער ווירקלעכקייט פרעמד צווישן זיך און זייער דערווייטערט איינע פון די אַנדערע. דער מילך-וועג איז אויף דעם בילד נישט אָנגעצייכנט.



דער אויסגעשטערנטער הימל.

Faint, illegible text at the top of the page, possibly a header or title.



Faint, illegible text at the bottom of the page, possibly a footer or concluding remarks.

באגעגנט. דערפאר האט אונז זיין אויסזען אזוי פארהידושט...  
 נאר שפעטער וועלן מיר זיי נאך נישט איינמאל באגעגענען.  
 צווישן זיי טרעפן זיך אויך אזוינע, וואס זענען נאך נישט  
 אינגאנצן אויסגעלאָשן געוואָרן און פינקלען שוואַך מיט אַ גסיסה-  
 דיקער טונקל-רויטער שיין. עס טרעפן זיך אויך אזוינע, וואס  
 האָבן אויפגעהערט צו לייכטן, אָבער זענען נאָך וואַרים, ווי  
 אַ מת, וועלכער האָט נאָך נישט באַוווּזן פאַרגליווערט צו ווערן.  
 לסוף טראָגן זיך אין רויים אויך אזוינע מתים ווי דער, וועלכען  
 מיר האָבן פריער באַגעגנט.

אייניקע בלאַנקען-אַרום איבערן הימל איינציקווייז.  
 אנדערע זענען פאַרגליווערט געוואָרן אין ענגע גרופעס, פון צוויי  
 און זעלטן פון אַ גרעסערער צאָל באַזונדערע הימלישע קערפערס.  
 ס'טרעפן זיך אויך טויטע גרופעס, ענלעכע צו דער זונען-וועלט;  
 אין זיי איז אויסגעלאָשן געוואָרן אי דער צענטראַלער גרויסער  
 קערפער, אי אַ גרופע פאַרהעלטנישמעסיק קלענערע פלאַנעטן, וואָס  
 קרייזן נאָך אַלץ אַרום זייער זון אַפילו איצטער, ווען זי איז  
 אָפגעשטאַרבן און קאָן זיי נישט באַשענקען נישט מיט ליכט און  
 נישט מיט וואַרימקייט.

דערדאָזיקער מתים-טאַנץ שטעלט מיט זיך פאַר אַ שאַרפן  
 קאָנטראַסט צו די ערדישע בית-עלמינס. ביי אונז שלאָפן די מתים  
 מיט אייביקן שלאָף, אויף שטענדיק אָפגעריסן פון זייערע פריער-  
 דיקע באַציאונגען און געשעפטן. די נישט-באַגראָבענע הימלישע  
 מתים טראָגן זיך אין תהום פון דער אַלוועלט און דערפילן זייער  
 חוב פון באַוועגן זיך אַרום די אַמאָל מעכטיקערע האַרן און  
 איצט מתים, פונקט ווי דידאָזיקע זייערע הערשער וואָלטן נאָך  
 פאַרבליבן הימלישע קערפערס, וואָס שטראַלן-אויס ליכט און  
 וואַרימקייט. די געטריישאַפט אויף יענער וועלט איז, ווייזט-אויס,  
 אויפן הימל שטאַרקער, ווי אויף אונזער ערדישער וועלט...  
 אָבער וואָס עס פאַרוונדערט אונז מער פון אַלץ—איז די  
 צאָל פון די מתים. עס ווייזט זיך אַרויס, אַז אזוינע אויסגעלאָ-  
 שענע קערפערס איז אין די הימלישע אָפגרונטן פאַראַן אַ סך  
 מער, ווי העלע קערפערס, אזויגערופענע שטערן.

א סך אזוינע מתים וועלן מיר נאך טרעפן אין רוים. אָבער  
 נישט ריכטיק וואָלט געווען דער אויספיר, אַז דער רוים איז מיט  
 זיי געדיכט באַזעצט. לאַמיר זיי אַנטרעפן אַפילו צו איינעם אָדער  
 צו עטלעכע אין משך פון אַ יאָר, — איז עס אַלץ גאַרנישט. אויב  
 מיר וועלן זיך רעכענען מיט אונזער פּלי-געשווינדקייט און מיט  
 די אומגעהייערע אַפּשטאַנדן, וועלכע מיר מאַכן-אדורך אין  
 אַ קורצער צייט, וועט אויסקומען, אַז דידאָזיקע טויטע באַפעל-  
 קערונג איז נישט מער ווי איינצלע שטויבעלעך אין דעם  
 וועלט-מדבר.

### דער נאַנטסטער שטערן.

ס'איז שוין פאַרביי דריי יאָר זינט מיר האָבן זיך אַוועק-  
 געטראָגן מיט דער געשווינדקייט פון לייכטיקייט אין דער ריכטונג  
 פון דער זון צו דעם נאַנטסטן שטערן. נאָר מיר קאָנען אים נאָך  
 אַלץ נישט דערגרייכן. דאָס געלינגט אונז ערשט נאָך פיר יאָר  
 וואַנדערן.

ווען מיר האָבן זיך דערנענטערט צו דעמדאָזיקן שטערן,  
 האָבן מיר אומגעריכט באַמערקט, אַז דאָ געפינט זיך נישט איין  
 שטערן, נאָר צוויי צוזאַמען.

צוויי אומגעהייערע קוילן, נאָך גאַזיקע און בלוז טיילווייז,  
 אויף דער אויבערפלאַך פליסיקע, געפינען זיך אויף אַזאַ אַפּשטאַנד  
 איינע פון דער צווייטער, ווי מיר האָבן עס געזען ביי דער זונען-  
 משפּחה צווישן די גרעסערע פּלאַנעטן און דער זון. נאָר דאָ  
 זענען ביידע קוילן פּמעט פון דערזעלבער גרייס, נישט ווי ס'איז  
 געווען אין דער זונען-וועלט. ביידע זענען גרויס און העל, און  
 נאָר פונדערווייטנס גיסן זיי זיך צונויף אין איין קערפּער.

אויב דער אונטערשיד אין סכּום שטאַף, וועלכן עס  
 פאַרמאָגן דידאָזיקע צוויי קערפּערס, וואָלט געווען זייער גרויס,  
 ענדלעך צו דעם, ווי מיר האָבן עס געזען אין דער זונען-וועלט,  
 וואָלט דער קלענערער קערפּער זיך אונטערגעגעבן דער צוציאונגס-  
 קראַפט און גענומען קרייזן אַרום דעם גרעסערן. ביי אונזער  
 שטערן-פּאַר וועגט קיין איין קערפּער אויף אַזוי פיל נישט איבער



דעם צווייטן, אז ער זאל קאנען אים באהערשן מיט זיין  
 צוציאונגס-קראפט און צווינגען אייביק אַרומצוקרייזן אַרום זיך.  
 ווי אַ רעזולטאַט פון דערדאַזיקער גלייכקייט האָבן זיך גענומען  
 דרייען ביידע, און נישט נאָר דער קלענערער, און דערביי קומט-  
 פאַר זייער באַוועגונג אַרום אַ פּוסטן אָרט אין רוים כמעט  
 אינמיטן צווישן ביידע קערפערס. דער פּונקט, אַרום וועלכן עס  
 קרייזן פאַרווייזן שטערן, רופט זיך אַן זייער שווער-פּונקט. אַזא  
 ענג-פאַרבונדענע פאַר הימלישע קערפערס טראָגט דעם נאָמען פון  
 אַ טאַפּל-שטערן. מיר וועלן נאָך טרעפן אַ סך ענלעכע פאַרלעך,  
 ווי אויך מער קאָמפּליצירטע, ביי וועלכע עס זענען ענג פאַרבונדן  
 צווישן זיך צו דריי, פיר, און אַמאָל נאָך מערער שטערן.  
 יעדער, אָדער כמעט יעדער אַזא שטערן קאָן צונויפקלייבן  
 און אויפּהאַלטן אַרום זיך אַ גאַנצע סוויטע קלענערע הימלישע  
 קערפערס, ווי עס טוט די זון לגבי די פּלאַנעטן מיט זייערע  
 באַגלייטערס, קאָמעטן א. דאָסגל. אַט אַזוי איבערצייגן מיר זיך, אַז  
 אונזער פּילגרידעריקע און פּילגעשטאַטיקע זונען-משפּחה איז נאָך  
 ווייט נישט די סאַמע קאָמפּליצירטע פאַרבינדונג פון הימלישע  
 קערפערס אין איין ווינקל פון רוים. אין דעם תּהום פון דער  
 אַלִוועלט טרעפן זיך צאָלרײַכערע פּאַמיליעס מיט מער פאַרפּלאַנ-  
 טערטע באַצײאונגען און באַוועגונגען...

### שטערן-אַפּשטאַנדן.

פֿאַמיר איצט פאַרברייטערן דעם קרייז פון אונזערע באַ-  
 קאַנטשאַפטן. מיר וועלן אַוועקפּליען צו די אַרומיקע שטערן.  
 און אַט וואָס עס וועט זיך דאָרטן אַרויסווייזן: גאָר נישט  
 ווייט פון דעם אַקאָרשט-באַזוכטן שטערן און כמעט אויף דעמועל-  
 בייקן ווי ער אַפּשטאַנד פון דער זון, געפינען מיר נאָך אַ צווייט  
 שטערנדל, וואָס לייכט אָבער זייער שוואַך. עס איז אַזוי שוואַך,  
 אַז פון דער ערד וואָלט מען עס געקאָנט באַמערקן נאָר אין  
 אַ שטאַרקן טעלעסקאָפּ. געפינענדיק זיך נישט ווייט פון דעם העלן  
 שכן, באַוועגט זיך דאָסדאַזיקע קליינע שטערנדל כמעט מיט  
 דערזעלבער געשווינדקייט ווי ער, און דערביי אין דערזעלבער

ריכטונג. אָבער לויטן קאָליר איז עס אינגאנצן אַן אַנדער. דער העלער  
 נאָנטסטער שטערן איז געווען געל, און דאָס שטערנדל איז רויטלעך.  
 ס'וואָלט געווען גאַנץ נאַטירלעך צו מיינען, אַז יעדער  
 שטערן לייכט העלער דערפאַר, וואָס ער איז נענטער צו  
 אונז, און פאַרקערט, שוואַך-לייכטנדיקע שטערן זענען פון אונז  
 פאַרהעלטנישמעסיק ווייט... און אַט ווייזט זיך אַרויס, אַז ס'איז  
 נישט שטענדיק אַזוי: ס'קומט-אויס, אַז לויט זייער העלקייט  
 זענען די שטערן אין רוים אויסגעמישט. אויף דעמועלביקן  
 אָפּשטאַנד, ווי מיר זעען עס איצט, קאָנען זיך געפינען אי זייער  
 העלע, אי זייער שוואַכע שטערן. אַזויגע ביישפּילן וועלן מיר אין  
 דער אַלועלט טרעפן נאָך אַ היפש ביסל.  
 מיר וועלן זיך אַוועקלאָזן צו איינעם פון די ווייטערדיקע  
 לויט דער ריי שטערן, נאָכדעם צום צווייטן, דריטן א. א. וו.  
 דידאָזיקע רייזעס וועלן ביי אונז אָפּנעמען אַ סך צייט.  
 אַפילו ביי אַזאַ אומגעהייערער געשווינדקייט, ווי די, וועלכע עס  
 פאַרמאָגט אונזער ווינדערבאַרער פלי-טעפּיך, וועט אונז אַלץ אויס-  
 קומען צו פליען צו עטלעכע יאָר, און עפטער – צו עטלעכע  
 צענטליק יאָר. אויב מיר וואָלטן געווען געוויינלעכע בשר ודם,  
 וואָלט נישט געקלעקט דאָס לעבן אויף צו באַקענען זיך מיט  
 דעם רוים, וואָס רינגלט-אַרום אונזער זון. איצט, פאַר אַזאַ רייזע,  
 וואָס מיר מאַכן צווישן די שטערן, קלעקן נישט די ווינדערלעכע  
 אייגנשאַפטן, מיט וועלכע מיר זענען געווען געצווונגען זיך צו  
 באַשענקען, און מען מוז צו זיי נאָך צוגעבן, אויב נישט פולע  
 אומשטערבלעכקייט, איז כאַטש אַן אויסערגעוויינלעך לאַנג לעבן...  
 אומעטום אין הימלישן רוים טרעפן מיר אַלטע באַקאַנטע:  
 מעטעאָריטן און גאַנצע מחנות פון דידאָזיקע קערפערלעך. מיר  
 באַגעגענען אויך פון צייט צו צייט אויסגעלאָשענע, אָפּגעשטאַרבענע  
 קערפערס. און אין אַנדערע ערטער באַמערקן מיר שטיקער  
 דאַמפן און גאַזן, וואָס פאַרדעקן אַמאָל, ווי אַ לייכטער נעפל,  
 די העלע שטערן.  
 נאָר לאַמיר נישט קאַרגען קיין פאַר טויזנט יאָר און  
 אַרומפליען דריי-פיר צענטליק נאָנטסטע שטערן.

## שטערן-וועלטן.

אינגיכן איבערצייגן מיר זיך, אז עס זענען פאראן שטערן פון זייער פארשידענע גרייסן. זעלטן-ווען האָבן מיר באַגעגנט שטערן-קילן פון אזא גרייס, ווי די זון, און אַמאָל אַפילו קלענערע. מערסטנטיילס זענען זיי אָבער גרעסער און אָפט אין אַ באַדייטנדער מאָס – אין צענטליקער און הונדערטער מאָל.

נישט ביי אַלע שטערן לייכט די אויבערפלאַך גלייך העל: נישט זעלטן לייכט אַ גלייך גרויס שטיק אויבערפלאַך ביי אייניקע שטערן אין צענטליקער און הונדערטער מאָל העלער, ווי ביי אַנדערע.

דערפאַר איז פאַרשטענדלעך, אז, ווען מיר קוקן אויף די שטערן אַפילו פון איין-און-דעמזעלביקן אָפּשטאַנד, דוכטן זיי זיך אויס צו זיין נישט גלייך העל. אָבער דאָס איז ריכטיק בלויז אין פאַראיינצלטע פאַלן. אויב מיר וועלן נעמן אין אַכט אַ גרויסע צאָל שטערן, דעמאָלט וועלן די העלערע טאַקע זיין בענטער צו אונז, און פאַרקערט.

מיר האָבן אויך באַמערקט, אז נישט אַלע שטערן האָבן דעם-זעלביקן קאָליר. ס'זענען פאַראַן צווישן זיי אינגאַנצן ווייסע, דערנאָך ווייס-בלויזלעכע, געבלעכע, אַראַנזש-פאַרביקע, רויטלעכע און רויטע – פון פאַרשידענע שאַטירונגען. פאַרגלייכנדיק מיטאַנאַנד שטערן פון פאַרשידענע קאָלירן, דערגייען מיר די סיבה פון דעמדאָזיקן אונטערשיד: ער נעמט זיך דערפון, וואָס זיי זענען אָנגעגלייט ביז צו פאַרשידענע מדרגות. מיט די שטערן קומט-פאַר פונקט אזוי ווי מיט אַן אייזערנער שטאַבע, וועלכע בייט איר קאָליר פון טונקל-רויט ביז ווייס, בשעת מען גלייט זי אָן, און פאַרקערט, פון ווייס ביז טונקל-רויט און דערנאָך ביז פולער אויסגעלאַשנקייט – בשעתן אָפּקילן זיך.

די צייט, ווען אַ הימלישער קערפער געפינט זיך אין צושטאַנד פון העלער לייכטונג איז פאַרהעלטנישמעסיק קורץ. כאָטש זי ווערט געמאַסטן מיט הונדערטער מיליאָנען יאָרן. אָבער די שטערן הערן נישט אויף צו עקזיסטירן מחמת דעם, וואָס זיי האָבן אויפגעהערט צו לייכטן.

מיר קאָנען זיך דערלויבן צו מאַכן אַזאַ פאַרגלייך: דער העלער צושטאַנד פון אַ הימלישן קערפער - דאָס איז זיין בליי- צייט; ווען ער האָט שוין אָפגעבלייט, הערט דער הימלישער קערפער נישט אויף צו עקזיסטירן און ווערט רייף... דער באַשטערנ- טער הימל איז דער בלייענדיקער בלומען-גאַרטן פון דער אַלִוועלט! אַ סך שטערן האָבן זיך אַרויסגעוויזן פאַר קוילן לייכטע גאַזן און דאַמפן, אַזויגע לייכטע, אַז אין אונזער לופט וואָלטן זיי זיך אויפגעהויבן אין דער היך, ווי אַ לופט-באַלאָן. אַנדערע זענען געדיכטער, זייער אויבערפלאַך האָט אָנגענומען די געשטאַלט פון אַ וואָלקן. ביי אייניקע שטערן איז די אויבערפלאַך פליסיק און אין דער פליסיקייט שווימען פעסטערע טיילן. אַנדערע זענען שוין באַדעקט מיט אַ פעסטער קאַרע און לייכטן שוואַך מיט אַ טונקל-רויטן קאָליר.

נישט ביי אַרע שטערן בלייבט די העלקייט אומפאַרענדערט. ביי אייניקע ענדערט זי זיך נישט רעגולער, אַקוראַט ווי עס וואָלט זיך געווענדט אָן די קאַפּריזן פון צופאַל, ביי אַנדערע קומען-פאַר די ענדערונגען אין מער-ווייניקער באַשטימטע פּעריאָדן: אַמאָל יעדע עטלעכע חדשים, אַמאָל יעדע עטלעכע טעג, און אַמאָל גאַר יעדע עטלעכע שעה.

די סיבות פון די ענדערונגען זענען פאַרשידענע. אייניקע שטערן, למשל, האָבן טונקעלערע באַגלייטערס און, ווען דער באַגלייטער פאַרדעקט דעם שטערן, אַרומקרייזנדיק אַרום אים, ווערט די שטערן-שיין אָפגעשוואַכט; - אַזוי ווערט אויך אָפגע- שוואַכט די זונען-שיין, ווען די זון ווערט פאַרדעקט דורך דער לבנה אין דער צייט פון פאַרפינצטערונגען. אַנדערע שטערן בייטן זייער לייכטונג דערפאַר, וואָס זייער אויבערפלאַך איז נישט גלייכמעסיק העל אין פאַרשידענע טיילן; בכּן ווייזט אונז אַזאַ שטערן, ביי דער אַרומדרייאונג אַרום זיין אַקס, פאַרשידן-לייכטנדיקע טיילן, א. א. וו. נאָך אַנדערע שטערן ווערן פון צייט צו צייט העלער, צוליב אויסברוכן פון מער אָנגעגליטע מאַסן און עטלעכע דערשיינונגען, ווי מיר האָבן עס אין אַ קליינעם פאַרנעם געזען ביי דער זון.

און אמאל טרעפט, אז עפעס א גאר קליין שטערנדל פלאקערט פלוצלינג אויף מיט דער גרעסטער ליכטיקייט און ווערט פארברענט אין איין-צוויי טעג. אן אנדערש מאָל קומט-פאַר אזא אויפפלאַקערונג דאָרטן, וווּ ס'האַט זיך פריער נישט געזען אפילו דאָס קלענסטע שטערנדל. ענדלעכע פאלן ווערן אָפטער פאַר אַלץ אַרויסגערופן דורך צוזאַמענשטויסן פון הימלישע קערפערס: אָדער עס שטויסן זיך צונויף אַ שוואַך-לייכטנדיק שטערנדל מיט אַ טונקל, אָדער עס קומט-פאַר אַ צוזאַמענשטויס צווישן צוויי טונקעלע קערפערס, אָדער עס טרעפט זיך גאַר אַ באַגעגעניש פון אַ טונקעלן קערפער מיט אַ מעטעאָריטן-מחנה א. א. וו. די זון באַוועגט זיך אין רוים: אונז האָט זיך דאָס געוואָרפן אין די אויגן, ווי גאַר מיר האָבן פאַרלאָזן די זונען-וועלט. גערייזט אַ לענגערע צייט צווישן די שטערן, האָבן מיר זיך איבערצייגט, אַז דיזעלבע אייגנשאַפט פאַרמאָגן אויך אנדערע קערפערס.

נאָך מערער, - ס'ווייזט זיך אַרויס, אַז אויפן הימל איז בכלל נישטאָ קיין שום אומבאַוועגלעכע זאַך! אַלץ - אי די סאַמע קלענסטע שטויבעלעך, אי גרויסע מאַסן שטאַף - איז באַשאַנקען מיט באַוועגונג און בייט אייביק, אומאויפהערלעך די לעגע! די באַוועגונגען פון די שטערן קומען-פאַר כמעט מיט דערזעלביקער געשווינדקייט, ווי פון דער זון - פון עטלעכע צענטליק קילאָמעטער אין אַ סעקונדע. גאַר אין פאַראיינצולטע פאלן באַמערקען מיר ביי שטערן אַ געשווינדקייט פון עטלעכע הונדערט קילאָמעטער אין אַ סעקונדע.

ס'טרעפט אויך, אַז אַ געוויסע צאָל שטערן - אמאל אפילו, עטלעכע צענטליק - באַוועגן זיך אין איין געמיינזאַמער ריכטונג און בערך מיט דערזעלביקער געשווינדקייט; מיר שטויסן זיך באַלד אָן, אַז אַזעלכע שטערן זענען קרובים, - זיי זענען פאַרבונדן אין איין אַלגעמיינע גרופע, און מאַכן, אזוי-צו-זאַגן, אַ פאַמיליען-רייזע.

### שטערן-הויפנס.

אַרויסגעפלייגן אין אַ געגנט, וואָס איז פאַרעלטנישמעסיק

ווייניק באַפעלקערט מיט לייכטנדיקע קערפערס, לאַמיר זיך אַרומ-  
קוקן, כדי אַנמערקן די ריכטונג פאַרן ווייטערדיקן פליען.

מיר זעען, אַז צווישן דער גאַנצער מאַסע שטערן זענען  
פאַראַן עטלעכע ערטער, וווּ די שטערן זענען באַזונדערס אָנ-  
געהויפט. דאָ געפינען זיך אמתע שטערן-קופעס, אָדער שטערן-  
הויפנס. אין אַזעלכע שטערן-הויפנס זענען די מייסטע שטערן  
במעט פון דערזעלביקער לייכטיקייט און פונדערווייטנס דאַכט  
זיך אויס, אַז זיי זענען זייער נאָנט איינער צום צווייטן. אָבער דאָס  
איז אַ פאַלשער איינדרוק, ווייל אין די שטערן-הויפנס זענען די  
איינצלנע שטערן אַזוי דערווייטערט צווישן זיך, ווי מיר האָבן  
עס געזען אין די אומגענטן פון דער זון.

אייניקע שטערן-הויפנס האָבן אַ נישט-רעגלמעסיקע פאַרם,  
אַנדערע האָבן, פאַרקערט, די רעגלמעסיקע געשטאַלט פון אַ קויל.  
אַזוינע קיילעכדיקע שטערן-הויפנס האָבן זיך אויסגעבילדעט, פאַר-  
שטייט זיך, נישט צופעליק, די שטערן זייערע שטאַמען אַלע פון  
איינ געמיינזאַם שטיק מאַטעריע, פון וועלכער עס זענען אַנט-  
שטאַנען אַלע קערפערס אין דער אַלועלט.

אייניקע שטערן-הויפנס געפינען זיך נישט זייער ווייט פון  
אונז. איינער פון זיי איז באַזונדערס נאָנט; דערדאָזיקער שטערן-  
הויפן רופט זיך וויסנשאַפטלעך אָן פּלעיאָדן. אויף דעם ערדישן  
הימל זעען די פּלעיאָדן אויס, ווי אַ גרופע פון זעקס-זיבן שוואַכע  
שטערנדלעך; אָבער מענטשן, וואָס פאַרמאָגן אַ גענוג שאַרפע ראיה,  
זעען דאָ מערער – פון צען ביז פופצן שטערנדלעך.

מיר וועלן זיך טאַקע אַוועקלאָזן צו די פּלעיאָדן.

מיר וועלן זיי דערגרייכן פאַרהעלטנישמעסיק גיך – אין 150 –

200 יאָר.

די פּלעיאָדן ווייזן זיך אַרויס פאַר אַ גרופע שטערן, אין  
אַ צאָל פון עטלעכע הונדערט, פאַרהעלטנישמעסיק נישט אויף קיין  
סך דערווייטערטע צווישן זיך: די אַפּשטאַנדן צווישן זיי מאַכן-  
אויס פון עטלעכע לייכט-יאָר, ביז אַ צענטליק לייכט-יאָרן.

די שטערן אין די פּלעיאָדן האָבן כמעט אַלע אַ גלייכן  
צוזאַמענשטעל, אַ גלייכע געדיכטיקייט און טעמפעראַטור, און אויסער

דעם באוועגן זיי זיך פמעט אלע אין דערזעלביקער ריכטונג.  
נאָר ביי די פלעיאָדן טרעפן מיר אינגאַנצן אַ נייע  
דערשיינונג.

אַ סך שטערן פון דערדאָזיקער גרופע פאַרמאָגן נישט קיין  
שאַרפע קאָנטורן, ווי מיר זענען געוויינט צו זען ביי שטערן. זיי  
האָבן דאָס אויסזען פון דער זון, ווען דער הימל ווערט באַדעקט  
דורך אַ זאַמד-שטורעם, אָדער זעען-אויס ווי די גאַסן-לאַמטערנס  
בעת אַ געדיכטן נעפל.

אַזעלכע שטערן אין די פלעיאָדן זענען ווי אַרומגערינגלט  
פון אלע זייטן און אויף אַ קאָלאָסאַלן שטח מיט אַן אומגעהייערן  
זויכער און דורך דעם שטאַף, וואָס וויקלט זיי אַרום, לייכטן זיי  
טאַקע דורך. נאָך מערער, זיי באַלייכטן דעמדאָזיקן שטאַף, ער  
שפיגלט אָפּ די פאַלנדיקע אויף אים שטראַלן, און עס זעט-אויס,  
ווי ער וואַלט אַליין געלויכטן.

אויף אַזאַ אופן איז כמעט די גאַנצע פלעיאָדן-גרופע איינ-  
געהילט אין דראַבנעם קאָסמישן שטאַף. ס'איז נישט שווער צו  
דערקענען, אַז דאָס זענען דיזעלביקע מעטעאָרן-מחנות, וועלכע  
מיר האָבן געטראָפן אי אין די גרענעצן פון דער זונען-וועלט, אי  
שפעטער, אין דעם צווישנשטערנדיקן רוים, הגם שוין נישט  
אָווי אָפט.

### שטערן-נעפלען.

אין די פלעיאָדן באַמערקן מיר אויך שוואַך-לייכטנדיקע  
מאַסן שטאַף, וואָס די שטערן באַלייכטן זיי נישט, און פונדעסטוועגן  
זעט מען זיי, וואָרום זיי פאַרמאָגן אַן אייגענע לייכטונג. אַזעלכע  
שוואַכע, אָבער אַליינלייכטנדיקע מאַסן ווערן, אין אַלגעמיינעם, אָנ-  
גערופן נעפלדיקע פלעקן אָדער שטערן-נעפלען. זיי זענען פאַ-  
נאַנדערגעוואָרפן איבער דער גאַנצער אַלוועלט און באַשטייען פון  
לייכטנדיקע גאַזן און דאַמפן.

מיר זעען אָבער, אַז די שטערן-נעפלען לייכטן נישט אלע-  
מאַל און נישט די גאַנצע, ס'טרעפט אָפט, אַז ס'לייכט נאָר איין  
טייל שטערן-נעפל, און דעם איבריכן טייל זעט מען נישט. דער

נישט-געזעענער טייל אנטפלעקט זיך אדאנק דעם, וואָס ער לעשט-  
אויס דאָס ליכט פון די שוואַכערע שטערן, און בלויז די העלערע  
קאָנען בייקומען זיין גרעב און פינצטערניש.

לאַמיר אויסקלייבן איין שטערן-נעפל און זיך מיט אים  
גענוי באַקענען. בעסער פון אַלץ איז זיך אַפצושטעלן אויפן סאַמע  
העלסטן פון זיי— ער איז איינער פון די נאָנטסטע צו אונז—  
נעמלעך, אויפן גרויסן שטערן-נעפל אַריאָן. אין באַזונדערס לויטערע  
אַן-לבנהדיקע נעכט קאָן מען אים באַמערקן פון דער ערד-  
אויבערפלאַך אפילו מיטן בלויזן אויג; אָבער אין לבנה-נעכט לעשט  
זיך אויס אינגאַנצן זיין ליכט.

מיר זענען צו אים אַוועקגעפלויגן, און זיך איבערצייגט, ווי  
ווייט עס געפינט זיך פון אונז, דערדאָזיקער פלומרשט נאָנטער  
הימלישער געגנטשאַנד. צו אים איז אויסגעקומען צו פליען אַ גאַנצע  
ריי יאָרהונדערטן...

ס'ווייזט זיך אַרויס, אַז אויך ביי דעמדאָזיקן שטערן-נעפל  
ליכט נישט מער ווי איין טייל זיינער; די איבריגע טיילן  
זענען פינצטער. נאָר אפילו דער באַלויכטענער טייל איז אַזוי  
אומגעהייער גרויס, אַז מיר שטעלן זיך פאַר אים אַפ פאַרחידושטע.  
אונז האָט זיך אויסגעדאַכט גרויס די זון; נאָך מער האָט  
אונז פאַרווונדערט דער אַפּשטאַנד זון-ערד, וועלכן ליכטיקייט  
שפּרייזט-דורך אין אַכט מינוט; אומגעהייער גרויס זענען די  
אַפּשטאַנדן צווישן די איינצלענע שטערן, וואָס ווערן אַפט באַ-  
שטימט דורך צענטליקער ליכט-יאָרן... דאָ אָבער זעען מיר אַזאַ  
קאָלאָסאַלן הימלישן קערפּער, אַז אויסשליסלעך זיין לייכטנדיקן  
טייל גייט ליכטיקייט אַדורך אין עטלעכע יאָרהונדערטן; און  
ס'עקזיסטירט דאָך נאָך דער נישט-לייכטנדיקער טייל זיינער אַין  
דערצו אַ גרעסערער פאַרן אַקאַרשט דערמאָנטן לייכטנדיקן טייל.

וואָס אָבער ווייזט אונז דערדאָזיקער גיגאַנטישע קערפּער?  
אין זיין לייכטנדיקן טייל זעען מיר אַן אמתן תהו-ובוהו!  
אַן אומבאַשרייבלעך גרויסער שטח איז פאַרנומען דורך שטאַר,  
טיילווייז אין גאַזיקן און דאַמף-צושטאַנד, טיילווייז שוין נאָנט  
צום פליסיקן צושטאַנד. ווי גרויס ס'איז די מאַסע פונם דאָזיקן



שטערן-נעפל זעט מען דערפון, וואָס אין איר שווימען ווי טראָפּנס - און אין אַ גאַנץ גרויסער צאָל - איינצלנע שטערן, איינפאַכע שטערן, וועלכע באַשטייען פון אומגעהייערע גאַז-קוילן, און זענען דערווייטערט צווישן זיך אויף די געוויינלעכע שטערן-אַפּשטאַנדן. דידאַזיקע כאַאָטישע מאַסע פּמעט אָן אַ גרענעץ געפינט זיך אין באַוועגונג, אַרומגעכאַפט דורך אַ מעכטיקן דריי-שטורעם.

מיר האָבן באַזוכט אַ שטערן-נעפל, וועלכער פאַרמאַגט אַ נישט-רעגלמעסיקע אויסערלעכע געשטאַלט. אויך אַנדערע שטערן-נעפלען, וועלכע שטראַלן מיט ווייכער לייכטונג אין פאַרשידענע ערטער פון דער אַלדוועלט, האָבן אָפט נישט-רעגלמעסיקע קאָנטורן און דערצו נאָך גאַנץ פאַרשידנאַרטיקע.

אַבער צווישן דידאַזיקע קערפערס איז דאָ אַ היפשע צאָל אַזעלכע, וואָס פאַרמאַגן אַ רעגלמעסיקע פּאַרם. באַזונדערס פאַר-וונדערן אונז שטערן-נעפלען, וואָס זענען אויס ווי אומגעהייערע דריי-שטורעמס. מען רופט זיי ספּיראַליקע שטערן-נעפלען. זיי זענען זייער גרויס און זייער גאַנצע מאַסע דרייט זיך אין אַ מעכטיקן שטורעם-ווינט. אין דער אַלגעמיינער מאַסע פּונם זיך דרייענדיקן העלן שטאָף טיילן זיך אויס אַ סך איינצלנע קערנער, וווּ מען זעט שטערן בשעת זייער געבוירן ווערן.

מיר האָבן זיך שוין פריער איבערצייגט, אַז פינצטערע, נישט לייכטנדיקע, שטערן-ענלעכע קערפערס איז פאַראַן אַ סך מער, ווי לייכטנדיקע קערפערס. דאָסזעלביקע קאָן מען אויך זאָגן וועגן שטערן-נעפלען. אין די הימלישע אַפּגרונטן זענען פאַראַן אומגעהייערע שטחים, וואָס זענען פאַרפולט נאָר דורכן נישט-לייכטנדיקן שטאָף, טיילווייז אין גאַזיקן צושטאַנד, טיילווייז אין דער געשטאַלט פון קליינע און פיטשינקע מעטעאָריטן. אַמאָל אַבער אַנטפלעקן זיך פאַר אונזערע אויגן אויך אַזוינע טונקעלע מאַסן. עס טרעפט, דמשל, אַז נישט ווייט פון דידאַזיקע מאַסן פּלאַקערט-אויף אַ נייער שטערן. דער אומגעהייערער סכום לייכטיקייט, וואָס ווערט דערביי אַרויסגעשיקט באַשיינט די פריער נישט-געזעענע אַרומיקע מאַסן נעפלדיקן שטאָף, און דעמאָלט ווערן מיר געוויזן וועגן זייער עקזיסטענץ.

## די אלוועלט.

### שטערן-וואַלקנס.

מיר האָבן שוין געהאט געלעגנהייט זיך צו באַקענען סיי מיט די נאַנטסטע צו דער זונען-וועלט טיילן פונם רוים, סיי מיט זיינע גאַנץ ווייטע טיילן. איצט איז געקומען די צייט, ווען מיר קאָנען מאַכן די אונטערשטע שורה, ווי זעען-אויס, אין אַלגע-מיינעם גענומען, אַלע פון אונז באַטראַכטע הימלישע קערפערס. ס'ווייזט זיך אַרויס, אַז אין רוים זענען די שטערן פאַר-שפרייט ווייט נישט גלייכמעסיק. אין אייניקע ערטער איז פאַראַן זייער אַ סך שטערן, אין אַנדערע—פאַרהעלטנישמעסיק ווייניק, אין נאָך אַנדערע איז שטערן כמעט אינגאַנצן נישטאָ. די שטערן זענען אין הימלישן רוים אַזוי פאַנאַדער-געשפרייט, אַז זיי בילדן אומגעהייערע שטערן-וואַלקנס, ענלעכע צו די, וועלכע מיר זעען אָפט אין אונזער ערדישער אַטמאָספערע. אָבער אונזערע ערדישע וואַלקנס באַשטייען פון פּיטשינקע, צונויפגעפרעסטע טיילכעלעך וואַסערדאַמף, און די וואַלקנס אין דער אַלוועלט זענען געבילדעט דורך דערווייטערטע אויף גאַנץ גרויסע אָפּשטאַנדן שטערן-וועלטן, ענלעכע צו דער זונען-וועלט. שטערן-וואַלקנס איז פאַראַן זייער אַ סך, זיי ציען זיך אין איין אַלגעמיינער שיכט, בערך אַזוי ווי מען זעט ביי אונז דעם הימל פאַרשטעלט מיט אַ צודעק פון וואַלקנס. די פאַרם פון די שטערן-וואַלקנס איז נישט קיין רעגלמעסיקע. אַמאָל באַרירן זיי זיך, ווי זיי וואַלטן זיך געשטופט איינער אויפן צווייטן, אַמאָל זענען זיי אָפּגעטיילט דורך פאַרהעלטנישמעסיקע פּוסטע אָפּשטאַנדן. אין דער לענג און אין אַלע זייטן ציט זיך די שיכט

שטערן-וואַלקנס אומבאַשרייבלעך ווייט, בוכשטעבלעך אָן אַ גרענעץ.  
די צאָל שטערן אין אַ וואַלקן איז אומגעהייער. ביי אייניקע  
גרייכט זי אין די צענטליקער טויזנטער שטערן, ביי די מייסטע  
— אין די הונדערטער טויזנטער. אָפהענגיק דערפון זענען אויך  
אומגעהייער גרויס די אויסמעסטונגען פון די שטערן-וואַלקנס. די  
דורכמעסטערס זייערע האַלטן טויזנטער און אָפטמאָל אַפילו  
צענטליקער טויזנטער ליכט-יאָרן.

איינער פון די דאָזיקע וואַלקנס איז פאַר אונז באַזונדער  
אינטערעסאַנט, ווייל אין זיין באַשטאַנד גייט-אַריין אויך אונזער  
זונען-וועלט. דאָס איז זייער אַ גרויסער וואַלקן, וואָס באַשטייט  
פון עטלעכע הונדערט טויזנט העלע שטערן. אונזער זונען-וועלט  
געפינט זיך כמעט ביים סאַמען ראַנד פון דעמדאָזיקן אומגע-  
הייערן וואַלקן.

די גאַנצע מאַסע שטערן באַוועגט זיך, און די באַוועגונג  
ווערט געקירעוועט דורך דער צוציאונגס-קראַפט פון דעם גאַנצן  
וואַלקן. די שטערן באַשרייבן זייערע וועגן אַרום אַ פונקט, וואָס  
ווערט אָנגערופן — ווי דאָס איז שוין געווען דער פּאַל ביי אַן  
איינפאַכן טאָפּל-שטערן — שווער-פונקט פונם גאַנצן וואַלקן;  
אַ פּולע אומדרייאונג אַרום דעמדאָזיקן פונקט פירן-אויס די שטערן  
אין מיליאָנען אָדער צענטליקער מיליאָנען יאָרן. די באַוועגונגען,  
וועלכע מיר האָבן פריער געזען ביי די שטערן, זענען בלוז  
קליינע אָפּשניטן פון די ווירקלעכע שטערן-וועגן.

די שטערן, וואָס געפינען זיך אויפן ראַנד פון אַן איינצלנעם  
וואַלקן אָדער צווישן צוויי וואַלקנס, קאָנען בשעת זייער באַוועגונג  
אַרונטערפאַרן אונטער אַ שטאַרקערער צוציאונג פון אַ פרעמדן  
וואַלקן. דאָס קאָן צווינגען דעם שטערן צו בייטן זיין וועג אָדער  
אַפילו אַריינצוגיין אין באַשטאַנד פון אַ ביזאָהער פאַר אים  
פרעמדן וואַלקן.

דערפאַר פאַרמאָגן די שטערן-וואַלקנס נישט קיין באַשטענ-  
דיקע און ענדגילטיקע פאַרם. זייערע קאָנטורן קאָנען זיך מיט  
דער צייט בייטן. און די גאַנצע שיכט וואַלקנס שטעלט מיט זיך  
פאַר אזוי ווי עפעס לעבעדיקס, וואָס בייט אומאויפהערלעך זיין

אויסזען, כאָטש באַמערקבאַרע ענדערונגען אין זיינע קאָנטורן  
קומען צושטאַנד ערשט אין מיליאָנען יאָרן. נאָר אין לעבן פון  
דער אַלוועלט זענען מיליאָנען יאָרן דאָסזעלביקע, וואָס מאַמענטן  
לויט אונזערע מענטשלעכע באַגריפן.

דאָס אַלגעמיינע אויסזען פון דער אַלוועלט.

לאָמיר גיין ווייטער אין אונזער איבערזיכט פון דער  
אַלוועלט.

אויף ביידע זייטן פון דער שיכט שטערן-וואַלקנס איז דער  
רוים זייער אַרים אין שטערן, נאָר ער איז גאָר נישט אַרים אין  
אַנדערע הימלישע קערפערס. מיר געפינען דאָ אַן אומגעהייערע  
צאָל שטערן-נעפלען, טיילווייז לייכטנדיקע, טיילווייז טונקעלע.  
אויב די שיכט שטערן-וואַלקנס שוויבלט און גריבלט מיט שטערן,  
איז דער רוים פון ביידע זייטן אירע פול מיט נעפלדיקע שטאַפן.  
אין אַנדערע ערטער פון דער שיכט שטערן-וואַלקנס באַמערקן מיר,  
אַז אין איין געזעמלע הימלישע קערפערס זענען צונויפגעמישט  
אי שטערן, אי שטערן-נעפלען. הינטער די גרענעצן פון דער שיכט  
שטערן-וואַלקנס פאַרנעמען די שטערן-נעפלען אַן אומגעהייערע  
רוים, נישט צום אויסמעסטן.

נאָך אויף דער ערד-אויבערפלאַך האָבן מיר געזען אין  
העלע און אַן-לבנהדיקע נעכט אַ שוואַך-לייכטנדיקן פאַס, וואָס  
שניידט-אַדורך דעם גאַנצן הימל; מען רופט אים, דעמדאָזיקן  
פאַס, מילך-וועג. דערדאָזיקער פאַס שפרייט זיך אויס צווישן די  
שטערן ווי אַ געשטיקעוועטער גאַרטל: ערטערווייז איז ער  
ברייטער, ערטערווייז שמעלער, און אַמאָל רייסט ער זיך גאָר  
איבער; אויף אים זעען זיך הויפנס איינצלע העלע פלעקן, און  
אין איין טייל שטעלט זיך אונז פאַר דערדאָזיקער פאַס, ווי  
צעצווייגט אין צוויי טיילן.

ווען מיר האָבן זיך שפעטער געטראָגן צווישן די שטערן  
איז — אין וועלכער זייט מיר האָבן זיך נישט געווענדט — דער-  
דאָזיקער זילבער-בלישטשענדיקער פאַס שטענדיק געבליבן אויפן  
הימל. מיר האָבן נאָר באַמערקט, אַז אין באַזונדערע ערטער

בייטן זיך אי די אויסערלעכע קאנטורן פונם פאס, אי זיין העלקייט, אָבער שטענדיק הערט ער נישט אויף אַרומצונעמען מיט אַ העלן גארטל דעם הימל.

ווען מיר זענען אָפגעפלאָיגן אַ ביסל אָן אַ זייט און געקוקט פונדערווייטנס אויף דער שיכט שטערן-וואַלקנס, האָבן מיר דער-זען, אַז די דאָזיקע שיכט איז פון אַלע זייטן באַגרענעצט טאַקע דורכן זיבער-באַנד פונם מילך-וועג.

כדי בעסער צו פאַרשטיין, פאַרוואָס ס'קומט אַזוי פאַר, לאָמיר דורכפירן אַזאַ פאַרגלייך: לאָמיר זיך פאַרשטעלן, אַז אויפן ים אָדער אין די בערג זענען מיר אַריינגעפאַלן אין אַ נעפל. פונדעסטוועגן וועלן מיר זען דורכן נעפל די נאַנטסטע געגנ-שטאַנדן. אָבער אויף אַ גרעסערן אָפּשטאַנד זעען מיר אַרום זיך נישט מער ווי אַ ווייט-אויסגעשפרייטן רינג פון מילכי-קוואַנטעם נעפל. דאָס קומט-פאַר דערפאַר, וואָס די מער דערווייטערטע שטיקער נעפל גיסן זיך צונויף אין איין מאַסע, וועלכע בילדעט אַרום אונז ווי אַ רינג פון אַלע זייטן. אויב מיר וועלן זיך אָנהייבן צו באַ-וועגן אין נעפל— אין דער אָדער יענער ריכטונג— וועלן זיך פאַר אונז אַנטפלעקן נייע געגנשטאַנדן, אָבער דער אַרומיקער מילכי-קער רינג וועט פאַרבלייבן ביי זיין פריערדיקער געשטאַלט. אַזוי דאַרף עס טאַקע זיין, ווייל דער מילכיקער רינג איז פשוט דער נעפל אַליין: אַזוי זעען-אויס די שטיקער זיינע, ווען מען קוקט אויף זיי פונדערווייטנס.

ענלעך קומט עס פאַר אין הימלישן רוים מיט די שטיקער שטערן-וואַלקנס, וואָס זענען צונויפגענומען אין איין שיכט. נאָנט לעבן אונז דאַכטן זיך די שטערן צו זיין שיטערער, און דער רוים איז דורכזיכטיקער, אָבער אויף אַ געוויסן אָפּשטאַנד הייבן-אָן די שטערן-וואַלקנס זיך צונויפצוגיסן ביי אונז אין די אויגן. די אונטערשטע שורה איז, אַז אויף אַ געוויסן אָפּשטאַנד בילדן שוין די שטערן-וואַלקנס איין גרויסן מילכיקן רינג— דהיינו, דעם העלן רינג פונם מילך-וועג, וואָס באַגרענעצט אינזער שיכט שטערן-וואַלקנס. ווען מיר האָבן זיך באַוועגט צום דאָזיקן העלן פאס אין דער אָדער יענער ריכטונג, האָבן מיר געלאָזן הינטער

זיך אייניקע שטערן-וואַלקנס, וואָס פריער האָט זיך געדאַכט, אַז זיי זענען איינגעשלאָסן אין דעם העלן פּאַס פּונם מילך-וועג. אָבער דער פּאַס אַליין איז געבליבן, ער האָט נאָר געביטן זיין אויסזען אין איינקלאַנג מיט די קאַנטורן פון די שטערן-וועלטן, וואָס זענען אין אים אַריינגעאַנגען.

מיר איבערצייגן זיך, אַז דער מילך-וועג איז נאָר אַ מער דערווייטערטע אַנזאַמלונג פון דיזעלביקע שטערן-וואַלקנס, וואָס אין איינעם פון זיי גייען אויך מיר אַריין.

די שיכט שטערן-וואַלקנס, וואָס וויקלט זיך פונדערווייטנס פּאַנאַנדער פאַר אונזערע אויגן אין דער פאַרם פּונם מילך-וועג, שפּרייט זיך ברייט אויס אין רוים. ווי ווייט אָבער שפּרייט זי זיך אויס, און צי זענען געשטעלט פאַר איר וועלכע נישט איד גרענעצן?

פאַר אונז שטייט אַ פּראָגע, אויף וועלכער אונז מענטשן איז כמעט ווי אוממעגלעך צו ענטפערן. אָבער, אויפן סמך פון דעם, וואָס מיר האָבן געזען, וואַנדערנדיק איבער דער אַלוועלט, קאָן מען זאָגן אָט וואָס: ביזאָהער האָט מען פאַר דער שיכט שטערן-וואַלקנס אַדער, אַנדערש גערעדט, פאַר דער אַלוועלט - קיין שום גרענעצן נישט געפונען. וויפּל מיר זאָלן נישט ווענדן אונזער בליק אין דער ווייטעניש, אין דער ריכטונג צום מילך-וועג, אַנטפלעקן זיך אַלץ נייע און נייע לעגיאַנען שטערן, מיר אַנטדעקן אויך אַלץ נייע און נייע געגנטן, באַווינטע דורך שטערן-נעפלען. נאָר מיר געפינען נישט קיין שום רמז דערויף. אַז ערגעץ איז דאָ אַ גרענעץ פון דער אַלוועלט!

#### צו בילדער-מאָויל IV.

אויבן: דער גרויסער גאַז-נעפל אין שטערן-בילד אַריאָן, נאָך אַ פּאָסט-גראַפיע פון דער יערקס-אַבסערוואַטאָריע (אַמעריקע).  
אונטן: ספּיראַליקער נעפל אין שטערן-בילד געיעג-הינט, נאָך אַ פּאָסט-גראַפיע פון דער מאָנט-ווילסאָן-אַבסערוואַטאָריע (אַמעריקע).



געפלען אין דער אלוועל.





\* \*

\*

מיר זענען שוין פאַרמאַטערט, צייט צו פליען אַהיים...  
ווי איז זי אָבער, אונזער היים?

אויב מען קאָן נאָך פון דעם אָרט, וווּ מיר געפינען זיך,  
באַמערקן די זון צווישן די מיליאָרדן אַנדערע ענדלעכע קוים  
פינקלענדיקע פינטלעך ליכט, איז עס נאָר מיט דער הילף פון  
אַ מעכטיקן טעלעסקאָפּ. אָבער דאָס שטויבעלע אין דער וועלט – וואָס  
איז אין אַ מיליאָן מאָל קלענער פאַר דער זון – אונזער ברויזן-  
דיקע ערד איז שוין גאָר אוממעגלעך צו באַמערקן!  
און ווען מיר האָבן זיך אויף איר בשלום אומגעקערט פון  
אונזער פלי איבערן הימלישן רוים, נאָכדעם ווי מיר האָבן  
באַוויזן צו זען נאָר אַ נישטיק-קליינעם ווינקל פון דער  
אַלדוועלט, – האָט מען אויף דער ערד שוין לאַנג געהאַט פאַרגעסן  
אַן דער עפאָכע פון אונזער אַרויספלי און אָן די מענטשן פון  
אונזער דור.

נישט מער ווי די אַרכעאָלאָגן פלעגן צייטנווייז באַטראַכטן  
דעם גרויעם שטויב ביי אויסגראַבונגען אין שטעט פון אונזער  
צייט, און געלערנטע, וואָס האָבן געפאַרשט די פאַרשווונדענע  
שפראַכן, פלעגן זיך איינקוקן און פרווון עפעס אַפלייענען אויף  
די זעלטענע מצבות פון די מענטשן פון אונזער תקופה...

11/11/11

דער מילך-וועג

און די אַלוועלט



אַלע, וואָס געפינען זיך ווייט פון דער שטאָט אָדער פון  
אַ וואַסער נישט איז אַנדערן שטאַרק-באַלויכטענעם פּלאַץ, קאָנען  
אין קלאַרע נעכט, ווען עס שיינט נישט די לבנה, זען דעם  
שוואַך-לייכטנדיקן פּאַס פון דעם מילך-וועג, וואָס צעשפרייט זיך  
איבערן גאַנצן הימל-געוועלב.

דערדאָזיקער זילבערנער פּאַס נעמט-אַרום דעם גאַנצן הימל,  
באַקומענדיק דערביי די משונהדיקסטע געשטאַלטן. ערטערווייז איז  
ער ברייט און פאַרנעמט אומגעהייערע שטחים, אין אַנדערע ערטער  
איז ער שמאַל, און אַמאָל רייסט ער זיך גאַר אינגאַנצן איבער.  
ער פאַרברייטערט זיך איבערן הימל פונקט ווי אַ טייך, שאַפנדיק  
ווייסלעכע איינגוסן און אַרומפלייצנדיק אַרום טונקלע האַלב-  
אינזלען און אינזלען, און עס דוכט זיך אויס, אַז ער צעצווייגט  
זיך, ווי ער וואַלט זיך אָנגעשטויסן אויף אַ פאַרצאַמונג.

דער גאַנצער מילך-וועג איז באַדעקט מיט העלע שטערן  
און באַצירט מיט פאַרשידענע שטערן-בילדער. אונז דוכט זיך  
דערביי, אַז די דאָזיקע העלע שטערן זענען נאָנט צו אונז, און דער  
מילך-וועג גופא געפינט זיך ווייט-ווייט הינטער זיי.

אַבער די מיטל-לייניע פון מילך-וועג שטעלט פאַר  
נישט קיין גרויסן, נאָר בלויז אַ קליינעם קרייז אויף דער הימל-  
ספּעריע. אַזוי קומט פאַר מחמת דעם, וואָס אונזער זונען-סיסטעם  
געפינט זיך אַביסל צפונדיקער פאַר דעם פליין, וועלכן מען וואַלט  
געקאָנט דורכפירן דורכן מיטן פון מילך-וועג. מען קאָן, אגב,  
דורכפירן דורך זיין העלן פּאַס אויך אַ גרויסן קרייז, וועלכער

וועט פאַרשטעלן זעם „מילך“-עקוואַטאָר ; די פונקטן, וואָס זענען פון גרויסן קרייז דערווייטערט אויף 90 גראַד, וועלן דעמאָלט פאַרשטעלן דעם צפון- און דרום-פּאָלוס פון מילך-וועג.

לאַמיר דערקלערן, וואָס דאָס באַדייט גרויסער קרייז און קליינער קרייז אויף דער הימלישער ספּערע. ווען מיר קוקן אויפן הימל, שטעלט ער זיך פאַר פאַר אונז ווי אַ טייל פון אַ קויל, און ווען מען שניידט-אָדורך דעם הימלישן געוועלב אין די געדאַנקען מיט פליינען, באַקומען זיך אַלס שניט-ליניעס קרייזן. אויב דער פליין, וועלכער בילדעט דעם קרייז, גייט-אָדורך דורכן מיטל-פונקט, דורכן צענטר פון הימל-געוועלב, באַקומט זיך אַ גרויסער קרייז, ווען אָבער דער פליין זאָל דורכן צענטר נישט דורכגיין, וועט זיך באַקומען אַ קלענערער קרייז, און די דאָזיקע קלענערע קרייזן טראָגן דעם נאָמען קליינע קרייזן. לאַמיר איצט דורכפירן דורכן מילך-וועג אַ מיטל-ליניע, דאָס הייסט אַזאָ ליניע, וואָס וועט אים טיילן אַקוראַט אויף צוויי גלייכע טיילן. עס ווייזט זיך אַרויס, אַז די דאָזיקע מיטל-ליניע וועט נישט דורכגיין דורכן צענטר פון דער הימלישער קויל, אָדער – אַנדערש גערעדט – די מיטל-ליניע וועט פאַרשטעלן מיט זיך אַ קליינעם קרייז. נאָר מיר קאָנען אויך דורכפירן דורכן מילך-וועג אַ גרויסן קרייז. דערדאָזיקער קרייז וועט שוין טיילן דעם מילך-וועג אויף צוויי נישט קיין גלייכע טיילן, פון אָט דעם גרויסן קרייז האָט מען אין אַסטראָ-נאָמיע אַן אַנדער נוצן. ער שפילט דיזעלביקע ראָלע אויפן הימל-געוועלב, ווי דער עקוואַטאָר אויף דער ערד-קויל, און מען רופט אים דערפאַר מילך-עקוואַטאָר. די פונקטן, וועלכע זענען פון אים דערווייטערט אויף 90 גראַד רופן זיך אַן פּאָלוסן פון מילך-וועג, און די גראַדע פאַרבינדונגס-ליניע זייערע איז די אַקס פון דעם מילך-וועג. מען שטעלט זיך ווייטער פאַר, אַז דורך דערדאָזיקער אַקס זענען דורכגעפירט גרויסע קרייזן, ווי די מערידיאַנען אויף דער ערד, און פאַראַרעל צום מילך-עקוואַטאָר ווערן דורכגעפירט קליינע קרייזן, ענלעכע צו די קרייזן פון דער געאָגראַפישער ברייט אויף אונזער ערד. אַזוי-אַרום באַקומט זיך אויפן הימל-געוועלב אַ נעץ, וועלכע גיט אַ מעגלעכקייט צו באַשטימען די לאַגע פון

איטלעכן שטערן און שטערן-בילד. אַקוראַט ווי אויף דער ערד.  
ווען מען וויל גענוי באַשטימען די לאַגע פון אַ פונקט, גיט מען  
אָן זיין געאָגראַפישע לענג און ברייט, אַזוי קאָן מען זיך איצט  
נוהג זיין אויך אויפן הימל-געוועלב: יעדער פונקט זיינער האָט  
איצט אַ לענג און אַ ברייט, די אַזויגערופענע „גאָלאַקטישע“ לענג  
און ברייט (פון גריכישן גאַלאַ—מילך). מיר וועלן שפעטער מוזן  
אַנקומען צו די גאָלאַקטישע לענגען און ברייטן, און דערווייל  
לאַמיר זיך פאַרטראַכטן, וואָס, אייגנטלעך, איז אַזוינס דער  
מילך-וועג.

נאָך אין אַלטערטום איז אַרויסגעזאָגט געוואָרן די השערה,  
אַז דער מילך-וועג שטעלט-פאַר אַ קאָלאַסאַלע אַנזאַמלונג פון  
קליינע שטערן; שפעטער איז דידאַזיקע השערה פאַרגעסן געוואָרן.  
אַלס פאַקט איז עס פעסטגעשטעלט געוואָרן ערשט אין XVII-XVIII  
יאָרהונדערט דורך גאַליילייען, גלייך נאָכדעם, ווי עס זענען  
געמאַכט געוואָרן באַאָבאַכטונגען מיט דער הילף פון טעלעסקאָפּ,  
וועלכן גאַלייליי האָט דערפונדן. שפעטער איז פעסטגעשטעלט  
געוואָרן, אַז אייניקע, נישט קיין גרויסע טיילן פון דעם-  
דאַזיקן פאַס זענען נישט קיין שטערן-הויפּנס, נאָר שטערן-געפּלען.  
אַזוי-אַרום געפינען מיר אויך אין מילך-וועג איינע לעבן די  
אַנדערע די צוויי עלעמענטן פון דער אַלוועלט, דעם שטערן-  
עלעמענט און דעם געפּלע-עלעמענט.

אויב מען זאָל ביי גינסטיקע באַדינגונגען זיך אַריינקוקן  
אין דעם מילך-וועג, איז לייכט צו באַמערקן, אַז ער באַשטייט  
פון אַ סעריע איינצלנע העלע פלעקן, אַדער ווי מען קאָן אויך  
זאָגן, פון העלע פאַרשידן גרויסע וואַלקנס. דידאַזיקע פלעקן זענען  
אַן אַנדערש מאָל זייער העל און ליגן קענטיק איינע איבער די  
אַנדערע. אַן אַנדערש מאָל זענען זיי זייער שוואַך און גיסן זיך  
צונויף אַן דייטלעכע איבערגאַנגען אין אַ גלייכמעסיקן שוואַך-  
לייכטנדיקן פאַס. אויפן מילך-וועג אונטערשיידט מען ביז צוויי  
צענטליק פאַרשידענע שאַטירונגען פון לייכטיקייט.  
ס'איז נישט שווער צו פאַרן אויפן שכל, אַז אין דער-  
ווירקלעכקייט זענען אַזעלכע העלע פלעקן גרויסע אַגרעגאַטן, —

צונויפאמלונגען פון שוואַכע שטערן. מחמת זייער גרויסער צאָל  
און גרויסער דערווייטערונג, גיסן זיך די שטערן צונויף אין איין  
פלעק. מיט פּוֹלן רעכט קאָן מען אַזעלכע פּלעקן אָנרופן שטערן-  
וואַלקנס.

אויף דער גאַנצער לענג פון מילך-וועג קאָן מען באַמערקן  
אַלערליי פאַרשידנקייטן אין זיין אויפבוי, און די דאָזיקע באַ-  
זונדערקייטן צעשטערן דעם ערשטן איינדרוק, וועגן דער  
פּסדרדיקער און גלייכמעסיקער אויסשפּרייטונג פון דעמדאָזיקן העלן  
פּאַס איבערן הימל.

צווישן די דערמאָנטע באַזונדערקייטן וואָרפן זיך מערער  
פאַר אַלץ אין די אויגן די העלע פּלעקן. זיי באַשאַפן עס די  
באַקאַנטע אילוזיע, וואָס ווערט פּמעט דורך אַלעמען אָנגענומען  
פאַר אַ ווירקלעכקייט, אַז דער מילך-וועג צעצווייגט זיך.  
דידאָזיקע צעצווייגונג מוז ווערן באַטראַכט ווי אַן אילוזיע,  
ווי אַ פאַרבלענדעניש מחמת עטלעכע טעמים, און מיר וועלן זיך  
דאָ אָפּשטעלן אויף אייניקע פּון זיי.

ס'איז לייכט זיך צו איבערצייגן, אַז דער הויפט-פּאַס פון  
מילך-וועג שטעלט-פאַר אין זיין גאַנצער לענג איין ברייטע  
סטענגע. ער ווייזט נישט אַרויס קיין שום סימן פון אַן אָפּנייגונג  
אַן אַ זייט, אָדער פון אַ צעצווייגונג אויף צוויי פּאַסן. אָבער אָנ-  
געהויבן פון ברייטסטן טייל פּאַס קאָן מען ווירקלעך באַמערקן  
אַ סעריע העלע פּלעקן, וואָס ציט זיך אַן ערך אויף  $120^{\circ}$  -  $130^{\circ}$   
פון די שטערן-בילדער \* צעפּעוס און שוואַן, איבער דער לירע,  
צום שלאַנגען-טרעגער און ווייטער ביז אין דרומדיקן הימל.

דידאָזיקע זייטיקע סעריע פון העלערע פּלעקן ווערט טאַקע  
אָנגערופן אָפּצווייגונג פון מילך-וועג. ס'איז אָבער נישט שווער  
זיך צו איבערצייגן, אַז לויט איר בוי אונטערשיידט זיך די אָפּ-  
צווייגונג אינגאַנצן פון דעם הויפט-פּאַס, וועלכער ציט זיך פּסדר  
פּמעט אַן איבעררייסן. די אַזויגערופענע אָפּצווייגונג רייסט זיך

\* וועגן שטערן-בילדער זע אויף זייט 48 די דערפֿערונגען צו בילדער-  
רע ד.



זייער אַ סך מאָל איבער, און אַפילו מיטן בלוזן אויג זעט מען,  
 אַז זי באַשטייט פון באַזונדערע מאַסן.  
 אויב מען זאָל זיך גוט אַריינקוקן, קאָן מען אין איר צפונדיקן  
 טייל, אָנהייבנדיק פון שטערן-בילד שוואַן, דערזען צוויי גרויסע  
 העלע פלעקן, וואָס זענען אָפגעטיילט צווישן זיך דורך אַ שטח  
 כמעט אינגאַנצן אָן שטערן. נאָכן צווייטן פון דידאָזיקע העלע  
 פלעקן, אין שטערן-בילד פון שלאַנגען-טרעגער און נאָך דרומדיקער,  
 זעט מען אַ לאַנגן איבעררייס, — אַ גרויסן שטח, וווּ ס'איז נישט  
 צו זען כמעט קיין איין שטערן. דערדאָזיקער איבעררייס פאַר-  
 שפרייט זיך מער ווי אויף צען גראַד. אין שטערן-בילד פון  
 סקאַרפּאַן (עקרב), אַן ערך אין דער ריכטונג פון דער אָפצווייגונג,  
 באַווייזן זיך ווידער העלע פלעקן. דידאָזיקע סעריע פון העלע  
 פלעקן פאַרייניקט זיך מיטן הויפט-פאַס פון מילך-וועג אין שטערן-  
 בילד שיסער (קשת).

ס'איז וויכטיק אויך דער פאַקט, וואָס אין רוים צווישן דעם  
 הויפט-פאַס און דער אָפצווייגונג פון מילך-וועג קאָן מען ביי  
 גינסטיקע באַדינגונגען באַמערקן אַן אונטערגרונט פון נעפלדיקער  
 ליכטיקייט. אַ טעלעסקאָפישע אויספאַרשונג האָט באַוויזן, אַז אין  
 דעמדאָזיקן פלומרשט פוסטן רוים געפינען זיך אַן אַ שיעור שוואַכע  
 שטערן, און דאָס וואָלט געווען אוממעגלעך, אויב דער מילך-וועג  
 וואָלט זיך ווירקלעך צעצווייגט אויף צוויי טיילן. נאָך קלאָרער  
 ווערט די אָנגעלעגנהייט אַ דאַנק דער גענויער פאַטאָגראַפישער  
 אויספאַרשונג, וועלכע שטעלט-פעסט, אַז אויף דער אָפצווייגונג  
 גופא, אין די אָפשטאַנדן צווישן די העלע פלעקן, פעלט דער  
 אונטערגרונט פון שטערן, וואָס איז אַזוי כאַראַקטעריסטיש פאַרן  
 מילך-וועג. ווען די פונאַדערצווייגונג פון דעם מילך-וועג וואָלט  
 נישט געווען קיין פאַרבלענדעניש, וואָלט דער רוים צווישן דעם  
 הויפט-פאַס און דער אָפצווייגונג געדאַרפט זיין פוסט און ליידיק,  
 לגמרי פריי פון שטערן, און דאָ ווייזט זיך גאַר אַרויס, אַז אין  
 דעמדאָזיקן צווישן-רוים איז פאַראַן נישט בערך מערער שוואַך-  
 לייכטנדיקע שטערן, ווי אין דער פלומרשט כסדרדיקער אָפ-  
 צווייגונג פון מילך-וועג.

דידאזיקע פאקטן דערווייזן גענוג קלאַר, ווי נישט בא-  
גרינדעט ס'איז די אַלגעמיין-פאַרשפּרייטע מיינונג, אַז דער מיטל-  
וועג צעצווייגט זיך.

די פּאַזונדערקייט, וועלכע מיר האָבן אָקאַרשט באַטראַכט,  
איז נישט די איינציקע אויף אונזער לייכטנדיקן פּאַס. מיר בא-  
מערקן אויף אים נאָך אַ סך אַנדערע אויסטערלישקייטן: שטאַרקע  
ענדערונגען אין זיין ברייט (פון 30 גראַד ביז 3 גראַד), איבעררייסן  
פון דער כּסדרדיקייט אָפּילו אין דעם הויפט-פּאַס גופּא, אַ פּוילע,  
נישט-רעגלמעסיקייטן אין די אויסערלעכע קאַנטורן, מיט אויסוואַסן  
און אויסשפּרייטונגען. אַזוי למשל, פאַרברייטערט זיך און רייסט  
זיך פּלוּצלינג אינגאַנצן איבער דער פּאַס פון מיטל-וועג אויפן  
דרומדיקן הימל, לעבן דעם שטערן-בילד פון שיף. דער פּוסטער  
רוים ציט זיך כּמעט אויף צען גראַד. פון דער צווייטער זייט  
איבעררייס האָט דער מיטל-וועג די פּאַרם פון אַ ברייטן פעכער,  
וואָס באַשטייט פון עטלעכע צווייגן.

שטאַרקער פּאַר אַלץ לייכט דער מיטל-וועג אין די שטערן-  
בילדער פון אָדלער, שיסער און סקאַרפּיאַן; שוואַכער פון אַלץ -  
אין די שטערן-בילדער קאַסיאָפּעאַ, פּערסעוס, פּורמאַן א. א. וו.  
בזין שיף אַרגאַ.

ווי מיר האָבן שוין געזאָגט, געפינען זיך אויפן מיטל-וועג  
צווישן די סך שטערן אויך נעפלען. זיי זענען אויס ווי גרויסע און  
צעשווומענע, שוואַך-לייכטנדיקע וואַלקנס, אָדער ווי נעפלען פון  
אַ קאַלאַסאַלער גרייס, וואָס זענען צעשווומען פון איין זייט און  
בולט אָפּגערענעצט פון דער צווייטער זייט. געוויינלעך באַמערקט  
מען לעבן די גרויסע נעפלען אין מיטל-וועג שטחים אָן שטערן,  
אַבער מייסטנס בלויז פון איין זייט. דער כאַראַקטער פון די-  
דאָזיקע פּוסטע שטחים לאָזט משער זיין, אַז מיר האָבן דאָ צו  
טון מיט מאַסן טונקעלער נעפל-מאַטעריע, וועלכע שליינגט איין די  
לייכטיקייט פון די שטערן, וואָס געפינען זיך הינטער זיי.

אַ חוץ דעם באַמערקט מען אויפן מיטל-וועג טונקעלע ערטער  
פון פאַרשידענער גרייס און פאַרשידענעם גראַד שוואַרציקייט. זיי

זענן אויס ענלעך צו לעכער, אויסגעהאקט אין דער דיקער שטערן-שיכט.

דער מערקווירדיקסטער פון די דאזיקע פינצטערע ערטער געפינט זיך אין שטערן-בילד פון דרום-קרייך; ער ווערט אנגערופן „קוילן-זאק“. א שטח, אינגאנצן פוסט פארן אויג, איז דא אויס-געשפרייט אויף כמעט דרייסיק קוואדראט-גראד. א טעלעסקאפישע אונטערזוכונג ווייזט אבער ארויס, אז אין דעמדאזיקן ארט געפינען זיך א סך שוואכע שטערן; באמת פינצטער איז דער „זאק“ בלויז אין איין טייל זיינעם. אן ענלעכן, הגם נישט אזוי בולט פינצטערן ארט באמערקט מען אין דעם שטערן-בילד פון שוואן. בכלל איז אויפן מילך-וועג פאראן א היפש ביסל פינצטערע ערטער, און זייערע אויסמעסטונגען זענען זייער פארשידן.

א צוגאב דערצו ווארפן זיך אין די אויגן אויפן מילך-וועג נאך אנדערע באזונדערקייטן אין דער ארט און שטייגער פון די קוילן-זעק, דהיינו - טונקעלע פאסן, שטראמען, ריסן, שפאלטן, קאנאלן א. א. וו., וואס שלענגלען זיך צווישן די שטערן. טיילווייז זענען זיי פארבונדן מיט די נעפלען, וואס געפינען זיך בשכנות, טיילווייז אבער זעט מען נישט, זיי זאלן האבן א שייכות צו די נעפלען.

טונקעלע ערטער און פאסן אנטשטייען טיילווייז מחמת דעם, וואס צווישן די העלע נעפל-פלעקן פארבלייבן שפאלטן און ריסן, אקוראט ווי דער בלויער הימל זעט זיך ארויס אין די אפשטאנדן צווישן די אנגעהויפטע פשוטע אטמאספערישע וואלקנס. פון דער אנדערער זייט קאן זייער געמאלט זיין, אז אין מילך-וועג איז פאראן נאך אן אנדערער שטאף, וואס שליינגט-אין די ליכטיקייט פון די שטערן, וועלכע ליגן הינטער אים. גיכער פאר אלץ האבן מיר דא צו טון מיט מאסן נישט-לייכטנדיקער און שוואך-לייכטנדיקער נעפל-מאטעריע.

דער מילך-וועג האט א גאר נאנטע שייכות צו די פראגן וועגן בוי פון דער אלוועלט. גענויער געזאגט - דער מילך-וועג שטעלט-פאר דעם פונדאמענט פון דער גאנצער געביידע.

דידאזיקע ראָלע פון מילך-וועג ווערט פאַר אונז אינגאַנצן בולט,  
ווען מיר גיבן אַ קוק, ווי אַזוי זענען בנוגע צו אים געלאַנגערט  
פאַרשידענע הימלישע קערפערס.

ביי דערדאָזיקער אונטערזוכונג מוזן מיר ווידעראַמאָל אָנהייבן  
פון די שטערן.

כדי אָבער אויסצופאַרשן לויט די שטערן דעם געבוי פון  
דער אַלוועלט, איז נויטיק צו וויסן זייערע אָפּשטאַנדן. אַזעלכע  
אָפּשטאַנדן זענען דערווייל אויסגעמאַסטן געוואָרן בלויז פאַר  
אַ קליינער צאָל פון די נאַנטסטע צו אונז שטערן, און עס איז  
נישטאָ וואָס צו רעכענען, אַז אין דער נאַנטסטער צייט זאָל מען  
דירעקט אויסמעסטן נאָך די אָפּשטאַנדן פון אַ סך אַנדערע שטערן.  
מחמת דעם מוזן מיר זיך באַנגוגענען מיט אַ מער אַדער  
ווייניקער זיכערער השערה, און פאַר אַזאַ השערה קאָן גילטן די  
פאַלגנדיקע: אין דורכשניט האָבן די שטערן איין-און-דיוועלביקע  
גרייס און לייכטן אַלע מיט איין-און-דערוועלביקער קראַפט. ווי  
באַלד אַזוי, קאָן מען לויט דער העלקייט פון אַ שטערן זאָגן, ווי  
ווייט ער איז פון אונז: אויב ער לייכט פאַר אונז שוואַך, איז  
אַ סימן, אַז ער איז מערער דערווייטערט, און פאַרקערט, וואָס  
גרעסער עס איז די געזעענע לייכטונג פון אַ שטערן, אַלץ נענטער  
דאַרף ער זיין צו אונז.

ס'איז שוין פעסטגעשטעלט געוואָרן, אַז אין איינצל-פאַלן  
איז דידאָזיקע טעאָריע נישט ריכטיק. אין אַלגעמיינעם אָבער,  
אויב מען זאָל נעמען אין באַטראַכט זייער אַ גרויסע צאָל שטערן, —  
און גראַד אַזאַ ווערט גענומען בשעתן אונטערזוכן דעם געבוי  
פון דער אַלוועלט, — מעג מען זיך באַנוצן מיט אונזער השערה.  
אַ גאַנצע ריי אונטערזוכונגען פון דער שטערן-פאַרטיילונג  
האַט געבראַכט צום אַלגעמיינעם אויספיר, אַז מער פאַר אַלץ  
שטערן איז דאָ אין דעם פלייך, וואָס פאַלט-צונויף מיט דער  
מיטל-ליניע פון מילך-וועג. ווייניקער פאַר אַלץ שטערן געפינט  
מען אין די געגנטן, וואָס זענען מער פאַר אַלץ דערווייטערט פון  
מילך-וועג, ד. ה. לעבן זיינע פאַלוסן.

לאַמיר אין די געדאַנקען צעשניידן די גאַנצע הימל-ספערע

מיט צוויי פאראלעלע פליינען, דורכגעפירט צפונדיקער און דרומדיקער פון דעם אָרט, וווּ עס געפינט זיך די ערד מיט דער זון. דאָמיר דידאָזיקע פליינען אַמען אַזוי, אַז זיי זאָלן איינ-שליסן צווישן זיך די קאָנטורן פֿון מילך-וועג. דעמאָלט וועט אין דער שיכט, וואָס געפינט זיך צווישן די צוויי פליינען, זיין איינ-געשלאָסן די גאַנצע מאַסע פון די שטערן, וואָס מיר זעען אויפן הימל. זיך צו איינפאַך אויסדריקנדיק, קאָן מען זאָגן, אַז די גרעסטע צאָל שטערן פֿאַלט-צונויף מיט דעם מיטלסטן פליין פון דער-דאָזיקער שיכט אין רוים. פון ביידע זייטן מיטלסטן פליין ווערט די צאָל שטערן אַדץ קלענער.

דאָס איז אָבער בלויז אַ צו פֿאַראיינפאַכטע סכעמע פון דעם ווירקלעכן בילד. זי שטרייכט בלויז אונטער דעם פונדאמענטאַלן און געזיכערטן פאַקט, אַז אונזער גאַנץ שטערן-סיסטעם, די גאַנצע אַרמיי פון די שטערן-וועלטן אין דער אַלוועלט – איז פשוט דאָס-זעלבדיקע, וואָס דער מילך-וועג. וואָס אָנבאַצאָנגט די אַנזאַמלונגען פון די קלענערע שטערן, וועלכע מיר באַמערקן אין מילך-וועג, זענען דאָס בלויז די מער דערווייטערטע טיילן פון איין-און-דעם-זעלבדיקן שטערן-אַרגאַניזם פון דער אַלוועלט, וואָס צו איר געהערט אויך די זון און צוזאַמען מיט איר אויך מיר.

אין דער ווירקלעכקייט קאָנען מיר, אפילו ביים היינטיקן שטאַנד פון דער וויסנשאַפֿט, זיך נישט באַגנוגענען מיט דערדאָ-זיקער אויבנאויפיקער סכעמע און פרווון אויפצוקלערן געוויסע איינצלהייטן אירע. ס'איז זעלבסטפֿאַרשטענדלעך, אַז די דעטאַלן, וועלכע מיר קאָנען איצטער אויפקלערן, זענען נישט מער ווי אַ צווייטער שריט צו דער דערקענונג פון דעם וועלטן-געבוי, אַ צווייטער שריט נאָכן אַנוואַרפן די ערשטע אַלגעמיינע סכעמע. ביז צו אַ פולשטענדיקער אויפקלערונג פון דער פראַגע איז נאָך דערווייל ווייט.

בהסכם מיט אונזער גרונט-השערה פֿאַרנעמען די שטאַרק-לייכטנדיקע שטערן, וואָס זעען זיך מיטן בלויזן אויג, אַ קליינעם טייל פון רוים; דערפֿאַר שפּילט זייער פֿאַרטיילונג אַ קנאַפע ראָלע. מען קאָן בלויז אַנווייזן, אַז אין דעמדאָזיקן

באנטסטן צו אונז ווינקלע פון דער אליוועלט האָט גוילד געפונען  
א באזונדערע שטערן-אַנזאַמלונג, אַ נישט קיין גרויסן הויפן פון  
אַן ערך 400 שטערן, נישט שוואַכער פאַר דער 7-טער גרייס, וואָס  
אין זיין באַשטאַנד גייט-אַריין אויך די זון.  
נישט בערך וויכטיקער פאַר אונזער אויפגאַבע איז די לאַגע  
פון די טעלעסקאָפישע שטערן (ד. ה. פון 7-טער גרייס און נאָך  
שוואַכערע), וועלכע איז אויפגעקלערט געוואָרן אין די גרונט-  
שטריכן אַ דאָנק די אונטערזוכונגען פון אַ גרויסער צאָל אַסטראָ-  
נאַמען.

ביי היינט-צו-טאָג גייט מען צו פון פאַרשידענע זייטן  
צו דער אויפקלערונג פון וועלטן-געבוי. זעלבסטפאַרשטענדלעך,  
אַז מען קומט מחמת דעם צו פאַרשידענע רעזולטאַטן.  
אַזוי, דמשל, פלייסט זיך דער מינכענער פראָפעסאָר זעליגער  
מיט זיינע תלמידים אַרויסצוגעפינען אַ מיטלסטע, „טיפישע“ פאַרם  
פון וועלטן-געבוי, פאַרמאָנדיק די אויגן אויף די באַזונדערקייטן  
אין דער אויסערלעכער סטרוקטור פון מילך-וועג, און זיך שטיצנדיק  
דערויף, אַז די זון געפינט זיך אין צענטער פון דער אליוועלט.  
דערביי ווערן נישט גענומען אין אַכט די באַזונדערקייטן פון  
דער שטערן-פאַרטיילונג, וואָס הענגען-אַפּ פון דער גאַלאַקטישער  
(ד. ה. באַרעכנטער לגבי דעם מילך-וועג) לענג. אַנשטאַט דעם  
ווערן גענומען אין באַטראַכט בלויז די אייגנשאַפטן פון דער  
פאַרטיילונג, באַרעכנט אין דורכשניט פאַר יעדער גאַלאַקטישער  
ברייט. ביי אַזעלכע באַדינגונגען באַקומט דאָס שטערן-סיסטעם אַן  
אויסערלעכע פאַרם פון אַ קערפער, וואָס די געלערנטע רופן אים  
דריי-עליפסאָיד און וואָס איז פשוט גערעדט ענדלעך צו אַ ליניז.  
דער גרויסער דיאַמעטער פון דעם עליפסאָיד, ד. ה. די גרויסע  
אַקס פון דער ליניז אַדער דער דיאַמעטער, וואָס פאַלט-צונויף  
מיט דער ריכטונג פון מילך-וועג, איז אין 2-4 מאָל גרעסער פאַרן  
פערפענדיקלעך צו אים דיאַמעטער, וואָס פאַלט-צונויף מיט דער  
אַקס פון מילך-וועג. אַזוי-אַרום קומט-אויס לויט זעליגערן, אַז  
אונזער שטערן-סיסטעם איז נישט בלויז ענדלעך (און נישט

אומענדלעך, נאך אפילו פארהעלטנישמעסיק באגרענעצט.  
 ביי דער גאנצער וואַגיקייט פון זעעליגערס טעאָרעטישע  
 באַטראַכטונגען, קאָן מען פאַרט נישט מסכים זיין מיט זיין שטאַנד-  
 פונקט. אַקוראַט אזוי וואָרט אַ געאַגראַף געקאָנט פאַרשטעלן דעם  
 רעליעף פון דער ערד-קויל, זיך רעכענדיק מיט דער דורכשניטלעכער  
 הייך פון רעליעף אויף יעדער געאַגראַפישער ברייט און נישט  
 נעמענדיק אין אַכט די פאַרטיילונג פון רעליעף לויט דער געא-  
 גראַפישער לענג. אַ געוויסע טיפישע פאַרם פאַר דער ערד-קויל וואָרט  
 זיך בלי שום ספק באַקומען, זי וואָרט אַבער זייער ווייניק ענדלעך  
 געווען צום ווייקלעכן רעליעף פון דער ערד.

דער האַלענדישער אַסטראָנאָם איסטאָן האָט אַן אַנדערן  
 צוגאַנג צו דער פראַגע. ער שטיצט זיך דערויף, וואָס עס זענען  
 פאַראַן אַ סך ספיראַליקע געפֿלען, און וואָס זיי ווערן דורך אַ פולע  
 געלערנטע אָנגענומען פאַר זעלבשטענדיקע שטערן-סיעמעמען.  
 ער שטעלט זיך פאַר דעם מילך-וועג אַלס אַ קאָלאַסאַלע שטערן-  
 ספיראַל, ד. ה. ווי אַ גיגאַנטישן ספיראַליקן דריי-שטורעם, אין  
 וועלכן עס טראָגן זיך מיליאָנען שטערן. דידאַזיקע ספיראַל ווערט  
 געדעכטער אין דער ריכטונג צום שטערן-בילד פון שוואַן, און פון  
 דאַנען צעגליען זיך אין פאַרשידענע ריכטונגען אַ פולע צווייגן  
 פון דער ספיראַל.

אונז דוכט זיך אַבער אויס, אַז די אַנאַלאָגיע צווישן די  
 ספיראַליקע געפֿלען און דעם מילך-וועג איז נאָך נישט דערוויזן  
 און ספקדיק; אַ חוץ דעם שטימט איסטאָנס השערה נישט אינגאַנצן  
 מיט די באַפאַכטונגען.

אויף די ווייטערדיקע זייטלעך ווערן באַשריבן די וויכטיקסטע  
 רעזולטאַטן פון דעם מחברס אויספאַרשונגען. ער האָט אויסגע-  
 פאַרשט די פאַרטיילונג פון די שטערן סיי לויט דער גאַלאַקטישער  
 ברייט, סיי לויט דער גאַלאַקטישער לענג, און האָט געשטרעבט  
 זיך צו האַלטן אין די באַפאַכטונגען.

ביז דער לעצטער צייט האָבן די אַסטראָנאָמען פאַרמאָגט  
 פאַרהעלטנישמעסיק פולשטענדיקע רשימות פון אַלע שטערן בלויז ביז  
 דער 9-10 גרייס, און די צאָל פון דידאַזיקע שטערן האָט באַטראַפן

לערך 900.000. מיט אַט די מאַטעריאַלן האָט זיך באַנוצט דער מחבר, אויספאַרשנדיק אויספירלעכער די פאַרטיילונג פון די טעלעסקאָפישע שטערן. אין די גרונט-שטריכן קאָן מען די רעזולטאטן איבערגעבן אַזוי:

די שטערן, פון די שטאַרקסטע ביז דער 9-10 גרייס, באַזיצן אין זייער פאַרטיילונג עפעס אַזוינס, וואָס דערמאָנט אָן דער געשטאַלט פון מילך-וועג, אָבער דאָס איז נישט מער ווי אַן אויבנאויפיקע ענדלעכקייט. אין דער ווירקלעכקייט צייכנט זיך אויס זייער פאַרטיילונג מיט אַזוינע שטריכן, וואָס פּרעגן אָפּ יעטוועדע השערה וועגן אַ וואָסער נישט איז ריכטיקער געאַמעטרישער פאַרם פון דער אַלִוועלט.

די גאַנצע מאַסע שטערן ביז צו דער 9-10 גרייס איז אַזוי פאַרטיילט אין רוים, אַז זיי בילדן עטלעכע גרויסע אַנזאַמלונגען פון שטערן. דידאַזיקע אַנזאַמלונגען שטעלן טאַקע פאַר יענע טיילן, אויף וועלכע עס צעפאַלט זיך, אין די ראַמען פון אונזער באַטראַכטונג, די גאַנצע שטערן-וועלט.

די אַנזאַמלונגען זענען פאַרשידען גרויס, נאָר אַלע האָבן זיי איין-און-דיזעלביקע אייגנשאַפט: אין אַלע ריכטונגען וואָס ווייטער פון די צענטראַלע טיילן פאַרקלענערט זיך אין זיי רעגולער די געדריכטקייט פון דער אַנזאַמלונג.

לויטן אויסערלעכן אויסזען און לויטן כאַראַקטער פון אויפבויע קאָן מען דידאַזיקע שטערן-אַנזאַמלונגען אַנרופן שטערן-וואַלקנס. דערביי דאַרף מען אָננעמען, אַז דיזעלביקע ראַלע, וואָס עס שפילן אין די איינפאַכע וואַלקנס טיילעלעך דאַמף, שפילן אין די שטערן-וואַלקנס איינצלנע שטערן. דידאַזיקע וואַלקנס אונזערע האָבן, ווייזט-אויס, אַ נאַנטע קרובהשאַפט מיט יענע דערווייטערטע שטערן-וואַלקנס, וואָס באַשאַפן אין זייער אָנהויפונג דאָס אַלגע-מיינע אויסזען פון מילך-וועג. עס לייגט זיך אַפילו אויפן שכל, אַז דידאַזיקע צוויי דערשיינונגען זענען אידענטיש.

אַזוי אַרום האָט יענער טייל פון דער אַלִוועלט, וואָס איז פאַרנומען מיט שטערן ביז צו דער 9-10 גרייס, די פאַרם פון אַ ריי שטערן-וואַלקנס. דידאַזיקע וואַלקנס זענען נישט צעוואַרפן



אומרעגלמעסיק, צומייסט געפינען זיי זיך אין איין שיכט, דהיינו, אין דער שטערן-שיכט, פון וועלכער ס'באשטייט דער מילך-וועג. אפט בארירן זיך די וואַלקנס, אפט זענען זיי אָפגעטיילט דורך אַ פאַרעלענישמעסיק פוסטן רוים אָן שטערן. אָן ענלעך בילד קאָן מען זען אויפן הימל, ווען ער איז איינגעהילט אין געפעדימטע וואַלקנס, אָדער אין די בערג איבער טאַלן און באַרג-שפאַלטן, וווּ עס הייבט זיך אָפט אויף אַ שיכט פון געדיכטע, כמעט אינגאַנצן האַרזאָנטאַלע וואַלקן-קנולן.

איצט וועלן מיר זיך פאַרנעמען מיט אייניקע פרטים, וואָס האָבן אַ שייכות צו שטערן-וואַלקנס. אויפן צפונדיקן הימל פאַרנעמט דעם איבנאָן איין זייער גרויסער וואַלקן, וואָס פאַלט כמעט אינגאַנצן צונויף מיטן פליין פון מילך-וועג. דער מיטלסטער טייל פון דעמדאָזיקן וואַלקן, וועלכן מיר וועלן אַנרופן ערשטער וואַלקן, נעמט-אַריין דאָס שטערן-בילד פון שוואַן און אייניקע שכנישע שטערן-בילדער. אויף דער צפונדיקער האַלב-קויל פאַרנעמט ער דעם גאַנצן רוים, וואָס געפינט זיך אַרום אונז, אָן ערך ביז צו די דורכשניטלעכע אָפּשטאַנדן פון די שטערן 6-טער גרייס. בכּן גייען אויך די זון צוזאַמען מיט אונז און כמעט אַלע שטאַרק לייכטנדיקע שטערן אַריין אין באַשטאַנד פון דעמדאָזיקן וואַלקן. זיין ברייט לעבן אונז איז אָן ערך אין צוויי מאָל גרעסער ווי דער דורכשניטלעכער אָפּשטאַנד פון שטערן 6-טער גרייס; אַנדערש גערעדט, אָן ערך אין 60-70 מאָל גרעסער ווי דער מיטעלער אָפּשטאַנד פון שטערן ערשטער גרייס. די לענג פון אָט דעם וואַלקן איז נאָך אַפּולע גרעסער. אויף דער צפונדיקער האַלב-קויל פאַרשפרייט ער זיך ביז צו די גרענעצן פון דעם אויסגעפאַרשטן געביט, ד. ה. ביז צו דעם מיטעלן אָפּשטאַנד פון שטערן 9-10-טער גרייס.

אַנדערש איז אויף דער דרומדיקער האַלב-קויל. דער ערשטער וואַלקן פאַרשפרייט זיך צו דרום-זייט פון אונז זייער נישט ווייט, נישט מער ווי אויף דעם מיטעלן אָפּשטאַנד פון שטערן 6-טער גרייס. ווייטער צו דרום-צו הערשט צוערשט אַ געוויסע אומאָרדענונג.

אין דער פארטיילונג פון די שטערן, און דאָס איז אַ סימן, אַז  
די געפינען זיך די שייטערסטע ענד-טיילן פון ערשטן וואָלקן און  
די אַקוראַט אַזוי שייטערע אָנהייב-טיילן פון אַנדערע שטערן-וואָלקנס.  
נאָך ווייטער געפינען זיך שוין די אַזויקע וואָלקנס.

דערפון ווערט אויך קלאָר אונזער לאַגע אין דעם שטערן-

סיסטעם.

אגב באַמערקט, צוזאַמען מיט דער אַנטוויקלונג פון די  
קענטענישן וועגן דער שטערן-וועלט, קומט-אויס אַנצווערקענען אַלץ  
אַ מער און מער באַשיידענעם פּלאַץ פאַר אונזער וועלט. פון  
אָנהייב האָט מען געהאַלטן, אַז די ערד געפינט זיך אין צענטער  
פון דער אַלוועלט. אין מיטל-אַלטער האָט די צענטראַלע ראַלע  
געשפּילט די זון. דערנאָך האָט זיך אַרויסגעוויזן, אַז די זון האָט  
אין קיין שום באַציאונג נישט קיין פּריוילעגיעס לגבי די  
איבריגע שטערן.\*

דאָקעגן האָבן אונזערע אויספאַרשונגען באַוויזן, אַז די זונען-  
וועלט האָט געפונען אַ מקום מקלט אין ראַנד-געביט פון זיינעם אַ געוויינ-  
לעכן שטערן-וואָלקן, איינעם פון יענע, וואָס אַלע צוזאַמען באַשאַפן  
זיי דאָס סיסטעם פון מילך-וועג, און גראַד אויף אַזאַ וואָלקן, וואָס  
האַט נישט לויט זיין ראַלע אין דער שטערן-וועלט קיין שום  
רעכט זיך איבערצונעמען אַקעגן די אַנדערע.

אויסער דעם ערשטן וואָלקן קאָן מען בשכּנות מיט אונז  
זען נאָך אייניקע אַנדערע שטערן-וואָלקנס.

איינער פון זיי צייכנט זיך אויס אין דער באַציאונג, וואָס  
ער איז דער גאַנצער אַנטהאַלטן אין דעם אויסגעפאַרשטן טייל  
אַלוועלט. ער הייבט זיך אָן אויף דעם מיטעלן אַפּשטאַנד פון  
שטערן 6-7 טער גרייס, און פאַרענדיקט זיך אויף די מיטעלע  
אַפּשטאַנדן שטערן פון 8 טער גרייס. דער צענטראַלער טייל

(\* דער געדאַנק וועגן דער אומבאַדינגטער צענטראַלע לאַגע פון דער זון  
אין דער אַלוועלט צייכנט זיך אויס מיט אַן אויסערגעוויינלעכער לעבנס-פעיקייט.  
און אַפילו געלערנטע קאָנען פון אים זיך נישט באַפרייען, צווישן זיי אַפילו אַזעלכע  
פאַרשער, ווי זענעלינגער און זיינע שילער.

פון דעמדאָזיקן וואָלקן געפינט זיך אין דער ריכטונג צום שטערן-  
פילד פּורמאַן. דער וואָלקן איז נישט אַזוי געדיכט און רייך אין  
שטערן, ווי דער ערשטער וואָלקן.

אַ צווייטן וואָלקן באַמערקט מען אָנהייבנדיק פון דעם אָרט,  
וואו עס געפינען זיך שטערן 7-טער גרייס; ער פאַרברייטערט זיך  
גיך און פאַרשפרייט זיך איבער די גרענעצן פון די שטערן 10-טער  
גרייס. דערדאָזיקער וואָלקן נעמט-אַריין די שטערן-בילדער: קליינער  
הונט, צוויינג, איינהאַרן און גרויסער הונט.

אַמאָנאָסטן צו אונזער ערשטן וואָלקן געפינען זיך אויפן  
דרומדיקן הימל צוויי שטערן-וואָלקנס; ביידע פאַרשפרייטן זיי  
זיך פון דעם אָרט, וואו עס געפינען זיך שטערן פון 7-טער גרייס.  
אויף דערוועלדיקער האַלב-קויל געפינען זיך נאָך פיר וואָלקנס.

דער צושטאַנד פון די נאָנטסטע צו אונז אַלוועלט-טיילן  
דערקלערט לייכט אַלע באַזונדערקייטן אין דער געשטאַלט פון  
מילך-וועג.

נישט-רעגלמעסיקייטן פון זיין אויסערלעכער פאַרם, אויס-  
קרימונגען, פאַרצווייגונגען און אויסוואַקסן, וואָלקן-ענלעכער בוי  
און העלע ערטער, — דאָס אַלץ געפינט אַ ריכטיקע דערקלערונג,  
אויב מען זאָל אָננעמען, אַז דאָס גאַנצע שטערן-סיסטעם פון מילך-  
וועג האָט אַקוראַט אַזאַ וואָלקנדיקן בוי ווי די נאָנטסטע, גענוי  
אויסגעפאַרשטע געביטן פון דער אַלוועלט. אַזאַ בוי פון מילך-  
וועג ווייזט זיך טאַקע אַרויס סיי אויף זיינע פאַטאָגראַפיעס, סיי  
ווען מען באַטראַכט דעם מילך-וועג ביי גינסטיקע באַדינגונגען  
מיטן בלויון אויג. מיר האָבן שוין פריער געזאָגט, אַז די טונקעלע  
געביטן, קוילן-זעק, קאַנאַלן, שפאַלטן, פּוסטקייטן א. א. וו. אין  
דעמדאָזיקן העל-ווייסן פאַס קאַנען, לפחות טיילווייז, באַטראַכט  
ווערן ווי עפענונגען און פּוסטע ערטער צווישן די שטערן-וואָלקנס.  
אויב מיר קוקן דורך די עפענונגען צווישן די וואָלקנס אויף מער  
דערווייטערטע, אָבער פונקט אַזעלכע שטערן-וואָלקנס, מוזן מיר  
אויפן דעק פון אַזעלכע טונקעלע ערטער באַמערקן אַ העלן פאַן

אָדער שוואַכע שטערנדלעך, און גראַד דאָס ווערט טאַקע אָפט געזען.

דאָסזעלביקע קאָן מען זאָגן אויך וועגן דער פּריער באַ-טראַכטער צעצווייגונג פון מילך-וועג. זי ווערט דערקלערט דער-מיט, וואָס מיר געפינען זיך אויף דעם ראַנד פון אונזער ערשטן וואַלקן און זעען דעם פּרייען אָפּשטאַנד צווישן עטלעכע שכנישע וואַלקנס. אַזוי-אַרום דוכט זיך אונז אויס, אַז עס עקזיסטירט אַ זייטיקע קייט וואַלקנס, און ביי דער באַגרענעצטער שאַרפקייט פון אונזער ראיה גיסט זי זיך צונויף אין די אויגן אין אַ צע-צווייגונג פון דעם גאַנצן שטערן-סיסטעם. די גענויע אויספאַרשונג וועגן דער פאַרטיילונג פון די שטערן ביז צו דער 14-טער גרייס פון דעם צפונדיקן טייל פון דער אַזויגערופענער אָפּצווייגונג האָט אונז באַשטעטיקט די אַקאָרשט אַרויסגעזאָגטע געדאַנקען.

דער מחבר האָט אויך אויסגעפאַרשט, צי זענען נישטאָ קיין סימנים, אַז די שטערן זאָלן זיך אויסנעמען אין יענער ריכטונג, וווּ די שטערן-וועלט דאַרף האָבן די קלענסטע אויסשפּרייטונג, ד. ה. אין דער ריכטונג צו די פּאַלוסן פון מילך-וועג. עס האָט זיך אַרויסגעוויזן, אַז ביז צו די מיטעלע אָפּשטאַנדן פון שטערן 16-טער גרייס זעען זיך נישט קיין שום סימנים פון אַזאַ פאַר-מינערונג אין צאָל. אין אַלע אַנדערע ריכטונגען דאַרף אָבער די אַלוועלט האָבן אַ נאָך גרעסערע אויסשפּרייטונג. מיר האָבן בכּן דערווייל קיין שום גרונט נישט צו רעדן וועגן דער באַגרענעצטקייט פון אונזער שטערן-סיסטעם אין דער ריכטונג פון זיין לענג.

איצט מוזן מיר זיך אָפּשטעלן אויף דער פאַרטיילונג פון די נעפלדיקע פּלעקן. אויך דאָ מוזן מיר שאַרף פונאַנדערגרענעצן שטערן-הויפּנס און אייגנטלעכע נעפלען.

די שטערן-הויפּנס געפינען זיך כּמעט אַלע אין יענער שיכּט, וואָס איז אָפּגעגרענעצט דורך די קאָנטורן פון מילך-וועג. אין די געביטן אין דער ריכטונג צו די פּאַלוסן פון דעמדאָזיקן פּאַס איז פאַראַן זייער ווייניק שטערן-הויפּנס. אַ חוץ דעם אָבער גייט אַ געוויסע צאָל שטערן-הויפּנס אַריין אויך אין יעדערן פון די

אָוויגערופענע מאַגעלאַנס וואָלקנס. (אָזוי רופן זיך אָן צוויי גרויסע אָנזאַמלונגען פון שטערן-הויפנס און נעפֿלען, וועלכע מען זעט אויפן הימל פון דער דרומדיקער האַלב-קױל).

צווישן די שטערן-הויפנס טרעפן זיך אויך אויסנאַמען אין דער געשטאַלט פון קיילעכדיקע הויפנס. דידאַזיקע הימלישע געגנשטאַנדן זענען צעוואָרפן איבערן הימל אָן אַ דירעקטער פאַרבינדונג מיטן מילך-וועג. ס'איז מעגלעך, אַז די באַזונדערקייט אין זייער פאַרטיילונג הענגט אָפּ פון זייער פאַרהעלטנישמעסיקער באַנטקייט צו אונז, הגם עס עקזיסטירט אויך אַ קעגנזעצלעכע מיינונג. בכלל איז די פראַגע וועגן דער דערווייטערונג פון די קיילעכדיקע הויפנס נאָך נישט אינגאַנצן אויפגעקלערט.

וואָס שייך די נעפֿלען, געפינען זיך דידאַזיקע הימלישע קערפערס לעבן די פּאָלוסן פון מילך-וועג; אין דעם העלן פּאַס גופא געפינען זיך, דאַקעגן, זייער ווייניק נעפֿלען.

ס'איז געוונגען פעסטצושטעלן, אַז דאָס גילט פאַר אַלע מינים נעפֿלען: פאַר שטאַרקע און שוואַכע - לויט זייער לייכטונגס-קראַפט, פאַר גרויסע און קליינע - לויט זייערע אויסמעסטונגען. בכּן מוזן אָפּפאַלן אַלע ספקות, צי איז נישט אַמאָל די גרויסע צאָל שטערן-נעפֿלען ביי די פּאָלוסן אַ געדוכטע דערשיינונג. אַזאַ אילוזיע קאָן פלומרשט אַרויסגערופן ווערן דורך דעם, וואָס די שוואַכע און קליינע שטערן-נעפֿלען ווערן פשוט אויסגעלעאַשן אין דעם ים ליכטיקייט, וואָס ווערט אַרויסגעשטראַלט דורכן מילך-וועג. מען דאַרף, איברינקס, באַמערקן, אַז די אָנזאַמלונג פון די שטערן-נעפֿלען ביי דעם דרומדיקן פּאָלוס פון מילך-וועג איז נישט אָזוי בולט, ווי ביי זיין צפון-פּאָלוס; דאָס געפינט אָבער אַ דערקלערונג דערין, וואָס די דרומדיקע טיילן פון הימל, נאָנט צום פּאָלוס פון מילך-וועג, זענען דערווייל פאַרהעלטנישמעסיק ווייניק אויסגעפאַרשט.

מיר האָבן שוין פריער געזאָגט, אַז אַ געוויסע צאָל שטערן-נעפֿלען באַמערקט מען אין מילך-וועג גופא. דידאַזיקע נעפֿלען זענען אָבער צומייסט גרויסע, האָבן אַ נישט-רעגלמעסיקע געשטאַלט און זענען, ווייזט-אויס, נאָנט צו אונז.

אַזוי-אַרום ווערט קלאָר אַ פאַקט, וואָס איז נאָך ביזאַהער  
 נישט אָפּגעשאַצט געוואָרן ווי געהעריק - דהיינו, דער פאַקט, אַז  
 עס איז פאַראַן אַ נאַנטע שייכות צווישן דער פאַרטיילונג פון די  
 שטערן-נעפּלען און דעם מילך-וועג. דידאַזיקע פאַרבינדונג שטייט  
 יעדנפאַלס אין אַ סתירה צו דער ביזאַיצט זייער פאַרשפּרייטער  
 מיינונג, אַז די נישט-גאַזיקע נעפּלדיקע פּלעקן זענען זעלב-  
 שטענדיקע שטערן-סיסטעמען, אַזוי-צו-זאַגן, באַזונדערע מילך-וועגן.  
 דידאַזיקע מיינונג ווערט אָפט אַרויסגעזאָגט, אָבער זי האָט נאָך  
 נישט געפונען קיין ערנסטע באַשטעטיקונג. אויב מיר וואָלטן  
 אָנגענומען דידאַזיקע השערה, וואָלט געוואָרן נישט פאַרשטענדלעך,  
 פאַרוואָס זענען אַלע פּלומרשט זעלבשטענדיקע שטערן-סיס-  
 טעמען פונקט ווי צוגעבונדן אין זייער פאַרטיילונג צו איינעם  
 פון זייערע גלייך-באַרעכטיקטע פּרידער - צום מילך-וועג.  
 וועגן דעם ווירקלעכן כאַראַקטער פון דער פאַרבינדונג,  
 וואָס באַשטייט צווישן דעם מילך-וועג און די שטערן-נעפּלען  
 בכלל, קאָן מען דערווייל אויף זיכער גאַרנישט זאָגן.  
 לויט דעם מחברס פּערזענלעכער מיינונג, איז דאָס שטערן-  
 סיסטעם, מיט וועלכן מיר האָבן צו טון אין דער געשטאַלט  
 פון מילך-וועג, פשוט אַ שיכט פון דער וועלט-מאַטעריע, וואָס איז,  
 צוליב די אָדער יענע סיבות, אוועק פאַרויס אין איר אַנטוויקלונג.  
 דידאַזיקע שיכט באַרירט זיך פון ביידע זייטן מיט קאָסמישער  
 מאַטעריע, וועלכע האָלט נאָך נישט אַזוי ווייט אין איר עוואָלוציע,  
 און וואָס מיר באַמערקן זי אין דער געשטאַלט פון גרויסע  
 סכומים נעפּלדיקער מאַטעריע. דידאַזיקע נעפּלדיקע מאַסן זעט  
 מען, פאַרשטייט זיך, אַלץ אין אַ גרעסערער צאָל, וואָס ווייניקער  
 עס פאַרשטעלט זיי פאַרן אויג די געדיכטע שיכט, וועלכע איז  
 באַזעצט מיט שטערן, ד. ה., מיר זעען זיי אין אַ גרעסערער צאָל  
 דווקא אין דער ריכטונג צו די פּאַלוסן פון מילך-וועג.

אויב דאָס גאַנצע סיסטעם פון שטערן שטעלט-פאַר איין  
 גרויסן אַלוועלטלעכן אַרגאַניזם, איז שווער אָנצונעמען, אַז די  
 באַזעצונגען פון די שטערן זאָל פאַרקומען אינגאַנצן נישט

רעגולער, אן א פלאץ, און זאלן נישט זיין פארבונדן געזעצמעסיק  
 מיטן מילך-וועג. באמת זענען לעצטנס טאקע פעסטגעשטעלט  
 געווארן געזעצמעסיקטן אין דער באוועגונג פון די שטערן.  
 דער האלענדישער אסטראנאם קאפטיין האט צום ערשטן מאל  
 אנטדעקט ביי די דורך אים אויסגעפארשטע שטערן צוויי ריכטונג-  
 גען, אין וועלכע עס באוועגן זיך דן מייסטע פון זיי, שאפנדיק  
 צוויי שטערן-שטראמען. דאס דארף מען נישט פארשטיין אזוי,  
 אז אלע שטערן באוועגן זיך אויסשליסלעך אין די געפונענע  
 ריכטונגען, אבער, אז צווישן די פארשידנארטיקע ריכטונגען האבן  
 די אויבערהאנט יענע ריכטונגען, וואס קאפטיין האט געפונען.  
 די צוויי שטערן-שטראמען באוועגן זיך אין דיאמעטראל קעגן-  
 זעלעכע ריכטונגען לגבי דעם שווער-פונקט פון דעם טייל-  
 שטערן-סיסטעם, וואס איז גענומען געווארן אין באטראכט,  
 און דרינגען פריי אריין איינער אין דעם אנדערן. אויך דערדאך-  
 זיקער פאקט דארף אונז נישט פארווינדערן, אויב מיר וועלן זיך  
 דערמאנען אן די קאלאסאלע דערווייטערונגען פון איין שטערן  
 ביז צום צווייטן און וועגן זייערע נישטיקע אויסמעסטונגען אין  
 פארגלייך צו זייערע אפשטאנדן.  
 די רעזולטאטן, צו וועלכע קאפטיין איז געקומען, זענען  
 באשטעטיקט דורך עטלעכע אנדערע פארשער, און די צוויי  
 שטערן-שטראמען קאן מען רעכענען פאר פעסטגעשטעלט, הגם  
 זייערע ריכטונגען זענען דערווייל נאך גענוי נישט באווסט.  
 די דערגרייכטע רעזולטאטן מוז מען יעדנפאלס באטראכטן  
 ווי דעם ערשטן שריט צו דערקענען דאס געזעץ, וואס רעגירט  
 מיט די אייגענע באוועגונגען פון די שטערן אין מילך-וועג. א חוץ  
 דעם אנערקענען אייניקע פארשער די עקזיסטענץ פון א דריטן,  
 און אפילו פערטן שטראם פון שטערן.  
 עס דוכט זיך אבער, אז די געפונענע שפורן פון געזעצ-  
 מעסיקייט אין די באוועגונגען פון די שטערן דארף מען באציען  
 נישט צום גאנצן מילך-וועג בכלל, ווי דאס ווערט געוויינלעך  
 געטון, נאר בלויז צום ערשטן (לויט אונזער פריערדיקער באציי-  
 כענונג) וואלקן, וואס גייט אריין אין באשטאנד פון מילך-וועג.

אָס די מיינונג אונזערע שטיצט זיך אויף דער באַטראַכטונג,  
אָז כמעט אַלע שטערן, וואָס זייערע באַוועגונגען האָבן אויסגעפאַרשט  
קאָפּטיין און אַנדערע, זענען אַנטהאַלטן אין דעמדאָזיקן ערשטן  
וואָלקן. בכּן זענען בלויז אין אים געפונען געוואָרן שפורן פון  
געזעצמעסיקייט, וועלכע ווערט רעגולירט דורך דער צוציאונגס-  
קראַפט פון דעם געגעבענעם שטערן-קאָמפּלעקס.  
וועגן די באַוועגונגען פון די שטערן אין די אַנדערע  
שטערן-וואָלקנס, און בכּן אויך וועגן זייער באַוועגונג בכלל אין  
מילך-וועג, ווייסן מיר ביזאיעט גאַרנישט.

איצטער קאָנען מיר אין עטלעכע ווערטער אויסדריקן אונזערע  
אַנשוואַונגען וועגן געבוי פון דער אַלדוועלט.

דער אַרומיקער רוים, וואָס ווערט געוויינלעך אָנגערופן  
הימל, איז אַנגעפילט מיט צעזייטן און צעשפרייטן שטאַף, וואָס  
געפינט זיך בכלל אין פאַרשידענע צושטאַנדן. גרויסע טיילן פון  
דעמדאָזיקן שטאַף זעט דאָס אויג אין דער פאַרם פון שטערן  
און נעפּלען.\*

שטערן שטעלן מיט זיך פאַר זייער גרויסע סכומים שטאַף.  
זיי זענען אָבער דערווייטערט אויף אַזעלכע ריזיקע אָפּשטאַנדן,  
אָז זיי דוכטן זיך אונז אויס צו זיין קליינע מאַטעריעלע פונקטן.  
אָן אומפאַרגלייכלעך גרעסערן שטח פאַרנעמען די שטערן-  
נעפּלען, וועלכע שטעלן מיט זיך פאַר טיילווייז גאַזיקן, טיילווייז  
זייער שיטערן קאָסמישן שטאַף, און טיילווייז אויך צונויפזאַמלונגען  
פון שטערן.

די שטערן-אַרמיי באַשטייט פון אַ ביזאיעט אינגאַנצן נישט  
באַקאַנטער צאָל, אָבער יעדענפאַלס נישט ווייניקער ווי פון אַ מיליאַרד  
הימלישע קערפערס מיט פאַרשידענער לייכטונגס-קראַפט, אָנהייבנדיק  
פון אַזעלכע, וואָס לייכטן אין טויזנטער און צענטליקער טויזנטער

\* קלענערע טיילן שטאַף ווייזן זיך אונז אין דער געשטאַלט פון פלאַנעטן  
און זייערע באַגלייטערס, קאָמעטן, נאָך קלענערע - אין דער געשטאַלט פון מעטאָרן  
און ווי קאָסמישער שטויב.



מאָל שטאַרקער פאַר דער זון, און געענדיקט מיט אַזעלכע, וואָס  
לייכטן פונקט אין אַזוי פיל מאָל שוואַכער פאַר דער זון. אַ פולע  
שטערן לייכטן זייער שוואַך אַדער שיקן אינגאַנצן נישט אַרויס  
קיין לייכטיקייט. דערפאַר טאַקע טרעפט זיך, אַז מיר געפינען  
פאַרשידען-לייכטנדיקע שטערן אויף איין-און-דעמועלביקן אָפּשטאַנד  
פון אונז.

די עקזיסטענץ פון טונקעלע (נישט לייכטנדיקע) קערפערס  
אין הימלישן רוים ווערט באַוויזן דורך אַזוינע פאַקטן, ווי זייער  
צוציענדיקע ווירקונג אויף אַנדערע קערפערס, פאַרדעקונגען פון  
אשטאַרקער לייכטנדיקע שטערן דורך טונקעלע, גרויסע צאָל טאַפּל-  
שטערן, אויפפלאַקערונג פון נייע שטערן, ענלעכקייט צו דעם  
זונען-סיסטעם א. א. וו.

שטאַרקער לייכטנדיקע שטערן, וואָס האָבן אַ ווייס-בלויזלעכן  
קאָליר זענען, אין אַלגעמיינעם, הייסער פאַר אַנדערע שטערן.  
זיי שטעלן מיט זיך פאַר ריזיקע גאַז-קוילן מיט זייער אַ הויכער  
טעמפעראַטור. אין דער פאַרב פון די שטערן שפיגלט זיך אָפּ  
די אַנטוויקלונגס-שטופע פון די אַזויקע וועלטן. די אַמסטאַרקסטן  
אָפּגעקילטע שטערן דוכטן אונז אויס צו זיין אַראַנזש און רויט.  
אַ פולע שטערן זענען פאַרבונדען אין סיסטעמען פון צוויי,  
און אָפט אַפילו מערער, איינצלע קערפערס. זייער דערנענטערטע  
און פאַרבונדענע צווישן זיך סיסטעמען דערקענען מיר לויט זייערע  
אָפּעקטרען ווי טאַפּל-שטערן, און טיילווייז זענען מיר זיי ווי פאַרענ-  
דערלעכע שטערן.

די נענטערע צו אונז שטערן, ביז צו די מיטלע אָפּשטאַנדן  
פון 9-10 טער גרייס, צעפאַלן זיך אויף עטלעכע אָפּגעטיילטע  
צונויפזאַמלונגען אַדער שטערן-וואַלקנס. טיילווייז באַרירן זיך די אַזויקע  
וואַלקנס, טיילווייז זענען זיי אָפּגעטיילט דורך פאַרהעלטנישמעסיק  
ליידיקע צווישן-רוימען.

די שטערן-וואַלקנס גייען אַריין אין דערזעלביקער שיכט  
פון רוים, צו וועלכער עס געהערט דער מילך-וועג. זיי ליגן אין  
דער אַזויקער שיכט נישט אַלע אויף איין הייך, אייניקע געפינען  
זיך העכער, אייניקע – נידעריקער.

די וואָלקנס האָבן פאַרשידענע אויסמעסטונגען. די זאַל  
שטערן-וועלטן, וואָס איז אין זיי אַנטהאַלטן איז פאַרשידן און  
גרייכט פון אייניקע צענטליק ביז אייניקע הונדערט טויזנט.  
יעדער שטערן-וואָלקן קאָן צעפאלן אויף קלענערע אָנזאַמ-  
לונגען, וועלכע זענען אָפט ענג צונויפגעדריקט און שטעלן מיט  
זיך פאַר שטערן-הויפנס. אין יענעם וואָלקן, ווהיין עס גייט אַריין  
די זון, באַמערקט זיך, למשל, אַ נישט קיין גרויסער שטערן-הויפן.  
וואָס זיין ספעקטר ווייזט אַרויס אַ קרובהשאַפט צום ספעקטר פון דער זון.  
די זון געפינט זיך צוזאַמען מיט דער ערד און מיט די  
אַנדערע מיטגלידער פון איר סיסטעם אין איינעם פון די וואָלקנס.  
וואָס אין אים גייען אַריין כמעט אַלע שטערן, וועלכע מען זעט  
מיטן נישט-באַוואָפנטן אויג. אין דעמזעלביקן וואָלקן גייען אַריין  
אויך שוואַכערע שטערן, אָבער צומייסט בלויז אַזעלכע, וואָס מען  
זעט זיי אין דער ריכטונג צום שטערן-בילד שוואַן און אין די  
גאַנטסטע צו אים הימל-געביטן.

די זון געפינט זיך אויף דעם ראַנד פון דעמדאָזיקן שטערן-  
וואָלקן, וועלכער צייכנט זיך גאַרנישט אויס פון די אַנדערע  
וואָלקנס אין מילך-וועג. דער געדאַנק וועגן דער נישט אומ-  
באַדינגטער צענטראַלער לאַגע פון דער זון אין דער אַלועלט  
דאַרף אונז דינען פאַר אַן אויסגאַנגס-פונקט ביים באַטראַכטן די  
פראַגע וועגן געבוי פון דער וועלט.

מען דאַרף נישט מיינען, אַז די באַוועגונגען פון די איינצלע  
שטערן ווערן באַאיינפלוסט דורכן גאַנצן אָרגאַניזם פון מילך-  
וועג. אַזוי ווי דער לעצטער באַשטייט פון אַ ריי באַזונדערע  
שטערן-אַנזאַמלונגען, זענען מיר געצווונגען אַנצונעמען, אַז עס  
איז פאַראַן אַ פיזיקאַלישע פאַרבינדונג צווישן די גלידער פון יעדער  
אַזאַ אַנזאַמלונג פאַר זיך. איטלעכער שטערן באַוועגט זיך אין די  
גרענעצן פון זיין שטערן-וואָלקן אַרום דעם אַלגעמיינעם שווער-  
פונקט פון דעמדאָזיקען סיסטעם. אַקוראַט אַזאַ באַוועגונג דאַרפן  
האַבן אויך די שטערן-נעפּלען, וואָס געפינען זיך אין די גרענעצן  
פון די וואָלקנס.

די ביזאיעט אַנטדעקטע שפורן פון געזעצמעסיקייט אין

די באַוועגונגען פון די ליכטיקערע און בכלל גענטערע צו אונז  
שטערן באַציען זיך נישט צום גאַנצן מילך-וועג, נאָר בלויז צו  
יענעם שטערן-וואַלקן זיינעם, וואָס נעמט אין זיך אַרײַן די זון.  
עס פעלן נאָך גענויע מאַטעריאַלן פאַר אַן אויספירלעכער  
באַטראַכטונג וועגן דער פאַרטיילונג פון שטערן שוואַכערע ווי פון  
10-טער גרייס, ד. ה. מער דערווייטערטע פון אונז. ס'איז אָבער  
זיכער, אַז אויף זייער ווייטע אָפּשטאַנדן איז אַן אויסערגעוויינלעך  
גרויסע צאָל שטערן צונויפגעזאַמלט אין דער שיכט פון מילך-  
וועג, און פאַרהעלטנישמעסיק ווייניק שטערן געפינט זיך  
אויסער איר.

עס לייגט זיך אָבער אויפן שכל, אַז דער וואַלקן-כאַראַקטער  
באַצײט זיך אויך צום געבוי פון די מערער דערווייטערטע טיילן  
מילך-וועג. צו אַזאַ פאַרשטעלונג קומט מען, זיך שטיצנדיק אויפן  
אויסערלעכן אויסזען פון דעמדאָויקן פאַס, וועלכער זעט זיך מיטן  
בלויזן אויג ווי אַן אַנזאַמלונג פון שטערן-וואַלקנס; דער אויספיר  
ווערט אויך באַשטעטיקט דורך די פאַטאָגראַפיעס, אויף וועלכע  
ס'איז בולט אויסגעדריקט דער וואַלקן-אַרטיקער אויפבוי פון  
מילך-וועג.

די פלומרשטע פאַרצווייגונג פון מילך-וועג איז נישט קיין  
אמתע צעשפאַלטונג פון דעם שטערן-סיסטעם. דאָס איז אַן אילוויע,  
געבוירן אַ דאַנק דעם, וואָס אייניקע באַזונדערע שטערן-וואַלקנס  
זעען זיך פון דער ערד ווי זיי וואַלטן זיך געפונען אַן אַ זייט  
פון דעם הויפט-פאַס פון מילך-וועג.

די שיכט שטערן-וואַלקנס אָדער דער מילך-וועג דאַרף האָבן  
די קלענסטע אויסמעסטונג אין דער ריכטונג צו די פּאַלּוסן. אַ פרוו  
איבערצוציילן די שטערן בײַ צו דעם אָרט אַן ערך, וווּ עס געפינען  
זיך שטערן פון דער 16-17-טער גרייס, האָט אָבער נישט אַרויס-  
געוויזן קיין שום פאַרקלענערונג פון דער צאָל שטערן אין דער-  
דאָזיקער ריכטונג; זיכער שוין איז נישטאָ קיין שום סימן פון  
פאַרמינערונג אין די אַנדערע ריכטונגען, דער עיקר לענגאויס  
דעם מילך-וועג.

מיר מוזן זיך בכּן די שטערן-וועלט פאַרשטעלן ווי אַ שיכט

שטערן-וואַלקנס, וואָט גייט אַוועק אין די אומענדלעכע ווייטקייטן.  
אַלע שטערן-וואַלקנס צוזאַמען גענומען שטעלן-פאַר דעם  
מילך-וועג.

די סימעטרישע פאַרטיילונג פון די שטערן-נעפלען צו ביידע  
זייטן פון דער שטערן-שיכט קאָן נישט דערקלערט ווערט אַלס  
איינפאַכער צופאַל: עס באַשטייט, ווייזט-אויס, אַ פאַרבנדונג  
צווישן דעם שטערן-טייל פון דער אַלוועלט און יענע טיילן,  
וועלכע דוכטן זיך אונז אויס צו זיין נעפלדיקע אָביעקטן. די  
שטערן-שיכט, אָדער אייגנטלעך דער מילך-וועג, פאַרנעמט  
אַ צענטראַלע לאַגע אין די ראַמען פון דער אַלוועלט, וואָס זענען  
צוטריטלעך פאַר אונזער געדאַנקלעכן בליק. פון ביידע זייטן זיינע  
שוועבן אַ סך נעפלען, און מיר זעען פון זיי בלויז די נענטערע  
צו אונז. אַלס נענטערע שטעלן זיך אונז פאַר יענע, וואָס געפינען  
זיך, פון אונזער שטאַנדפונקט אויס, לעבן די פּאַלוסן פון  
מילך-וועג.

דאָס ברענגט אונז צום אויספיר, אַז ביי דעם איצטיקן  
שטאַנד פון דער וויסנשאַפט מוזן מיר אָנערקענען בלויז איין  
אַלוועלטלעך שטערן-סיסטעם, דהיינו, בלויז דעם איינעם מילך-וועג.  
מיר זענען דערצו באַרעכטיקט אויך דערפאַר, וואָס ביזאיצט  
איז נישט דערווייזן געוואָרן, אַז די גרויסע ווייסע נעפלען, וועלכע  
האַבן אַפּט אַ ספיראַליקן געבוי, זאָלן באַשטיין פון שטערן. אַ סך  
געלערנטע נעמען אָבער אָן אַוועלכע נעפלען פאַר אַנדערע  
מילך-וועגן, פונקט ווי זיי טוען עס בנוגע צו אייניקע גרויסע  
שטערן-הויפּנס.

ווי ווייט עס ציט זיך דער מילך-וועג, צי האָט ער וועלכע  
נישט איז גרענעצן, צי האָבן גרענעצן די געביטן, וווּ עס שוועבן  
די נעפלדיקע פּלעקן, - דאָס אַלץ איז ביזאַהער נישט באַוויסט.  
מען קאָן נאָר אויף געוויס זאָגן, אַז אין ערגעץ זעט מען נישט  
קיין גרענעצן נישט פאַר דער מיטלסטער שטערן-שיכט און נישט  
פאַר די זייטיקע שיכטן נעפלדיקן שטאַף. און אויב עס וואַלט  
אַפילו אין דער ערשטער אָדער אין דער צווייטער, ריכטונג  
פעסטגעשטעלט געוואָרן אַ פאַרקלענערונג אין דער צאָל לייכטנדיקע

הימלישע קערפערס, וואָלט מען נאָך אַלץ נישט געקאָנט מאַכן  
אַן אויספיר, אַז מיר האָבן דאָ דערגרייכט ביז צו די גרענעצן  
פון דער אַלִוועלט. אָפּגערעדט שוין דערפון, וואָס לייכטיקייט קאָן  
ווערן אויסגעלאָשן ביים דורכגאַנג דורך דעם הימלישן רוים, טאָר  
מען נישט פאַרגעסן אַז די הימלישע קערפערס זענען גאַרנישט  
מחויב אומבאַדינגט און אומעטום צו לייכטן.

---



## אינהאלט.

### אין הימלישן אָקעאָן

#### 7. איבער דער ערד.

פּרײַנפיר.

אין דער ערדישער אַמאָסטערע.  
אויף די גרענעצן פון דער אַטמאָספּערע.

#### 16. אין צווישנפלאַנעטאַרישן רוים.

דאָס הימלישע קליננארט.

צו דער לבנה.

די לבנה.

#### 22. די זונען-וועלט.

צו דער זון!

די זון.

די פלאַנעטן-משפּחה.

אַפּסטאַנדן אין וועלטן-רוים.

מערטור.

ווענוס.

פּיאַרט.

אַטעראַידן.

יופיטער.

סאַטורן.

מעטעאָרן און קאָמעטן.

אוראָן און נעפטון.

#### 44. אין צווישנשטערנדיקן רוים.

צו די שטערן!

א מת.

דער נאָנטער שטערן.

שטערן-אפשטאנדן.

שטערן-וועלטן.

שטערן-הויפט.

שטערן-בעפלען.

60

די אלוועלט.

שטערן-וואלקנס.

אזעמיין אויסזען פון דער אלוועלט.

61

דער מילך-וועג און די אלוועלט.

# נאַטור און קולטור

פאָפולער-וויסנשאַפֿטלעכע-ביבליאָטעק

אונטער דער רעדאַקציע פון י. יאָשונסקי

אין יאָר 1929 דערשיינען פאָלגנדיקע ביכער

דר. בערטאָלד וויזנער

פ א ר י ו נ ג ע ר ו נ ג

112 זייטן, פרייז 2,50 זל.

ג. מאַלאַראַן

י ס ו ד ו ת פ ו ן ר א ן ד י אַ

120 זייטן, פרייז 2,80 זל.

וו. סטראַטאַנאָוו: אין הימלישן אַקעאַן

ג. שטעכער: קומענדיקע דורות (אריינפיר אין אויגעניק)

א. פירסט: אַ ער אַ פּל אַ נ ע ן

ה. גינטער: וואָס איז עלעקטרע

פראַפ. י. שעקסעל: לעבן אויף דער ערד

דעלפעש: ק י נ אַ

לעמאַן: פון אַלכעמיע ביז אַטאָמפּיזיק

פראַפ. ל. נייעמילאָוו: ביאָלאָגישע טראַגעדיע פון דער פרוי

י. יאָשונסקי: מיט וואָס לעבט די טעכניק

סוואַנטעי ארעניוס: ווי אזוי וועלטן אַנטשטייען

אַרויסגעבער:

קאָאָפּעראַטיווער פאַרלאַג קולטור-ליגע, וואַרשע